

సంపుటి-9, సంచిక-6

15వ శాసనసభ

సమావేశము-VIII



వెల : రూ. 17-00

17 మార్చి, 2022

గురువారం

(శక సంవత్సరము-1943

ఫాల్గుణం-15)

ఆంధ్రప్రదేశ్ శాసనసభ కార్యకలాపాలు
ANDHRA PRADESH
LEGISLATIVE ASSEMBLY DEBATES

అధికార నివేదిక
OFFICIAL REPORT
విషయసూచిక

క్రమ సంఖ్య	విషయం	పేజీ నం.
1.	సభ ప్రారంభం (ఉ.గం.9.00లకు)	1
2.	వాగ్రూప ప్రశ్నలు - సమాధానాలు మరియు సభా కార్యక్రమం	2 - 36
3.	వాయిదా తీర్మానం - తిరస్కరణ (రాష్ట్రంలో నాటు సారా, నాణ్యత లేని మద్యం వినియోగం గురించి)	36
4.	రూల్ నం.168 & 171 క్రింద తెలుగుదేశం పార్టీ సభ్యులు ఇచ్చిన ప్రివిలేజ్ నోటీసు-తిరస్కరణ	36
5.	సభా సమక్షంలో ఉంచబడిన పత్రములు	36 - 37
6.	సభా కార్యక్రమం, సభ్యుల సస్పెన్షన్	37
7.	ఆర్థిక ప్రతిపాదనల ప్రవేశం	38 - 39
8.	కోత ప్రతిపాదనల ప్రవేశం	40
9.	ఆర్థిక ప్రతిపాదనలపై చర్చ	40 - 95
10.	కోత ప్రతిపాదనలు వీగిపోవుట	95 -96
11.	ఆర్థిక ప్రతిపాదనల ఆమోదం	96 - 97
12.	ఇళ్ల పట్టాల పంపిణీ-ఇళ్ల నిర్మాణంపై స్వల్పవ్యవధి చర్చ	97 - 114
13.	సభ వాయిదా (మ.గం.2.50ని.లకు)	114

ఆంధ్రప్రదేశ్ శాసనసభ

ప్రిసైడింగ్ అధికారులు :

గౌరవ సభాపతి	:	శ్రీ తమ్మినేని సీతారాం
గౌరవ ఉప సభాపతి	:	శ్రీ కోన రఘుపతి

శాసనమండలి అధికారులు :

కార్యదర్శి	:	శ్రీ పి.బాలకృష్ణమాచార్యులు
ఉప కార్యదర్శులు	:	శ్రీ ఎం.విజయరాజు శ్రీ పి.వి.సుబ్బారెడ్డి శ్రీ కె.రాజకుమార్ శ్రీమతి ఆర్.వనితారాణి
సహాయ కార్యదర్శులు	:	శ్రీ కె.వెంకటేశ్వరరావు శ్రీ డి.జగన్మోహన్ రావు శ్రీమతి కె.భారతి శ్రీమతి డి.విజయ కుమారి శ్రీమతి జి.భారతలక్ష్మి శ్రీ ఆర్.శ్రీనివాసరావు శ్రీమతి వై.వి.రజని శ్రీ వి.విశ్వనాథం శ్రీ ఎం.ఈశ్వరరావు శ్రీమతి ఎన్. ఇందిరా కుమారి
చీఫ్ రిపోర్టర్	:	శ్రీమతి ఆర్.ఎస్.శైలజ

ఆంధ్రప్రదేశ్ శాసనసభ

గురువారం, మార్చి 17, 2022

* * *

(సభ ఉదయం గం. 9.00 ప్రారంభమైనది, గౌరవ సభాపతి అధ్యక్షస్థానంలో ఉన్నారు.)

మిస్టర్ స్పీకర్ (MR.SPEAKER): నేను గౌరవ సభ్యులకు ఒక విజ్ఞప్తి చేస్తున్నాను. మూడు ప్రాంతాల సమగ్ర అభివృద్ధి కోసం ధర్మాన ప్రపాదరావు గారు, కాకాణి గోవర్ధన్ రెడ్డి గారు, జోగి రమేష్ గారు, మేరుగ నాగార్జున గారు, దుద్దుకుంట శ్రీధర్ రెడ్డి గారు ప్రశ్న వేశారు. అయితే, ఈ అంశానికి సంబంధించి మిగిలిన సభ్యులు కూడా నా వద్దకు వచ్చి దీనిపై విస్తృత చర్చ అవసరమనే అభిప్రాయాన్ని వ్యక్తపరిచారు. అలాగే, మంత్రి గారికి కూడా చెప్పారు. ఈ సమావేశాలు ముగిసేలోగా ఒక రోజు ఈ అంశంపై సభలో చర్చకు అనుమతించడం జరుగుతుంది.

Now, let us take up Question Hour. ప్రశ్న నం.1518(41)

మూడు ప్రాంతాల సమగ్రాభివృద్ధి

ప్రశ్న నం.1518(41)

సర్వశ్రీ ధర్మాన ప్రపాదరావు, కాకాణి గోవర్ధన్ రెడ్డి, జోగి రమేష్, మేరుగు నాగార్జున, దుద్దుకుంట శ్రీధర్ రెడ్డి-ఎమ్మెల్యేలు

గౌరవనీయులైన ఆర్థిక & ప్రణాళిక శాఖ మంత్రిగారు దయచేసి ఈ సమాచారం తెలియచేస్తారా?

- రాష్ట్రంలోని మూడు ప్రాంతాల సమగ్ర అభివృద్ధిని నిర్ధారించడానికి వీలుగా ప్రాంతీయ అసమానతలను తొలగించేందుకు ప్రభుత్వం తీసుకుంటున్న చర్యలేమిటి?
- రాష్ట్రంలో కుల, వర్గ, మతాలపై ఎటువంటి వివక్ష లేకుండా సమసమజాన్ని నెలకొల్పేందుకు ప్రభుత్వం తీసుకున్న చర్యలేమిటి?
- అందుకు సంబంధించిన వివరాలేమిటి?

గౌరవనీయులైన ఆర్థిక & ప్రణాళిక శాఖ మంత్రి(శ్రీ బుగ్గన రాజేంద్రనాథ్) గారి సమాధానం:

- ప్రాంతీయ అసమానతలను తొలగించి, అభివృద్ధి ఫలాలు చివరి లబ్ధిదారునికి చేరేలా చూడటానికి ప్రభుత్వం కట్టుబడి ఉంది. రాష్ట్రంలోని మూడు ప్రాంతాలలో సమగ్రాభివృద్ధిని నిర్ధారించే ఉద్దేశంతో, సమాజంలోని నిరుపేదలు, సన్నకారు, వెనుకబడిన, నిస్సహాయ వర్గాలను లక్ష్యంగా చేసుకొని అనేక కార్యక్రమాలు/పథకాలు అమలు చేయడమవుతున్నది.

పరిపాలనను పౌరులకు దగ్గరగా తీసుకెళ్లి, తద్వారా సామాన్యులకు ప్రధాన అభివృద్ధి ప్రపంతిలోకి తీసుకురావాలనే ఉద్దేశంతో, ప్రభుత్వం వికేంద్రీకరణ విధానాన్ని అవలంబించింది. ఇంకనూ, రాష్ట్రంలోని మూడు ప్రాంతాలలో సమ్మిళిత మరియు సమతుల్య వృద్ధిని నిర్ధారించడానికి, ప్రభుత్వం మూడు రాజధానులను కలిగివుండాలని కోరుతుంది- ప్రతి ప్రాంతంలో ఒకటి.

జిల్లాల పునర్ వ్యవస్థీకరణ: వికేంద్రీకృత అభివృద్ధిపై దృష్టిసారించి, ప్రతి పార్లమెంటరీ నియోజకవర్గానికి ఒకటి చొప్పున 26 జిల్లాల ఏర్పాటుకు ప్రభుత్వం నోటిఫికేషన్ జారీ చేసింది. అయితే, అరకు పార్లమెంటరీ నియోజకవర్గంలో గిరిజన జనాభాకు ప్రయోజనం చేకూర్చడానికి 2 కొత్త జిల్లాలను కలిగి ఉంటుంది. ఈ విధమైన పరిపాలన ప్రజలకు మరింత చేరువయ్యేలా చూస్తుంది.

అ) ప్రభుత్వం యొక్క ప్రధాన సంక్షేమం మరియు అభివృద్ధి ఎజెండాలో రాష్ట్రం అంతర్లీనంగా ఉంది. రాష్ట్రంలోని ప్రతి పేద కుటుంబానికి ప్రభుత్వ పథకాలు అందేలా ప్రభుత్వం నవరత్నాల ఫ్రేమ్ వర్క్ ను రూపొందించి నిబద్ధతతో అమలు చేస్తున్నది. జనాభాలోని అన్ని వర్గాలకు కుల, మత, ప్రాంత వివక్ష లేకుండా అన్ని రంగాలకు వర్తింపజేస్తూ, ముఖ్యంగా ప్రత్యక్ష ప్రయోజన బదిలీ ద్వారా ప్రయోజనాలను అందించడమవుతున్నది. ఎటువంటి అవకతవకలు లేకుండా పౌరుల ఇంటి వద్దకే సేవా బట్వాడాను గ్రామ మరియు వార్డు సచివాలయ వ్యవస్థ మరియు వాలంటీర్ వ్యవస్థ చూసుకుంటుంది.

ఇ) వ్యవసాయం, విద్య, ఆరోగ్యం, మహిళలు, పరిశ్రమలు(ఎంఎస్ఎంఇ), గృహనిర్మాణం, రంగాలకు ఎస్సీలు, ఎస్టీలు, బీసీలు, కాపులు, మైనారిటీలు మరియు జనాభాలోని వర్గాల సంక్షేమానికి వర్తింప జేస్తూ నవరత్నాలు మరియు ఇతర పథకాల క్రింద ప్రభుత్వం వివిధ కార్యక్రమాలు/పథకాలను అమలు చేస్తున్నది. అంతా కలిసి, 2019 నుండి ప్రత్యక్ష ప్రయోజన బదిలీ (డిబిటి) మరియు నాన్-డిబిటి ద్వారా 9.53 కోట్ల మంది లబ్ధిదారులకు లబ్ధి చేకూరుస్తూ వివిధ పథకాల అమలు కోసం రూ.1,75,376 కోట్లను ఖర్చు చేయడం జరిగింది.

మిస్టర్ స్పీకర్: ప్రశ్న నం.1614(42) ప్రభుత్వ పాఠశాలల విలీనం, విద్యాశాఖా మంత్రి.

ప్రభుత్వ పాఠశాలల విలీనం

ప్రశ్న నెం.1614(42)

సర్వశ్రీ ఏలూరి సాంబశివరావు, డా.నిమ్మల రామానాయుడు, అనగాని సత్యప్రసాద్, ఆశోక్ బెందాళం, శాసనసభ్యులు.

గౌరవనీయులైన విద్యాశాఖ మంత్రి గారు దయచేసి ఈ క్రింది సమాచారాన్ని తెలియజేస్తారా;

- అ) రాష్ట్రంలో ప్రభుత్వ పాఠశాలల విలీనం వల్ల విద్యార్థులు తీవ్ర ఇబ్బందులు ఎదుర్కొనే అవకాశం ఉందన్న విషయం ప్రభుత్వ దృష్టికి తీసుకురావడమయిందా;
- ఆ) అయితే, విలీనానికి గల కారణాలేమిటి;
- ఇ) ఈ విషయంలో ప్రభుత్వం తీసుకుంటున్న చర్యలేమిటి?

గౌరవనీయులైన విద్యాశాఖ మంత్రి (డా.ఆదిమూలపు సురేశ్) గారి సమాధానం:

- అ) లేదండీ.
- ఆ) ఈ ప్రశ్న ఉత్పన్నం కాదు.
- ఇ) ఈ ప్రశ్న ఉత్పన్నం కాదు.

అధ్యక్షా, ప్రభుత్వ పాఠశాలల విలీనం అనే కాన్సెప్ట్ జాతీయ విద్యా విధానం, 2020లో భాగంగా Early Childhood Care and Education and Numerical Literacy అనే ఒక ప్రధానమైన అంశం విద్యార్థులకు అందించాలి. శాస్త్రీయంగా 6 సంవత్సరాల వయస్సులోపు పిల్లలకు 80 శాతం brain development జరుగుతుందని శాస్త్రవేత్తలు చెబుతారు.

(తెలుగుదేశం పార్టీ సభ్యులు తమ స్థానాల నుంచి గౌరవ సభాపతి పోడియం వద్దకు రాసాగారు)

శ్రీ అనగాని సత్యప్రసాద్ (SRI ANAGANI SATYA PRASAD)(రేపల్లె): (మైకు లేకుండా) అధ్యక్షా, మమ్మల్ని అర్థం చేసుకోండి.

MR.SPEAKER: (Addressing TDP Members) Do not come to the podium. సత్య ప్రసాద్ గారూ, నేను అర్థం చేసుకునే చెబుతున్నాను. ప్రతిరోజు మీకు ఇది ఆనవాయితీగా మారింది. I don't allow you.

(తెలుగుదేశం పార్టీ సభ్యులు శ్రీ గొట్టిపాటి రవి కుమార్, శ్రీ నిమ్మకాయల చినరాజప్ప, శ్రీ బెందాళం అశోక్, శ్రీ గద్దె రామ్మోహన్ రావు, శ్రీమతి ఆదిరెడ్డి భవాని, శ్రీ అనగాని సత్యప్రసాద్, శ్రీ మంతెన రామరాజు, శ్రీ వి.జోగేశ్వరరావు, శ్రీ వెలగపూడి రామకృష్ణ బాబు తదితరులు గౌరవ సభాపతి పోడియం వద్దకు వచ్చి “జగన్ పాలనలో సారా అగ్ని - సంసారాలు బుగ్గి”, “రాష్ట్రంలో కరోనా మరణాలతో పోటీగా కత్తి సారా మరణాలు” అనే ప్లకార్డులను ప్రదర్శించసాగారు.)

(సభలో అంతరాయం)

(పోడియం వద్దకు వచ్చిన తెలుగుదేశం పార్టీ సభ్యులను ఉద్దేశించి): ముందుగా మీరంతా మీమీ స్థానాలకు వెళ్ళండి.) Go to your seats first.

డా. ఆదిమూలపు సురేశ్ (DR. AADIMULAPU SURESH): అధ్యక్షా, ప్రశ్న వేసింది వారే. సమాధానం వినడానికి ఓపిక లేనివారు ఎందుకు ప్రశ్నలు వేస్తారు?

మిస్టర్ స్పీకర్ (MR.SPEAKER): సత్య ప్రసాద్ గారూ, మీరంతా మీమీ స్థానాలకు వెళ్లి కూర్చోవాలి.

డా. ఆదిమూలపు సురేశ్ (DR. AADIMULAPU SURESH): అధ్యక్షా, ఫౌండేషన్ పాఠశాలలు ఎందుకు ప్రారంభించవలసి వచ్చిందనే దానిపై సమాధానం కావలసినపుడు వారు వినాలి కదా సార్?

శ్రీ అనగాని సత్యప్రసాద్ (SRI ANAGANI SATYA PRASAD): (పోడియం వద్ద నిలబడి) అధ్యక్షా, అక్కడ డాక్టర్లు రిపోర్టు ఇచ్చారు. ప్రభుత్వాన్ని సమాధానం చెప్పమనండి.

MR. SPEAKER: That is over. Government has given reply. No more discussion on that on the Floor of the House.

డా. ఆదిమూలపు సురేశ్ (DR. AADIMULAPU SURESH): అధ్యక్షా, ఫౌండేషన్ స్కూళ్లను 6 రకాలుగా తీసుకురావడం జరుగుతుంది. మొదటిది శాటిలైట్ ఫౌండేషన్ స్కూళ్లు, అంటే పి.పి.-1, పి.పి.-2. రెండవది ఫౌండేషన్ స్కూళ్లు, అంటే పి.పి.-1, పి.పి.-2, 1వ మరియు 2వ తరగతులు కలిపి నిర్వహించడం జరుగుతుంది. కొన్ని చోట్ల అవసరం మేరకు పి.పి.-1, పి.పి.-2తో పాటు 1 నుంచి 5వ తరగతి వరకూ ఉన్న ప్రాథమిక పాఠశాలలు కూడా కలిపి ఫౌండేషన్ ప్లాన్ అనే పాఠశాలలను కూడా ప్రారంభించడం జరుగుతుంది. దీని తర్వాత 3వ తరగతి నుంచి 7 మరియు 8వ తరగతి వరకూ అవసరాన్ని బట్టి ప్రీ-హైస్కూల్లుగా నేడు నామకరణం చేయడం జరిగింది. రాబోయే రోజుల్లో 3వ తరగతి నుంచి 10వ తరగతి వరకూ ఉన్నత పాఠశాలలను ఏర్పాటు చేయడానికి మేము సన్నాహాలు చేస్తున్నాము. ఒక మీడియంకు 9నుంచి సబ్జెక్టు టీచర్లు, ఒక ఫిజికల్ డైరెక్టరు, ఒక హెడ్ మాస్టర్తో కలిపి ప్రతి పాఠశాలలో కనీసం 11నుంచి ఉండాలని నిర్ణయించడం జరిగింది. గత సంవత్సరంలో 1వ తరగతి నుంచి 6వ తరగతి వరకూ ఇంగ్లీషు మీడియం పాఠశాలలను ఏర్పాటు చేయడం జరిగింది. దశల వారీగా వచ్చే సంవత్సరం 7వ తరగతి, ఆ తర్వాత సంవత్సరం 8వ తరగతి వరకూ ఆ విధంగా 10వ తరగతి వరకూ పెంచడం జరుగుతుంది. 2024-25 సంవత్సరం లోపు ఈ రాష్ట్రంలోని ప్రతి విద్యార్థి కూడా ఇంగ్లీషు మీడియంలో సిబిఎస్సీ పరీక్షలు వ్రాసే విధంగా ఈ కార్యక్రమాన్ని ఏర్పాటు చేయడం జరిగింది. దాని తర్వాత ఇంటర్ విద్యను కూడా ఉన్నత పాఠశాల పరిధిలోకి తీసుకురావాలని హైస్కూలు ప్లాన్ అనే ఒక కాన్సెప్ట్ను తీసుకువచ్చి అక్కడ 3వ తరగతి నుంచి 12వ తరగతి వరకూ బోధించే విధంగా స్కూళ్లను విభజన చేయడం జరిగింది. జాతీయ విద్యా విధానంలో Foundation Literacy and Numeracy అనేది ఒక ప్రధానమైన అంశం, అంటే, పునాది పూర్వ అక్షరాస్యత మరియు సంఖ్యా జ్ఞానం. ఈ అంశంపై ఒక రిపోర్టును మీద్వారా నేను సభ దృష్టికి తీసుకురావాలని అనుకుంటున్నాను.

ఉ.9.10

(జగన్ పాలనలో సారా అగ్గి, సంసారాలు బుగ్గి, ఇంకెన్ని సారా చావులు కోరుకుంటారు జగన్ రెడ్డి, రాష్ట్రంలో కరోనా మరణాలతో పోటీగా సారా మరణాలు అని రాసి ఉన్న ప్లకార్డులు పట్టుకున్న ప్రతిపక్ష సభ్యులు గౌరవ సభాపతి పోడియం వద్దకు చేరుకున్నారు.)

There is one Indian Institute of Science Education and Research (IISER) Report. ఇందులో ఏమి ఉందంటే, సంఖ్యా జ్ఞానంలో మన పిల్లలు వెనుకబడి ఉన్నారు. ఏడవ తరగతి చదువుతున్న పిల్లలకు కూడా లెక్కలు రావడం లేదు. They don't know the divisions. అందుకు బలమైన పునాది పడాలి. ఫౌండేషన్ స్కూల్స్ తో పాఠశాల విద్యకు బలమైన పునాది పడుతుంది. 1వ తరగతి నుండి 5వ తరగతి వరకు సుమారు 18 సబ్జెక్ట్స్ చెప్పాలి, ఎస్ జీ టీలు చెబుతున్నారు. రెండు రకాల టీచర్లు ఉన్నారు. ఒకరు ఎస్ జీ టీ, మరొకరు స్కూల్ అసిస్టెంట్ స్కూల్ అసిస్టెంట్స్ ఉన్నత పాఠశాలల్లో పనిచేస్తారు. సబ్జెక్ట్ నిపుణులతో చెప్పించగలిగినప్పుడే విద్యార్థులకు జ్ఞానం వస్తుంది. ఇది ఫౌండేషన్ స్కూల్స్ యొక్క ముఖ్య ఉద్దేశం.

దీనిపై ప్రతిపక్షాలు సత్యదూరమైన ప్రచారం చేస్తున్నాయి. పాఠశాలలు మూతపడుతున్నాయి, విద్యార్థుల నమోదు తగ్గుతోంది, బడుగు, బలహీన వర్గాల విద్యార్థులు చదువులకు దూరమై పోతున్నారంటూ ప్రచారం చేస్తున్నారు. మీ ద్వారా గౌరవ ప్రతిపక్ష సభ్యులకు తెలియజేసేదేమంటే ఈ విద్యా సంస్కరణలతో రాష్ట్రంలో ఏ పాఠశాల మూతపడదు, ఏ ఒక్క టీచరు ఉద్యోగం కూడా పోదు. ఎవరు కూడా ఎటువంటి అపోహలు పెట్టుకోవద్దు. పాఠశాలలు మూత పడుతున్నాయి, విద్యార్థులు తీవ్ర ఇబ్బందులు ఎదుర్కొంటున్నారని ప్రశ్న వేశారు. వీరు వేసిన ప్రశ్నలోనే పాఠశాలలు విలీనం అంటున్నారు. Let me make it very very clear through this august House and through you Sir. రాష్ట్రంలో ఎక్కడా పాఠశాలల విలీనం జరగడం లేదు, కేవలం తరగతుల విలీనం మాత్రమే జరుగుతోంది. ఎవరికీ ఎటువంటి ఇబ్బందులు ఉండవు. ఎక్కడ అయినా Natural barriers, village boundaries సహజ సిద్ధంగా కాని, గ్రామ సహజంగానూ, లేదా సరిహద్దుల్లో ఉన్న పాఠశాలల్లో ఇబ్బందులున్నట్లు తెలిసినా అటువంటి పాఠశాలలను మూసివేస్తాం. Linguistic minority schools like Urdu, Tamil, Kannada, Malayalam స్థానిక భాషా ప్రాతిపదికన ఉండే ఉర్దూ, కన్నడ, తమిళ వంటి ప్రాథమిక పాఠశాలలను ఎక్కడా విలీనం చేయడం లేదు. కాబట్టి గౌరవ సభ్యులు అడిగిన ప్రశ్నలు సరైనవి కావని తమద్వారా తెలియజేస్తున్నాను.

గ్రామ, వార్డు సచివాలయాల ద్వారా పారదర్శక పాలన

ప్రశ్న నం.1512(43)

సభ్యులు సర్వశ్రీ కైలే అనీల్ కుమార్, అంబటి రాంబాబు, రాజన్న దొర పీడిక, బియ్యపు మధుసూధన్ రెడ్డి, కె.వి. ఉషశ్రీ చరణ్ -ఎమ్మెల్యేలు

గౌరవనీయులైన పంచాయితీరాజ్ మరియు గ్రామీణాభివృద్ధి శాఖ మంత్రి గారు దయచేసి ఈ క్రింది సమాచారాన్ని తెలియజేస్తారా :

అ) ఆంధ్రప్రదేశ్ ప్రజలకు పౌరదర్శక మరియు అవినీతి రహిత పాలనను అందించడానికి అనుసరించిన విధి విధానాలేమిటి ?

ఆ) ఈ విషయంలో గ్రామ, వార్డు సచివాలయాల పాత్ర ఏమిటి ?

గౌరవనీయులైన పంచాయితీరాజ్ మరియు గ్రామీణాభివృద్ధి శాఖ మంత్రి (శ్రీ పెద్దిరెడ్డి రామచంద్రారెడ్డి) గారి సమాధానం

అ) కులం, మతం, ప్రాంతం, లింగ మరియు రాజకీయ అనుబంధాలకు అతీతంగా పౌరులందరికీ గ్రామ, వార్డు సచివాలయాల ద్వారా సేవలను మరియు సంక్షేమ పథకాల ప్రయోజనాలను పౌరదర్శకంగా మరియు అవినీతి రహితంగా అందించేందుకు ప్రభుత్వం అనేక చర్యలను చేపట్టింది.

ఆ) 1. గ్రామ, వార్డు సచివాలయాలలో పోస్టర్లు మొదలగు వాటిని సక్రమంగా ప్రదర్శించడం ద్వారా సంక్షేమ పథకాలపై పౌరులలో అవగాహనను కల్పించడం.

2. పౌరదర్శక పద్ధతిలో లబ్ధిదారుల గుర్తింపు

3. కారణాలతో సహా తిరస్కరించబడిన జాబితాతోపాటు లబ్ధిదారుల జాబితాను సక్రమంగా ప్రదర్శిస్తూ సామాజిక ఆడిట్‌ను నిర్వహించడం.

4. బాధిత పౌరులు స్పందన గ్రీవెన్స్‌లో తమ పిటిషన్‌ను దాఖలు చేయవచ్చును.

5. సచివాలయ కార్యనిర్వహకులందరు ఫిర్యాదులను పరిష్కరించడానికి గ్రామ, వార్డు సచివాలయాలలో మధ్యాహ్నం 3.00 గంటల నుండి సాయంత్రం 5.00 గంటల వరకు అందుబాటులో ఉంటారు.

6. ప్రతి సేవకు ఎస్ఎల్ఏలు మరియు ఉప-ఎస్ఎల్ఏలను నిర్ణయించడమయింది. మరియు ఎస్ఎల్ఏ పరిధిలో సేవలను పౌరులకు అందించడానికి ఉత్తమమైన ప్రయత్నాలను చేయడమైనది.

7. ఏపి సేవా పోర్టల్ ద్వారా వివిధ సంబంధిత శాఖల సేవలను ఏకీకృతం చేసి, పౌరులకు సేవలను అందించడమవుతున్నది.

(ప్రతిపక్ష సభ్యులు పోడియం మీదకు చేరుకున్నారు.)

మిస్టర్ స్పీకర్ (MR.SPEAKER): మీరు వెళ్లండి.. దయచేసి వెళ్లండి.. ఒక పద్ధతి ప్రకారం వ్యవహరించాలి. ప్రజలు గమనిస్తుంటారు.

(అంతరాయం)

శ్రీ అంబటి రాంబాబు (SRI AMBATI RAMBABU)(నత్తెనపల్లి): అధ్యక్షా, నేను ఒక విషయాన్ని ప్రస్తావించదలచాను. గౌరవ ప్రతిపక్ష సభ్యులు ప్రశ్న వేశారు, గౌరవ మంత్రి గారు సమాధానం చెప్పారు. తరువాత మంత్రి గారి సమాధానంపై మాట్లాడేందుకు వారికి అవకాశం ఉంది. సభా సంప్రదాయాలకు అనుగుణంగా వారికి మాట్లాడాలని లేదు.

ఉ.9.20

(అప్పటికే గౌరవ సభాపతి స్థానం వద్ద ఉన్న ప్రతిపక్ష సభ్యులు జగన్ పాలనలో సారా అగ్గి - సంసారాలు బుగ్గి అని రాసి ఉన్న ప్లకార్డులను పట్టుకుని గౌరవ సభాపతితో వాగ్వాదం చేయసాగారు)

అధ్యక్షా, వాళ్లు పోడియం దగ్గర నుంచి వెళ్లడానికి సిద్ధంగా లేరు. వాళ్లు ప్రతి రోజూ ఏదో ఒక విధంగా గిల్లికజ్జాలు పెట్టుకుని, గొడవ చేసుకుని సస్పెండ్ అయ్యేంతవరకూ అక్కడే కొనసాగుతారు. అసలు విషయం ఏమంటే కీ ఇక్కడ లేదు. చంద్రబాబునాయుడుగారికి ఫోన్ చేసి కనుక్కుంటే తప్ప శాసనసభలో వాళ్ళేమీ చేయలేరు. అల్టిమేట్ గా ప్రతి రోజూ సస్పెండ్ అయిన తరువాత మాత్రమే సభ జరిగే విధంగా వాళ్లు డిజైన్ చేసుకున్నారు. ఇక్కడ జరిగినదంతా చంద్రబాబునాయుడుగారు చూస్తున్నారు. ఆయన చెబితే తప్ప వాళ్లు పోడియం నుంచి కిందకు దిగరు. వాళ్లు రోజూ పోడియం వద్దకు వచ్చి ఒక రకమైన పాండిమోనియాన్ని సృష్టించే ప్రయత్నం చేస్తున్నారు. ఇది కంటిన్యూయస్ గా సహించడమనేది సభా మర్యాద కాదు. మీరు ఇన్నిసార్లు చెబుతున్నప్పటికీ, వాళ్ల ప్రశ్నకు సమాధానం చెప్పిన తరువాత కూడా, వారికి ప్రశ్నించే అవకాశం ఉన్నా కూడా, వారు ఆ హక్కులను వదులుకొని పోడియం వద్దకు వచ్చి గందరగోళం చేయాలనే ప్రయత్నం సరియైంది కాదు. అలా చేస్తున్న వ్యక్తులను తక్షణమే మీరు సస్పెండ్ చేయాల్సిన అవసరం ఉందనేది నా అభిప్రాయం. వాళ్లను సస్పెండ్ చేయనిదే సభ జరగనివ్వరు. కుట్రపూరితంగా చంద్రబాబు నాయుడుగారి ఆదేశం ప్రకారం వాళ్లు పోడియం వద్దకు వచ్చారు. గౌరవ సభ్యులు సత్యప్రసాద్ గారు, మాజీ హోం మినిస్టరు నిమ్మకాయల చినరాజప్పగారు, రామకృష్ణబాబుగారు వారంతా అదే ఉద్దేశంతో ఇక్కడకు వచ్చి గందరగోళాన్ని సృష్టించి డయాస్ మీదకు, చివరకు మీ చైర్ వద్దకు కూడా వచ్చి, మీకు వేలు చూపిస్తూ, వాదనకు దిగుతున్నారు. వాళ్ల మీద యాక్షన్ తీసుకోకపోతే సభ జరిగే పరిస్థితి లేదు. కాబట్టి వాళ్ల మీద యాక్షన్ తీసుకోవాల్సిందిగా కోరుతున్నాను. ఒక పక్కన మార్షల్స్ మీద కూడా యుద్ధానికి దిగే పరిస్థితికి వాళ్లు దిగజారిపోయారు. దీని మీద తక్షణమే చర్యలు తీసుకోవాల్సిన అవసరం ఉంది. లేకపోతే ఈ సభ జరగనివ్వకుండా కుట్రపూరితంగా చంద్రబాబునాయుడుగారు, తెలుగుదేశం పార్టీ వ్యవహరిస్తున్నది. దీనిని ప్రజలు గమనిస్తున్నారు. కాబట్టి వారి మీద తక్షణమే యాక్షన్ తీసుకుని బయటకు పంపించి, సభను సంప్రదాయబద్ధంగా నడిపించాల్సిన బాధ్యత సభలో ఉన్న సభ్యులందరికీ ఉందని మనవి చేస్తున్నాను. క్వశ్చన్ అవర్ లో వాళ్లు వేసిన ప్రశ్నలకు సమాధానం చెప్పినా కూడా తిరిగి వాళ్లు ఉప ప్రశ్నలు వేయకుండా పోడియం మీదకు

వెళ్లి గందరగోళం చేసే పరిస్థితి చేస్తున్నారు. ఇదంతా కూడా ఫెరంగా, అన్యాయంగా, అక్రమంగా సభను తప్పుదోవ పట్టించే విధంగా చేస్తున్నారు. సభా సమయాన్ని వృథా చేస్తున్నారు కాబట్టి వాళ్ల మీద యాక్షన్ తీసుకోవాల్సిన అవసరం ఉంది.

(సభాపతితో వాగ్వాదానికి దిగుతూ మమ్మల్ని సస్పెండ్ చేయండి సర్ అని, రూలింగ్ లేకుండా మార్షల్స్ ను పెట్టడమేంటని, ఎపి వైద్య విధాన పరిషత్ డాక్టర్లు ఇచ్చిన నివేదిక ఉందని తెలుపగా, సభా నియమాలు పాటించడని, ప్రతి రోజు మీది ఇదే అజెండా అని, మిగిలిన సభ్యుల హక్కులను హరిస్తున్నారని గౌరవ సభాపతి అన్నారు. కొంతమంది ప్రతిపక్ష సభ్యులు పోడియం మెట్ల పైన కూర్చున్నారు.)

అదిగో, అలా వేలు చూపుతూ మార్షల్స్ మీదకు వెళ్లడం సరైన పద్ధతి కాదు. రామకృష్ణబాబుగారు కానీ, ఇంకొకరు కానీ ముందు పోడియం నుంచి తక్షణమే దిగి బయటికి వెళ్లాల్సిందిగా వాళ్లను మీరు ఆదేశించాల్సిన అవసరం ఉంది. లేకపోతే సభా మర్యాద కాదు. అక్కడే కూర్చుని, తిష్టవేసి గందరగోళాన్ని సృష్టిస్తున్నారు. అనగాని సత్య ప్రసాద్ గారు, రామకృష్ణబాబుగారు, సాంబశివరావుగారు చాలా దుర్మార్గంగా వ్యవహరిస్తున్నారు. తక్షణమే వారిని తొలగించి సభను సక్రమంగా నడిపించాల్సిన బాధ్యత అందరి మీద ఉందని భావిస్తున్నాను. వాళ్లను బహిష్కరించాల్సిన అవసరం ఉందని తెలియజేస్తున్నాను.

(అంతరాయం)

శ్రీ గడికోట శ్రీకాంత్ రెడ్డి (SRI GADIKOTA SRIKANTH REDDY): అధ్యక్షా, అక్కడున్న సభ్యులు గౌరవ ముఖ్యమంత్రిని పదే పదే తప్పు మాట్లాడారని మాట్లాడుతున్నారు. ఇంకొకసారి ఎక్కడైనా అలా మాట్లాడితే బాగోదు. గౌరవ ముఖ్యమంత్రివర్యులు ఒకసారి కాదు, రెండుసార్లు సభలో స్పష్టంగా చెప్పారు. అక్కడ జనాభాను బట్టి, దేశంలో యావరేజీ స్ట్రెంథ్ ప్రకారం జరుగుతున్న డెత్ లు అని చెప్పారు. అన్నీ సహజ మరణాలేనని అనలేదని చాలా స్పష్టంగా చెప్పారు. అదే విధంగా ప్రభుత్వానికి సారాను ప్రోత్సహించాల్సిన అవసరం లేదని చెప్పినా కూడా వాళ్లు పదే పదే అలా మాట్లాడటం సమంజసం కాదు. కేవలం వాళ్ల నాయకుడి మెప్పు పొందడానికే వాళ్లు ఇలా చేస్తున్నారు. ఇది సరైన పద్ధతి కాదు. ప్రతి రోజూ మీరు సభను సజావుగా నడపడానికి ఎంత ప్రయత్నం చేసినా సహకరించకుండా వారు ఏదో ఒక విధంగా పాండిమోనియం సృష్టిస్తున్నారు.

(గౌరవ ప్రతిపక్ష సభ్యులు శ్రీ వెలగపూడి రామకృష్ణబాబు ప్లకార్డు పేపర్లు చించి గౌరవ సభాపతి స్థానం వద్ద ఎగురవేసి గౌరవ సభాపతితో వాగ్వాదం కొనసాగించారు)

ఇప్పుడు చూడండి అధ్యక్షా. మళ్ళీ పేపర్లు చించి వేయడం. కేవలం వాళ్లు సభను తప్పుదోవ పట్టించే ప్రయత్నం చేస్తున్నారు. ఈ అంశం పైన ముఖ్యమంత్రిగారు చాలా స్పష్టంగా సమాధానం ఇచ్చారు. ఎక్కడ ఎవరు మరణించినా, స్మశానాలకు వెళ్లి రాజకీయం చేసే నీచానికి ఈ తెలుగుదేశం నాయకులు

దిగజారారు. ఇది మంచి పద్ధతి కాదు. వాళ్లు పద్ధతి మార్చుకోవాలి. శవ రాజకీయాలు చేయడం ఎంతవరకు సమంజసమో ఒకసారి ఆలోచన చేయాలి. నిరసన తెలిపేదానికి కూడా హక్కు ఉంటుంది గానీ ఈ విధంగా దుర్వినియోగం చేసుకోవద్దని మీద్వారా వాళ్లను కోరుతున్నాను.

(తదుపరి ప్రతిపక్ష సభ్యులను పోడియం నుండి వారి స్థానాలకు మార్షల్స్ తీసుకొచ్చారు, వారికి అడ్డంగా మార్షల్స్ నిలబడి ఉన్నారు)

శ్రీ కాపు రామచంద్రారెడ్డి(SRI KAPU RAMACHANDRA REDDY)(రాయదుర్గం): అధ్యక్షా, వాళ్లకు కొత్తగా ఎక్కడైనా శవాలు దొరికే వరకు ఈ ఇస్యూ వదిలేలా కనపడటం లేదు. వాళ్ల నాయకుడు చంద్రబాబునాయుడుగారు శవాలు ఇంకా ఎక్కడైనా దొరుకుతాయేమోనని స్మశానాల దగ్గర వాళ్ల మనుషులను పెట్టి వివరాలు తీసుకుంటున్నారు. ఎక్కడైనా కొత్త శవాలు దొరికితే అప్పుడు వెళతారు. గౌరవ ముఖ్యమంత్రిని ఇంకొకసారి ఏమైనా అంటే సభ్యులు చూస్తూ ఊరుకునేట్టు లేరు. అడుగడుగునా అనవసరంగా పాండిమోనియం సృష్టించి చాలా దుర్మార్గంగా వ్యవహరిస్తున్నారు. శవ రాజకీయాలు మానేలా వాళ్ల మీద చాలా సీరియస్ చర్యలు తీసుకోవాలని, ఇలాంటి పని చేస్తే చర్యలు ఎలా సీరియస్ గా ఉంటాయో తెలిసేలా దయచేసి కట్టుదిట్టమైన చర్యలు తీసుకోవాలని కోరుతున్నాను.

(ప్రతిపక్ష సభ్యులు తన స్థానం వద్ద నిలబడి ముఖ్యమంత్రిగారితో అబద్ధాలు చెప్పించారని, పేమ్ పేమ్ అన్నారు)

శ్రీ వెల్లంపల్లి శ్రీనివాసరావు (SRI VELLAMPALLI SRINIVASA RAO): అధ్యక్షా, ఈ తెలుగుదేశం పార్టీ సభ్యులు గత కొద్ది రోజుల నుంచి సారా మరణాలు అని శవ రాజకీయాలు చేయడం, ప్రతి ఊళ్లో కూడా స్మశానాల దగ్గర కాటి కాపర్ల కంటే ముందు తెలుగుదేశం పార్టీ నాయకులు నిలబడి అక్కడ చనిపోయిన శవాలన్నింటినీ కావాలని సారా హత్యలు అని చెప్పడం చూస్తున్నాం. బడ్జెట్ ను సభలో ప్రవేశపెట్టిన తరువాత సంక్షేమ పథకాల గురించి ముఖ్యమంత్రిగారు వివరంగా చెబుతుంటే, అది వినలేక, వాళ్లకు బడ్జెట్ లో మాట్లాడే అవకాశం ఉన్నా ఈ రోజు శవ రాజకీయాలు చేస్తున్నారు. ఒకపక్క చంద్రబాబునాయుడుగారు జంగారెడ్డిగూడెంలో కూర్చుని శవ రాజకీయాలు చేస్తుంటారు. మరోపక్క లోకేశ్ గారు వేరే చోట శవ రాజకీయాలు చేస్తుంటారు. శవ రాజకీయాలకు కేరాఫ్ అడ్రస్ గా తెలుగుదేశం పార్టీ మారిపోయింది. తెలుగుదేశం పార్టీ ఆఫీసు ఒక స్మశానంలా, అక్కడన్నీ శవ రాజకీయాలు, అక్కడ తెలుగుదేశం పార్టీ నాయకులంతా కాటికాపర్లుగా ఈ రోజు పని చేస్తున్న సంగతి మనకు అర్థం అవుతోంది. ఇలాంటి నాయకులు అసెంబ్లీలో ఉండడానికి అర్హత లేదని మీద్వారా తెలియజేస్తున్నాను.

శ్రీ పీడిక రాజన్న దొర (SRI PEEDIKA RAJANNA DORA)(సాలూరు): అధ్యక్షా, ఇప్పుడే గౌరవ మంత్రివర్యులు వార్డు సచివాలయాల పని తీరు ఏ విధంగా ఉందో స్పష్టంగా చెప్పారు. గౌరవ మంత్రివర్యులు చెప్పిన విధంగా భారతదేశంలో ఎక్కడా లేని విధంగా ఆంధ్రప్రదేశ్ లో కొత్త సంస్కరణలను

గౌరవ ముఖ్యమంత్రివర్యులు తీసుకొచ్చారు. దాని ప్రకారం ఈ రోజు మన ఆంధ్రప్రదేశ్‌లో 2,64,961మంది వాలంటీర్లు, 1,35,000మంది సచివాలయ సిబ్బంది పని చేస్తున్నారు. ఈ వ్యవస్థ భారతదేశంలో ఎక్కడా లేని విధంగా వాలంటీర్లంతా ప్రతి ఇంటికీ వెళ్లి వారి సమస్యలను తెలుసుకుని, సచివాలయానికి అనుసంధానం చేసి, వారి సమస్యలను పరిష్కరించే దిశగా చర్యలు తీసుకుంటున్నారు.

(ప్రతిపక్ష సభ్యులు తమ స్థానాల వద్ద నిలబడి అభ్యంతరం వ్యక్తం చేయసాగారు)

అధ్యక్షా, మనం గతంలో గుప్తుల కాలం స్వర్ణ యుగం అని, అశోకుని పాలనకు ధర్మ యుగం అని పేరు పెట్టుకున్నాము. ఈ రోజు కుల, మత, రాజకీయాలతో సంబంధం లేకుండా అందరూ తనవాడిగా, అందరివాడిగా గౌరవ మంత్రివర్యులు, గౌరవ ముఖ్యమంత్రివర్యులు సంక్షేమ పథకాలను అందిస్తున్నప్పుడు ఈ యుగాన్ని జగనన్న యుగం అని, ప్రేమ యుగం అని ఎందుకు అనకూడదు? అందుకే నేనైతే ఇది అందర్నీ చూసే ప్రేమ యుగం, ఇదే జగనన్న యుగం అని, అదే సచివాలయ వ్యవస్థ, అదే వాలంటీర్లు వ్యవస్థ అని మీద్వారా తెలియజేస్తున్నాను.

ఉ.9.30

మనం ఈరోజు వాలంటీర్లు, సచివాలయ వ్యవస్థలను చూస్తున్నాము. ఇవి ఒకరు లేదా ఇద్దరి కోసం ఏర్పడిన వ్యవస్థ కావు, సకల జనుల సమస్యల పరిష్కారం కోసం ముఖ్యమంత్రి వర్యులు ఏర్పాటు చేసిన వ్యవస్థలు. అంతే కాకుండా ప్రజల అవసరాలు గుర్తించి, అవి ఇళ్ళు, పెన్షన్లు, రేషన్ కార్డులు, వైయస్ఆర్ చేయూత, అమ్మ ఒడి, లేదా విద్యార్థులకు సంబంధించినవి కానీ, ప్రతిదీ తెలుసుకుని, సచివాలయ వ్యవస్థతో అనుసంధానం చేసుకుని, అటు సమస్యలు పరిష్కరించడమే కాకుండా, ఇటు సకల జనుల అవసరాలు తీరుస్తున్నారు. ఇలాంటి వ్యవస్థ భారతదేశంలో మరెక్కడా లేదు, ఒక్క మన రాష్ట్రంలోనే ఉంది. ఇటువంటి వ్యవస్థను మన ఆంధ్ర రాష్ట్రంలో నడిపిస్తున్నందుకు ప్రతి ఒక్కరూ గర్వంగా ఫీలవుతున్నాము. అంతే కాకుండా ఈ వాలంటీర్లు ప్రజలకు ఇంటి వద్దనే సేవలు అందించడం, ప్రభుత్వ పథకాల గురించి ప్రతి ఒక్కరికీ అర్థమయ్యే విధంగా వివరించడం, ఏవైనా ఇబ్బందులుంటే వారి ఆధార్ కార్డులు, రేషన్ కార్డులు తీసుకుని వాటిని పరిష్కరిస్తున్నారు. అలాగే కరోనా సమయంలో వీరు ప్రాణాలకు తెగించి, ఇంటింటికీ తిరిగి ప్రజలకు దానిపై అవగాహన కలిగించి, ప్రజల రక్షణ కోసం పనిచేశారు. జగనన్న ఏర్పాటు చేసిన సచివాలయం అనేది ప్రజలందరికీ దేవాలయం అయ్యింది అధ్యక్షా. అలాగే, సచివాలయ ఉద్యోగులు, వాలంటీర్లు చక్కటి అవగాహనతో, సేవా భావంతో విధులు నిర్వహించడం మన ప్రజల, మన ప్రభుత్వం యొక్క అదృష్టము అధ్యక్షా. ఇటువంటి మంచి వ్యవస్థను మన మంత్రివర్యులు, మన ముఖ్యమంత్రిగారు, మన ప్రభుత్వం తీసుకురావడం చాలా హర్షించదగ్గ విషయం. ఇది ప్రజా సేవకే అంకితమైన వ్యవస్థ. అర్హతే ప్రామాణికంగా, లబ్ధిదారులను వెతికి, ఎంపిక చేసి ప్రయోజనం కల్పిస్తున్నారు. లబ్ధిదారుల కులం, మతం, రాజకీయంతో సంబంధం లేదు. నాడు జన్మభూమి కమిటీల్లాగా నచ్చిన వాడని, నా ఇంటి వాడని, నా అనుచరుడని, నా సహచరుడని

చెప్పుకునే విధంగా కాకుండా, అర్హతే ప్రామాణికంగా తీసుకుని, అర్హత గల ప్రతి ఒక్కరికీ, నవరత్నాల పథకాలు అందేలా గౌరవ ముఖ్యమంత్రివర్యులు, మంత్రివర్యులు ఈ పథకాన్ని రూపొందించడం జరిగింది. మన ముఖ్యమంత్రి గారి పాలన గురించి చెప్పాలంటే అవినీతిరహిత పాలన. వాలంటీర్ల, సచివాలయ వ్యవస్థ గొప్పతనమేమిటంటే ఇది పారదర్శక వ్యవస్థ. ప్రతి పథకాన్ని పారదర్శకంగా ప్రజలకు అందించే వ్యవస్థ. ప్రజారంజకంగా ఈ రాష్ట్రాన్ని పాలిస్తున్న వ్యవస్థగా మనం దీన్ని చెప్పవచ్చు. మార్చి 10వ తేదీ న్యూస్ పేపర్ చూడండి అధ్యక్షా, ఆరు రాష్ట్రాల ముఖ్యమంత్రులు, మన రాష్ట్రంలో మన గౌరవ ముఖ్యమంత్రిగారు అమలు చేస్తున్న కొత్త కొత్త సంక్షేమ పథకాలను, వారి రాష్ట్రాలలో కూడా అమలు చేయాలనే ఆలోచనతో ఉన్నారని ప్రచురించారు. మన ముఖ్యమంత్రిగారి పథకాలు భారతదేశానికి ఆదర్శంగా అయ్యాయని చెప్పడానికి మనం గర్వపడాలి. ఈ మధ్యనే స్కోచ్ (Skoch) అనే సంస్థ నిర్వహించిన సర్వేలో వరుసగా మూడో సారి మన రాష్ట్రానికి టాప్ ర్యాంకు వచ్చింది. దక్షిణ భారతదేశంలో ఏ రాష్ట్రం కూడా మన రాష్ట్రానికి సాటిగా, పోటీగా, ధీటుగా రాలేదు. ఉత్తర భారతదేశం రాష్ట్రాలు రెండవ స్థానం, మూడవ స్థానం, నాల్గవ స్థానం వచ్చాయి. ఈ విధంగా, మన రాష్ట్రంలో అమలవుతున్న అనేక కొత్త సంస్కరణలు- గ్రామ, వార్డు సచివాలయాలు, దిశ చట్టం, మన బడి, నాడు-నేడు, అమ్మ ఒడి, మహిళా సంక్షేమం చూసి, మన రాష్ట్రాన్ని ఆదర్శంగా తీసుకోవడానికి భారతదేశంలో అనేక రాష్ట్రాలు ముందుకు వస్తున్నాయి. ఈ మధ్యనే దిల్లీ, మహారాష్ట్ర, కర్ణాటక, తమిళనాడు నుండి అధికారులు వచ్చి, మన మంత్రిగారితో, మన అధికారులతో మన పథకాల అమలు గురించి తెలుసుకుని, ఈ పథకాలు మేము కూడా మా రాష్ట్రాల్లో అమలు చేసి, ప్రజలకు చేరువవుతాము, ఆదర్శ, పారదర్శక పాలన ఇస్తాము అని అన్నారు అధ్యక్షా. చివరగా, మనం వాలంటీర్ల, సచివాలయ వ్యవస్థలను ఏర్పాటు చేసిన సమయానికి స్థానిక సంస్థల ఎన్నికలు జరుగలేదు. స్థానిక సంస్థల ఎన్నికలు జరుగుతాయి కాబట్టి ఎవరైతే ప్రతినిధులున్నారో సర్పంచ్‌లు, కౌన్సిలర్లు, జడ్‌పీటీసీలు, ఎమ్‌పీటీసీలు వీళ్ళందరితో మమేకమై, వారితో కలిసి పనిచేసే విధంగా ఒక అవగాహనా సదస్సును గౌరవ మంత్రివర్యులు ఏర్పాటు చేయాలని మీ ద్వారా మనవి చేస్తున్నాను అధ్యక్షా. అలాగే సచివాలయ వ్యవస్థలో అక్కడక్కడా కొన్ని కొన్ని సమస్యలు వస్తున్నాయి, ఆ సమస్యలు మంత్రిగారి దృష్టికి వచ్చినప్పుడు అవి కూడా పరిష్కరిస్తే, మన ప్రభుత్వానికి ఇంకా మంచిపేరు వచ్చి, ఇందాక నేను చెప్పినట్లు, అశోకుని పాలన ధర్మ యుగం లాగా, గుప్తుల పాలన స్వర్ణ యుగం లాగా, నేటి పాలన జగనన్న యుగంగా చిరస్థాయిగా నిలచిపోతుందని తెలియచేస్తూ సెలవు తీసుకుంటున్నాను అధ్యక్షా. జైహింద్, జై జగన్.

MR.SPEAKER : Ram Babu you would you like to participate?

శ్రీ అంబటి రాంబాబు (SRI AMBATI RAMBABU): మంత్రిగారు సమగ్రమైన సమాధానం ఇచ్చారు. ఇది వార్డు సచివాలయాల ద్వారా పారదర్శకమైన పాలన. ఈ ప్రభుత్వం అధికారంలోకి వచ్చిన తరువాత, పరిపాలనా వికేంద్రీకరణ కోసం తీసుకున్న ఒక విప్లవాత్మకమైన మార్పు అధ్యక్షా. ప్రజల

వద్దకు పాలన, ప్రజల ముంగిటకు పాలన, ప్రజల చెంతకు పాలన అని, ఇంతకు ముందు చాలా సందర్భాలలో అనేక ప్రభుత్వాలు డైలాగులు చెప్పాయి. కానీ జగన్మోహన్ రెడ్డి గారు ముఖ్యమంత్రి అయిన తరువాత నిజంగా ప్రజల వద్దకు పాలన తీసుకువెళ్ళాలనే ధ్యేయంతో, గ్రామ సచివాలయాలను నిర్మించాలని, అక్కడ కొత్త ఉద్యోగులను నియమించాలని, పరిపాలనలో ఒక విప్లవాత్మకమైన మార్పు తీసుకురావాలని ఈ నిర్ణయాన్ని తీసుకుని, దృఢ చిత్తంతో అమలు చేస్తున్నారు. దీని వలన గ్రామాలలో వున్న ప్రజలు, ఏ సమస్య వచ్చినా, మండల కేంద్రానికో, జిల్లా కేంద్రానికో, తాలుకా కేంద్రానికో, రెవెన్యూ డివిజన్ కేంద్రానికో వెళ్ళవలసిన అవసరం లేకుండా, వారి సమస్యలను పరిష్కరించుకోవడానికి, చేరువలో ఉన్న సచివాలయానికి వెళ్ళి, అక్కడ తమ సమస్యలను పరిష్కరించుకునే ఒక మహత్తరమైన కార్యక్రమాన్ని జగన్మోహన్ రెడ్డి గారు ఆలోచన చేసి, ప్రారంభించడం హర్షించదగిన విషయం. కేవలం సచివాలయాలే కాదు, ఇంకా అనేక రకాలైన మార్పులు, గ్రామాలలోనే వైద్యం అందేలా వెల్ నెస్ సెంటర్లు, రైతులకు సలహాలు, ఎరువులు ఇచ్చేందుకు రైతు భరోసా కేంద్రాలు, కొనుగోలు కేంద్రాల స్థాపన గానీ, గ్రామమే ఒక యూనిట్ గా తీసుకుని, గ్రామంలో ప్రజలు ఎక్కడికీ వెళ్ళకుండా, తమ ప్రభుత్వ అవసరాలను, సంక్షేమ కార్యక్రమాలను అక్కడే తీర్చుకునేలా చేసినటువంటి ప్రభుత్వం బహుశ ఈ దేశంలో మొట్టమొదటి ప్రభుత్వం మన జగన్మోహన్ రెడ్డి గారి ప్రభుత్వం అని చెప్పడంలో ఏ విధమైన సందేహం లేదు. అలాగే పరిపాలనా వికేంద్రీకరణలో భాగంగా అనేక అంశాలు చేస్తున్నారు. ఇందాక మీరు చెప్పినట్లు మూడు రాజధానులు, పరిపాలనా వికేంద్రీకరణ, వాటి మీద చర్చించవలసిన అవసరం ఉంది, అది కూడా పరిపాలనా వికేంద్రీకరణలో భాగమేనని ప్రజలంతా గమనించాలని మనవి చేస్తున్నాను. పరిపాలన ప్రజల చెంతకు తీసుకువెళ్ళాలనే దృఢ సంకల్పంతో జగన్మోహన్ రెడ్డి గారు చేస్తున్న ఈ సంస్కరణలను రాష్ట్ర వ్యాప్తంగా, దేశ వ్యాప్తంగా ప్రజలు హర్షిస్తున్నారని ఈ సందర్భంగా గుర్తు చేస్తున్నాను అధ్యక్షా. ధన్యవాదాలు.

ఉ.9.40

శ్రీ పెద్దిరెడ్డి రామచంద్రా రెడ్డి (SRI PEDDIREDDI RAMACHANDRA REDDY):

ముఖ్యమంత్రిగారు ఎన్నికల ముందు 3648 కిలోమీటర్ల పాదయాత్ర చేశారు. వారి పాదయాత్రలో ప్రజల నుంచి అనేక విజ్ఞప్తులు అందాయి. వాటన్నింటినీ దృష్టిలో పెట్టుకొని, అనేక సమస్యలను అవగాహన చేసుకొని పేదలందరికీ గ్రామాల్లో, మునిసిపాలిటీల్లో ఒక వ్యవస్థను ఏర్పాటు చేసి అందరికీ సేవలు అవినీతి రహితంగా, సత్వరమే అందించాలని సచివాలయ వ్యవస్థను తీసుకువచ్చారు. గత ప్రభుత్వం జన్మభూమి కమిటీలు నిర్వహించుకొని కావలసిన వ్యక్తులకు, వారి పార్టీ కార్యకర్తలకు, సెక్షన్ ఆఫ్ ది సొసైటీకి సంక్షేమ పథకాలను ఇచ్చారు. ఆ విధంగా కాకుండా మా ముఖ్యమంత్రిగారు సుమారుగా 11,162 గ్రామ సచివాలయాలు, వార్డు సచివాలయాలు 3842 మొత్తం 15004 సచివాలయాలు ఏర్పాటు చేశారు. ప్రతి గ్రామంలో సచివాలయ వ్యవస్థ ఎంత చక్కగా ఉందో బిల్డింగును చూస్తే తెలుస్తుంది. దాదాపు 3000 గ్రామాల్లో 186 మునిసిపల్ కార్పొరేషన్లలో, 15004 సచివాలయాలు, వార్డు సచివాలయాలను ఏర్పాటు చేశారు. ప్రతి రెండు వేల జనాభాకు ఒక గ్రామ సచివాలయం. ప్రతి

నాలుగు వేల జనాభా మరియు అంతకంటే ఎక్కువ జనాభాకు ఒక వార్డు సచివాలయాన్ని ఏర్పాటు చేశారు. ఈ సచివాలయ వ్యవస్థ 26 జనవరి 2020 నుంచి మొదలైంది. ఇప్పటివరకు 543 అదనపు సేవలు అందిస్తున్నాం. 34 డిపార్ట్మెంట్లతో కో-ఆర్డినేట్ చేసుకొని అవన్నీ కూడా సచివాలయం నుంచి అందించే విధంగా చర్యలు తీసుకుంటున్నాం. ఇప్పటిదాకా 3కోట్ల 53లక్షల విజ్ఞప్తులు వస్తే 3కోట్ల 52లక్షల వరకు సర్వీసు డెలివరీ చేశారు.

చంద్రబాబునాయుడు గారు గత ఎన్నికలకు ముందు గ్రామాలలో బాబు వస్తే జాబు వస్తుందని చెప్పేవారు. ఆవిధంగా చెప్పక పోయినా కూడా జగన్మోహన్ రెడ్డిగారు ముఖ్యమంత్రి అయిన తరువాత 1,35,000మంది కార్యదర్శులు 2,65,000మంది వాలంటీర్లు మొత్తం 4లక్షల మందికి ఏక కాలంలో ఉద్యోగాలు ఇచ్చిన ఘనత మా ముఖ్యమంత్రి గారిదని, మా ప్రభుత్వానిదని తెలియజేస్తున్నాను.

మన ఇంటి నుంచి బయటికి వస్తే సచివాలయం కనబడుతుంది. సచివాలయాల్లో సేవలు ఏమి కావాలన్నా సత్వరమే అందిస్తున్నారు. ఈ సచివాలయాల్లో అన్ని సంక్షేమ పథకాలు, సర్టిఫికేట్లు, గవర్నమెంట్ ఆఫ్ ఇండియా ఇచ్చే ఆధార్ కార్డు, పాస్ పోర్టు అన్నీ ఇచ్చే పరిస్థితి గ్రామాల్లోనే కల్పిస్తున్నాం. ఈరోజు సచివాలయాల్లోనే ప్రాపర్టీ రిజిస్ట్రేషన్ చేసుకునే పరిస్థితి కల్పిస్తున్నాం. సచివాలయం నుంచి వైఎస్సార్ బీమా, జగనన్న తోడు పథకాల ద్వారా ఇప్పటికే మూడు విడతల లబ్ధి చేకూర్చాం. జగనన్న తోడు పథకానికి 14,16,000మందికి రూ.1416.09కోట్లు ఇచ్చాం.

వైఎస్సార్ బీమా కింద ఎవరైనా సహజ మరణం చెందితే లక్ష రూపాయలు, ప్రమాదవశాత్తు మరణిస్తే ఐదు లక్షల రూపాయలు ఇస్తున్నాం. ఇప్పటి వరకు సహజ మరణాలకు రూ.129.90లక్షలు ఇచ్చాం. ప్రమాదవశాత్తు మరణించిన 638మందికి రూ.28,35,000లు ఇచ్చాం. ఇంకా పారదర్శకంగా జరగాలని వాలంటీర్లకు ప్రోత్సాహకాలను ఇస్తున్నారు.

సేవామిత్ర కింద ఒక సంవత్సరం పూర్తిగా పని చేసిన 2,17,650మందికి రూ.10,000ల నగదు, ఒక సర్టిఫికేట్, శాలువ, బ్యాగు ఇస్తున్నాం. సేవా రత్న కింద ప్రతి ఐదు మునిసిపాలిటీల్లో, పది మున్సిపల్ కార్పొరేషన్లలో మొత్తం 4,010 మందికి ఆర్థిక ప్రోత్సాహకం రూ.20,000/- చొప్పున నగదు, మెడల్, సర్టిఫికేట్, శాలువ, బ్యాగు ఇస్తున్నాం. సేవా వజ్ర ప్రతి అసెంబ్లీ నియోజకవర్గానికి 5 చొప్పున, 875 ఆర్థిక ప్రోత్సాహకం రూ.30,000ల చొప్పున మెడల్, సర్టిఫికేట్, శాలువ, బ్యాగు ఇచ్చాం. 2020-21సంవత్సరంలో ఈ మూడు విభాగాల కింద 2లక్షల 22వేలమందికి ఆర్థిక ప్రోత్సాహం 128కోట్ల 27లక్షల రూపాయలు బ్యాగు, సర్టిఫికేట్, మెడల్, శాలువ ఇచ్చాం. దాని కోసం కూడా 12కోట్ల 73లక్షల రూపాయలు ఖర్చు చేశాం. ఈ సంవత్సరానికి 2,33,000 మంది వాలంటీర్లకు గాను 258కోట్ల 35లక్షలు రూపాయలు ప్రతిపాదించాం. కొవిడ్ లో వాలంటీర్లు ఏవిధంగా సేవలు అందించారో రాష్ట్రమంతా చూసింది. మన రాష్ట్రంలో వాలంటీర్లు సేవలు అందించడం వలన మరణాల రేటు తగ్గింది. ఆవిధంగానే ప్రతి పౌరుడికి ఇంటి దగ్గరే పరిపాలన అందించే సౌలభ్యం వాలంటరీ వ్యవస్థ ద్వారా

కల్పించాం. గతంలో ఏదైనా పింఛను ఇవ్వాలంటే ముసలి, ముతక ఆరునెలల కొకసారి జరిగే జన్మభూమి సభలో చెట్లకింద కూర్చోని నీళ్లు లేకుండా, భోజనం లేకుండా పడిగాపులు కాసేవారు. ఆ విధంగా కాకుండా 1వతేదీ వస్తూనే వాలంటీర్లు ఇంటింటికీ ఐదు గంటలకే వెళ్లి గుడ్ మార్నింగ్ చెప్పి పింఛను ఇస్తున్నారు. ఆవిధంగానే 98శాతం ఒకటవ తేదీనే, అది ఆదివారం అయినా, పండగరోజు అయినా, సెలవు రోజు అయినా పింఛను డబ్బును ఇస్తున్నారు. ఈవిధంగా సచివాలయాల ద్వారా వాలంటీర్లు సేవలు అందిస్తున్నారు. ఇంత మంచి పరిపాలన తీసుకువచ్చిన ముఖ్యమంత్రిగారిని ఈ రాష్ట్ర ప్రజలందరూ ఎంతగానో కొనియాడుతున్నారని తెలియజేస్తున్నాను.

భూగర్భ జలాల లావణీయత

ప్రశ్న నెం.1613 (44)

శ్రీ రాపాకవరప్రసాదరావు, ఎమ్మెల్యే.

గౌరవనీయులైన పంచాయతీరాజ్ మరియు గ్రామీణాభివృద్ధి శాఖ మంత్రిగారు దయచేసి ఈ క్రింది సమాచారాన్ని తెలియజేస్తారా:

- రాజోలు నియోజకవర్గంలోని సఖినేటిపల్లి మండలం అంతర్వేది మరియు చుట్టుప్రక్కల గ్రామాలలో భూగర్భజలాలలో లావణీయత ఎక్కువగా ఉండటంతో ప్రజలు తీవ్ర ఇబ్బందులకు గురవుతున్నారనే విషయం వాస్తవమేనా?
- ఆ ప్రాంతంలో సి.పి.డబ్ల్యు పథకాన్ని అమలు చేసే ప్రాతిపదికలు ఉన్నాయా?
- అయితే , పంపిన ప్రాతిపదిక పై తీసుకున్న చర్యలేమిటి?

గౌరవనీయులైన పంచాయతీరాజ్ మరియు గ్రామీణాభివృద్ధి శాఖామంత్రి (శ్రీ పెద్దిరెడ్డి రామచంద్రారెడ్డి)

అ. అవునండీ.

ఆ. అవునండీ

ఇ. ఆంధ్రప్రదేశ్ ప్రభుత్వం 16.02.2022 తేదీగల పిఆర్ &ఆర్డి (ఆర్డబ్ల్యుఎస్-11)శాఖ జిఒఆర్టి నెం.56 ద్వారా సుస్థిర త్రాగునీటి వనరుల లావణీయత సమస్యను శాశ్వతంగా పరిష్కరించడానికి రూ.1650.00కోట్లతో తూర్పు గోదావరిజిల్లా తీర ప్రాంతంలో త్రాగునీటిసరఫరా ప్రాజెక్టును అందించే పనికి పరిపాలనాపరమైన అనుమతి ఇచ్చింది.

(టీడీపీ సభ్యులు శ్రీఅనగాని సత్యప్రసాద్ వారి స్థానంలో ఉండి అమాయకులు వందమంది ఆసుపత్రి పాలు అయ్యారు. నాలు సారా తాగిన వాళ్లు ఏలూరు ఆసుపత్రిలో 43మంది ఉన్నారని అన్నారు.)

శ్రీ రాపాక వరప్రసాద రావు (SRI RAPAKA VARAPRASADA RAO)(రాజ్ కోట): అధ్యక్షా, అంతర్వేది, గొంది అంతర్వేదికర గ్రామంతోపాటు నాలుగు గ్రామాలు మంచి నీళ్లు లేక దీర్ఘకాలంగా చాలా ఇబ్బంది పడుతున్న పరిస్థితి. అక్కడ తాగడానికి, వాడుకోవడానికి మంచి నీళ్లు లేక ఇంటికొక, రోజుకొక ట్యాంకర్ రూ.1250లు ఖర్చుపెట్టి నింపుకోవడం జరుగుతుంది. గత ప్రభుత్వాలు దీని గురించి ఆలోచించిన పరిస్థితి లేదు. వాళ్లకు తాగునీరు లేక ఆరోగ్యాలు దెబ్బ తింటున్నాయి. యానాం వాటర్ అంతర్వేది వెళ్లే పరిస్థితి లేదు. అక్కడ నుంచి తాగునీరు వచ్చే విధంగా ఒక స్కీం తయారు చేయాలని చెప్పి ముఖ్యమంత్రిగారికి విన్నవించుకున్నాను.

ఉ.9.50

ఇది ఆర్డబ్ల్యూఎస్ ప్రాజెక్ట్. ఆ గ్రామాలలో ఉన్న పరిస్థితిని పూర్తిగా ముఖ్యమంత్రిగారికి వివరించిన వెంటనే దానిపై స్పందించి సహృదయంతో 17కోట్ల 33లక్షల రూపాయలు శాంక్షన్ చేస్తూ నాలుగు రోజుల క్రితం జీవో ఇవ్వడం జరిగింది. అందుకు ముఖ్యమంత్రి గారికి ధన్యవాదాలు తెలియజేస్తున్నాను. దానితోపాటు అంతర్వేదిలోని రైతులు డ్రెయిన్ సౌకర్యం లేక ఇబ్బంది పడుతున్నారు. డ్రెయిన్లను బాగుచేస్తే సుమారు 300 ఎకరాలు సాగులోకి వస్తాయి. డ్రెయిన్ పూర్తిగా పాడైపోయిందని ముఖ్యమంత్రిగారికి వివరించిన వెంటనే సుమారు రూ.40లక్షలు డ్రెయిన్ తవ్వడానికి శాంక్షన్ చేశారు. దానికి సంబంధించిన పనులు కూడా మొదలయ్యాయి. అందుకు ముఖ్యమంత్రి గారికి ధన్యవాదాలు తెలియజేస్తున్నాను. ఆయన సహృదయంతో మా కోరికలు మన్నించి ఆ ప్రాంత ప్రజల దాహార్తిని తీర్చడానికి ముఖ్యమంత్రి గారు తీసుకొన్న చొరవకు ఆ గ్రామాల తరపు నుంచి ధన్యవాదాలు తెలియజేస్తున్నాం. ఇటువంటి ముఖ్యమంత్రి మాకు ఉండాలి. పది కాలాలపాటు ఆయనే ముఖ్యమంత్రిగా కావాలని ప్రజల తరపు నుంచి కోరుకుంటూ సెలవు తీసుకుంటున్నాను.

(సార్ మా గౌరవ ముఖ్యమంత్రిచే అబద్ధాలు చెప్పించారు అని ప్రతిపక్షసభ్యులు శ్రీ అనగాని సత్యప్రసాద్ అన్నారు)

శ్రీ పెద్దిరెడ్డి రామచంద్రా రెడ్డి (SRI PEDDIREDDI RAMACHANDRA REDDY): అధ్యక్షా, వరప్రసాదరావు గారు చెప్పినట్లు డ్రెయిన్లకు రూ.40లక్షలు, అంతర్వేదిలో త్రాగునీటికి రూ.17.33కోట్లు ముఖ్యమంత్రి గారి ఆదేశాలతో మంజూరు చేయడం జరిగింది. ఏదైతే త్రాగునీటి వనరుల లవణీయతకు 32 మండలాల్లోని 1603 హ్యేబిటేషన్స్కు చెందిన 29,23,000మందికి మంచి క్వాలిటీ ఉన్న త్రాగునీరు ఇవ్వడానికి రూ.16.50కోట్లతో చర్యలు తీసుకున్నాం. ఆ గ్రామాలన్నీ కలుషితం అయిపోయాయి. భూగర్భ జలాలు పైకి రావడం, భూగర్భ జలాల్లో సముద్రపు నీరు

కలిసిపోవడం జరుగుతోంది. ఆ బిల్లాలో అక్వా కల్చర్ ఎక్కువ అయిపోయింది. అక్కడ అక్వా పొల్యూషన్ పెరిగిపోయింది. ఇవన్నీ దృష్టిలో పెట్టుకుని ముఖ్యమంత్రి గారు సహృదయంతో రూ.16.50కోట్లు వాటర్ గ్రిడ్ ద్వారా చేసి కలుషిత నీటిని శుద్ధి చేసి మంచినీరు ఇవ్వాలని ఆమోదం తెలిపారు. దానికి సంబంధించిన టెండర్లను కూడా తొందర్లో పిలవడం జరుగుతుంది. 2024సంవత్సరానికి మల్టీ విలేజ్ స్కీమ్ లేదా సింగిల్ విలేజ్ స్కీమ్ ద్వారా పూర్తవుతుంది. అప్పుడు ప్రతీ ఇంటికి జలబీవన్ మిషన్ ద్వారా నూటికి నూరు శాతం కుళాయిల ద్వారా మంచినీరు ఇవ్వడం జరుగుతుంది. వారి నియోజకవర్గం రాజోలులో 57 హ్యాబిటేషన్స్కు చెందిన 73,000జనాభాకు, మల్కీపురం 52 హ్యాబిటేషన్స్కు చెందిన 87,000జనాభాకు, సఖినేటిపల్లి 94హ్యాబిటేషన్స్కు చెందిన 73,000 జనాభాకు మొత్తం 2013 హ్యాబిటేషన్స్కు 2,33,000 జనాభాకు ఈ స్కీమ్ వర్తింపజేస్తాం. ఈ స్కీమ్ 2024కు పూర్తవుతుందని తెలియజేస్తున్నాను.

మిస్టర్ స్పీకర్ (MR.SPEAKER) : నేను గౌరవసభ్యులకు విజ్ఞప్తి చేస్తున్నాను. మీరు ఇక్కడ జరిగిన సంఘటనలను mobilesలో రికార్డు చేసి బయట you are entrusting this issue to the media. We have reliable information. Members are not allowed with cell phones inside the House.

(వేరే సభ్యులు తెస్తున్నారు సార్ అని ప్రతిపక్షసభ్యులు శ్రీ అనగాని సత్యప్రసాద్ అన్నారు)

ఎవరు తెచ్చినా తప్పే. I am passing rule. No Member should be allowed inside the House along with the cell phones. Hereafter, it is a very clear ruling. It is a direction from the Chair. Please kindly make a note it. ఎవరైనా గానీ even opposition or treasury benches Members. దయచేసి సెల్ ఫోన్స్ అన్నీ కూడా వాలంటరీగా బయట సరెండ్ చెయ్యవలసిన అవసరం ఉంది. Whoever they may be. నాకు ఉన్న పక్కా సమాచారంతో మాట్లాడుతున్నాను. మీ యాక్టివిటీని

(కత్తిసారా త్రాగి 42 మంది చనిపోయారు, మా దగ్గర రిపోర్టు ఉన్నాయి అని ప్రతిపక్షసభ్యులు శ్రీ అనగాని సత్యప్రసాద్ అన్నారు)

Please listen, as against the rules of the House, as against the directions of the Chair, మీరు యాక్ట్ చేస్తున్నారు. ఇది సరైన పద్ధతి కాదు. సభలో మీరు గౌరవంతో, సభా మర్యాదలను కాపాడుతూ, హుందాగా వెళ్లాలి.

(ఇది గౌరవమా, మార్షల్స్ తో మమ్మల్ని ఆపడం గౌరవమా అని ప్రతిపక్షసభ్యులు శ్రీ అనగాని సత్యప్రసాద్ అన్నారు)

All the times, you are creating pandemonium in the House. ఎట్టి పరిస్థితుల్లో అలా చెయ్యనని ముందే చెప్పాను.

(చరిత్రలో ఎప్పుడైనా ఇలా జరిగిందా అని ప్రతిపక్షసభ్యులు శ్రీ అనగాని సత్యప్రసాద్ అన్నారు)

నాకున్నటువంటి alternative methods లో this is the safest method not to hurt to any Member in the House. Simply they are taking you there. మీరు ఇక్కడికి వచ్చి ఏం చేస్తున్నారు?

(నా పర్ట్ చూడండి, మార్షల్స్ తోశారు, మీరు ఇచ్చే గౌరవం ఇదా అని ప్రతిపక్షసభ్యులు శ్రీ అనగాని సత్యప్రసాద్ అన్నారు)

నేను చెబుతున్నాను వినండి. వాళ్ల విధి నిర్వహణలో ప్రయత్నం చేసేటప్పుడు పుష్ చేస్తారు. మీరు ఆ స్థానాల నుంచి గౌరవంగా వెళ్లిపోవాలి.

(మేము గౌరవంగానే ఉన్నాం అని ప్రతిపక్షసభ్యులు శ్రీ అనగాని సత్యప్రసాద్ అన్నారు)

ఏ రూల్ ప్రకారం మీరు పోడియం దగ్గరకు వస్తున్నారు? You are always mentioning about the rule.

(ఇది మా హక్కు అని ప్రతిపక్షసభ్యులు శ్రీ అనగాని సత్యప్రసాద్ అన్నారు)

హక్కులను ఎలా పడితే అలా మిస్యూజ్ చేసుకోవడానికి లేదు సత్యప్రసాద్ గారూ. స్పీకర్ పోడియం దగ్గరకు రావడం మీ హక్కు?

(మేము మైకులు విరక్కొట్టలేదు, మేము గౌరవంగానే ఉన్నాం అని ప్రతిపక్షసభ్యులు శ్రీ అనగాని సత్యప్రసాద్ అన్నారు)

Right. Next question 1548 (45)

గిరిజనులకు నవరత్నాల పథకాలు

ప్రశ్న నెం. 1548 (45)

సర్వశ్రీ/శ్రీమతి రాజన్నదొర పీడిక, నాగులపల్లి ధనలక్ష్మి, చెట్టి ఫల్గుణ, కొట్టగుళ్లి భాగ్యలక్ష్మి, ఎం.ఎల్.ఏ.లు.,

గౌరవనీయులైన ఉప-ముఖ్యమంత్రి మరియు గిరిజన సంక్షేమం శాఖా మంత్రి గారు దయచేసి ఈ క్రింది సమాచారం తెలియజేస్తారా?

ఎ) నవరత్నాలు పథకం క్రింద గిరిజనులు లబ్ధి పొందుతున్నారా?

బి) అయితే, సదరు పథకం క్రింద లబ్ధి పొందిన గిరిజనుల సంఖ్య ఎంత?

సి) అయితే, అందుకు సంబంధించిన జిల్లాల వారీ మరియు పథకం వారీ వివరాలేమిటి?

గౌరవనీయులైన ఉప-ముఖ్యమంత్రి మరియు గిరిజన సంక్షేమం శాఖా మంత్రి
(శ్రీమతి పాముల పుష్పశ్రీవాణి) గారి సమాధానం :

ఎ) అవునండీ,

బి) 2019, జూన్ నుండి 2022, జనవరి వరకు నవరత్నాల క్రింద వివిధ పథకాల ద్వారా లబ్ధి పొందిన ఎస్టీ లబ్ధిదారుల సంఖ్య ఈ క్రింది విధంగా ఉంది.

వరుస సంఖ్య	పథకం పేరు	2019 నుండి 2022 వరకు	
		లబ్ధిదారుల సంఖ్య	మొత్తం(రూ.కోట్లలో)
1	జగనన్న అమ్మఒడి	2,86,379	843.80
2	వైఎస్ఆర్ వాహనమిత్ర	10,552	29.44
3	వైఎస్ఆర్ నేతన్న నేస్తం	316	2.05
4	వైఎస్ఆర్ పింఛను కానుక	3,62,523	2873.58
5	వైఎస్ఆర్ మత్స్యకార భరోసా	331	0.62
6	వైఎస్ఆర్ చేయూత	1,51,310	557.48
7	వైఎస్ఆర్ ఆసరా	3,01,121	342.78
8	జగనన్న చేదోడు	3,499	6.64
9	జగనన్న తోడు	58,365	58.37
10	జగనన్న విద్యాదీవెన(ఆర్.టి.ఎఫ్)	84,478	178.67
11	జగనన్న వసతి దీవెన(ఎం.టి.ఎఫ్)	63,392	74.82
	మొత్తం	13,22,266	4968.25

సి) నవరత్నాలు క్రింద జిల్లా వారీగా మరియు పథకం వారీ వివరాలను అనుబంధంలో జతచేయడమయింది.

[illegible]

శ్రీ పీడిక రాజన్న దొర (SRI PEEDIKA RAJANNA DORA): ధన్యవాదాలు అధ్యక్షా, గౌరవ మంత్రివర్యులు సమాధానం చెప్పారు. మనం ఒక్కసారి గిరిజనుల గురించి ఆలోచిస్తే గిరిజనులు ఆదియుగం నుండి ఇప్పటివరకు వారి పరిస్థితి ఏమిటని? గిరిజనులకు నవరత్నాలు తీసుకువచ్చి ఆదియుగం నుండి నవ గిరిజనులుగా గౌరవ ముఖ్యమంత్రి మార్చారు. ఆనాడు ఆదియుగం, ఇప్పుడు వచ్చింది నవయుగం. నవయుగంను నవశకంలోకి తీసుకువచ్చి గౌరవ ముఖ్యమంత్రివర్యులు ఈ నవరత్నాలను గిరిజనులకు జీవనాధారంగా ఇవ్వడం జరిగింది. ముఖ్యంగా పింఛను. పింఛను లేనిదే ఈరోజు గిరిజనులు లేరేమో అనిపిస్తోంది. ఆ పింఛను స్కీమ్ లేకపోతే చాలామంది గిరిజనులకు బ్రతుకుతెరువు కష్టమవుతుంది. సుమారు 3,62,523 కుటుంబాలు అందరూ పింఛను అనేది ఆ నెలకు రాకపోతే ఆరోజు తిండి లేక పస్తు ఉండవలసిన పరిస్థితి. అది ఒకనాటి పరిస్థితి. ఈరోజు అటువంటి పరిస్థితిని గౌరవ ముఖ్యమంత్రి నవరత్నాల్లోని వైఎస్సార్ పింఛను ద్వారా అనునిత్యం గిరిజనులను ఆదుకుంటున్నారు.

మిస్టర్ స్పీకర్ (MR.SPEAKER): రాజన్న దొర గారు క్వశ్చన్ కు కన్ఫైన్ అవ్వండి. 10 గంటల తరవాత సింగిల్ సెషిమెంటరీస్.

ఉ.10.00

(తెలుగుదేశం పార్టీ సభ్యులు వారి స్థానాల నుంచి ముందుకు వచ్చి నిలబడి నినాదాలు చేస్తూ సభకు అంతరాయం కలిగించసాగారు - వారు ముందుకు రాకుండా మార్షల్స్ అడ్డుగా నిలబడ్డారు)

శ్రీ పీడిక రాజన్న దొర (SRI PEEDIKA RAJANNA DORA): అధ్యక్షా, రెండు నిమిషాల్లో ముగిస్తాను. అధ్యక్షా, వై.ఎస్.ఆర్.చేయూత, వై.ఎస్.ఆర్.ఆసరా పథకాల ద్వారా చదువులేని గిరిజనులకు కూడా వ్యాపారంలో అవగాహన కల్పించి వారిని వ్యాపారులుగా మారుస్తున్నారు. అమ్మ ఒడి ద్వారా తమ పిల్లలు చదువుకునే అవకాశాన్ని గౌరవ ముఖ్యమంత్రి గారు కలుగజేస్తున్నారు. ఒకనాడు రాజశేఖర్ రెడ్డి గారు 4 లక్షల ఎకరాల భూమి ఇచ్చి గిరిజనులను ఆదుకున్నారు. నేడు జగన్మోహన్ రెడ్డి గారు 2,50,000 ఎకరాల భూమి ఇచ్చి సుమారు 1,50,000 మంది గిరిజనులను ఆదుకుని కొండ మీద ఉన్న గిరిజనులను భూవికి తీసుకు వస్తున్నారు. ఆనాడు ఆదియుగం అయితే ఈనాడు నవయుగం. ఈ నవరత్నాల ద్వారా గౌరవ ముఖ్యమంత్రి గారు గిరిజనులను ఆదుకుని వారి జీవనానికి, జీవితానికి ఆప్తుడుగా, మార్గదర్శిగా ఉన్నారు. గౌరవ మంత్రి గారు ఇచ్చిన దాని ప్రకారం 13,22,286 మంది గిరిజనులకు రూ.4968.25 కోట్ల లబ్ధి నవశకంలో జరగడం చూస్తున్నాము. గౌరవ ముఖ్యమంత్రి గారు 9,31,72,000 మందికి నవరత్నాల పథకాలను, ఇతర పథకాలతో ఇంత పెద్ద మొత్తంగా గిరిజనులను గౌరవ ముఖ్యమంత్రి జగన్మోహన్ రెడ్డి గారు ఆదుకుంటున్నారంటే ఒక్కసారి ఆలోచించండి.

గౌరవ మంత్రి గారిని తమరి ద్వారా రెండు చిన్న ప్రశ్నలు అడుగుతున్నాను. జగనన్న నవరత్నాల ద్వారా లబ్ధి పొందిన గిరిజనులు సక్రమంగా వినియోగించుకొనుటకు తీసుకుంటున్న చర్యలేమిటి? ఎందుకంటే అమ్మ ఒడి ఇస్తున్నారు. అది పిల్లల చదువు కోసం ఇస్తున్నారు. వై.ఎస్.ఆర్. చేయూత గానీ, వై.ఎస్.ఆర్.ఆసరా గానీ వారు సక్రమంగా వినియోగించుకొనుటకు ప్రభుత్వం ద్వారా ఏ విధంగా చర్యలు తీసుకుంటున్నారు? అర్హత ఉండీ కూడా వారి అమాయకత్వం వలన నవరత్నాలు పొందని గిరిజనులు అర్హత పొందేటట్లు చేయాలని తమరి ద్వారా మనవి చేసుకుంటూ సెలవు తీసుకుంటున్నాను. జైహింద్. జై జగన్.

మిస్టర్ స్పీకర్ (MR.SPEAKER): బాలరాజు గారూ స్పీక్స్ గా క్వశ్చన్ కే కన్ఫైన్ అవ్వండి.

శ్రీ తెల్లం బాలరాజు (SRI TELLAM BALARAJU)(పోలవరం): ధన్యవాదాలు అధ్యక్ష. నవరత్నాల ద్వారా ఆదివాసీ గిరిజనులకి ఎంతో మేలు జరిగింది. గిరిజనుల జీవితాల్లో నవరత్నాల ద్వారా వెలుగు వచ్చింది. వారి స్థితిగతులు కూడా మారిపోయాయి. స్వతంత్రం వచ్చిన తరువాత నేరుగా ఇంత మంది గిరిజనులకి లబ్ధి జరగడమనేది ఒక చరిత్ర. ఎందుకంటే గిరిజనులు కొండల్లో, కోనల్లో ఉంటారు. గతంలో పథకాలు కూడా దళారుల చేతుల్లోకి వెళ్లేవి. గిరిజనుల పేరు మీద పథకాలు దళారులు పొందేవారు. అది లేకుండా ఈరోజు సచివాలయ వ్యవస్థ వలన, వాలంటీర్ల వ్యవస్థ వలన ప్రతీ పథకం కూడా నేరుగా గిరిజనులకు చేరుతున్నాయి. కానీ ఈ పథకం అందే విషయంలో మా పోలవరం నియోజకవర్గంలోని మా గిరిజన ప్రాంతంలో ఆరోజు గిరిజనులకు తెలివితేటలు లేకపోవడం వలన వారిని మీ వయసు ఎంతంటే నాకు తెలియదు అని చెప్పినందుకు ఆధార్ లో వయస్సుని నిజంగా వాళ్లకు 50 సంవత్సరాలు, 60 సంవత్సరాలు ఉన్నా గానీ వయస్సు తక్కువ వేసినందు వలన పింఛను పథకం గానీ ఇతర పథకాలు గానీ పొందలేకపోతున్నారు. గిరిజనుల్లో కొంత మందికి అమ్మ ఒడి, రైతు భరోసా పథకాలు పొందే విషయంలో భూములు లేకపోయినా గానీ ఆన్ లైనులో భూములున్నట్లుగా ఉండటం వలన ఈ పింఛన్ను కూడా వారు పొందలేకపోతున్నారు. దీనిమీద గౌరవ మంత్రివర్యులు సంబంధిత అధికారుల దృష్టికి తీసుకు వెళ్లి వెంటనే వాటిని సరిదిద్ది ప్రతీ అర్హులైన గిరిజనులకి నవరత్న పథకాలు అందేలాగా చర్యలు తీసుకోవాలని మీద్వారా గౌరవ మంత్రి గారిని కోరుకుంటూ సెలవు తీసుకుంటున్నాను.

మిస్టర్ స్పీకర్ (MR.SPEAKER): ధనలక్ష్మి గారూ క్వశ్చన్ కే కన్ఫైన్ అవ్వండి. మీరు ఏమి అడుగదలచుకున్నది సూటిగా అడగండి.

శ్రీమతి నాగులపల్లి ధనలక్ష్మి (SMT. NAGULAPALLI DHANALAKSHMI) (రంపచోడవరం): అధ్యక్షా, జగనన్న నవరత్న పథకాల అమలును ఈ 33 నెలల్లో చూస్తే, ముఖ్యంగా కరోనా వచ్చిన ఈ రెండు సంవత్సరాలను తీసుకున్నట్లైతే మా గిరిజన ప్రాంతాల్లోనే కాదు, రాష్ట్రాల వారీగా, దేశాల వారీగా, ప్రపంచం మొత్తం ఎంత అతలాకుతలమై పోయింది, ప్రజలందరూ ఎంత

అల్లాడిపోయారో మనం చూస్తున్నాం. గిరిజన ప్రాంతంలో ఏ పూట కూలికి వెళితే, ఆ పూట గడిచే కుటుంబాలు కరోనా పరిస్థితుల్లో చాలా ఇబ్బందులు పడ్డారు. అటువంటి విపత్కర పరిస్థితుల్లో కూడా జగనన్న ఈ సవరత్నాలను ఎక్కడా ఆపలేదు. ఏదైతే పేదవాళ్ళందరికీ సవరత్న పథకాలు అందుతాయని చెప్పారో నిజంగా పేదవాళ్ళంటే దారిద్ర్య రేఖకు దిగువున ఉన్నవారు. వైట్ కార్డు హోల్డర్స్ ఎవరైతే ఉన్నారో నిజంగా ఈ కరోనా పరిస్థితుల్లో జగనన్న ఇచ్చిన సవరత్న పథకాలు వాళ్ళను ఆదుకున్నాయని నేను చెబుతున్నాను. గతంలో ఏదైనా ప్రకృతి వైపరీత్యాల వలన గానీ లేకపోతే ఏదైనా కారణాల వలన సంక్షోభాలు ఏర్పడినప్పుడు ఆ పరిస్థితులను ఫేస్ చేయడానికి డొనేషన్స్ తీసుకునేవారు. కానీ ఈ రెండు సంవత్సరాలు కరోనా విపత్కర పరిస్థితుల్లో ఎవరి దగ్గరి నుంచి రూపాయి డొనేషన్ తీసుకోకుండా ఏ సంక్షేమ పథకం కూడా ఆపకుండా ప్రజలకు ఇచ్చిన గొప్ప నాయకుడు జగన్మోహన్ రెడ్డి గారు. నిజంగా ఆంధ్ర రాష్ట్ర ప్రజలు, అందులోనూ మా గిరిజన ప్రజలు చాలా అదృష్టం చేసుకున్నారు. ఈ సమయంలో జగనన్న సంక్షేమ పథకాలు లేకపోతే పిల్లలతోబాటు మేము ఏమైపోయేవాళ్ళమో అని కొంత మంది అంటుండే వారు. ఎక్కడికక్కడ జన జీవనం స్థంభించిపోయి, వ్యాపార సంస్థలు మూతపడి మనం బయటకు వెళ్లేని పరిస్థితి. ఈరోజుకి బతికి బట్టకడితే చాలనే పరిస్థితుల్లో ఇంత మందిని కాపాడగలిగారంటే రాష్ట్రంలో సవరత్న పథకాలు చాలా ముఖ్యపాత్రను పోషించాయని మీ అందరికీ తెలియచేసుకుంటున్నాను. ఇటువంటి కొత్త పథకాలు ప్రవేశపెట్టడమే కాకుండా మేనిఫెస్టో అంటే మాకు ఒక భగవద్గీత, బైబిల్, ఖురాన్ అని ఏదైతే చెప్పడం జరిగిందో దానిని ఈరోజు ఆయన ఆచరిస్తూ గతంలో లాగా మేనిఫెస్టో కనిపిస్తే ఎక్కడ హామీలు అడుగుతారోనని కనబడనీయకుండా చేసినట్లుగా కాకుండా ప్రతి సచివాలయంలో అందరికీ కనిపించే విధంగా పరిపాలన చేస్తున్న జగన్మోహన్ రెడ్డిగారికి మరొక్కసారి మా గిరిజనుల తరపు నుంచి ధన్యవాదాలు తెలియచేస్తున్నాను.

MR.SPEAKER: Smt.Kottagulli Bhagyalaxmi garu, please confine to the subject.

శ్రీమతి కొట్టగుల్లి భాగ్యలక్ష్మి (SMT. KOTTAGULLI BHAGYA LAKSHMI)(పాడేరు):

అధ్యక్షా, మేము అడిగిన ప్రశ్నలకు గౌరవ మంత్రి గారు చాలా వివరంగా సమాధానం ఇచ్చినందుకు మీద్వారా మేడమ్ గారికి ధన్యవాదాలు తెలియచేస్తున్నాను. అధ్యక్షా, ఈరోజు గిరిజన ప్రాంతంలో ఎన్నికల్లో భాగంగా గౌరవ ముఖ్యమంత్రి గారు ఏవైతే హామీలిచ్చారో ఆ హామీలన్నీ నెరవేరుస్తున్నారు. మారుమూల ప్రాంతంలో ఉన్న గిరిజన గ్రామాలకు కమ్యూనికేషన్ సరిగా లేకపోవడం వలన సచివాలయ వ్యవస్థ ఏదైతే నడుస్తున్నదో వారికి చాలా ఇబ్బందికరంగా ఉంది. ఎందుకంటే వాళ్ళ ఆఫీసైనులోకి వచ్చి డేటా తీసుకుని మరలా తిరిగి ఆన్లైనులో చేసుకోవలసిన పరిస్థితులు ఇబ్బందికరంగా ఉన్నాయని తెలియచేస్తున్నాను.

రైతు భరోసాకు సంబంధించి మ్యూటేషన్స్ అవ్వక ఎందుకంటే ఇన్నాళ్లుగా తాతలు, నాన్న పేర్ల మీద పట్టాలేవైతే ఉన్నాయో మ్యూటేషన్స్ కాకపోవడం వలన ఆ జనరేషన్స్ ఈరోజు రైతు భరోసా

పథకానికి అర్హులు కాక కొన్ని ప్రాంతాల్లో ఇబ్బందులు పడుతున్నారు. ఇంటింటికీ రేషన్ అని గౌరవ ముఖ్యమంత్రి గారు వెహికిల్స్ ప్రొవైడ్ చేయడం జరిగింది. ఘాట్ సెక్షన్స్ లో కొండ ప్రాంతంలోని గ్రామాలకు మోటార్ కెపాసిటీ సరిపోక వెహికిల్స్ కూడా వెళ్లలేక కొన్ని ప్రాంతాల్లో రేషన్ ఇవ్వలేకున్నారు. కాబట్టి హానీ మోటార్స్ ని రీఫ్లెస్ చేసి గిరిజన గ్రామానికి ప్రతీ ఇంటికీ డోర్ డెలివరీ ఇచ్చే విధంగా చర్యలు తీసుకోవాలని మేము సభ దృష్టికి తీసుకు వస్తున్నాము. ఇందాక గౌరవ సభ్యులు చెప్పినట్లుగా ఏవైతే వెబ్ ల్యాండ్ లో గిరిజనులకి ల్యాండ్ లేకపోయినప్పటికీ వెబ్ సైటులో వాళ్లకు 10 ఎకరాల కన్నా ఎక్కువ ఉందని చూపించడం ద్వారా చాలా మందికి పింఛను గానీ, ఏవైతే పథకాలకు అర్హులవుతున్నారో అవి రావడానికి చాలా ఇబ్బందికరంగా ఉంది. వికలాంగులకు సదరం సర్టిఫికేట్ జారీ చేసే విషయంలో వారి పర్సంటేజీని బట్టి పింఛను ఇచ్చే కార్యక్రమాన్ని మనం చేస్తున్నాం. చాలా మంది వికలాంగులు పింఛను తీసుకోలేక ఇబ్బందులు పడుతున్నారు కాబట్టి దానిని కచ్చితంగా ప్రతీ సచివాలయ పరిధిలో అవకాశం ఉంటే అక్కడగానీ, లేదా ఆ సిహెచ్ సీ కిందనో, జిల్లా ఏరియా ఆసుపత్రుల కిందనో నిర్దిష్టమైన కార్యక్రమంగా మనం ఏర్పాటు చేసుకోగలిగితే వాళ్లందరికీ పింఛను ఇచ్చే కార్యక్రమాన్ని దిగ్విజయంగా ముందుకు తీసుకు వెళ్లడానికి అవకాశం ఉంటుంది. టీడీపీ ప్రభుత్వంలో ఏదైనా పథకం కావాలంటే కచ్చితంగా జన్మభూమి కమిటీ వాళ్లకు ఏదైనా సమర్పించుకుంటే గానీ పథకానికి అర్హుడుగా చేసే పరిస్థితులు గతంలో ఉండేవి. కానీ ఈరోజు పూర్తి పారదర్శకంగా సచివాలయంలో ఉన్న వాలంటీర్లు కావొచ్చు, సచివాలయ ఉద్యోగులు ఎవరైతే ఉన్నారో ఎంతో పారదర్శకంగా పని చేస్తున్నారు. జగన్మోహన్ రెడ్డి గారి ఆశయ సాధనగా పరిపాలనా విధానంలో ఏదైతే వ్యవస్థ స్థాపించారో ఆయన ధృఢ సంకల్పంతో మార్పు రావాలని కోరుకున్న దిశగా వాలంటీర్లు, సచివాలయ ఉద్యోగులు పనిచేయడం పట్ల మేమందరం గౌరవ ముఖ్యమంత్రి గారికి మా గిరిజనుల తరపున ధన్యవాదాలు తెలియచేస్తున్నాను.

ఉ.10.10

మిస్టర్ స్పీకర్ (MR.SPEAKER): కళావతి గారూ, సబ్జెక్ట్ పరిమితంకండి. సమయం తక్కువగా ఉంది.

శ్రీమతి విశ్వాసరాయి కళావతి (SMT.VISWASARAYI KALAVATHI)(పాలకొండ): ధన్యవాదాలు అధ్యక్షా, జగనన్న ప్రభుత్వం మాట ఇచ్చిన ప్రకారంగా పేదలందరికీ నవరత్నాల ప్రభుత్వ పథకాలను అమలుచేసింది. అందువల్ల మా గిరిజన ప్రాంతంలోని గ్రామాలకు పూర్తిగా న్యాయం జరిగింది. తద్వారా గిరిజనులు సంతోషంగా ఉన్నారు. ప్రతి గ్రామంలో నవరత్నాల అమలు విషయంలో సత్వర చర్యలు తీసుకుంటున్నందుకు గౌరవ ముఖ్యమంత్రి గారికి ధన్యవాదాలు తెలియజేస్తున్నాను.

ఈరోజు గౌరవ గిరిజన ఉప ముఖ్యమంత్రివర్యుల వారి దృష్టికి మీద్వారా కొన్ని సమస్యలను తీసుకువస్తున్నాను. మారుమూల గిరిజన ప్రాంతాలకు సరైన కనెక్టివిటీ లేకపోవడం వల్ల ముఖ్యంగా కొండ ప్రాంతం నుండి క్రిందకు దిగి చాలా మంది సచివాలయ ఉద్యోగులు ఒక సచివాలయంలో ఉండి రెండవ సచివాలయానికి వెళ్లి ఆ ప్రాంతంలోని వివరాలను నమోదు చేసుకునే విషయంలో తీవ్రమైన

ఇబ్బందులు పడుతున్నారు. అందువల్ల ప్రభుత్వ పథకాలు అమలు అయ్యే విషయంలో గిరిజనులు నష్టపోతున్నారు. దయచేసి ఆ సమస్యను సత్వరమే పరిష్కరించాలని మీద్వారా గౌరవ ఉప ముఖ్యమంత్రి గారిని కోరుతున్నాను.

మిస్టర్ స్పీకర్ (MR.SPEAKER): నూతనంగా సెల్ టవర్స్‌ను ఎస్టాబ్లిష్ చేయమని అడుగుతున్నారు కదా!

శ్రీమతి విశ్వాసరాయి కళావతి (SMT.VISWASARAYI KALAVATHI): అవును సార్.

అలాగే ఆధార్ కార్డు నమోదు విషయంలో కూడా గ్రామ సచివాలయాల్లోని సిబ్బంది ఇబ్బందులు పడుతున్నారు. ఉన్న ఆధార్ నమోదు కేంద్రాలు సరిపోవడంలేదు. మరి కొన్ని ఆధార్ సెంటర్లను ప్రారంభించాలని మీద్వారా గౌరవ గిరిజన సంక్షేమ శాఖ ఉప ముఖ్యమంత్రి గారిని కోరుతున్నాను.

అలాగే బియ్యం పంపిణీ చేసే వాహనాలు అవసరమైనన్ని లేనందున సకాలంలో నిత్యావసర వస్తువులు, సరుకులు గిరిజన ప్రాంతాల్లో అందకపోవడం వల్ల ఇబ్బందులు పడుతున్నారు. గ్రామ సచివాలయాలకు అందుబాటులో ఉండేట్టుగా సరుకుల పంపిణీ వాహనాలను సిద్ధం చేసినట్లైతే ప్రయోజనం చేకూరుతుంది. ఆ సమస్యను సరిదిద్దవలసిందిగా కోరుతున్నాను.

అధ్యక్షా, మ్యూటేషన్ లేకపోవడం వల్ల వ్యవసాయానికి సంబంధించిన అవసరాలు తీరక గిరిజన ప్రజానీకం ఇబ్బందులు పడుతున్నారు. దానితో పాటు ఇళ్ల పట్టాలను కూడా సకాలంలో పొందక ఇబ్బంది పడుతున్నారు. దానికి సంబంధించి రెవెన్యూ శాఖ సిబ్బందికి అదనంగా వీఆర్వోల అవసరం ఉంది. వీఆర్వోలు చాలా తక్కువగా గిరిజన ప్రాంతాల్లో పనిచేస్తున్నారు. అందునిమిత్తం మారుమూల కొండ ప్రాంతాల్లో అదనపు సిబ్బందిని నియమించి, జగనన్న పేద గిరిజనులకు పంపిణీ చేసే డీకేటీ పట్టాలు ఆర్వోఎఫ్ఆర్ (RoFR) పట్టాలకు సంబంధించి అవసరమైన సిబ్బందిని నియమించాలని కోరుతున్నాను. ఇప్పటికే గౌరవ ముఖ్యమంత్రి గారు అర్హులైన గిరిజనులకు లక్షలాది పట్టాలను పంపిణీ చేశారు. ఇళ్ల పట్టాల విషయంలో కూడా డోర్ టు డోర్ సర్వే చేయించి మ్యూటేషన్ సర్టిఫికేట్‌ను సకాలంలో ఇప్పించమని కోరుతున్నాను. మ్యూటేషన్ సర్టిఫికేట్ జారీ విషయంలో కొన్ని ఇబ్బందులు ఉన్నాయి. మ్యూటేషన్ సర్టిఫికేట్లు సకాలంలో ఇప్పించి, వెబ్‌సైట్‌లో ఉన్న టెక్నికల్ ఇబ్బందులను పరిష్కరించి సిక్స్ స్టెప్ వ్యాలిడేషన్‌లో ఉన్న కొన్ని పొరపాట్లను సరిదిద్దవలసిందిగా కోరుతున్నాను.

సదరం సర్టిఫికేట్ల జారీ విషయంలో ప్రత్యేకంగా అంతకు ముందు ఇచ్చినట్టుగా వైఎస్సార్ క్రాంతి పథకం క్రింద మండల హెడ్క్వార్టర్స్‌లో టేక్‌ చేసేవారు. ప్రస్తుతం సదరం సర్టిఫికేట్లు ఏరియా ఆసుపత్రుల్లో ఇస్తున్నప్పటికీ ప్రత్యేక అవసరాల తాలూకు పరికరాలు అందుబాటులో లేకపోవడం వలన “not come under” మూడు సంవత్సరాల తరవాత జారీ చేస్తుండటం వలన, ప్రమాదవశాత్తు మరణించిన వారి కుటుంబాలు సకాలంలో సదరం సర్టిఫికేట్లు పొందలేకపోతున్నారు. దయచేసి వాటిని సత్వరమే సరిచేయవల్సిందిగా మీద్వారా గౌరవ ఉప ముఖ్యమంత్రి గారిని కోరుతున్నాను.

శ్రీమతి పాముల పుష్ప శ్రీవాణి (SMT.PAMULA PUSHPA SRIVANI): అధ్యక్షా, నవరత్నాలను గౌరవ ముఖ్యమంత్రి గారు ప్రతిష్ఠాత్మకంగా అమలుచేస్తున్నారు. జగన్మోహన్ రెడ్డి గారు పాదయాత్రలో చెప్పినట్లుగా, మేనిఫెస్టోలో చేర్చి నవరత్నాలకు అత్యధిక ప్రాధాన్యతనిచ్చి అధికారంలోకి వచ్చాక ప్రతిష్ఠాత్మకంగా అమలుచేస్తున్నారు. ఇది అందరికీ తెలుసు.

ఒకరకంగా చెప్పాలంటే, వైఎస్సార్ కాంగ్రెస్ పార్టీ జెండా మా ప్రభుత్వ అజెండా కూడా నవరత్న పథకాల అమలే అని తెలియజేస్తున్నాను. గౌరవ ముఖ్యమంత్రిగా జగన్మోహన్ రెడ్డి గారు ప్రమాణ స్వీకారం చేసిన తొలి క్షణం నుంచి కూడా పేదలకు నవరత్నాల ఫలాలను అందించేందుకు చిత్తశుద్ధితో కృషి చేస్తున్న విషయం ప్రతి ఒక్కరికీ తెలుసు.

అధ్యక్షా, నవరత్న పథకాలనేవి మా గిరిజన ప్రాంతాల్లో నవ శకాన్ని తీసుకువచ్చాయని చెప్పగలను. ఎందుకు ఈ మాట అంటున్నానంటే, ఆకలి తీర్చి, అక్షరాలు దిద్దించి, ఆహార భద్రతను కల్పించి, ఆస్తినిచ్చి, ఆసరా అందించి, ఆరోగ్యశ్రీతో ఆయుష్షును పెంచి, అవసరాలన్నింటినీ ఇంటికి తెచ్చిన నవశకం నవరత్నాలతో మా గిరిజనుల ముంగిటకు వచ్చాయి.

అధ్యక్షా, రాష్ట్రంలో ఉన్న అన్ని గిరిజన ప్రాంతాల్లో 32 మాసాల్లో ప్రభుత్వపరంగా ఎంతో మేలు జరిగింది. గడిచిన 32 నెలల్లో గిరిజన ప్రాంతాల్లో డీబీటీ పథకాల ద్వారా 24 ప్రభుత్వ సంక్షేమ, అభివృద్ధి పథకాలను ప్రభుత్వం అమలుచేస్తోంది. ఆయా పథకాల ద్వారా 31,39,457 లబ్ధి చేకూరుతుంది. అర్హతను బట్టి కొంత మందికి రెండు, మూడు పథకాల ద్వారా కూడా లబ్ధి చేకూర్చినట్టి ఘనత జగన్మోహన్ రెడ్డి గారి ప్రభుత్వానికి దక్కుతుంది. డీబీటీ స్కీమ్స్ ద్వారా అధికారం చేపట్టిన 32 మాసాల్లో 31,39,457 మందికి లబ్ధి చేకూర్చే నిమిత్తం రూ.6,847.00కోట్లు ఖర్చు చేసినది. ఘనత గౌరవ ముఖ్యమంత్రి గారిదేనని సగర్వంగా తెలియజేస్తున్నాను. అదే విధంగా నాన్ డీబీటీ విధానంలో మరో ఏడు పథకాలను కూడా చేర్చి ప్రభుత్వం అమలుచేస్తున్నది. నాన్ డీబీటీ పథకాల ద్వారా 17,78,392మందికి లబ్ధిచేకూరుతుంది. నాన్ డీబీటీ పథకాల అమలుకై ప్రభుత్వం రూ.2,184.00కోట్లు గిరిజనులకు ప్రయోజనం చేకూరే విధంగా ఖర్చు చేస్తుంది. డీబీటీ మరియు నాన్ డీబీటీ స్కీమ్స్ ద్వారా మొత్తం 49,17,849 మంది గిరిజనులకు లబ్ధి చేకూరుతుంది. అందు నిమిత్తం ప్రభుత్వం రూ.9,031.72 కోట్లు ఖర్చు చేస్తుందని ఈ సందర్భంగా నేను సభకు తెలియజేస్తున్నాను.

అధ్యక్షా, నవరత్నాల పథకాల అమలులో భాగంగా అమ్మ ఒడి పథకం ద్వారా గిరిజన ప్రాంతాల్లోని ప్రతి గిరిజన కుటుంబానికి లబ్ధిచేకూరుతుంది. అమ్మ ఒడి పథకం చాలా ఉపయోగకరమైన పథకం. 2019-20 మరియు 2020-21 సంవత్సరాల కాలంలో అమ్మ ఒడి పథకం ద్వారా గిరిజన ప్రాంతాల్లోని 2,86,379 మంది గిరిజనులకు లబ్ధిచేకూరింది. అందు నిమిత్తం రూ.843.80 కోట్లు ప్రభుత్వం ఖర్చుచేసి గిరిజనులకు లబ్ధిచేకూర్చిందని ఈ సందర్భంగా తెలియజేస్తున్నాను.

అదే విధంగా గిరిజనులకు తమ పిల్లలను పెద్ద పెద్ద చదువులు కార్పొరేట్ కళాశాలల్లో చదివించాలనే కోరిక ఉంటుంది. ఆ కలను నెరవేర్చాలనే విధంగా గౌరవ ముఖ్యమంత్రి గారు ఫీజు మొత్తాన్ని రీయింబర్స్ చేసే విధంగా పథకాన్ని అమలుచేస్తున్నారు. 2019-20 నుంచి 2021-22 వరకు 84,478 మంది గిరిజన విద్యార్థులకు జగనన్న విద్యా దీవెన పథకం ద్వారా లబ్ధిచేకూరగా అందు నిమిత్తం రూ.178.67 కోట్లు ఖర్చు చేసింది.

డీబీటీ మరియు నాన్ డీబీటీ స్కీమ్స్ ద్వారా మొత్తం 31 అభివృద్ధి, సంక్షేమ పథకాలను ఈరోజు గిరిజనుల కొరకు అమలుచేస్తున్న ప్రభుత్వం జగన్మోహన్ రెడ్డి గారి ప్రభుత్వం అని ఈ సందర్భంగా తెలియజేస్తున్నాను.

అధ్యక్షా, గౌరవ సభ్యులు రాజన్న దొర గారు మాట్లాడుతూ చాలా మంది గిరిజనులకు అవగాహనరాహిత్యం వల్ల ప్రభుత్వ పథకాలు సక్రమంగా అమలు జరగడంలేదని చెప్పారు. అర్హత ఉండి కూడా ప్రభుత్వ పథకాల ఫలాలను గిరిజనులు పొందలేకపోతున్నారని కూడా వారు చెప్పారు. కచ్చితంగా అవగాహనరాహిత్యం వల్ల, ప్రత్యేక పరిస్థితుల దృష్ట్యా అర్హత ఉండి కూడా జగనన్న నవరత్నాలు పొందలేని గిరిజన కుటుంబాలకు ప్రత్యేక కార్యక్రమం ద్వారా వాళ్లను గుర్తించి తద్వారా అభివృద్ధి, సంక్షేమ ఫలాలను వాళ్లకు అందిస్తాం. అవసరమైతే అజీమ్ ప్రేమ్జీ ఫౌండేషన్ సహకారం కూడా తీసుకుంటామనే విషయాన్ని గౌరవ సభ్యులకు తెలియజేస్తున్నాను.

అదే విధంగా గ్రామ సచివాలయాల్లో ప్రత్యేకంగా నియమించబడిన వెల్ఫేర్ అసిస్టెంట్ల ద్వారా మిగిలిన గిరిజన కుటుంబాలను గుర్తించి సత్వరమే ఆయా కుటుంబాలకు లబ్ధి చేకూర్చడం జరుగుతుందని గౌరవ సభ్యులకు మీద్వారా తెలియజేస్తున్నాను.

పోలవరం శాసనసభ్యులు బాలరాజు గారు మాట్లాడుతూ ఆధార్ కార్డులో తక్కువగా వయస్సు నమోదు అయిన విషయాన్ని ప్రస్తావించారు. అధ్యక్షా, కొన్ని గిరిజన కుటుంబాలకు సంబంధించి కంప్యూటరీకరణ కారణంగా కొన్ని భూములు అదనంగా పడటం గానీ, ఆధార్ కార్డులో తక్కువ వయస్సు నమోదు అయిన కారణంగా అర్హత లేకపోవడం వంటి సమస్యలను, ఇబ్బందులను పరిష్కరించే నిమిత్తం ప్రభుత్వం తగు చర్యలు తీసుకుంటుందని తెలియజేస్తున్నాను. అదే విధంగా ఎవరైతే కొన్ని భూముల వివరాలు అదనంగా కంప్యూటర్లో నమోదు కావడం జరిగిందని చెబుతూ తద్వారా వాళ్లు అనర్హులుగా మారుతున్నారని చెప్పారు. సీసీఎల్ఏ వారి సహకారంతో అటువంటి తప్పులను సరిదిద్దడం జరుగుతుంది.

అదే విధంగా వెబ్‌ల్యాండ్ డేటాను కూడా షెడ్యూల్డ్ ఏరియాలో ప్యూరిఫై చేయడం జరుగుతుందని ఈ సందర్భంగా గౌరవ సభ్యులకు తెలియజేస్తున్నాను.

అధ్యక్షా, పాడేరు శాసనసభ్యురాలు భాగ్యలక్ష్మి గారు చెప్పినట్లుగా హిల్ టాప్ ఏరియాల్లో రేషన్ పంపిణీ వాహనాల రాకపోకలకు అంతరాయం కలగడం వల్ల సకాలంలో మారుమూల గిరిజన ప్రాంతాల్లోని గిరిజనులకు బియ్యం అందడం లేదని చెప్పారు. కచ్చితంగా సంబంధిత మంత్రి గారి దృష్టికి సదరు అంశాన్ని తీసుకువెళ్లి సత్వర సమస్య పరిష్కారానికి చర్యలు తీసుకుంటామని మీద్వారా గౌరవ సభ్యురాలికి తెలియజేస్తున్నాను.

అధ్యక్షా, పాలకొండ శాసనసభ్యురాలు కళావతి గారు మాట్లాడుతూ సెల్ టవర్స్ ఏర్పాటు, ఆధార్ నమోదు సెంటర్లను పెంచమని అడిగారు, అదే విధంగా బియ్యం పంపిణీ వాహనాల పెంపు గురించి కూడా ప్రస్తావించారు. పూర్తి సమాచారాన్ని గౌరవ శాసనసభ్యురాలి దగ్గర సేకరించి వాటి సత్వర పరిష్కారానికి కృషి చేస్తామని ఈ సందర్భంగా తెలియజేస్తున్నాను.

ఉ.10.20

ఎన్ డి బి నిధులతో రహదారుల అభివృద్ధి

ప్రశ్న నెం.1622(46)

సర్వశ్రీ నిమ్మకాయల చినరాజప్ప, డా.డోలా శ్రీ బాల వీరాంజనేయ స్వామి, అనగాని సత్య ప్రసాద్, శాసనసభ్యులు

గౌరవనీయులైన రోడ్లు మరియు భవనాల శాఖ మంత్రిగారు ఈ క్రింది సమాచారాన్ని తెలియజేస్తారా ;

- రాష్ట్రంలో న్యూ డెవలప్ మెంట్ బ్యాంక్ (ఎన్ డి బి) నిధులతో చేపట్టాలని ప్రతిపాదించిన పనులు ప్రారంభించ లేదనే విషయం వాస్తవమేనా ;
- అయితే, ఆ నిధులతో చేపట్టాలని ప్రతిపాదించిన రోడ్లు జిల్లాల వారీగా వివరాలేమిటి;
- ఇప్పటివరకూ పనులు ప్రారంభించకపోవడానికి గల కారణాలేమిటి;
- ఈ రహదారి నిర్మాణ పనులను వేగవంతం చేసేందుకు ప్రభుత్వం తీసుకుంటున్న చర్యలేమిటి?

గౌరవనీయులైన రోడ్లు మరియు భవనాల శాఖ మంత్రి (శ్రీ మాలగుండ్ల శంకర్ నారాయణ) గారి సమాధానం:

- లేదండీ. పనులు ప్రారంభమయ్యాయి. 1వ దశ క్రింద - 1204.39 కి.మీ. పొడవు గల రూ.2754.27 కోట్ల విలువైన 204 వంతెనల పనులను అప్పగించడమయింది. మరియు అవి పురోగతిలో ఉన్నాయి.
- పై పనుల వివరాలు అనుబంధంలో తెలియజేయడమయింది.
- ఈ ప్రశ్న ఉత్పన్నం కాదు.
- ఈ ప్రశ్న ఉత్పన్నం కాదు.

అనుబంధం

శాసనసభ ప్రశ్న నెం.1622 లోని (బి) ఖాందానికి వివరణ

న్యూడెవలప్ మెంట్ బ్యాంక్ ఋణ సహాయంతో ప్రతిపాదించిన పనుల వివరాలు

జిల్లా	I వ దశ పనులు (పురోగతి)			II వ దశ అవ్వనించబడతాయి			2వ దశ ప్రభుత్వం నుండి కోరబడినట్లు			ప్రతిపాదించిన అదనపు పనులు			మొత్తం		
	పొడవు కి.మీ.లో	వంతెనల సంఖ్య	ధర రూ.కోట్లలో	పొడవు కి.మీ.లో	వంతెనల సంఖ్య	ధర రూ.కోట్లలో	పొడవు కి.మీ.లో	వంతెనల సంఖ్య	ధర రూ.కోట్లలో	పొడవు కి.మీ.లో	వంతెనల సంఖ్య	ధర రూ.కోట్లలో	పొడవు కి.మీ.లో	వంతెనల సంఖ్య	ధర రూ.కోట్లలో
శ్రీకాకుళం	28.65	4	59.25				111.07	17	261.46				139.72	21	320.71
విజయనగరం	90.44	11	239.88				115.15	17	288.58				205.59	28	528.46
విశాఖపట్నం	87.74	16	220.62				107.38	18	275.84				195.12	34	496.46
తూర్పు గోదావరి	101.53	19	249.89				59.37	8	178.87				160.90	27	428.76
పశ్చిమ గోదావరి	74.14	8	200.17				77.83	9	267.69	10.11	1	41.55	162.09	18	509.41
కృష్ణా	139.48	14	364.86				63.15	12	201.66	8.30	3	44.10	210.93	29	610.62
గుంటూరు	100.20	12	201.12	0.00	1	35.35	134.09	30	368.33	7.95	0	19.59	242.24	43	624.39
ప్రకాశం	131.12	40	263.49				99.74	27	246.62				230.85	67	510.11
నెల్లూరు	69.21	18	122.79				98.95	41	237.60	12.84	3	30.00	181.00	62	390.39
చిత్తూరు	92.97	13	190.45				58.38	7	153.20				151.35	20	343.65
కడప	72.49	11	154.57				121.62	32	321.86	14.60	3	49.00	208.71	46	525.43
కర్నూలు	147.18	27	314.31				77.59	14	199.08				224.77	41	513.39
అనంతపురం	69.24	11	172.87	1.92	1	40.00	143.61	21	385.35				214.77	33	598.22
మొత్తం	1204.39	204	2754.27	1.92	2	75.35	1267.94	253	3386.14	53.80	10	184.24	2528.04	469	6400.00

(తెలుగుదేశం పార్టీ సభ్యుడు శ్రీ అనగాని సత్య ప్రసాద్ తన స్థానం వద్ద నిలబడి బల్లలు చరుస్తూ సభకు అంతరాయం కలిగించసాగారు.)

మిస్టర్ స్పీకర్ (MR.SPEAKER): సత్యప్రసాద్ గారూ, ఎందుకు ఆ విధంగా సభలో చేస్తున్నారు? మనం గౌరవ శాసనసభ్యులమేనా? ప్రజలు చూస్తున్నారు? మీరు ఏమనుకుంటున్నారు.? కూర్చోండి. ప్రశ్న నెం.1564. ఆక్వా రైతులకు విద్యుత్ సబ్సిడీ

ఆక్వా రైతులకు విద్యుత్ సబ్సిడీ

ప్రశ్న నెం.1564(47)

సర్వశ్రీ ముదునూరి నాగరాజు వరప్రసాద్ రాజు, పొన్నాడ వెంకట సతీష్ కుమార్, కాకాణి గోవర్ధన రెడ్డి, శాసనసభ్యులు

గౌరవనీయులైన ఇంధన, పర్యావరణ, అటవీ, శాస్త్ర మరియు సాంకేతిక శాఖ మంత్రి గారు దయచేసి ఈ క్రింది సమాచారాన్ని తెలియజేస్తారా;

అ) ఆక్వా రైతులకు ప్రభుత్వం యూనిట్ కు రూ.1.50ల రేటు చొప్పున విద్యుత్ ను సరఫరా చేస్తున్నదా;

ఆ) యూనిట్ కు రూ.1.50ల రేటు చొప్పున విద్యుత్ సరఫరాను అమలు చేయడానికి అవసరమైన అదనపు బడ్జెట్ మొత్తమెంత;

ఇ) 2014 నుండి 2019 వరకు గల కాలంలో ఆక్వా రైతులకు గత ప్రభుత్వం అందించిన సదుపాయాలు ఏమిటి;

ఈ) అందుకు సంబంధించిన వివరాలు ఏమిటి?

గౌరవనీయులైన ఇంధన, వర్యావరణ, అటవీ, శాస్త్ర మరియు సాంకేతిక శాఖ మంత్రి (శ్రీ బాలినేని శ్రీనివాస్రెడ్డి) గారి సమాధానం:

అ) అవునండీ.

ఆ) రూ.970.90కోట్లు.

ఇ) తేది.05.09.2018 గల ఇంధనం, ఐ & ఐ (పవర్-) శాఖ, జి.ఓ.ఆర్.టి.నెం.119 ద్వారా తేది.01.08.2018 నుండి అమలులోకి వచ్చే విధంగా 2018-19 ఆర్థిక సంవత్సరంలో ఆక్వా రైతులకు సబ్సిడీని ప్రవేశపెట్టి, యూనిట్కు రూ.2.00ల చొప్పున అందించడమయింది.

ఈ) వివరాలు సభా సమక్షంలో ఉంచటమైనది.

శాసనసభ ప్రశ్న నెం. 1564 లోని (డి) ఖండానికి సమాధానం

01-08-2018 నుండి అమలులోకి వచ్చే విధంగా ఒక సంవత్సరం కాలానికి యూనిట్ రేటును రూ.3.86 పైసల నుండి రూ.2.00 కు తగ్గిస్తూ ఆక్వా రైతులకు విద్యుత్ సరఫరా కోసం విద్యుత్ టారిఫ్ రాయితీని 05-09-2018 తేదీగల ఇంధనం, ఐ & ఐ (పవర్-I) శాఖ, జి.ఓ.ఆర్.టి. నెం. 119 ద్వారా ప్రభుత్వం జారీ చేసింది.

అంతేకాక, ఆక్వా రైతుల నుండి ఒక్కో యూనిట్కు రూ.2.00 రేటు చొప్పున డిస్కంమేలు విద్యుత్ ఛార్జీలను వసూలు చేస్తాయని మరియు డిస్కంమేలు సమర్పించిన వివరాలు ఆధారంగా ఇంధన శాఖ / డిస్కంమేలకు మత్స్య శాఖ వ్యత్యాస మొత్తాన్ని అంటే ; రూ. 1.86 పైసల (ఆంధ్రప్రదేశ్ విద్యుత్ నియంత్రణ మండలి నిర్ణయించిన రేటు ప్రకారం రూ.3.86 - రూ.2.00 = రూ.1.86పై) ను రీయింబర్సు చేయడమవుతుందని తగువిధంగా సహజంగా 10-10-2018 తేదీగల ఇంధనం, ఐ & ఐ (పవర్-I) శాఖ జి.ఓ.ఆర్.టి.నెం.136 ద్వారా ప్రభుత్వం ఉత్తర్వులు జారీ చేసింది. దీనిని 01-07-2019 వరకు అమలు చేయడమయింది.

2018-19 ఆర్థిక సంవత్సరానికి గత ప్రభుత్వం రూ.309.29 కోట్ల మొత్తానికి బడ్జెటును కేటాయించింది. అయితే, 2018-19 ఆర్థిక సంవత్సరంలో ఆక్వారైతులకు ఎటువంటి సబ్సిడీ మొత్తాన్ని గత ప్రభుత్వం విడుదల చేయలేదు. అందువల్ల, 2014-2019 ఆర్థిక సంవత్సరాలలో ఆక్వారైతులకు ఎటువంటి ప్రయోజనాలను అందించలేదు.

శ్రీ ముదినూరి ప్రసాదరాజు (SRI MUDINURI PRASADA RAJU)(నరసాపురం):

అధ్యక్షా, ఆక్వా చేపల పెంపకంలో ఆంధ్రప్రదేశ్ రాష్ట్రంలో సుమారు 20లక్షల మంది జీవనోపాధి పొందుతున్నారు. ఆక్వా చేపల ఉత్పత్తిలో ఆంధ్రప్రదేశ్ రాష్ట్రం భారతదేశంలోనే మొదటిస్థానంలో ఉంది. మత్స్య ఉత్పత్తిలో సుమారు 30శాతం వాటాతో ఆంధ్రప్రదేశ్ రాష్ట్రం ముందుంది. మన రాష్ట్రం నుంచి మత్స్య ఎగుమతులు ప్రతి సంవత్సరం సుమారు రూ.18800కోట్లు. గత ప్రభుత్వ 5 సంవత్సరాల కాలంలో ఆక్వా రంగానికి ఎటువంటి ప్రోత్సాహం అందలేదు. ఎన్నికల ముందు వై.ఎస్.జగన్మోహన్ రెడ్డి గారు పాదయాత్ర చేసిన సందర్భంలో రొయ్యలు, చేపల రైతులు ఎదుర్కొంటున్న సమస్యలన్నీ కూడా ఆయన దృష్టికి తీసుకువెళ్లడం జరిగింది. ఆక్వా రంగాన్ని అన్ని రకాలుగా ఆదుకోవడం జరుగుతుందని ఆ రోజు జగన్మోహన్ రెడ్డి గారు హామీనివ్వడం జరిగింది. ఆ రోజు ఆక్వారంగంలో విద్యుత్ ప్రధానమైన సమస్య. రూ.3.85పైసలను యూనిట్ ధరను రూ.1.50పైసలకు రైతులకు అందిస్తామని ఆ రోజు జగన్మోహన్ రెడ్డి గారు ప్రకటించడం జరిగింది. జగన్మోహన్ రెడ్డి గారు ప్రకటించిన వెంటనే చంద్రబాబు నాయుడు గారు రూ.3.85పైసల నుంచి యూనిట్ ధరను రూ.2లకు తగ్గిస్తానని చెప్పారు. కానీ, ఆ సంవత్సరం ఎవరికీ ఆ సబ్సిడీ అందలేదు. యూనిట్కు రూ.3.85పైసలు రైతులు కడితే తిరిగి రూ.1.86పైసలు వారి ఖాతాల్లో జమ చేస్తామని చంద్రబాబు నాయుడు ఆ రోజు చెప్పడం జరిగింది. ఆ విధంగా ఆ సంవత్సరంలో రూ.315కోట్ల బకాయిలు ఉన్నటువంటి విషయాన్ని మీ దృష్టికి తీసుకువస్తున్నాను.

అధ్యక్షా, గౌరవ ముఖ్యమంత్రి జగన్మోహన్ రెడ్డి గారు అధికారంలోకి రాగానే ఆ రోజు ఆక్వా, చేపల రైతులకు ఏదైతే హామీ ఇచ్చారో, నేడు వ్యవసాయ రంగానికి ఏ రకంగా ప్రోత్సాహాన్ని అందిస్తున్నారో ఆక్వా, చేపల రైతులకు కూడా అదే రకమైన ప్రోత్సాహాన్ని అందించాలనే ఆలోచనతో నేడు రూ.3.85పైసలను యూనిట్ ధరను రూ.1.50పైసలు చేయడం వల్ల సుమారుగా నేటివరకూ రూ.1,300కోట్లు ఆక్వా చేపల రైతులు ప్రయోజనం పొంది ఉన్నారు. 2019-20 సంవత్సరంలో రూ.392కోట్లు ఉంటే, రూ.872కోట్లు 2021-22 ఆర్థిక సంవత్సరంలో ఇవ్వడం జరిగింది. గత సంవత్సరంలో రూ.848కోట్లు మన ప్రభుత్వం ఖర్చు చేయడం జరిగింది. ఈ 3 సంవత్సరాల్లో సుమారు రూ.2100కోట్లు ఆక్వా, రొయ్యల రైతులకు సబ్సిడీ ద్వారా విద్యుత్ను ఇవ్వడం జరుగుతోంది. విద్యుత్ మాత్రమే కాకుండా చేపలు, రొయ్యలకు సంబంధించి అనేక రకాల ప్రోత్సాహకాలను అందించడం జరుగుతోంది. నేడు ఆక్వా కల్చర్ డెవలప్మెంట్ అథారిటీని తీసుకు రావడం, ఫీడ్ కంట్రోల్ యాక్టును తీసుకురావడం, సీడ్ కంట్రోల్ యాక్టును తీసుకురావడం ద్వారా ప్రభుత్వమే భాగస్వామిగా మారి నియంత్రణ చేయడం వల్ల ఆక్వా రైతులకు ప్రభుత్వ పరంగా ప్రోత్సాహకరంగా ఉంది.

అధ్యక్షా, కొవిడ్ సమయంలో కూడా ఎక్కడా దళారులను ఇన్వాల్వ్ కానివ్వకుండా ప్రభుత్వం రైతులకు ప్రోత్సాహాన్ని అందించింది. భారతదేశంలోనే ఎక్కడా లేని విధంగా సుమారు రూ.332కోట్లతో మా నరసాపురం నియోజకవర్గానికి ఇంటర్వేషనల్ ఫిషరీస్ యూనివర్సిటీని కూడా తీసుకురావడం

జరిగింది. ఫీడ్ విషయంలో, మందుల విషయంలో, భూసార పరీక్షల విషయంలో కూడా గ్రామ సచివాలయాలు రైతులకు సహకారాన్ని అందిస్తున్నాయి. అన్ని విధాలుగా ఆక్వా రంగానికి ప్రభుత్వం సహకరిస్తున్నందుకు గౌరవ ముఖ్యమంత్రి గారికి నా ప్రత్యేక ధన్యవాదాలు తెలియజేస్తున్నాను.

అధ్యక్షా, గత 6 నెలల నుంచి ఫీడ్ విషయంలో రేట్లు ఒక్కసారే బాగా పెంచడం జరిగింది. మార్కెట్ విషయంలో కూడా హెచ్చు తగ్గులను గమనించాలని మీద్వారా ప్రభుత్వానికి విజ్ఞప్తి చేస్తున్నాను. ఆక్వా రైతులు ఉచిత విద్యుత్ కోసం దరఖాస్తు చేసుకోవాలంటే ఫిషరీస్ సర్టిఫికేట్ అవసరం. ఫిషరీస్ సర్టిఫికేట్ పొందాలంటే రైతులు ఎంతో ఇబ్బంది పడే పరిస్థితి ఉంది. నేడు cultivation of fisheries పేరుతో ప్రభుత్వ భూముల్లో సాగు చేసుకునే రొయ్య రైతులకు కూడా ఫిషరీస్ సర్టిఫికేట్ అవసరం. ఎవరైతే ఉచిత విద్యుత్ కోసం దరఖాస్తు చేసుకున్నారో వారికి ఎటువంటి జాప్యం లేకుండా డిడిలు కట్టి ట్రాన్స్ఫార్మర్ల కోసం పెండింగ్ లేకుండా వెంటనే ట్రాన్స్ఫార్మర్లను ఇచ్చే విధంగా తగిన చర్యలు తీసుకోవాలని నేను మీద్వారా మంత్రి గారిని కోరుతున్నాను.

శ్రీ బాలినేని శ్రీనివాసరెడ్డి (వాసు) (SRI BALINENI SRINIVASA REDDY) (VASU):

అధ్యక్షా, గత ప్రభుత్వంలో తేది.01.08.2018 నుండి అమలులోకి వచ్చే విధంగా ఒక సంవత్సర కాలానికి యూనిట్ రేటును రూ.3.46పైసల నుంచి రూ.2లకు తగ్గిస్తూ ఆక్వా రైతులకు విద్యుత్ సరఫరా కోసం విద్యుత్ టారిఫ్ రాయితీని తేది.05.09.2018గా ఐ & ఐ (పవర్-) శాఖ, జి.ఓ.ఆర్.టి.నెం.119 ద్వారా ప్రభుత్వం జారీచేసింది. అంతేగాక, ఆక్వా రైతుల నుండి ఒక్కొక్క యూనిట్కు రూ.2ల రేటు చొప్పున డిస్కంలు విద్యుత్ ఛార్జీలను వస్తూలు చేస్తాయని మరియు డిస్కంలు సమర్పించిన వివరాల ఆధారంగా ఇంధన శాఖ, మత్స్యశాఖ వ్యత్యాసం మొత్తాన్ని అంటే రూ.1.86పైసల నుంచి విద్యుత్ నియంత్రణ మండలి నిర్ణయించిన రేటు ప్రకారం రూ.2ల సబ్సిడీతో అంటే రూ.1.86పైసలకు రీయింబర్స్మెంట్ చేయడం జరుగుతుందని తగు విధంగా సవరిస్తూ తేది.10.10.2018 గల ఐ & ఐ (పవర్-) శాఖ, జి.ఓ.ఆర్.టి.నెం.136 ద్వారా ప్రభుత్వం ఉత్తర్వులు జారీచేసింది.

ఉ.10.30

2018-2019 ఆర్థిక సంవత్సరానికి రూ.309 కోట్ల బడ్జెట్ కేటాయించింది. 2018-2019 ఆర్థిక సంవత్సరంలో ఆక్వారైతులకు సబ్సిడీ మొత్తాన్ని గత ప్రభుత్వం విడుదల చేయలేదు. మాటలు చెప్పారు కాని, ఒక్క రూపాయి కూడా ఇవ్వలేదు. గౌరవ ముఖ్యమంత్రి గారు పాదయాత్ర చేసిన సందర్భంలో తాము అధికారంలోకి రాగానే ఆక్వారైతులకు విద్యుత్ ఛార్జీలు తగ్గిస్తామని చెప్పారు. అన్న మాట ప్రకారం రూ.3.86 పైసలున్న యూనిట్ విద్యుత్ ఛార్జీను రూ.1.50లకు తగ్గించారు. ఈ ప్రభుత్వం గత మూడు సంవత్సరాల కాలంలో రూ.2,113 కోట్లు సబ్సిడీ రూపేణా ఆక్వారైతులకు అందించడం జరిగింది. ఇటీవల కాలంలోతమను కలిసిన ఆక్వారైతులు రొయ్యల మేత తయారీ కంపెనీలు సిండికేట్ అయ్యి మేత ధరలు పెంచుతున్నారు, వంట ఉత్పత్తులకు గిట్టుబాటు ధరలు

ఉండటం లేదని, సాగుబడి ఖర్చులు పెరుగుతున్నప్పటికీ ప్రభుత్వం ఇస్తున్న సబ్సిడీ కొంత వరకు ఉపశమనం కల్పిస్తుంది కాని తమ ఉత్పత్తులకు సరైన ధరలు ఉండటంలేదని చెప్పారు. ఆ విషయాన్ని గౌరవ ముఖ్యమంత్రి గారి దృష్టికి తీసుకువచ్చి సమస్యను పరిష్కరిస్తామని తెలిపాను. గౌరవ సభ్యులు కోరినట్లు ఆక్వా సాగుబడికి కావలసిన విద్యుత్ పరికరాలను అందజేయగలమని, పెండింగ్ లో ఉన్న దరఖాస్తులను పరిశీలించి త్వరలోనే చర్యలు తీసుకుంటామని మీ ద్వారా తెలియజేసుకుంటున్నాను.

మిస్టర్ స్పీకర్ (MR.SPEAKER): ప్రశ్న నెం.1611

రాష్ట్రంలో విద్యుత్ కోతలు

ప్రశ్న నెం.1611(48)

సర్వశ్రీ పయ్యాపుల కేశవ్, అనగాని సత్యప్రసాద్, అశోక్ బెందాళం-ఎమ్మెల్యేలు

గౌరవనీయులైన ఇంధన, పర్యావరణ, అటవీ, శాస్త్ర మరియు సాంకేతిక శాఖ మంత్రి దయచేసి ఈ క్రింది విషయములు తెలిపెదరా?

అ) రాష్ట్రంలో అప్రకటిత విద్యుత్ కోతల వల్ల ప్రజలు, రైతులు తీవ్ర ఇబ్బందులు ఎదుర్కొంటున్న విషయం ప్రభుత్వ దృష్టికి వచ్చినదా?

ఆ) రాష్ట్రంలో తావ, వాయు, జల, సౌర విద్యుత్ సంస్థల ద్వారా ఉత్పత్తి అవుతున్న విద్యుత్ వివరాలు ఏమి?

ఇ) గత రెండు సంవత్సరాలలో బహిరంగ వివణి నుంచి సేకరించిన విద్యుత్ వివరాలు ఏమి?

ఈ) ప్రజల, రైతుల విద్యుత్ కష్టాలను తొలగించేందుకు ప్రభుత్వం తీసుకుంటున్న చర్యలు ఏమి?

గౌరవనీయులైన ఇంధన, పర్యావరణ, అటవీ, శాస్త్ర మరియు సాంకేతిక శాఖ మంత్రి (శ్రీబాలినేని శ్రీనివాస రెడ్డి) గారి సమాధానం

అ) లేదండీ.

ఆ) వివరాలు సభ సమక్షంలో ఉంచటమైనది.

ఇ) వివరాలు సభ సమక్షంలో ఉంచటమైనది.

ఈ) వివరాలు సభ సమక్షంలో ఉంచటమైనది.

శాసనసభ ప్రశ్న నెం.1611 లోని (ఆ) ఖండానికి సమాధానం

అంకెలన్ని మిలియన్ యూనిట్లలో				
ఆర్థిక సంవత్సరం	ధర్మల్	జల	వవన	సౌర

	ఎపిజెన్కో / ఎపిపిడిసిఎల్	కేంద్ర ఉత్పత్తి కేంద్రాలు	ఐపిసిలు			
2020-21	16430	12486	3526	3822	6492	6976
2021-22 ఫిబ్రవరి, 2022 వరకు	19649	11214	1741	3460	6700	6753

శాసనసభ ప్రశ్న నెం.1611 లోని (ఇ) ఖండానికి సమధానం

గత రెండు సంవత్సరాలుగా బహిరంగ మార్కెట్ నుండి సేకరించిన విద్యుత్ వివరాలు ఈ క్రింది విధంగా ఉన్నాయి.

- 2020-21 ఆర్థిక సంవత్సరానికి-సాంద్రీకృత సగటు యూనిట్ ధర రూ.3.57 చొప్పున 8649.08 మిలియన్ యూనిట్లు కొనుగోలు చేయడమైనది.
- 2019-20 ఆర్థిక సంవత్సరానికి సాంద్రీకృత సగటు యూనిట్ ధర రూ.4.02 చొప్పున 3082.02 మిలియన్ యూనిట్లు కొనుగోలు చేయడమైనది.

శాసనసభ ప్రశ్న నెం.1611 లోని (ఈ) ఖండానికి సమధానం

- విద్యుత్ సమస్యలను అధిగమించడం కోసం, రాబోయే రోజు, వారం ముందు లేదా నెల ముందు ప్రాతిపదికన ఆవశ్యకత మరియు పరిస్థితిని బట్టి డిస్కంలు ద్వైపాక్షిక లేదా ఎక్స్టెంజ్ ద్వారా స్వల్పకాలిక విద్యుత్ సేకరణను చేపడుతున్నాయి.
- ఇది డిస్కంలు స్వల్పకాలిక విద్యుత్ను పోటీ పద్ధతిలో పొందడానికి వీలు కల్పిస్తుంది, ఎందుకంటే రాష్ట్ర అంతర్గత ఎస్ టి ఓ ఏ ఛార్జీలు ఆఫ్ సెల్ చేయబడతాయి. బిడ్డింగ్ బేస్ ధర వద్ద నిర్వహించబడుతుంది మరియు తద్వారా కొరతను ఊహించేటప్పుడు మార్కెట్ పవర్ యొక్క ఖర్చు పోలిక ద్వారా ఇవి లాభపడతాయి.

మిస్టర్ స్పీకర్ (MR.SPEAKER): ప్రశ్న నం.1594(49) జాతీయ స్థాయి పురస్కారాలు. వాయిదా వేయడమయినది.

నాడు-నేడు కార్యక్రమం క్రింద పాఠశాలల ఆధునికీకరణ

ప్రశ్న నం.1634(50)

సర్వశ్రీ డా. నిమ్మల రామానాయుడు, డా. డోలాశ్రీ బాల వీరాంజనేయ స్వామి, రామకృష్ణ బాబు వెలగపూడి, పి.జి.వి.ఆర్. నాయుడు -ఎమ్మెల్యేలు.

(అ) రాష్ట్రంలో నిధుల కొరత కారణంగా పాఠశాలల్లో నాడు-నేడు కార్యక్రమం క్రింద చేపట్టిన పనులు ఆలస్యం అవుతున్న విషయం ప్రభుత్వం దృష్టికి వచ్చినదా :

(ఆ) సదరు కార్యక్రమం ద్వారా ఇప్పటి వరకు జిల్లాల వారీగా ఆధునికీకరించడానికి ప్రతిపాదించిన పాఠశాలల సంఖ్య మరియు ఆధునికీకరించబడిన పాఠశాలల సంఖ్య వివరాలేమిటి ?

గౌరవనీయులైన విద్యా శాఖ మంత్రి (డా. ఆదిమూలపు సురేశ్) గారి సమాధానం :

(అ) లేదండి.

(ఆ) జిల్లాల వారీ వివరాలు ఈ క్రింది విధంగా ఉన్నాయి.

వరుస సంఖ్య	జిల్లా పేరు	నాడు-నేడు ఫేజ్ - II క్రింద ఆధునికీకరించడానికి ప్రతిపాదించిన పాఠశాలల సంఖ్య	నాడు నేడు ఫేజ్ - I క్రింద ఆధునికీకరించిన పాఠశాలల సంఖ్య
1	అనంతపురం	1369	1294
2	చిత్తూరు	1499	1533
3	తూర్పు గోదావరి	1609	1371
4	గుంటూరు	1273	1183
5	వైఎస్ఆర్ కడప	1013	1040
6	కృష్ణా	975	1153
7	కర్నూలు	1116	1080

8	ఎస్పిఎస్ఆర్ నెల్లూరు	1095	1098
9	ప్రకాశం	733	1388
10	శ్రీకాకుళం	828	1247
11	విశాఖపట్టణం	877	1149
12	విజయనగరం	602	1060
13	పశ్చిమ గోదావరి	1042	1117
	మొత్తం	13981	15713

మిగిలిన పాఠశాలలు మరియు ఇతర సంస్థలను మన బడి, నాడు నేడు ఫేజ్ -II క్రింద చేపట్టడమవుతుంది.

డా. ఆదిమూలపు సురేశ్ (DR. AADIMULAPU SURESH): I will read out the answers

Sir. రాష్ట్రంలో నాడు నేడు కార్యక్రమం క్రింద మొదటి విడతగా సుమారు 15,715 పాఠశాలల్లో రూ.3,669 కోట్ల ఖర్చు చేసి పనులు పూర్తి చేయడం జరిగింది. రెండవ విడతగా 13,981 పాఠశాలలు నాడు నేడు క్రింద ప్రతిపాదించడం జరిగింది. ఇందుకు రూ.4,531 కోట్లు ఖర్చు చేయాలని ఉత్తర్వులు కూడా జారీ చేయడం అయినది. మూడవ దశలో మిగిలిన పాఠశాలల్లో పనులు పూర్తి చేస్తాం. రాష్ట్రంలోని పాఠశాలల ముఖ చిత్రాలను మార్చి వేస్తామని ఎన్నికల ప్రణాళికలో చెప్పిన దాని కన్నా మిన్నగా పనులుచేస్తాం. పాఠశాలలే కాదు, జూనియర్ కళాశాలలతోపాటుగా ఇతర రెసిడెన్సియల్ స్కూల్స్, ఉపాధ్యాయుల శిక్షణా కేంద్రాలను ఆధునీకరించాలని నిర్ణయించుకున్నాం. రాష్ట్రంలోని ప్రాథమిక, ప్రాథమికోన్నత పాఠశాలలు రెండూ కలిపి సుమారు 26,697 ఉన్నాయి. సాంఘిక సంక్షేమ, వెనుకబడిన తరగతుల సంక్షేమ పాఠశాలలను కలుపుకొని నాడు నేడు కార్యక్రమం క్రింద సుమారు 7,860 కోట్ల రూపాయలతో ఆధునీకరణ పనులు చేయడం జరుగుతోంది. ఈ ప్రభుత్వ కాలంలో సుమారు రూ.16,025 కోట్ల రూపాయలను ఖర్చు చేసి రాష్ట్రంలోని అన్ని ప్రభుత్వ విద్యాసంస్థల రూపు రేఖలు మార్చాలని లక్ష్యంగా పెట్టుకున్నాం. గతంలో ఏ ప్రభుత్వం ఇటువంటి పనులు చేపట్టలేదు. ఈ ప్రశ్న వేసిన గౌరవ సభ్యులు వింటున్నారో లేదో తెలియదు. ఎక్కడా నిధుల కొరత లేకుండా చూస్తున్నప్పటికీ కరోనా కారణంగా పాఠశాలలు మూతపడ్డాయి. లాక్డౌన్ ఉన్నా కూడా ఉపాధ్యాయులంతా ఒక బాధ్యతతో తీసుకున్నారు. ఇవి మన పాఠశాలలు, గౌరవ ముఖ్యమంత్రి గారు నాడు నేడు కార్యక్రమంతో పాఠశాలల దశ, దిశ నిర్దేశం చేశారు విద్యార్థుల భవిష్యత్ ఇందులో ముడిపడి ఉందని వాటిని కార్పొరేట్ పాఠశాలల స్థాయికి తీసుకురావాలన్న బాధ్యతతో కష్టపడి

పనిచేశారు. అందుకు సభద్వారా వారికి కూడా ధన్యవాదాలు, అభినందనలు తెలియజేసుకుంటున్నాను. రెండవ దశ పనులు కూడా త్వరలో పూర్తి చేయగలం. గౌరవ సభ్యులు అడిగిన రెండవ ప్రశ్నకు సమాధానం ఇప్పటి వరకు ఆధునికీకరించిన పాఠశాలల జాబితాను జిల్లాల వారీగా సమాచారాన్ని సభ ముందుంచుతున్నాం.

(గౌరవ స్పీకర్ గారు.. షేమ్ , షేమ్ గౌరవ స్పీకర్ గారు.. షేమ్ , షేమ్ సభలో అబద్ధాలు చెప్పిన సీఎం గారు డౌన్, డౌన్ సభలో అబద్ధాలుచెప్పిన సీఎం గారు.. డౌన్ డౌన్ అంటూ ప్రతిపక్ష సభ్యులు నినాదాలు చేయసాగారు.)

MR. SPEKER: Now, I request the Members to have a glance at the Rule we have framed in our Rules Book. It is very clear that Rule 316 of the Rules of Procedure and Conduct of Business in the Andhra Pradesh Legislative Assembly, Rules to be observed by Members in the House.

“Shall not bring cellular phones, recorders etc., Shall not tear of documents in the House. Shall not interrupt any Member while speaking by dis-orderly expression or noises or in any other dis-orderly manner”.

వాయిదా తీర్మానం

“రాష్ట్రంలో నాటు సారా, నాణ్యత లేని మద్యం వినియోగం గురించి” శ్రీ మంతెన రామరాజు మరియు ఇతరులు ఇచ్చినటువంటి వాయిదా తీర్మానాన్ని తిరస్కరించడమైనది.

On 16th March, 2022, I received a copy of the notice of Privilege from the Telugu Delugu Desam Party Members, Under Rule 168 and 171 of the Rules of Procedure and Conduct of Business in Andhra Pradesh Legislative Assembly. I refused to give my consent for discussion on the issue as the notice is not in order. Notices given by you are not in order.

All the Papers included in the Agenda are deemed to have been laid on the Table of the House.

PAPERS LAID ON THE TABLE:

1. “A copy of the Annual Report and Audited Statement of Receipts and Expenditure of Andhra Pradesh Labor Welfare Board for the year 2018-19 (01.04.2018 to 31.03.2019), as required under section 31 read with Rule 24 of the Andhra Pradesh Labor Welfare Fund Act, 1987 and Rules 1988.”
2. “The House copies of 22nd and 23rd Annual Reports of the Andhra Pradesh Road Development Corporation for the years 2017-18 and 2018-19, as required under Clause 39(4) of Chapter. IV of the Andhra Pradesh Road Development Corporation Act No.1 of 1998. ”

3. "A copy of 4th Annual Report of the Andhra Pradesh State Beverages Corporation Limited for the year 2018-19, as required under section 394(2) of the Companies Act, 2013. "

(సభలో ప్రతిపక్ష సభ్యులచే నినాదాలు కొనసాగింపు. అంతరాయం.)

మిస్టర్ స్పీకర్ (MR.SPEAKER) : డిమాండ్స్పై చర్చ ఉంటుంది దయచేసి కూర్చోండి.

ఉ.10.40

(అప్పటికే తమ స్థానాల వద్ద నిలబడి ఉన్న ప్రతిపక్ష సభ్యులు సభలో అబద్ధాలు చెప్పిన గౌరవ సిఎం డాన్ డాన్ అని, మార్షల్స్ను అడ్డుపెట్టుకుని సభ నడుపుతున్న గౌరవ స్పీకర్ పేమ్ పేమ్ అని, కత్తి సారా మరణాలు ప్రభుత్వ మరణాలే అంటూ నినాదాలు చేయసాగారు)

డిమాండ్స్పై చర్చ ప్రారంభమవుతుంది. దయచేసి మీరు మీ స్థానాల్లో కూర్చోవాలి.

(నినాదాలు కొనసాగింపు)

(అంతరాయం)

దయచేసి మీరు మీ సీట్లలో కూర్చోవాలి..

ఈ రోజు సభలో ఉన్న తెలుగుదేశం పార్టీ సభ్యులందరినీ ఒక రోజు సభ నుండి సస్పెండ్ చేస్తున్నాను.

(అంతరాయం)

"That Under Sub Rule (4) of Rule 340 of the Rules of Procedure and Conduct of Business in the Andhra Pradesh Legislative Assembly, the following Members are suspended from the service of the House for today i.e. 17th March, 2022".

- 1) Sri Nimmakayala China Rajappa
- 2) Sri Velagapudi Ramakrishna Babu
- 3) Smt. Adireddy Bhavani
- 4) Sri Bendalam Ashok
- 5) Sri P.G.V.R.Naidu (Gana Babu)
- 6) Sri Vegulla Jogeswara Rao
- 7) Sri Gadde Ramamohan Rao
- 8) Sri Mantena Ramaraju
- 9) Sri Gottipati Ravi Kumar (Bujji)
- 10) Sri Yeluri Sambasiva Rao
- 11) Sri Anagani Satya Prasad

దయచేసి సభ్యులు గౌరవప్రదంగా బయటికి వెళ్లాలి. Marshals are also part of the Assembly to protect our rights.

(ప్రతిపక్ష సభ్యులు శ్రీ అనగాని సత్యప్రసాద్ బయటికి వెళుతూ ఆ ఘనత మీకే దక్కిందన్నారు)

సరే, సత్య ప్రసాద్ గారు. దయచేసి బయటికి వెళ్లండి. Now, the House is adjourned for Tea break.

(The House then adjourned at 10.41am)

ఉ.11.00

(టీ విరామం తరువాత సభ ఉ. గం.11.00లకు తిరిగి ప్రారంభమైనది. సభాపతి స్థానంలో గౌరవ ఉప సభాపతి కూర్చుని ఉన్నారు)

MR.DEPUTY SPEAKER: Now, moving of Demands. I shall now request the Minister for Roads and Buildings to move the Demand No.XI (11).

SRI MALAGUNDLA SANKARA NARAYANA (MINISTER FOR ROADS AND BUILDINGS): Sir, I beg to move:

"That the Government be granted a sum not exceeding Rs.8621,78,85,000/- under Demand No. XI (11) Roads & Buildings"

MR.DEPUTY SPEAKER: I shall now request the Minister for Irrigation to move the Demand No.XXXIII (33).

SRI POLUBOINA ANILKUMAR (MINISTER FOR IRRIGATION): Sir, I beg to move:

"That the Government be granted a sum not exceeding Rs.10759,63,06,000/- under Demand No. XXXIII (33) Major & Medium Irrigation".

MR.DEPUTY SPEAKER: I shall now request the Minister for Energy, Forests, Environment; Science and Technology to move the Demand No.XXXV (35).

SRI BALINENI SRINIVASA REDDY (VASU) (MINISTER FOR ENERGY, FORESTS, ENVIRONMENT, SCIENCE & TECHNOLOGY): Sir, I beg to move:

"That the Government be granted a sum not exceeding Rs.10287,71,64,000/- under Demand No. XXXV (35) Energy".

MR.DEPUTY SPEAKER: I shall now request the Minister for Agriculture and Cooperation to move the Demand No.XXVII (27) and Demand No.XXX (30).

SRI DHARMANA KRISHNA DAS (DEPUTY CHIEF MINISTER (REVENUE): Sir, on behalf of the Minister for Agriculture and Cooperation I beg to move:

"That the Government be granted a sum not exceeding Rs.11099,10,74,000/- under Demand No. XXVII (27) Agriculture".

"That the Government be granted a sum not exceeding Rs.288,58,81,000/- under Demand No. XXX (30) Co-operation".

MR.DEPUTY SPEAKER: I shall now request the Minister for Animal Husbandry, Dairy Development and Fisheries to move the Demand No.XXVIII (28).

DR. SEEDIRI APPALARAJU (MINISTER FOR ANIMAL HUSBANDRY, DAIRY DEVELOPMENT AND FISHERIES): Sir, I beg to move:

"That the Government be granted a sum not exceeding Rs.1569,05,20,000/- under Demand No. XXVIII (28) Animal Husbandry and Fisheries".

MR.DEPUTY SPEAKER: I shall now request the Minister for Irrigation to move the Demand No.XXXIV (34).

SRI POLUBOINA ANILKUMAR (MINISTER FOR IRRIGATION): Sir, I beg to move:

"That the Government be granted a sum not exceeding Rs.673,73,13,000/- under Demand No. XXXIV (34) Minor Irrigation".

MR.DEPUTY SPEAKER: I shall now request the Minister for Civil Supplies and Consumer Affairs to move the Demand No.XXXVIII (38).

శ్రీ కొడాలి శ్రీ వెంకటేశ్వర రావు (నాని) (SRI KODALI SRI VENKATESWARA RAO)(NANI): అధ్యక్షా, తమరి అనుమతితో పౌర సరఫరాల పరిపాలన డిమాండ్ నెం.38ని 2022-23 ఆర్థిక సంవత్సరానికి గాను స్థూల గ్రాంటు రూపంలో అక్షరాల రూ.3719,24,69,000/-లు రెవెన్యూ వ్యయం క్రింద ఈ సభలో ప్రవేశ పెడుతున్నాను.

MR.DEPUTY SPEAKER: Demands moved. Cut-motion No's.3 to 8 are deemed to have been moved.

3. Sri Bendalam Ashok : Sir, 9 bags to move.

To reduce the allotment of Rs.8,629,28,85,000/-for Roads & Buildings by Rs.100/-

న్యూ డెవలప్ మెంట్ బ్యాంకు ద్వారా రోడ్ల నిర్మాణానికి నిధులు మంజూరైనా రాష్ట్ర ప్రభుత్వం వాటా చెల్లింపక పోవడంతో రహదారి నిర్మాణం ఆగిపోవడానికి నిరసనగా

DEMAND NO.XXXIII - MAJOR & MEDIUM IRRIGATION

4. Sri Gorantla Butchaiah Chowdary : Sir, 9 bags to move.

To reduce the allotment of Rs.10,841,09,36,000/- for Major & Medium Irrigation by Rs. 100/-

పోలవరం ప్రాజెక్టు నిర్మాణాన్ని 2021 డిసెంబర్ కల్లా పూర్తి చేస్తామని హామీ ఇచ్చి, చేయ సందుకు నిరసనగా

5. Sri Payyavula Kesav : Sir, 9 bags to move.

To reduce the allotment of Rs.10,841,09,36,000/- for Major & Medium Irrigation by Rs. 100/-

2021-22 బడ్జెట్ లో హనుమంతి రంగానికి రూ.11,600 కోట్లు కేటాయించి కేవలం రూ. 6,900 కోట్లు ఖర్చు పెట్టినందుకు నిరసనగా

DEMAND NO. XXVII - AGRICULTURE

6. Sri Yeluri Sambasiva Rao : Sir, 9 bags to move.

To reduce the allotment of Rs.11,099,10,74,000/- for Agriculture by Rs.100/-

రాష్ట్రంలో వ్యవసాయ యాంత్రీకరణ వచ్చిడి వధకు అమలులో నిర్లక్ష్య చైఫారికి నిరసనగా.

7. Sri Anaganl Satya Prasad : Sir, 9 bags to move.

To reduce the allotment of Rs.11,099,10,74,000/- for Agriculture by Rs.100/-

రాష్ట్రంలోని రైతాంగానికి డిప్, స్పిండ్ల పంపిణీని నిలిపివేసినందుకు నిరసనగా

DEMAND NO.XXXVIII - CIVIL SUPPLIES ADMINISTRATION

8. Sri V. Jogeswara Rao : Sir, 9 bags to move.

To reduce the allotment of Rs.3,719,24,69,000/- for Civil Supplies Administration by Rs. 100/-

ప్రజలకు సన్నబియ్యం పంపిణీ చేస్తామని హామీ ఇచ్చి విఫలమైనందుకు నిరసనగా

MR.SPEAKER: Cut Motion Nos. 3 to 8 are deemed to have been moved.

MR.SPEAKER: Now, let us take up discussion on Demands.

శ్రీ కొఠారి అబ్బయ్య చౌదరి (SRI KOTHARI ABBAYYA CHOWDARY)(దెందులూరు):

రోడ్లు మరియు భవనాల శాఖ డిమాండ్ పై మాట్లాడే అవకాశం ఇచ్చినందుకు మీకు, గౌరవ

ముఖ్యమంత్రి గారికి, మంత్రివర్గులకు నా ధన్యవాదాలు తెలియజేస్తున్నాను అధ్యక్షా. ప్రతి జీవితానికి ఒక ఆశయం ఉండాలి, ఆ ఆశయ సాధనకు కట్టుబడి ఉండాలి. ఎన్ని కష్టాలు ఎదురైనా, ధైర్యంగా ముందుకు నడవాలి, అప్పుడే ఏదైనా సాధించగలం. మన గౌరవ ముఖ్యమంత్రి జగన్మోహన్ రెడ్డి గారి లక్ష్యం ప్రజా సంక్షేమం. ఆయన కుల, మత, పార్టీ బేధాలు లేకుండా, రాజన్న బిడ్డగా, తండ్రి పేరును నిలబెట్టే కొడుకుగా, ఆయన స్వప్నాలు సాధించడానికి నిత్యం కృషి చేస్తూ ఉంటారు. తన సుపరిపాలనలో, నేడు మన రాష్ట్రంలో ప్రతి కుటుంబానికి కూడా ఆత్మీయులుగా మారారు. సంక్షేమం మరియు అభివృద్ధి రెండు కళ్ళుగా ఆంధ్ర రాష్ట్రాన్ని ప్రగతి పథంలో నడిపిస్తున్నారు. గతంలో ఎన్నడు కనీ విసీ ఎరుగని రీతిలో ఈ రోజు ఆయన నాయకత్వంలో మన వైయస్ఆర్ ప్రభుత్వం దేశంలోనే అత్యుత్తమ పనితీరును ప్రదర్శిస్తూ, అందరి మన్ననలను అందుకుంటోంది. జాతీయ స్థాయి కంటే మెరుగైన రీతిలో వివిధ రంగాలలో వృద్ధిరేటు సాధించడంలో మన ప్రభుత్వం ఘన విజయం సాధించిందని చెబుతున్నాను. గౌరవ ముఖ్యమంత్రి “మనం పాలకులం కాదు, ప్రజలకు సేవకులం మాత్రమే” అనే గొప్ప సందేశాన్ని మా అందరికీ అందించారని రాష్ట్ర ప్రజలందరికీ తెలియజేస్తున్నాను అధ్యక్షా. అభివృద్ధికి ముఖ్యమైన నాలుగు స్తంభాలు- మానవ సామర్థ్య అభివృద్ధి, మౌలిక సదుపాయాల ఏర్పాటు, జీవనోపాధి మద్దతు మరియు సామాజిక భద్రత. అంటే human capacity development, infrastructure provision, livelihood support and social security పునాదిగా ప్రతీ రంగంలో కూడా ముఖ్యమంత్రి గారు రాష్ట్ర ప్రగతిని కొత్త మార్గంలో నడిపిస్తున్నారు. మౌలిక సదుపాయాలలో అతి ముఖ్యమైనది రోడ్ల అభివృద్ధి. మా ప్రభుత్వం దీనికి కట్టుబడి రోడ్ల అభివృద్ధికి ముందుకు వెళుతూ వుంది. ఈరోజు నేనే కాదు, మన ప్రధానమంత్రి గారు కూడా to take India to a new heights, the role of Infrastructure Railways and roads is very important అని చెప్పడం జరిగింది. Good roads are born of tourism, with a tourist comes the economic opportunity for the locals అని మన ప్రధానమంత్రిగారు కూడా చెప్పారని గుర్తు చేస్తున్నాను. ఈ రోజు ఆంధ్రప్రదేశ్ లో రహదారులు చూస్తే, National highways, State highways, major district roads, rural roads, urban roads అని 5 విధాలుగా ఉంటాయి. ఈరోజు మన రాష్ట్రంలో రోడ్లు మరియు భవనాల శాఖకి 13,500 కిలోమీటర్ల రాష్ట్ర హైవేలు ఉన్నాయి. అదే విధంగా 32,735 కిలోమీటర్ల మేజర్ డిస్ట్రిక్ రోడ్స్ అంటే మొత్తంగా 46,235 కిలోమీటర్ల రోడ్లు మన రాష్ట్రంలో ఉన్నాయి. ఇవే కాకుండా దాదాపు 8,163 కిలోమీటర్లు నేషనల్ హైవేలు కూడా మన రాష్ట్రంలో ఉన్నాయి. ఏ సంక్షేమ పథకాలైతే మేనిఫెస్టోలో పెట్టామో, ఆ పథకాలకు ప్రతిరూపంగా ఈరోజు బడ్జెట్ రూపొందిస్తున్నాము. ఈ సంవత్సరం రోడ్లు మరియు భవనాల శాఖకు రూ.8,581కోట్లు కేటాయించడం జరిగింది. ఇది 2021-22 కంటే 13 శాతం ఎక్కువ. మన గౌరవ ముఖ్యమంత్రి గారు రాష్ట్రంలో 3468కిలోమీటర్ల పాదయాత్ర చేశారు. ఆ పాదయాత్రలో భాగంగా ప్రజల కష్టసుఖాలను తెలుసుకోడానికి ఆయన అన్ని రకాల రోడ్ల మీద వెళ్ళడం జరిగింది. అందువల్ల రాష్ట్రంలో ఉన్న రోడ్ల గురించి కూడా ఆయనకు పూర్తి అవగాహన ఉంది అని తెలియజేస్తున్నాను. మొదటగా జాతీయ రహదారుల గురించి మాట్లాడాలంటే

in the span of last five years of the previous Government, from 2014 to 2019, 83 works have been approved with the length of 1671Kms at a cost of Rs.10,848crores.

ఉ.11.10

ఇక్కడ ఒక ముఖ్యమైన విషయం చెబుతున్నాను. నేషనల్ హైవేస్ గురించి మాట్లాడితే గడచిన ఐదు సంవత్సరాల్లో 2014-2019 వరకు 83 పనులు మంజూరు అయ్యాయి 1671కిలోమీటర్ల రోడ్డుకు రూ.10,848కోట్లు గత ప్రభుత్వం ఖర్చు పెడితే అదే నేషనల్ హైవేస్ ఈ మూడుసంవత్సరాల్లో మన గౌరవ ముఖ్యమంత్రిగారు ఎంపీలు ఒక టీమ్ గా ఏర్పడి దిల్లీ వెళ్లి ప్రధాన మంత్రిగారిని, రోడ్డు మరియు భవనాల శాఖామంత్రి గడ్కరి గారిని కలిసి రాష్ట్రం అభివృద్ధి పథంలో నడవాలంటే రోడ్డు, మౌలిక సదుపాయాలను అభివృద్ధి చేయాల్సిన అవశ్యకత ఉందని చెప్పారు. గడచిన మూడు సంవత్సరాల్లో మా ప్రభుత్వం 1943 కిలోమీటర్ల రోడ్డుకు రూ.12,738కోట్లు ఖర్చు పెట్టింది.

ఇంత చేసినా ఇంకా చేయవలసిన అవసరముందని మా ముఖ్యమంత్రిగారు మరో టీమ్ గా వెళ్లి 2021-22గాను అదనంగా మరొక 7పనులను 368కిలోమీటర్లకు రూ.2305కోట్లు కేంద్ర ప్రభుత్వాన్ని ఒప్పించి శాంక్షన్ చేయించారు.

గత ప్రభుత్వంలో తెలుగుదేశం పార్టీ సభ్యులు కేంద్ర మంత్రులుగా ఉండి సాధించలేని ఘనత మా ముఖ్యమంత్రి గారు అనేక సందర్భాల్లో దిల్లీ వెళ్లి నేషనల్ హైవేస్ ఇన్ ఫ్రాస్ట్రక్చర్స్ అభివృద్ధిపై ప్రత్యేక శ్రద్ధ పెట్టి ఈ మూడు సంవత్సరాల్లో గత ప్రభుత్వం కంటే అత్యధిక కిలోమీటర్లు శాంక్షన్ చేయించారు.

నేషనల్ హైవేస్ ని అభివృద్ధి చేయాలనే ప్రణాళికతో మరో రూ.8000కోట్లతో 2022-23కిగాను, రాబోయే మూడు సంవత్సరాల్లో రూ.10,000కోట్లతో నేషనల్ హైవేస్ ని అభివృద్ధి చేయాలని మన గౌరవ ముఖ్యమంత్రిగారు, మంత్రిగారు కలిసి ముందుకు వెళ్లడం జరుగుతున్నది. అంటే ఇప్పటివరకు చేసిందే కాకుండా భవిష్యత్ ప్రణాళిక మీద ప్రత్యేక శ్రద్ధ పెట్టడం జరుగుతున్నది.

నేషనల్ హైవేస్ 2019వరకు 3,542కిలోమీటర్లు ఉంటే మరొక 872కిలోమీటర్ల 10 స్టేట్ రోడ్లను నేషనల్ హైవేస్ గా కన్వర్ట్ చేయడం జరిగింది. భవిష్యత్ ప్రణాళికతో, విభజించిన ఆంధ్రప్రదేశ్ రాష్ట్రాన్ని ముందుకు తీసుకువెళ్లాలి, మౌలిక సదుపాయాలను అభివృద్ధి చేయాలనే లక్ష్యంతో, ప్రజలు ఏదైతే కోరుకుంటున్నారో వాటిని సాధిస్తూ, సంక్షేమం, అభివృద్ధి రెండు కళ్లుగా మా ప్రభుత్వం ముందుకు వెళుతోంది.

అధ్యక్షా, నేను ప్రత్యేకించి ఒక విషయం చెప్పాలి. చంద్రబాబునాయుడుగారు 2015లో ఎంతో అర్థాటంగా మొదలు పెట్టిన కనకదుర్గ పై ఓవర్ 18నెలల్లో పూర్తి చేయవలసి ఉంటే, ఐదేళ్లు గడచినా పూర్తి చేయలేని పరిస్థితి. ఐదేళ్లలో పై ఓవర్ కట్టలేని చంద్రబాబునాయుడుగారు లక్ష కోట్ల రూపాయలతో అమరావతి కడతానని చెబుతుంటే విడ్డూరంగా ఉంది.

అదే మా గౌరవముఖ్యమంత్రి గారు అధికారంలోకి రాగానే 2.6కిలోమీటర్లు గల కనకదుర్గ పై ఓవర్ను అక్కడ ఉన్న ఇబ్బందులను క్రమంగా దూరం చేసి నిర్మాణం పూర్తి చేసి కేంద్రమంత్రి నితిన్ గడ్కరీ గారి చేతుల మీదుగా ప్రారంభోత్సవం చేయించారని సభాముఖంగా తెలియజేస్తున్నాను.

(అధికార పక్ష సభ్యులు బల్లలు చరిచారు)

అంతే గాకుండా, అదే రోజున కేంద్రమంత్రి నితిన్ గడ్కరీ గారి చేతుల మీదుగా రూ.15,592కోట్ల వ్యయంతో 1411 కిలోమీటర్ల రహదారి పనులు, 61 ప్రాజెక్టు పనులు కూడా ప్రారంభించారు.

ఇదంతా ఒక ఎత్తు అయితే బెంజ్ సర్కిల్ అంటే అందరికీ తెలుసు. విజయవాడలో బెంజ్ సర్కిల్ దగ్గర రెండో పై ఓవర్ కావాలని 2019లో మా ప్రత్యేకించి దిల్లీ వెళ్లి శాంక్షన్ చేయించుకొని 18నెలల్లో కాంట్రాక్ట్ పూర్తి చేసిన ఘనత మా గౌరవ ముఖ్యమంత్రిగారిదేనని తెలియజేస్తున్నాను. అంటే వ్యత్యాసం చూడాల్సిన అవసరం ఉంది.

గత ప్రభుత్వంలో ఒక్క పై ఓవర్ కట్టలేని వ్యక్తులు, అమరావతి కడతామని గ్రాఫిక్స్ చూపిస్తూ మాయ మాటలు చెప్పారు. ఎంత సేపూ భ్రమరావతి గ్రాఫిక్స్ చూపిస్తున్నారు. పోలవరం కమిషన్లు గురించి మొన్న మా గౌరవ ముఖ్యమంత్రిగారు చెప్పారు. గత ఐదు సంవత్సరాలు లేదా 14 సంవత్సరాలు అధికారంలో ఉన్నప్పుడు ఒక్క పథకం అయినా ప్రజలకు అందించాం అని గర్వంగా మీరు చెప్పుకున్నది ఉందా ఒక్క వెన్నుపోటు తప్ప అని మా ముఖ్యమంత్రిగారు మొన్న చెప్పారు.

ఈ విధంగా ఏమీ చేయలేని వ్యక్తి విజయవాడ అంటే నా అడ్డా అని చెప్పుకునే చంద్రబాబునాయుడుగారు విజయవాడ ప్రజలను మోసం చేస్తూ ఒక్క పై ఓవర్ కూడా కట్టలేదు. ఈరోజు భ్రమరావతి కడుతున్నామని మాయ మాటలు చెప్పారు.

మన రాష్ట్రంలో రాబోయే కాలంలో నేషనల్ హైవేస్, ఇతర హైవేస్కు సంబంధించి మూడు లక్షల కోట్ల రూపాయలతో రహదారులు నిర్మించే పనులు ఉన్నట్లు స్వయంగా కేంద్రమంత్రి నితిన్ గడ్కరీ గారే చెప్పారు. ఈరోజు చిత్తశుద్ధితో నేషనల్ హైవేస్ రూపు రేఖలు మార్చాలని మా ప్రభుత్వం పనిచేస్తోంది. Lot of examples ఈ రోజు ఎక్కడ చూసినా నేషనల్ హైవేస్ పనులు చక్కగా జరుగుతున్నాయి. నా నియోజకవర్గం దెందులూరు నుంచి పాస్ అవుతున్న ఏలూరు రోడ్డు దుండిగల్, గత ప్రభుత్వంలో పెండింగ్లో ఉన్న పనులు అన్ని ప్రారంభమై నేషనల్ హైవేస్ పనులు చక్కగా ముందుకు వెళుతున్నాయి.

ఈ రోజు స్టేట్ హైవేల గురించి కూడా చెప్పాల్సిన అవసరం ఉంది. ఒక సింగిల్ లేన్ రోడ్డు మరమ్మత్తు పనులు చేయాలంటే ఒక కిలోమీటర్కు రూ.40వేలు ఖర్చు అవుతుంది. అదే డబుల్ లేన్ రోడ్డు మరమ్మత్తు పనులు చేయాలంటే ఒక కిలోమీటర్కు రూ.50వేలు ఖర్చు అవుతుంది. Upgrade

reports for flood damage రూ.40వేలు కానీ రూ.50వేలు ఖర్చు పెడుతున్నారు. రెన్యూవల్ చేయాలంటే ఒక సింగిల్ లేన్ రోడ్డుకు ఒక కిలోమీటర్కు రూ.20లక్షలు ఖర్చు అవుతుంది. అదే డబుల్ లేన్ రోడ్డుకు ఒక కిలోమీటర్కు రూ.35లక్షలు ఖర్చు అవుతుంది. సింగిల్ లేన్తో కొత్త రోడ్డు నిర్మాణానికి ఒక కిలోమీటర్కు రూ.70లక్షల నుంచి కోటి రూపాయలు ఖర్చు అవుతుంది. డబుల్ లేన్ అయితే ఒక కిలోమీటర్కు రూ.200లక్షల నుంచి రూ.250లక్షలు ఖర్చు అవుతుంది.

ఐఆర్సీ నార్మస్ ప్రకారం ఒక రోడ్డుని వేశాక ఐదు సంవత్సరాల తరువాత తప్పనిసరిగా పునరుద్ధరణ చేయాలి. గత ప్రభుత్వ నిర్ణయంతో రోడ్డు నిర్వహణ వ్యయం ఒక కిలోమీటర్కు రూ.40,000 నుంచి రూ.50,000కి పెరిగింది. రోడ్లను పునరుద్ధరణ చేయాలన్న ధ్యాస వారికి ఎప్పుడూ లేదు. ముఖ్యమంత్రిగారు రోడ్లను పునరుద్ధరణ చేయవలసిన అవసరం ఉందని పునరుద్ధరణ చేస్తేనే ఐదు సంవత్సరాల పాటు ప్రజలకు ఎటువంటి ఇబ్బంది లేకుండా ఉంటుందని గ్రహించారు. అన్ని కిలోమీటర్లు పాదయాత్ర చేసిన ముఖ్యమంత్రి గారికి ప్రతి చిన్న విషయం కూడా తెలుసు. ఒక బ్రిడ్జికి అప్రోచ్ రోడ్లు లేవని పలు సందర్భాల్లో శాసనసభ్యులు కూడా తెలియజేశారు. అని కూడా గత ప్రభుత్వం చేయలేని పరిస్థితి. ఐఆర్సీ నార్మస్ ప్రకారం ప్రతి ఐదు సంవత్సరాలకు పునరుద్ధరణ చేయాల్సిన అవసరం ఉన్నా కూడా చేయలేదు. ఈరోజు బడ్జెట్లో గత ఐదేళ్లుగా చూస్తే దాదాపు రూ.300కోట్లు నుంచి రూ.400కోట్లు పరిమితి పెడుతున్నారు. మనం comparative analysis చేసినా కూడా ఐఆర్సీ నార్మస్లో ప్రతి ఐదు సంవత్సరాలకు 8వేల కిలో మీటర్ల రోడ్ల పునరుద్ధరణ చేయవలసిన బాధ్యత ప్రతి ప్రభుత్వానికి ఉంది. కానీ గత ప్రభుత్వ హయాంలో కేవలం 2వేల కిలో మీటర్లు మాత్రమే ప్రతి సంవత్సరం పునరుద్ధరణ చేశారు.

ఉ.11.20

ఆ 2000కి.మీ రోడ్లు కూడా పూర్తి చెయ్యలేదు. నేను మొత్తం డేటాతో ఉన్న నిజాలను మాట్లాడుతున్నాను. The facts and figures is what we are speaking today. ఆ విషయం రాష్ట్ర ప్రజలకు తెలియాలి. ఈరోజు రోడ్లు బాగోలేవు అని అంటారు. ఆ విషయం మేము కూడా ఒప్పుకుంటున్నాం. కానీ ఎందుకు ఆ పరిస్థితి ఏర్పడింది? గత ఐదు సంవత్సరాలుగా వాళ్లు Indian Road Congress (IRC) norms follow అవ్వకుండా, రెన్యూవల్ చెయ్యకుండా కేవలం మెయింటెనెన్స్ వర్క్స్ చేస్తూ వచ్చారు. గత ఐదు సంవత్సరాలలో ఎప్పుడూ వర్షాలు లేవు. మన ప్రభుత్వం వచ్చాక వర్షాలు, తుపాన్లు, కరోనా వచ్చింది. ఎన్ని వచ్చినప్పటికీ కూడా ఈరోజు తప్పకుండా రెన్యూవల్ చెయ్యాల్సిందేనని మా ముఖ్యమంత్రి గారు దృఢ సంకల్పంతో ముందుకు వెళ్తున్నారు. వాళ్లు మాట్లాడితే చెబుతుంటారు. మేము మెయింటెనెన్స్ కాదు. (బెల్)

అధ్యక్షా, ఇది చాలా ముఖ్యమైన టాపిక్. ఒక ఐదు నిమిషాల సమయం ఇవ్వండి. ఎందుకంటే ఇది నాతోపాటు అందరికీ తెలియాల్సిన అవసరం ఉంది. This is something Opposition is

continuously pampering us and we have to respond to them and this is the right place for us to respond. గత ప్రభుత్వంలో ఏం జరిగిందంటే నేను ఇందాక చెప్పినట్లుగా గత తెలుగుదేశం ప్రభుత్వం 2018లో రోడ్ల నిర్మాణం కోసం రూ.3000కోట్ల రుణాన్ని ఎన్నికల ప్రయోజనాల కోసం తీసుకున్నారు. వాటికి సంబంధించిన జీవో కాపీలు కూడా నా దగ్గర ఉన్నాయి. వాటి గురించి నేను క్లియర్ గా చెబుతున్నాను. They have taken Rs.3000crore. G.O.No.47 అని వాళ్లు ఇచ్చారు. The G.O. says, HUDCO and other banks financial appropriation తీసుకుంటామని చెప్పి further గా వీళ్లు రూ.1000కోట్లు విజయ బ్యాంక్ దగ్గర నుంచి, రూ.1000కోట్లు పంజాబ్ నేషనల్ బ్యాంక్ నుంచి, ఇంకొక రూ.1000కోట్లు పంజాబ్ అండ్ సిండ్ బ్యాంక్ నుంచి ఇలా ఒక్కొక్క బ్యాంకు నుంచి రూ.1000కోట్లు తీసుకున్నారు. ఆ రూ.3000కోట్లలో ఒక్క రూపాయి కూడా రోడ్లకు వీళ్లు వెచ్చించలేదు. People have to know the facts. ఆ రూ.3000కోట్లను పనులు-కుంకుమకు వాడుకున్నారు. ఇది నిజం. శాసనసభ్యులం ఏమీ ప్రతిపక్షాలను విమర్శించడానికి చెప్పడం లేదు. రూ.3000కోట్లు తీసుకుని పనులు-కుంకుమకు వాడుకుని, ఒక్క రోడ్డును కూడా రెన్యూవల్ చెయ్యకుండా, చూసుకోకుండా ఉన్న వ్యక్తి.. ఆరోజు ఉన్న ఆర్ అండ్ బి మినిస్టర్ అయ్యన్నపాత్రుడు గారు ఈ 3000కోట్లలో ఒక్క రూపాయి కూడా రోడ్లకు ఇవ్వడం లేదు నేను రాజీనామా చేస్తానన్న సందర్భాలు కూడా ఉన్నాయి. ఈ విధంగా బాధ్యత లేకుండా ప్రజలను మోసం చేసిన వ్యక్తులు. ఈరోజు దీని గురించి చెప్పాలి కాబట్టి ప్రత్యేకించి మీకు చెబుతున్నాను. Please give me five more minutes. మన ప్రభుత్వం వచ్చాక గౌరవ ముఖ్యమంత్రి జగన్మోహన్ రెడ్డి గారు రహదారుల అభివృద్ధికి భారీ కార్యచరణ ప్రణాళిక తీసుకురావడం జరిగింది. రోడ్లు, మౌలిక సదుపాయాలకు సంబంధించి ఇబ్బందులు ఉన్నాయని మేము కూడా ఒప్పుకుంటున్నాం. ఎందుకంటే గత పాలకుల యొక్క నిర్లక్ష్యం మూలంగా ఈ ఇబ్బందులలోకి వచ్చాం. కాబట్టి దానిని సరి చెయ్యాలని గౌరవ ముఖ్యమంత్రి బాధ్యతగా తీసుకుని ముందుకు వెళ్తున్నారు. National Development Bank (NDB) తో టైఅప్ అయ్యి దాదాపుగా రూ.6400కోట్లు తీసుకువచ్చి రాష్ట్రంలోని అన్ని మండల కేంద్రాల నుంచి జిల్లా కేంద్రాలకు, ఒక మండల కేంద్రం నుంచి మరొక మండల కేంద్రానికి, రెండు లేళ్ల రహదారులు ఉండాలని ఒక గొప్ప ఆలోచనతో, వాటిని సరి చెయ్యాలని ఈరోజు రూ.6400కోట్లు తీసుకుని 2500Kms of work has been tendered and the work is already started. మనం చూస్తే 1,243కి.మీ రూ.3013కోట్లతో ఆ వర్క్స్ కూడా చేస్తున్నాం. ఇందాక ఒక పాయింట్ చెప్పడం మర్చిపోయాను.

గత ప్రభుత్వంలో రూ.3000కోట్లు ఖర్చు పెట్టలేదు. వాటిని వేరే వాటికి వాడుకోవడమే కాకుండా 2018-19లో రూ.350కోట్లు కాంట్రాక్టర్లకు కట్టాల్సిన డబ్బులు కట్టకుండా దానిని మళ్ళీ మాకు carry forward చేశారు. దీనిని బట్టి వీళ్లు ఎంత నిర్లక్ష్యంగా వ్యవహరించారో రోడ్లు, మౌలిక సదుపాయాలను ఎంత చిన్నచూపు చూశారో మనకు అర్థం అవుతోంది. ఈరోజు నేషనల్ డెవలప్ మెంట్ బ్యాంక్ ద్వారా ఫేజ్-1లో 13 జిల్లాలు ప్యాకెజెస్ గా రూ.3014కోట్లతో ప్రతి మండలం నుంచి జిల్లా హెడ్

క్వార్టర్లకు రోడ్లు వేస్తున్నాం. రోడ్లు వేసి చూపిస్తాం. గౌరవ ముఖ్యమంత్రి గారి ఆశీస్సులతో రాబోయే రెండు సంవత్సరాలలో ఆ రోడ్లు పూర్తి చేస్తామని చెబుతున్నాను. దీని గురించి మా శాసనసభ్యులందరూ వినాలి. ఆర్ అండ్ బి డిపార్ట్మెంట్ చరిత్రలో ప్రత్యేకించి ఒక ప్రభుత్వం ఒక సంవత్సరంలో ఎప్పుడూ రూ.2,250కోట్లు మంజూరు చేయలేదు. ఈరోజు రూ.2,250కోట్లు మంజూరు చేయడమే కాకుండా ఆ రోడ్లను గ్రౌండింగ్ చేస్తూ ముందుకు వెళ్తున్నాం. రోడ్ల మెయింటెనెన్స్ గురించి కాదు. ఒక కి.మీ.కు రూ.30లక్షలు లేదా రూ.40లక్షలు అయినా కూడా సింగిల్ లేయర్ వెయ్యండని రూ.2250కోట్లు మంజూరు చేసిన ఘనత మా ముఖ్యమంత్రి గారిది. This is never done in the history of R&B Department అని మేము గర్వంగా చెబుతున్నాం. 83శాతం రోడ్ల పనులకు ఇప్పటికే టెండర్లు పూర్తయ్యాయి. 100శాతం రోడ్ల పనులకు త్వరలోనే టెండర్లు పూర్తి చేస్తాం. The works are in progress. చాలా చోట్ల రోడ్లు దారికి వస్తున్నాయని పేపర్లు చెబుతున్నాయి. (సభకు కొన్ని పత్రిక శీర్షికలు చూపిస్తూ) మా ముఖ్యమంత్రి గారు ఒకటే చెబుతున్నారు. రాష్ట్రంలో రోడ్లు మరమ్మతులు చేసిన తరవాత ఆ వ్యత్యాసం స్పష్టంగా కనిపించాలి. మనం ఇంత చేసిన తరవాత ఎవ్వరూ నిమగ్నం చే అవకాశం ఉండకూడదు. మరమ్మతులు చేయకముందు ఆ తరవాత పరిస్థితిపై వాహనదారుడికి స్పష్టమైన తేడా కనిపించాలి. నాడు-నేడు తరహాలో రోడ్ల ఫోటోలు తీసి వ్యత్యాసాన్ని చూపిద్దాం అని రూ.2250కోట్లు శాంక్షన్ చేసి ఆ రోడ్లన్నింటినీ ఒక దారిలో పెడుతూ ఈరోజు 8,268కి.మీలు special fund తీసుకుని చేస్తున్నాం. This is never in the history of R&B. IRC norms ప్రకారం సంవత్సరానికి 8,000కి.మీలు తీసుకుని చెయ్యాలని ఉన్నారు. మొదటిసారి ఐఆర్సి నార్మ్స్ పాటిస్తూ 8000కి.మీలు పూర్తి చేస్తూ ముందుకు వెళ్తున్నాం. This is only happening under the leadership of our Hon'ble Chief Minister, Y.S.Jagan Mohan Reddy garu. కొన్ని రోడ్లు గురించి కూడా చెబుతాను. తూర్పుగోదావరి జిల్లాలో అమలాపురం నుంచి బొబ్బిరలంక రహదారి. ఆ రహదారి గతంలో ఎంత దారుణంగా ఉండేదో. నాడు-నేడు ఫోటోలతో సహా చూపిస్తాను. రాజవరం నుంచి పాడలాడు రూ.25కోట్లతో, ఈదురుపల్లి నుంచి ముక్కాలదినుసు ఎందుకంటే ఈరోజు శాసనసభలో నేను చెబుతున్నాను. ప్రతిపక్షం బయటికి వెళ్లిపోయింది. కానీ వాళ్లు వెళ్లి ఆ రోడ్లను చూడమనండి. నాడు ఏ విధంగా ఈ రోడ్లు ఉండేవి. నేడు ఏ విధంగా రోడ్లు ఉన్నాయనేది వాళ్లకే అర్థం అవుతుందని చెబుతున్నాను. అలాంటి రోడ్లు చాలా ఉన్నాయి. మీరు చూస్తే నా నియోజకవర్గంలోనే ఏలూరు-జంగారెడ్డిగూడెం. ప్రతిపక్షాల విమర్శ గురించి ఒక మాట చెప్పాలి. కొంతమంది వాస్తవాలు తెలుసుకోకుండా రోడ్లు వెయ్యండి అంటూ మాట్లాడుతున్నారు. కొంతమంది రోడ్లు వెయ్యడం సినిమా గ్రాఫిక్స్ అనుకుంటున్నారు. ఎందుకు చెబుతున్నానంటే సెప్టెంబర్ 2,3,4 తేదీలలో వర్షాకాలం. ఆగస్టు, సెప్టెంబర్ మాసాలు వర్షాకాలం, చిన్నపిల్లలని అడిగినా వర్షాకాలం అని చెబుతారు. వర్షాకాలంలో జనసేన నాయకులు ఒక ప్రోగ్రామ్ పెట్టారు. ఈ రాష్ట్రంలో ఎన్ని కిలోమీటర్ల రోడ్లు ఉన్నాయని మీకు తెలుసా అని వాళ్లను అడుగుతున్నాను. వాళ్లు ప్రోగ్రామ్ పెట్టిన నెలరోజులకు రోడ్లు అన్నీ పూర్తయిపోవాలట. కొన్ని సినిమాలలో నేను చూస్తుంటాను. ఆ సినిమాలో హీరో నడుస్తుంటాడు. వెనకాల రోడ్లు పడుతుంటుంది.

పక్కన చెట్లు వచ్చేస్తుంటాయి. అటువంటి టెక్నాలజీ సినిమా హీరోల దగ్గర ఉందా అని అడుగుతున్నాను. వాళ్లే కార్యక్రమాలు పెడతారు. నెలరోజుల్లో రోడ్లు అయిపోవాలంటారు. బాబు గారి హయాంలో రూ.3000కోట్లు రోడ్లు అభివృద్ధి చేస్తామని అప్పు తెచ్చి ఎన్నికల ముందు పసుపు-కుంకుమకు ఖర్చు పెడితే వాళ్లని ప్రశ్నించలేదు. వాళ్లకు తెలుగుదేశం నాయకులను ప్రశ్నించే ధైర్యం లేదు. వర్షాకాలంలో వాళ్లు ఏమైనా ఇల్లు కట్టుకుంటారా? అంటే వాస్తవాలకు దూరంగా ఉంటూ వాస్తవ ప్రపంచంలోకి రాకుండా ఇంకా సినిమా ప్రపంచంలో ఉన్న వ్యక్తులు, సినిమాలోనే నేను ఉన్నాను అని భావించే వ్యక్తులు ఈ విధంగా చెయ్యడం ఏమిటి? వాస్తవానికి ఒక పక్క వర్షాలు పడి, రోడ్లు దెబ్బతింటుంటే, మరో పక్క గులాబ్ తుపాను వంటివి వచ్చినప్పటికీ కూడా రోడ్లన్నీ డెవలప్ చేస్తూ ముందుకు వెళ్తున్నాం.

ఉ.11.30

అధ్యక్షా, ఆ సినిమా హీరో గారిని(శ్రీ కె.వవన్ కళ్యాణ్ ను ఉద్దేశించి) మరొక్కసారి అడుగుతున్నాను. మీ ఇంటికి వర్షాకాలంలో స్లాబ్ వేసి ఇల్లు కట్టడం జరుగుతుందా? వర్షాకాలంలో నెల రోజుల్లో రోడ్లు పూర్తవ్వాలని అంటారు. How is it possible?. సినిమాల్లో చూపించినట్లుగా ఏదన్నా టెక్నాలజీ ఉంటే మాకు కూడా చెప్పమనండి. మేము కూడా రాష్ట్రంలో పాటిస్తాము. ఆయన నడుచుకుంటూ వస్తుంటే వెనకాల రోడ్డు వచ్చేలా.. This is infrastructure development. It takes time and it requires lot of efforts and man. Power అది కూడా తెలియకుండా వాస్తవ ప్రపంచానికి ఎంతో దూరంగా ఉంటూ సినీ ప్రపంచం నుంచి బయటకు రాకుండా వాస్తవాలు తెలుసుకోకుండా మాట్లాడుతూ విమర్శలు చేస్తుంటే ఎలాగ? ఎందుకంటే ఈయన అడుగుకో గుంత, గజానికో గొయ్యి అని ఒక కార్యక్రమం పెట్టారు. మా నియోజకవర్గంలో 35కిలోమీటర్ల రోడ్డు ఉంటే ఒక బ్రాక్టర్ తో ఒక తట్టెడు మట్టి ఫిల్ చేస్తామంటారు. How is it possible అని అడుగుతున్నాను. రెయిన్ సీజన్ లో 35కిలోమీటర్ల రోడ్డుకి ఒక బ్రాక్టర్ వేసుకు వచ్చి తట్టెడు మట్టి తెచ్చి అది ఫిల్ చేస్తామంటే ఎలా? అంటే people have to come out of that cine world and look at the reality and what is the possibility అనేదే నేను చెబుతున్నాను. ఎవర్నీ విమర్శించాలని కాదు. ప్రజలకు వాస్తవాలు తెలియవలసిన అవసరం ఉంది. రోడ్లన్నీ ఈరోజు అభివృద్ధి చేస్తూ మా ప్రభుత్వం ప్రత్యేకమైన శ్రద్ధతో ముందుకు వెళుతోంది.

అధ్యక్షా, ఇప్పటి దాకా మనం నేషనల్ హైవేస్, స్టేట్ హైవేస్, మండల హైవేలకు సంబంధించి వివిధ స్థాయిల గురించి మనం చెప్పాం. We are also focussing in rural level also. పంచాయతీరాజ్ శాఖ నుంచి కూడా ప్రత్యేకంగా సెంట్రల్ గవర్నమెంటు టైఅప్ తో PMGSY తో దాదాపుగా 2314 కిలోమీటర్లకు గాను రూ.1291 కోట్లు మంజూరు అయింది. We have completed and we are proudly saying 1280 కిలోమీటర్ల లెంగ్త్ PMGSY రోడ్లను పూర్తి చేసిన ఘనత మా గౌరవ ముఖ్యమంత్రి గారిది, మంత్రివర్యులు పెద్దిరెడ్డి రామచంద్రారెడ్డి గారిదని నేను ఈ

సందర్భంగా తెలియచేస్తున్నాను. Under RCPLWEA(Road Connectivity Projects in LWE affected areas) programme roads length upto 865 kilometres బేకప్ చేశారు. మేము గ్రామాల్లో తిరుగుతున్నప్పుడు కూడా village to village connectivity కావాలని ఎంతో మంది గ్రామాల్లోని రోడ్ల గురించి కూడా అడుగుతారు. Asian Infrastructure Bank తో టైఆప్ అయ్యి రూ.4395 కోట్లతో 1139 కిలోమీటర్ల రోడ్లు మంజూరు చేశాం. We are focussing on State level, National level, mandal level and also rural level roads ప్రత్యేకించి రైతులదరూ శాసనసభ్యులని అడుగుతున్నారు. గ్రామాల్లో లింకు రోడ్లు, గ్రామీణ రోడ్లు కూడా అడుగుతున్నారు. మార్కెటు యార్డు అనుసంధానంతో ఆ రోడ్లను కూడా మంజూరు చేయబోతున్నాము. We are focussing on the transformation of entire roads and the infrastructure of the State. రోడ్లు మరియు బిల్డింగులకి సంబంధించి నేను ఒకటి అడుగుతున్నాను. బిల్డింగుల పర్సెప్షన్లో మనం చూస్తే not just Government building that we are doing. The Hon'ble Chief Minister has taken up a very prestigious programme in India after Independence. గ్రామ వాలంటీర్లు, గ్రామ సచివాలయ వ్యవస్థని తీసుకుని రావడం, ఈ సచివాలయ భవనాలు గ్రామ స్వరూపాన్ని మార్చాయి. ఒక గ్రామంలో ఒక సచివాలయం బిల్డింగు, ఒక రైతు భరోసా బిల్డింగు, ఒక హెసెంటర్, ఒక డిజిటల్ లైబ్రరీ, ఒక బల్క్ మిల్క్ సెంటర్, రైతులకి ఉపయోగపడే విధంగా గోడౌన్స్ కూడా చేస్తున్నాము. We are changing the infrastructure of a village. We are not only focussing at the state level, we are also focussing at the village level. (బెల్) రెండు నిమిషాల్లో ముగిస్తాను. 44,140 బిల్డింగులను రూ.10,517 కోట్లతో మంజూరు చేస్తే the one and the only Chief Minister in the entire country probably village level లో 7,165 బిల్డింగులని పూర్తి చేశారు. 7165 buildings at the village level ఇన్ని బిల్డింగులు కట్టిన వ్యక్తి భారతదేశ చరిత్రలో ఇంకొక ముఖ్యమంత్రి గారు లేరు. గ్రామ స్థాయిలో కూడా we are changing the infrastructure of the country and the infrastructure development should start from the grass root level అని గట్టిగా నమ్మిన ముఖ్యమంత్రి గారు గ్రామ స్థాయి నుంచి అభివృద్ధి ముందుకు తీసుకు వెళుతున్నారు. అంటే బిల్డింగుల మీద కూడా ఏ విధంగా ఫోకస్ పెడుతున్నామనేది తెలియాలని ఈరోజు చెబుతున్నాను. ఈ విధంగా ప్రతీ అంశం మీద ఫోకస్ పెడుతున్నాం. రాష్ట్ర ప్రజలకు కూడా విన్నపం చేస్తున్నాం. తప్పకుండా రోడ్లు వేయడమనేది ఒక్క రోజులోనో, సిని ప్రపంచంలో లాగ ఒక్క రోజులో రోడ్లు పడిపోతుందనేది వాస్తవం కాదు. రోడ్లు వేయాలంటే దానికి చాలా ప్రణాళిక కావాలి. చాలా సమయం పడుతుంది. కేవలం గౌరవ ముఖ్యమంత్రి జగన్మోహన్ రెడ్డి గారు ప్రత్యేకించి ఫండ్స్ ఎలకేట్ చేయడం వలన నేషనల్, స్టేట్ హైవేస్ NDB (National Development Bank) works మొదలయ్యాయి. NDB works మాత్రమే కాదు. ఆర్ అండ్ బీలో రూ.2200 కోట్ల ప్రత్యేక నిధితో రోడ్లను అభివృద్ధి చేస్తున్నాం. పంచాయతీ రోడ్ల మీద ఫోకస్ పెడుతున్నాం. కచ్చితంగా there will be pressure on all of us. కానీ మేము రోడ్ల మీద ఫోకస్ పెడుతున్నామని చెబుతూనే ఉన్నాం. మే, జూన్ నెలలో ఈ రాష్ట్రంలో ఎక్కడైతే

రోడ్లు ఇబ్బందిగా ఉన్నాయో వాటన్నింటినీ పూర్తి చేయబోతున్నాం. మా గౌరవ ముఖ్యమంత్రి గారు ఎప్పుడూ చెబుతున్నట్లుగా ఆ దేవుడి దీవెనలతో, ప్రజల ఆశీస్సులతో అందరికీ మేలు చేస్తూ ముందుకు నడుస్తామని మరొక్కసారి తెలియచేస్తున్నాను.

అధ్యక్షా, ప్రతివక్షాలు ఎంత విమర్శించినా కూడా నెగిటివ్ ని కూడా పాజిటివ్ ఎనర్జీగా తీసుకుని మా గౌరవ ముఖ్యమంత్రి జగన్మోహన్ రెడ్డిగారు ముందుకు వెళతారని మరొక్కసారి తెలియచేస్తూ ఈ అవకాశం కల్పించినందుకు మరొక్కసారి మీకు ప్రత్యేకమైన ధన్యవాదాలు తెలియచేస్తున్నాను.

శ్రీ మాలగుండల శంకర నారాయణ(SRI MALAGUNDLA SHANKARA NARAYANA): ధన్యవాదాలు అధ్యక్ష. ఈరోజు ఆర్ అండ్ బి శాఖ తరపున డిమాండ్స్ ని సభలో ప్రవేశ పెట్టడానికి ఈ ప్రభుత్వంలో నన్ను భాగస్వామిని చేసినందుకు మొట్ట మొదటిగా గౌరవ ముఖ్యమంత్రి జగన్మోహన్ రెడ్డి గారికి ప్రత్యేకమైన ధన్యవాదాలు తెలియచేస్తున్నాను. అధ్యక్షా, మనసున్న మంచి మనిషి, మానవత్వం ఉన్న మంచి మనిషి, ప్రజల కష్టాలు తెలిసిన వ్యక్తి ఈరోజు మనకు ముఖ్యమంత్రిగా రావడం ఈ రాష్ట్ర ప్రజలు చేసుకున్న అదృష్టం. ఒక మంచి మనసున్న ముఖ్యమంత్రి రాష్ట్రాన్ని పరిపాలిస్తున్నప్పుడు ఆ దేవుడి దయ మన రాష్ట్రం పట్ల అత్యధికంగా ఉండటం గత మూడు సంవత్సరాలుగా మనమంతా చూస్తున్నాం. ఎప్పుడైతే మన ప్రభుత్వం ఏర్పడిందో ఆరోజు నుంచీ ఈరోజు వరకు ప్రతీ సంవత్సరం అత్యధిక వర్షాలు పడుతున్నాయి. ప్రతి కుంట, చెరువు, రిజర్వాయర్, డ్యాములు అన్నీ నిండి రాష్ట్రమంతా సస్యశ్యామలంగా ఉంది. రాష్ట్రంలో వ్యవసాయ రంగానికి, వ్యవసాయ అనుబంధ రంగాలకు చెందిన వారందరూ ఆనందంగా ఉన్నారు. ఈరోజు ప్రజలంతా సంతోషంగా ఉంటూ రాష్ట్రం వ్యవసాయపరంగా గానీ, పారిశ్రామికంగా గానీ, ఇన్ ఫ్రాస్ట్రక్చర్ రంగానికి సంబంధించిన రంగాల్లో గానీ ముందుకు వెళుతుంటే దానిని చూసి ఓర్వలేక తెలుగుదేశం పార్టీ నాయకుడు చంద్రబాబు నాయుడు గారు, ఆయన అనుయాయులు ఈర్ష్యపడుతూ, బాధపడుతూ అనవసరమైన రాద్ధాంతాలు చేస్తూ, జగనన్న ప్రభుత్వం పైన, గౌరవ ముఖ్యమంత్రి జగన్మోహన్ రెడ్డి గారి పైన బురదజల్లే కార్యక్రమాలు చేస్తున్నారు. ఇది రాష్ట్ర ప్రజలందరూ అనుభవపూర్వకంగా చూశారు. ముఖ్యంగా మా రాయలసీమ ప్రాంతంలో ప్రజలు చంద్రబాబు ముఖ్యమంత్రి అయితే వర్షాలు పడవనే స్థిర అభిప్రాయానికి వచ్చి కాలం గడిపిన సందర్భాలున్నాయి.

అధ్యక్షా, 2014 నుంచి 2019 వరకు చూస్తే 5 సంవత్సరాల కాలంలో ఒక్క సంవత్సరం కూడా పంటలు సరిగా పండిన పాపాన పోలేదు. 2014 నుంచి 2019 వరకు ఒక్క చెరువు, కుంట, రిజర్వాయర్ గానీ నిండిన పాపాన పోలేదు. ఆరోజుల్లో ఈ రాష్ట్రంలో అత్యల్పంగా వర్షపాతం నమోదైన విషయాన్ని కూడా ఈ సందర్భంగా గుర్తు చేస్తున్నాను. ఈ విషయాలు ఎందుకు ఇక్కడ ప్రస్తావిస్తున్నానంటే ఎప్పుడైతే రాజ్యాన్ని పరిపాలించే రాజు మంచి వారపుతారో, మానవత్వం కలిగి ఉంటారో, మంచి హృదయంతో ఉంటారో అప్పుడు ఆ రాజ్యం సుఖిక్షంగా, సంతోషంగా, సస్యశ్యామలంగా ఉంటుందనే దానికి ఇదొక తార్కాణమని తెలియచేస్తున్నాను. ఇందాక గౌరవ సభ్యులు

అబ్బయ్య చౌదరి గారు అన్ని విషయాలు చాలా వివరంగా మాట్లాడారు. చంద్రబాబు నాయుడుని, తెలుగుదేశం పార్టీ సభ్యులని అడుగుతున్నాను. ఎప్పుడైతే జగన్మోహన్ రెడ్డి గారి ప్రభుత్వం ఏర్పడిందో 2019 నుంచి ఈరోజు వరకూ వర్షాలు పడినందున నల్లరేగడి భూములు ఏవైతే ఉన్నాయో ఆ ప్రాంతాల్లో రోడ్లు దెబ్బతిన్నాయి.

ఉ.11.40

ఆ రోడ్లు కూడా ఎందుకు దెబ్బతిన్నాయంటే 2014 నుండి 2019 వరకు రాష్ట్రాన్ని పరిపాలించిన చంద్రబాబు నాయుడు గారి హయాంలో రాష్ట్రంలోని రోడ్లను గాలికి వదిలి కేవలం అమరావతి చుట్టూ తిరుగుతూ అమరావతిని భ్రమరావతి చేసి కేవలం గ్రాఫిక్స్ ద్వారా ప్రజలను మభ్యపెట్టి ఏదో ఉద్ధరిస్తున్నాననే భావన, భ్రమ ప్రజల్లో కల్పించాడే తప్ప మరొకటి కాదు. రాష్ట్రంలో ఇన్ఫ్రాస్ట్రక్చర్ రంగంలో గానీ, పారిశ్రామిక రంగం గానీ, వ్యవసాయ రంగం మీద ఆధారపడిన అనుబంధ రంగాలు గానీ రైతులు, మహిళలు, రాష్ట్రంలోని ప్రజల కష్ట సుఖాలను ఏ మాత్రం గత పాలకుడు చంద్రబాబు నాయుడు గారు పట్టించుకోలేదు. కేవలం అతడు, అతని అనుయాయులు, బంధువర్గం రాష్ట్రంలో ఎలారెయిట్ ఎస్టేట్ వ్యాపారం చేసుకోవాలని, ఎలా డబ్బు సంపాదించుకోవాలని, ఎలా అనతికాలంలో కోటీశ్వరులు కావాలనే ఆలోచన చేశారు గానీ మరొకటి కాదు. వారి హయాంలో ఇన్ఫ్రాస్ట్రక్చర్ రంగం బాగుపడలేదు. రోడ్లు పూర్తిగా నాశనం చేసిన ఘనత వారికే దక్కింది. రహదారుల నిర్మాణం, నాశనమైన రోడ్లను బాగుచేయడం వంటి అంశాలను వారి హయాంలో ఏ మాత్రం పట్టించుకోలేదు. జగనన్న ప్రభుత్వం అధికారం చేపట్టిన తరువాత రాష్ట్రంలో కురిసిన అత్యధిక వర్షాల వల్ల దెబ్బతిన్న రోడ్లను పునరుద్ధరించారు. దెబ్బతిన్న రోడ్లలో పూడికలు పూడుస్తూ, అవసరమైన చోట్ల రోడ్ల నిర్మాణం కొత్తగా జరిగింది.

అధ్యక్షా, ఇందాక గౌరవ శాసనసభ్యులు ప్రస్తావించారు. గత ప్రభుత్వంలో రోడ్ల నిర్మాణానికి వెచ్చించిన మొత్తం మరియు మన ప్రభుత్వం అధికారం చేపట్టిన తరువాత రోడ్ల నిర్మాణానికై వెచ్చించిన మొత్తం వివరంగా సభ ముందు గౌరవ సభ్యులు ప్రస్తావించారు. చంద్రబాబు నాయుడు పరిపాలించిన ఐదు సంవత్సరాల కాలంలో ప్రతి సంవత్సరం యావరేజీగా రూ.739.00 కోట్లు రోడ్ల నిర్మాణానికి వెచ్చిస్తే మన ప్రభుత్వం ప్రస్తుత సంవత్సరంలో దాదాపు రూ.777.00 కోట్లు వెచ్చించి రోడ్ల నిర్మాణాన్ని చేపట్టింది. గత ప్రభుత్వం కంటే ఎక్కువ మొత్తాన్ని రోడ్ల నిర్మాణానికి వెచ్చించిందని తెలియజేస్తున్నాను.

అలాగే క్యాపిటల్ ఎక్స్ పెండిచర్ క్రింద గత ఐదేళ్లలో చంద్రబాబు నాయుడు గారి ప్రభుత్వం ఖర్చు పెట్టింది కేవలం రూ.13 వేల కోట్లు కాగా మన ప్రభుత్వం ఏర్పడిన మూడు సంవత్సరాల అనతి కాలంలోనే దాదాపు రూ.11 వేల కోట్లకు పైగా రోడ్ల నిర్మాణం, వాటి విస్తరణ పైన, దెబ్బతిన్న రోడ్లకు మరమ్మతులు చేయడానికి ఖర్చు చేసిన అంశాన్ని ఈ సందర్భంగా గుర్తుచేస్తున్నాను.

ఇందాక గౌరవ సభ్యులు చెప్పారు. గత తెలుగుదేశం ప్రభుత్వ హయాంలో చంద్రబాబు నాయుడు గారు ఆయన పేరు ప్రతిష్టల కోసం, వారి పార్టీ లబ్ధి పొందడానికో, ప్రజలను మభ్య

పెట్టడానికో చేసిన కార్యక్రమాల్లో భాగంగానే గతంలో ఏర్పాటైన ఏపీఆర్డీసీ (Andhra Pradesh Road Development Corporation) ద్వారా రూ.3 వేల కోట్లు అప్పు తీసుకుని ఆ మొత్తాన్ని దారి మళ్లించారు. ఆ మొత్తంలో ఒక్క రూపాయి కూడా రోడ్లకు ఖర్చుపెట్టని వైనం వారి హయాంలో చూశాం.

గౌరవ ముఖ్యమంత్రి జగన్మోహన్ రెడ్డి గారు అధికారం చేపట్టిన వెంటనే రాష్ట్రంలోని ప్రతి మండలం నుండి జిల్లా కేంద్రానికి, మండలం నుండి మండలానికి డబుల్ లేన్ రోడ్డు ఉండాలని భావించి, సింగిల్ లేన్ రోడ్డును డబుల్ లేన్ రోడ్డు క్రిందకు మార్చడం, మట్టి, సిమెంట్ రోడ్లను కూడా డబుల్ లేన్ రోడ్ల క్రిందకు మార్చే నిమిత్తం రూ.6,400.00 కోట్లు వెచ్చించాలని నిర్ణయం తీసుకున్నారు. ఆ మొత్తాన్ని ఎన్డీబీ (New Development Bank) సహాయంతో, వెచ్చించి రోడ్ల నిర్మాణానికి శ్రీకారం చుట్టిన విషయాన్ని ఈ సందర్భంగా తెలియజేస్తున్నాను.

ఇందులో ఒక ముఖ్య అంశం ఉంది. జగనన్న ప్రభుత్వం అధికారం చేపట్టిన వెంటనే అన్ని ప్రభుత్వ విభాగాలను సమూలంగా మార్పులు చేశారు. ఇరిగేషన్, ఎడ్యుకేషన్, వ్యవసాయం, వైద్య ఆరోగ్యం, రహదారులు మరియు భవనాల శాఖ తదితర ప్రభుత్వ శాఖల్లో జరిగే పనుల తాలూకు గత ప్రభుత్వ హయాంలో ఎక్సెస్ రేట్లకు పిలిచిన టెండర్లను రద్దుచేసి వాటి స్థానంలో రివర్స్ టెండరింగ్ విధానంలో మన ప్రభుత్వం పారదర్శకంగా ముందుకుపోతుందనే విషయాన్ని తెలియజేస్తున్నాను. గత ప్రభుత్వ హయాంలో ప్రతి టెండర్ను ఎక్సెస్ రేట్లకు పిలిచి తెలుగుదేశం పార్టీ సానుభూతిపరులకు కట్టబెట్టిన వైనాన్ని మనం చూశాం. తెలుగుదేశం ప్రభుత్వ హయాంలో ప్రజాధనాన్ని దుర్వినియోగం చేసిన దాఖలాలు కోకొల్లలు. ప్రతి టెండర్లో 20 నుండి 30 శాతం వరకు అధికంగా టెండర్లు వేసుకుని ప్రజల సొమ్మును గత ప్రభుత్వం లూటీ చేసింది. గత ప్రభుత్వ హయాంలో దుర్వినియోగమైన సొమ్మును కాపాడే ప్రయత్నంలో భాగంగానే మన ప్రభుత్వం అధికారంలోకి వచ్చిన తరువాత నూతనంగా రివర్స్ టెండరింగ్ విధానాన్ని తీసుకువచ్చి ప్రజాధనం సక్రమంగా వినియోగించే చర్యలను చేపట్టింది. ప్రజలు మనపైన ఉంచిన నమ్మకాన్ని వమ్ము చేయకుండా ఉండాలని గౌరవ ముఖ్యమంత్రి గారు భావించారు. రివర్స్ టెండరింగ్ విధానాన్ని నూతనంగా కనిపెట్టిన ఘనత జగన్మోహన్ రెడ్డి గారి నేతృత్వంలోని వైఎస్సార్ కాంగ్రెస్ పార్టీ ప్రభుత్వానిదని తెలియజేస్తున్నాను.

అధ్యక్షా, కేవలం రహదారులు మరియు భవనాల శాఖలోనే ఎన్డీబీ ప్రాజెక్టుల ద్వారా రోడ్ల నిర్మాణాన్ని చేపట్టాలని ప్రభుత్వం భావించి, అందు నిమిత్తం మొదటి దశలో రూ.2,400.00 కోట్లకు పైగా టెండర్లు పిలిస్తే అందులోనే దాదాపు రూ.80 కోట్లకు పైగా రివర్స్ టెండరింగ్ ద్వారా ప్రభుత్వానికి ఆదాయాన్ని సమకూర్చాం, తద్వారా ఖర్చు తగ్గిందనే విషయాన్ని మీద్వారా సభ దృష్టికి తీసుకువస్తున్నాను.

ఇలా చెప్పుకుంటూపోతే చాలా ఉన్నాయి. గత ప్రభుత్వ నిర్లక్ష్యం వల్ల, గత ప్రభుత్వ అలక్ష్యం వల్ల రాష్ట్రంలోని రోడ్లు దెబ్బతిన్నాయి. ఆ భారం మన ప్రభుత్వంపైన పడింది. కొవిడ్-19 వల్ల కరోనాతో

రాష్ట్రం ఎన్నో ఇబ్బందులను చవిచూసింది. అన్ని ఇబ్బందులు, సమస్యలున్నా కూడా, ఆర్థిక పరిస్థితి బాగాలేకున్నా కూడా గౌరవ ముఖ్యమంత్రి గారు గత ప్రభుత్వ హయాంలో దెబ్బతిన్న రోడ్ల పునరుద్ధరణకు శ్రీకారం చుట్టారు. (Indian Roads Congress) IRS నార్మ్స్ ప్రకారం చేయాల్సిన రోడ్లకు సంబంధించిన రెన్యూవల్స్, రిపేర్స్ వంటివాటిని మన ప్రభుత్వ హయాంలో చేపట్టామనే విషయాన్ని మీద్వారా సభకు తెలియజేస్తున్నాను. గత పదహారు, ఇరవై సంవత్సరాల కాలాన్ని మనం పరిగణనలోకి తీసుకుంటే ఏ ప్రభుత్వాలు కూడా వెయ్యి, రెండు వేల కిలోమీటర్ల కంటే ఎక్కువ దూరం రోడ్లకు మరమ్మత్తు పనులను చేసిన దాఖలాలు లేవు. మన ప్రభుత్వం అధికారం చేపట్టిన తరువాత మూడు సంవత్సరాల కాలంలో దాదాపు సగటున ఎనిమిది వేల కిలోమీటర్ల దూరం వరకు రోడ్లకు సంబంధించిన రిపేర్స్, రెన్యూవల్స్ గౌరవ ముఖ్యమంత్రి జగన్మోహన్ రెడ్డి గారి సారథ్యంలో చేయగల్గుతున్నామనే విషయాన్ని ఈ సందర్భంగా మీద్వారా సభ దృష్టికి తీసుకువస్తున్నాను.

అధ్యక్షా, అందరికీ తెలిసిన విషయమే. 2014-2019 మధ్య కాలంలో కేంద్రంలో అధికారంలో ఉండి మళ్ళీ ఇప్పుడు అధికారంలో ఉన్న బీజేపీ ప్రభుత్వంలో చంద్రబాబు నాయుడు గారు పార్టీనర్ గా ఉండేవారు. ఐదు సంవత్సరాల వారి హయాంలో కేంద్రం నుంచి తీసుకువచ్చిన మొత్తం కేవలం రూ.10 వేల కోట్లు. కానీ మన ప్రభుత్వం అధికారంలోకి వచ్చిన నాటి నుండి నేటి వరకు కేంద్ర ప్రభుత్వంతో పోరాటం చేసి, కేంద్రం పైన ఒత్తిడి తీసుకువచ్చి రాష్ట్రానికి ఎక్కువ నిధులను రాబట్టిన ఘనత జగన్మోహన్ రెడ్డి గారి ప్రభుత్వానికి దక్కుతుంది. మూడు సంవత్సరాల కాలంలోనే గత ప్రభుత్వం ఐదు సంవత్సరాల కాలంలో తీసుకువచ్చిన నిధులకంటే ఎక్కువగా దాదాపు రూ.11,500.00 కోట్లకు పైగా మన రాష్ట్రానికి కేంద్ర ప్రభుత్వం నుండి నిధులు సమకూరాయనే విషయాన్ని ఈ సందర్భంగా మీద్వారా సభ దృష్టికి తీసుకువస్తున్నాను.

వాటితోపాటు గతంలో ఏ ప్రభుత్వం కూడా వెచ్చించనన్ని నిధులను మన జగనన్న ప్రభుత్వం రోడ్ల నిర్మాణం కోసం, దెబ్బతిన్న రోడ్ల మరమ్మత్తు కోసం ఖర్చుపెడుతున్నదనే విషయాన్ని ఈ సందర్భంగా మీద్వారా సభ్యుల దృష్టికి తీసుకువస్తున్నాను. తెలుగుదేశం పార్టీ నాయకులు, జనసేన పార్టీ నాయకులు రాష్ట్రంలోని రోడ్ల గురించి మాట్లాడుతున్నారు. వాళ్లకు నేను ఒకటే చెబుతున్నాను.

గౌరవ ముఖ్యమంత్రి జగన్మోహన్ రెడ్డి గారు అధికారం చేపట్టిన వెంటనే విద్యా శాఖకు సంబంధించిన నాడు-నేడు కార్యక్రమం క్రింద, ప్రభుత్వ వైద్యశాలలకు సంబంధించిన నాడు-నేడు కార్యక్రమానికి అధికంగా బడ్జెట్ లో నిధులు కేటాయించి తద్వారా ప్రభుత్వ పాఠశాలల, ప్రభుత్వ ఆసుపత్రుల రూపురేఖలను సమూలంగా మార్చిన వైనాన్ని మనం చూస్తున్నాం. గత ప్రభుత్వ హయాంలో ఉన్న పరిస్థితి నేడు లేదు. ఆనాటికి నేటికి ఎంతో మార్పు ప్రభుత్వ పాఠశాలల్లో, వైద్యశాలల్లో కనబడుతుంది. ఆనాటి రోడ్లతో నేటి రోడ్లను చూస్తే ఎంతో మార్పు కనబడుతుంది. ఈ సందర్భంగా నేను కొన్ని ఉదాహరణలు సభ దృష్టికి తీసుకువస్తున్నాను.

(తన వద్ద ఉన్న బుక్‌లెట్‌లోని రోడ్లకు సంబంధించిన ఫోటోలను సభా స్థానం వైపు చూపిస్తూ గౌరవ మంత్రి శ్రీ మాలగుండ్ల శంకంనారాయణ గారు ప్రసంగించారు)

తెలుగుదేశం ప్రభుత్వ హయాంలో ఈ విధంగా రోడ్లకు గుంతలు పడగా, మన ప్రభుత్వ హయాంలో గుంతలుగా ఏర్పడిన ప్రతి రోడ్డుకు మరమ్మత్తు చేయించి, ప్రజల రాకపోకలకు ఇబ్బందికలగకుండా సౌకర్యవంతంగా ప్రయాణం సాగించేట్లుగా రోడ్లు ఉండేట్లు చర్యలు తీసుకున్నాం. మన ప్రభుత్వం అధికారం చేపట్టిన మూడేళ్ల కాలంలో దాదాపు ఎనిమిది వేల కిలోమీటర్ల రోడ్ల నిర్మాణం మరియు మరమ్మత్తు పనులు నిర్వహించగలిగాం. ఏ ప్రభుత్వం చేయని విధంగా రోడ్ల నిర్మాణాన్ని మన జగనన్న ప్రభుత్వం చేపట్టింది. అందు నిమిత్తం అధిక మొత్తంలో నిధులను ఖర్చు చేస్తున్న విషయాన్ని ఈ సందర్భంగా గుర్తుచేస్తున్నాను. రాబోయే కాలంలో తప్పకుండా రాష్ట్ర ప్రజానీకానికి ఆధునికమైన, సౌకర్యవంతమైన రోడ్ల నిర్మాణాన్ని చేపడతామని, దెబ్బతిన్న రోడ్ల పునరుద్ధరణకు తక్షణ నివారణ చర్యలు చేపడతామని ప్రభుత్వం తరపున తెలియజేస్తూ గత ప్రభుత్వ హయాం కంటే మెరుగ్గా రోడ్లను తీర్చిదిద్దతామని ఈ సందర్భంగా మీద్వారా గౌరవ సభ్యులకు తెలియజేస్తూ సెలవు తీసుకుంటున్నాను.

MR.SPEAKER: Now, Discussion on Major, Medium and Minor Irrigation.....
Sridhar Reddy garu.....

ఉ.11.50

శ్రీ దుద్దుకుంట శ్రీధర్‌రెడ్డి (SRI DUDDUKUNTA SRIDHAR REDDY)(పుట్టపర్తి):

అధ్యక్షా, ధన్యవాదాలు. నేడు ఇరిగేషన్ ప్రాజెక్టుల గురించి మనం మాట్లాడుకుంటున్నామంటే ముందుగా మనకు గుర్తుకు వచ్చేది మన పెద్దాయన డాక్టర్ వై.ఎస్. రాజశేఖర రెడ్డి గారు. మంచి పంచకట్టులో దేశంలోని రైతులందరికీ ప్రతిబింబంగా కనిపించే మనందరి పెద్దాయన డాక్టర్ వై.ఎస్. రాజశేఖర రెడ్డి గారు, ఆ తర్వాత మన ప్రియతమ ముఖ్యమంత్రి గారు, మన అన్న వై.ఎస్.జగన్మోహన్ రెడ్డి గారు. 2004వ సంవత్సరంలో అధికారంలోకి వచ్చిన దివంగత నేత డాక్టర్ వై.ఎస్. రాజశేఖర రెడ్డి గారు ఈ దేశంలోనే విప్లవాత్మకంగా ఇరిగేషన్ ప్రాజెక్టులను చేపట్టడం జరిగింది. వ్యవసాయం దండగ అని చెప్పి రైతులను నిర్లక్ష్యం చేసి సాగునీటి ప్రాజెక్టులను విస్మరించిన చంద్రబాబు నాయుడు గారికి చెంపపెట్టుగా వ్యవసాయం దండగ కాదు, వ్యవసాయం ఒక పెద్ద పండగ అని చూపించినటువంటి ఘనత మన పెద్దాయన డాక్టర్ వై.ఎస్. రాజశేఖర రెడ్డి గారికే దక్కుతుందని నేను తమరి ద్వారా తెలియజేసుకుంటున్నాను.

అధ్యక్షా, ఉమ్మడి ఆంధ్రప్రదేశ్‌లో లక్షకోట్ల రూపాయలతో ఇరిగేషన్ ప్రాజెక్టులను చేపట్టి దేశంలోనే రైతులకు గానీ, ఇతర రాష్ట్రాల ముఖ్యమంత్రులకు గానీ, ఒక మోడరన్ పాలిటీషియన్‌గా మరియు పేదలు, రైతులు, అక్కచెల్లెమ్మలతో పాటు అన్ని వర్గాల ప్రజల కష్టాలను తీర్చే నాయకుడిగా రూపుదిద్దుకున్నటువంటి నాయకుడు డాక్టర్ వై.ఎస్. రాజశేఖర రెడ్డి గారు. ఆ తర్వాత అదే బాటలో

మన అన్న గౌరవ ముఖ్యమంత్రి వై.ఎస్.జగన్మోహన్ రెడ్డిగారు నడుస్తున్నారు. ఉమ్మడి ఆంధ్రప్రదేశ్ లో అన్ని ప్రాజెక్టులకు అటు తెలంగాణలో గానీ, ఇటు ఆంధ్రప్రదేశ్ లో గానీ 2004 నుంచి 2009 సెప్టెంబరు 02వ తేదీ వరకూ విప్లవాత్మకమైన ఇరిగేషన్ ప్రాజెక్టులను చేపట్టిన ఘనత డాక్టర్ వై.ఎస్. రాజశేఖర రెడ్డి గారికే దక్కుతుంది. ఆంధ్రప్రదేశ్ లోని ఉత్తరాంధ్ర, కోస్తాంధ్ర, రాయలసీమ ప్రాంతాల్లో కూడా డాక్టర్ వై.ఎస్. రాజశేఖర రెడ్డి గారు ప్రతి ఒక ఇరిగేషన్ ప్రాజెక్టు విషయంలో పూర్తిగా సమతుల్యం పాటించడం జరిగింది. 1994 నుంచి 2004 మధ్య పూర్తిగా ఇరిగేషన్ ప్రాజెక్టులకు కేటాయింపులు లేకపోవడంతో, చంద్రబాబు నాయుడు గారికి ముందుచూపు లేకపోవడంతో ఈ రాష్ట్రాన్ని పూర్తిగా అధోగతి పాలు చేసిన మాట వాస్తవం కాదా అని నేను అడుగుతున్నాను.

అధ్యక్షా, ఉమ్మడి ఆంధ్రప్రదేశ్ లో అన్ని ప్రాజెక్టులకు రూపకర్త దివంగత నేత డాక్టర్ వై.ఎస్.రాజశేఖర రెడ్డి గారు. తెలుగు రాష్ట్రాల్లో పారే ప్రతి నీటిచుక్కలోనూ, పచ్చని పంట పొలాల రూపంలో పెద్దాయన డాక్టర్ వై.ఎస్.రాజశేఖర రెడ్డి గారు మన మధ్యనే జీవించి ఉన్నారనడానికి ఇదొక నిదర్శనమని నేను తెలియజేస్తున్నాను.

అధ్యక్షా, 1994 నుంచి 2004 వరకూ చంద్రబాబు నాయుడు గారి హయాంలో పూర్తిగా నిత్య కరువుతో ఉమ్మడి ఆంధ్రప్రదేశ్ రాష్ట్రం అల్లాడుతూ ఉండేది. తేది.28.08.2000 నాడు చంద్రబాబు నాయుడు గారు అధికారంలో ఉండగా సాగునీటి కోసం ఉత్తరాంధ్ర, తెలంగాణ, రాయలసీమ రైతులు వెళ్లి మేము కరెంటు బిల్లులు చెల్లించలేమని బప్పీర్బాగ్ లో ధర్నా చేయడం జరిగింది. ఆనాడు కరెంటు బిల్లులు చెల్లించకపోతే రైతులను జైలుకు పంపించిన పాపం చంద్రబాబు నాయుడు గారికి దక్కుతుందని నేను తెలియజేస్తున్నాను. ఎందుకంటే, ఆరోజు చంద్రబాబు నాయుడుగారు విద్యుత్ ఛార్జీలను విపరీతంగా పెంచితే అప్పటి ప్రతిపక్షాలు, రైతులు బప్పీర్బాగ్ లో శాంతియుతంగా నిరసన తెలియజేస్తుంటే రైతులపై కాల్పులు జరిపించారు. ఆ కాల్పుల్లో రామకృష్ణ, విష్ణువర్ధన్ రెడ్డి, బాలస్వామి అనే ముగ్గురు రైతులు ప్రాణాలు కోల్పోయారు. పెంచిన విద్యుత్ ఛార్జీలకు వ్యతిరేకంగా ప్రజాస్వామ్య పద్ధతిలో నిరసన తెలియజేస్తుంటే రైతులపై ఒక్కసారిగా కాల్పులు జరిపించి, వారిని గుర్రాలతో తొక్కించి, భాష్పవాయువు ప్రయోగించి వారిపై లాఠీఛార్జి చేయించడం జరిగింది. ఆనాడు స్వాతంత్ర్యం కోసం పోరాడుతున్న ప్రజలపై ఏ విధంగా జలియన్ వాలాబాగ్ లో కాల్పులు జరిపారో అంతకంటే నిర్దాక్షిణ్యంగా చంద్రబాబు నాయుడు గారు దయా, గుణం లేకుండా ముగ్గురు రైతుల మరణానికి సుమారు 2వేల మంది రైతులు గాయపడడానికి కారకులన్న సంగతిని ఈ సందర్భంగా నేను గుర్తుచేస్తున్నాను.

అధ్యక్షా, పెంచిన విద్యుత్ ఛార్జీలకు వ్యతిరేకంగా పోరాటం చేసి 2004వ సంవత్సరంలో అధికారంలోకి వచ్చిన డాక్టర్ వై.ఎస్.రాజశేఖర రెడ్డి గారు తేది.14.05.2004 నాడు రైతుల కోసం ఉచిత విద్యుత్ దస్త్రంపై తొలి సంతకం చేశారు. అప్పటి వరకూ ఉన్న వ్యవసాయ విద్యుత్ బకాయిలన్నింటినీ కూడా మాఫీ చేశారు. బప్పీర్బాగ్ ఘటనలో అమరులైన ముగ్గురు రైతుల కుటుంబాలకు ప్రభుత్వ ఉద్యోగాలను ఇప్పించిన ఘనత డాక్టర్ వై.ఎస్.రాజశేఖర రెడ్డి గారికే దక్కుతుంది. ఆనాడు పంటలు సరిగా

పండక రైతులు కరెంటు బిల్లులు కట్టలేని పరిస్థితిలో ఉండేవారు. అటువంటి రైతులపై చంద్రబాబు నాయుడు గారు కాల్పులు జరిపించడం జరిగింది. దేశానికి నేను ఎంతో చేశానని, దేశానికి ప్రధానమంత్రిలను, రాష్ట్రపతులను నేనే చేశానని గొప్పలు చెప్పుకునే చంద్రబాబు నాయుడు గారు ఈ విధంగా రైతులపై చిన్న పిచ్చుకపై బ్రహ్మాస్త్రం ఉపయోగించే విధంగా చేశారు. డాక్టర్ వై.ఎస్.రాజశేఖర రెడ్డి గారు 2004లో అధికారంలోకి వచ్చిన తర్వాత దాదాపు లక్షకోట్ల రూపాయలతో ఈ రాష్ట్రంలో వ్యవసాయానికి కావలసిన సాగునీరును అందించారు. అదే విధంగా, 1994 నుండి 2004 వరకూ చంద్రబాబు నాయుడు గారి హయాంలో వ్యవసాయాన్ని పూర్తిగా నిర్లక్ష్యం చేసినందువల్ల, రైతులకు ఒక హక్కుగా చేరవలసిన సాగునీరు లేకపోవడంతో, సాగునీటి ప్రాజెక్టులను నిర్లక్ష్యం చేయడంతో, కృష్ణా జలాలు, గోదావరి జలాలకు సంబంధించి మనకు రావలసిన సాగునీటి వాటాలు రాకపోవడంతో పొరుగు రాష్ట్రాలైన కర్నాటక, మహారాష్ట్ర ప్రభుత్వాలు అప్పట్లో డ్యాము ఎత్తును పెంచుతున్నా కూడా చోద్యం చూసిన ఘనుడు చంద్రబాబు నాయుడు గారని నేను తెలియజేస్తున్నాను.

అధ్యక్షా, ఇరిగేషన్ పాలెన్సియల్ పెంచుకోవడంలో బ్రిజేష్ కుమార్ ట్రిబ్యూనల్ ఇచ్చినటువంటి తీర్పు చంద్రబాబు నాయుడు గారికి ఒక చెంపపెట్టు అని నేను తెలియజేస్తున్నాను. ఈ సందర్భంగా బ్రిజేష్ కుమార్ ట్రిబ్యూనల్ ను మనం ఎందుకు రిఫర్ చేసుకోవాలంటే 1994 నుంచి 2004 వరకూ చంద్రబాబు నాయుడు గారి ఆధ్వర్యంలో రాయలసీమ, ఉత్తరాంధ్ర, కోస్తాంధ్రలో ఎక్కడా ప్రాజెక్టులు కట్టలేదు. అంతేగాక, మనకు వాటా రూపంలో రావలసిన నీటి కేటాయింపులను కూడా మనం రాబట్టుకోలేకపోయాము. దీనివల్ల రాయలసీమ ప్రాంత రైతాంగం పూర్తిగా నష్టపోయిందని ఈ సందర్భంగా నేను తెలియజేస్తున్నాను. అంతేగాక, రైతులు ఏడ్చి, ఏడ్చి కన్నీళ్లు కూడా ఇంకిపోయి వారు ఏడ్చినా కూడా కన్నీళ్లు రానటువంటి పరిస్థితుల్లో రాజశేఖర రెడ్డి గారు తన సుదీర్ఘ పాదయాత్రను చేవెళ్లలో మొదలుపెట్టి ఇచ్చాపురం వరకూ చేస్తున్న క్రమంలో ప్రతి రైతు యొక్క కన్నీరును తుడుస్తూ మనందరి రైతు ప్రభుత్వం ఏర్పడిన తర్వాత మీ అందరి కష్టాలు తొలగిపోతాయని భరోసా కల్పించడం జరిగింది.

అధ్యక్షా, 2003వ సంవత్సరంలో స్వర్గీయ వై.ఎస్.రాజశేఖర రెడ్డి గారు తన పాదయాత్రను మొదలుపెట్టి ఇచ్చాపురంలో ముగించే క్రమంలో తనను కలిసిన రైతులకు ఒక భద్రతను, భరోసాను కల్పిస్తూ పాదయాత్రను కొనసాగిస్తూ, మన ప్రభుత్వం ఏర్పడిన తర్వాత కచ్చితంగా ఉమ్మడి ఆంధ్రప్రదేశ్ రాష్ట్రంలో రైతులకు సాగునీటి కోసం ఎటువంటి ఇబ్బందులు లేకుండా చేస్తాననే మాటను ఇచ్చి ఆ మాటకు కట్టుబడి కోటి ఎకరాలకు పైబడి సాగునీరు అందించిన మాట వాస్తవం. ఎండిపోయిన చెట్టుకొమ్మలకు చిగురుటాకులు వచ్చిన విధంగా రాజశేఖర రెడ్డి గారు అధికారంలోకి వచ్చిన తక్షణమే రైతుల శ్రేయస్సు కోసం జలయజ్ఞం ప్రారంభించి ఉమ్మడి రాష్ట్రంలో ఎన్నో ఇరిగేషన్ ప్రాజెక్టులను పూర్తిచేసిన మాట వాస్తవం కాదా అని నేను అడుగుతున్నాను.

మ. 12.00

ఈ రోజు గమనిస్తే హంద్రీ నీవా సుజల స్రవంతి, గాలేరు నగరి, సోమశిల, తెలుగుగంగ, ఎస్ఆర్బీసీ, పోలవరం ప్రాజెక్టులకు బడ్జెట్లో పెద్దఎత్తున కేటాయింపులు చేసిన ఘనత రాజశేఖరరెడ్డి గారిది. గత ప్రభుత్వం వ్యవసాయాన్ని పూర్తిగా విస్మరించింది. గత ప్రభుత్వానికి ముందు 1994వరకు ఉన్న కాంగ్రెస్ ప్రభుత్వం హంద్రీ నీవా సుజల స్రవంతికి 40 టీఎంసీల నీటిని కేటాయించి రాయలసీమ ప్రాంతానికి మేలు చేకూర్చాలనుకుంది. 1998లో చంద్రబాబు నాయుడు ఆ కేటాయింపులను తగ్గించి 35 టీఎంసీలకు పరిమితం చేసి త్రాగునీటి ప్రాజెక్టుగా మార్చేశారు. చంద్రబాబును రాయలసీమ ద్రోహిగా గుర్తించుకోవాలని రాయలసీమ ప్రాంత రైతు సోదరులకు ఈ సభ ద్వారా తెలియజేసుకుంటున్నాను, ఆయన రైతు ద్రోహి అని గమనించాలి. 40 టీఎంసీలతో కేటాయింపులున్న బీవోను రద్దు చేసి 35 టీఎంసీలకు కుదించారు. 1994-2004 మధ్య కాలంలో హంద్రీ నీవా సుజల స్రవంతి ప్రాజెక్టుకు ఖర్చు చేసింది రూ.13.74 కోట్లు మాత్రమే. అవి కూడా జీత భత్యాలు, కొద్దిపాటి లిఫ్ట్ ఇరిగేషన్ విద్యుత్ బిల్లులకు మాత్రమే ఖర్చు చేశారు.

2004-2009 మధ్య కాలంలో హంద్రీ నీవా సుజల స్రవంతి ప్రాజెక్ట్పై రూ.6,850 కోట్లు రాజశేఖర రెడ్డి గారు ఖర్చు చేశారు. 2014 సంవత్సరంలో చంద్రబాబు నాయుడు దాదాపు 600 అబద్ధపు మాటలు చెప్పి అధికారంలోకి వచ్చారు. తాను అధికారంలోకి వచ్చిన మరుక్షణమే భేషరతుగా రైతు రుణాలు మాఫీ చేస్తానని చెప్పారు. మా ప్రాంతంలో ఎక్కడ తెల్లని గోడ కనిపించినా రైతు రుణాలు మాఫీ కావాలంటే, తాకట్టు పెట్టిన బంగారం విడిపించాలంటే పల్లె రఘునాథరెడ్డి గెలవాలి, చంద్రబాబు నాయుడు అధికారంలోకి రావాలని రాసేవారు. సాగునీటి ప్రాజెక్టులకు మరిన్ని కేటాయింపులు ఉంటాయన్నారు, మరచిపోయారు. చంద్రబాబునాయుడు గారి పరిపాలనలో వ్యవసాయం కుంటుపడిపోయిందని తెలియజేస్తున్నాను. 2014-2019 మధ్య కాలంలో అనంతపురం జిల్లా ప్రజలు కరవు కాటకాలతో అల్లాడిపోయారు. చంద్రబాబునాయుడు గారు ఎప్పుడు అధికారంలోకి వచ్చినా వర్షాలు పడవు. 1994-2004, 2014-2019 మధ్యకాలంలో చూశాం. వారు ఎప్పుడు అధికారంలో ఉన్నా వర్షాలు ఉండవు. మన ప్రియతమ ముఖ్యమంత్రి జగన్మోహన్ రెడ్డి గారు 2016 జనవరి నెల 06వ తేదిన అనంతపురం జిల్లా నుండి రైతు భరోసా యాత్రను ప్రారంభించి సుమారు 120 రైతు కుటుంబాలను పరామర్శించి వారి కష్టాలను తెలుసుకున్నారు. మన ప్రభుత్వం అధికారంలోకి వస్తుంది, సాగు, త్రాగునీటి ప్రాజెక్టులను పూర్తి చేస్తాం, రాయలసీమ ప్రాంతాన్ని సస్యశ్యామలం చేస్తామని భరోసా ఇచ్చారు.

మా ప్రాంతంలో ప్రజలు తినేందుకు తిండి లేక గంజి కేంద్రాలకు వెళ్లిన రోజులున్నాయి. పశువులకు గడ్డి లేక కబేళాలకు పంపించిన రోజులున్నాయి. చినుకు లేక పొలంలో పంట పండక, కుటుంబమంతా వలస వెళ్లిన రోజులు ఆనాడుండేవి. చంద్రబాబు పాలనలో కరవు రక్కసి ఇనుప గజ్జెల

మోత మోగిస్తూ ఆంధ్రప్రదేశ్ రైతు లోకాన్ని అతలాకుతలం చేసిన రోజులను చూశాం. 2019 మే 30వ తారీఖున మన రాజన్నబిడ్డ జగనన్న రాజయ్యాడు. రామరాజ్యం స్థాపించారు. మంచి వర్షాలతో చెరువులు, కుంటలు, జలాశయాలన్నీ కళకళలాడాయి. సాగు, త్రాగు నీరు సమృద్ధిగా అందింది. ఆంధ్రప్రదేశ్ రాష్ట్రం చక్కని పంటలు పశుసంపదతో కరవు చీకట్లను తరిమి కొట్టింది, వలసలను అరికట్టగలిగాము. ఆనాడు రాజశేఖర రెడ్డి గారు రాయలసీమ ప్రాంతాన్ని హంద్రీ నీవా ప్రాజెక్టు ద్వారా త్రాగు, సాగు నీరు అందించారు. గౌరవ ముఖ్యమంత్రి గారు రాయలసీమకు సాగు, త్రాగు నీరు అందించే క్రమంలో రాయలసీమ ప్రాంతపు కరవు నివారణకు గాను రూ.40వేల కోట్ల రూపాయలు ప్రత్యేకంగా కేటాయించారు. ఈ విధంగా ప్రభుత్వం ప్రజా సంక్షేమం కోసం పనులు చేపడుతుంటే చంద్రబాబు నాయుడు గారు అందుకు భిన్నంగా న్యాయస్థానాల్లో కేసులు వేస్తూ, నేషనల్ గ్రీన్ ట్రైబ్యూనల్‌ను ఆశ్రయించి స్టేలు తీసుకురావడం వంటి కార్యక్రమాలుచేసి రాష్ట్రాభివృద్ధిని అడ్డుకుంటున్నారు. పోలీరెడ్డిపాడు హెడ్ రెగ్యులేటర్ పనులు పూర్తి చేసుకుని శ్రీశైలం జలాశయం నుండి నీటిని వాడుకునే పనులకు కూడా అడ్డు తగిలారు. చంద్రబాబునాయుడికి రైతుల ఉసురు ఊరికే పోదని తెలియజేసుకుంటున్నాను.

మ.12.10

రాయలసీమ ప్రాంతం నుంచి గెలిచిన తెలుగుదేశం గౌరవ సభ్యులు ఎవరైనా ఉంటే దయచేసి చంద్రబాబునాయుడుగారికి కొంచెం ఉపదేశం చేయాల్సిందిగా కోరుతున్నాను. ఎందుకంటే, ఈ రోజు రాయలసీమ ప్రజలకు సాగునీటి వసతి లేక కొన్ని వేల కుటుంబాలు వలస పోయిన క్రమం మనం చూస్తున్నాము. బెంగళూరు, చెన్నై, ఇతర సుదూర ప్రాంతాలకు వెళ్లి భిక్షాటన చేసిన ఎన్నో కుటుంబాలను దగ్గరగా గమనించాను కాబట్టి ఈ సందర్భంగా చంద్రబాబునాయుడుగారిని నేను అడుగుతున్నాను. వారికేదైనా రాజకీయంగా ఉంటే మా గౌరవ ముఖ్యమంత్రి జగన్మోహన్ రెడ్డి గారితో పోటీ పడమనండి. అంతేగానీ, ఇట్లా దొంగ దెబ్బలు, కోర్టులకు వెళ్లడం, National Green Tribunal (NGT) లకు వెళ్లి కేసులు వేసి ప్రాజెక్టులు అపడం సరి కాదు. ప్రజలకు, రైతులకు మేలు జరిగే ప్రాజెక్టులను వాళ్లు అపుతున్నారు. ఇలాంటి ప్రాజెక్టులను అపడం వల్ల మన ఆంధ్రప్రదేశ్ రాష్ట్రానికి నష్టం జరుగుతుంది. ఆంధ్రప్రదేశ్ రాష్ట్రం అంటే ఎవరిది, మనందరిది. ఈ రోజు మేము అధికారంలో ఉన్నాం, రేపు కూడా మేమే ఉంటాము. అందులో ఆశ్చర్యమేమీ లేదు. 2024లో కూడా గౌరవ ముఖ్యమంత్రి జగన్మోహన్ రెడ్డిగారు ఈ ఆంధ్రప్రదేశ్ రాష్ట్రానికి అత్యధిక మెజారిటీతో మళ్ళీ ముఖ్యమంత్రి కాబోతున్నారు.

(అధికార పార్టీ సభ్యులు బల్లలు చరిచారు)

బ్రహ్మాండంగా ఇంతకంటే ఎక్కువ మంది ఎమ్మెల్యేలు గెలవబోతున్నారు. చంద్రబాబునాయుడుగారు ఈ ప్రాజెక్టులను ఆపితే అభివృద్ధి కనపడదు, జగన్మోహన్ రెడ్డిగారిని నిలువరించవచ్చునని

అనుకొంటున్నారు. ఆయన పొరపాటు పడుతున్నారు. ఇదంతా ప్రజలు, రైతులు దగ్గరగా గమనిస్తున్నారు. ఆంధ్రప్రదేశ్ రాష్ట్రంలోని అన్ని ప్రాజెక్టులను ఆపేందుకు చంద్రబాబునాయుడుగారు తన వంతు ప్రయత్నం చేస్తున్నారు.

అదే విధంగా ఈ పెద్ద మనిషి మనకు FRBM Norms పర్మిట్ చేయవు అని కేంద్ర ప్రభుత్వానికి, ఆర్బిఐకు, కేంద్ర ప్రభుత్వ అండర్ టేకింగ్ సంస్థలకు లేఖలు రాస్తూ, మన రాష్ట్రానికి రావాల్సిన నిధులు రాకుండా చేస్తున్నారు. గౌరవ ముఖ్యమంత్రివర్యులు, మంత్రివర్యులు ఒక్క రూపాయి కూడా వృధా చేసిన దాఖలాలు ఎక్కడా లేవు. మన ఆంధ్రప్రదేశ్ రాష్ట్రం అప్పు రూపంలో తీసుకున్న ప్రతి రూపాయికీ లెక్కలున్నాయి. మన ఆర్థిక శాఖా మంత్రిగారు మొన్న కూడా చెప్పారు. వాళ్ల ప్రభుత్వంలో తీసుకున్న ప్రతి రూపాయికీ లెక్కలు చెప్పగలుగుతారా? దాదాపు ఉమ్మడి రాష్ట్రం నుంచి మనం విడిపోయేటప్పటికి ఆంధ్రప్రదేశ్ రూ.60,000కోట్ల అప్పుతో బయటకు వచ్చింది. 2019వ సంవత్సరం మే నెల 30వ తేదీన జగన్మోహన్ రెడ్డిగారు అధికారంలోకి వచ్చేటప్పటికి దాదాపు రూ.2,75,000కోట్లు అప్పు చేసిన ఘనుడు చంద్రబాబునాయుడు గారు. ఈ రోజు వ్యవస్థలను మేనేజ్ చేస్తూ, రాయలసీమ డ్రాట్ మిటిగేషన్ ప్రోగ్రామ్కు, ఉత్తరాంధ్ర సుజల స్రవంతి పథకానికి, ఇతర ప్రాజెక్టులకు డబ్బులు రాకుండా చేస్తున్న ఘనుడు చంద్రబాబునాయుడు గారని తెలియజేస్తున్నాను.

అదే విధంగా, వ్యవసాయ భూమి, రైతులు, ఇరిగేషన్ ప్రాజెక్టులు. మళ్ళీ రిపేట్ చేస్తున్నాను. వ్యవసాయ భూమి, రైతులు, ఇరిగేషన్ ప్రాజెక్టులంటే ముందుగా గుర్తొచ్చేది రాజశేఖరరెడ్డిగారి కుటుంబం. తరవాత మన జగనన్న అని తెలియజేస్తున్నాను. రైతులు కష్టాల్లో ఉన్నప్పుడు ఈ రాష్ట్రంలో రైతుల కోసం శ్రమించింది, రైతుల బాగోగులు చూడాలని ఆలోచించిన నాయకులు, ఆలోచించిన కుటుంబం ఏదైనా ఉందంటే అది ఒక్క రాజశేఖరరెడ్డిగారి కుటుంబం అని తెలియజేస్తున్నాను.

అదే విధంగా, వ్యవసాయ భూమి, రైతులు, రెయిన్ గన్లు. మా జిల్లాలో 2016వ సంవత్సరంలో కరపు రక్కిసి తాండవం చేస్తుంటే ఇదే చంద్రబాబునాయుడుగారు ఉదయాన్నే పుట్టపర్తి ఎయిర్పోర్టులో దిగి అక్కడి నుంచి చాపర్ ఎక్కి అమదగూరు గ్రామానికి వెళ్లిపోయి రాత్రికి రాత్రి అక్కడ ఒక ఫార్మ్ పాండ్ను తవ్వి పెట్టుకున్నారు. వాళ్ల వెనుకన్న అసలు ఉద్దేశం ఏంటంటే, రైతుల పేర్లు చెప్పి డబ్బులు కొట్టేయాలని ఆలోచన చేసిన ఘనుడు ఈ చంద్రబాబునాయుడుగారు అని తెలియజేస్తున్నాను. ఎందుకు చెబుతున్నానంటే, రాత్రికి రాత్రి ఫార్మ్ పాండ్ తవ్వి దానిమీద హెచ్డిపిఇ లైసెన్స్ వేశారు. దాంట్లో ట్యాంకర్లతో నీళ్లు నింపి పెట్టారు. ఉదయం చంద్రబాబునాయుడుగారు వస్తూనే అక్కడ రెయిన్ గన్ పెట్టి, ఆ రెయిన్ గన్తో టక్ టక్ అంటూ అక్కడ నీళ్లు చల్లినట్లు చూపించారు. వాళ్ల వార్తా పత్రికలు రెడీగా ఉన్నాయి కదా, ఈనాడు, ఆంధ్రజ్యోతి, టీవి-5, వీరంతా “చంద్రబాబునాయుడుగారు రక్షక తడులు ఇచ్చారు రక్షక తడులిచ్చారు, అనంతపురం జిల్లాలో వేరుశనగ పంటను కాపాడారు, ఐదు లక్షల ఎకరాల్లో చంద్రబాబునాయుడుగారు రావడంతోనే పూర్తిగా రైతులందరికీ మంచి జరిగింది, జరగబోయేది కూడా జరిగిందని” చెప్పేశారు. అంటే, ఎంత అన్యాయమో చూడండి. మళ్ళీ ఇక్కడ

హెలికాప్టర్ దిగుతూనే రక్షక తడులు ఇచ్చాను, రైతులందరినీ కాపాడుతున్నానని చెప్పారు. కరెక్టుగా వారం రోజులు తరవాత మళ్ళీ అక్కడకు వెళితే ఫార్మ్ పాండ్ లేదు, రెయిన్ గన్లు కూడా లేవు. ఈ రోజుకి కూడా అనంతపురం జిల్లాలో ఎక్కడైనా రెయిన్ గన్లు కనపడుతున్నాయా అంటే, చంద్రబాబునాయుడుగారు రూ.450కోట్లతో రైతుల పేర్లు చెప్పి మోసాలు చేశారని సభాముఖంగా తెలియజేస్తున్నాను.

రైతుల పేర్లు చెప్పి ఇలా మోసాలు చేసే నాయకులు ఉన్నంతవరకూ రైతుల శాపం ఊరికే పోదు. 2024లో నాకు ఏదో విధంగా అవకాశం వస్తుందని చంద్రబాబునాయుడుగారు అనుకుంటున్నారు. మొన్ననే గౌరవ శాసనసభ్యులు అచ్చెన్నాయుడుగారు 160 సీట్లు వారికి వస్తాయని చెప్పారు. నేను వారికి ఒకటే చెబుతున్నాను. ఇలాంటి పగటి కలలు కంటూ ఉండండి, కచ్చితంగా రాబోవు 25 సంవత్సరాలు గౌరవ ముఖ్యమంత్రి జగన్మోహన్ రెడ్డిగారు ఈ రాష్ట్రానికి ముఖ్యమంత్రిగా ఉండబోతున్నారని తెలియజేస్తున్నాను.

(అధికార పార్టీ సభ్యులు బల్లలు చరిచారు)

అధ్యక్షా, ఇవన్నీ ఎందుకు చెబుతున్నానంటే, చంద్రబాబునాయుడుగారు రూ.450కోట్లతో రైతులను మోసం చేసి వెళ్లిపోయారు. అదే విధంగా మన ముఖ్యమంత్రిగారు 2017వ సంవత్సరం జూలై 8వ తేదీన రాజశేఖరరెడ్డి గారి జయంతి రోజున ఇడుపులపాయలో ఈ రాష్ట్రంలోని ప్రజానీకం, రైతాంగం, అక్క చెల్లెమ్మలందరూ ఇబ్బందులకు, వివక్షకు గురి అయ్యారు. కాబట్టి వాళ్లకు ఒక భరోసా కల్పించాలని తన పాదయాత్రను ఇడుపులపాయలో మొదలుపెట్టి ఇచ్చాపురం వరకు పాదయాత్ర చేస్తున్న క్రమంలో మా పుట్టపర్తి నియోజకవర్గానికి వచ్చారు. అనంతపురం జిల్లా రైతాంగం, మరీ ముఖ్యంగా మా పుట్టపర్తి నియోజకవర్గం రైతాంగం జగన్మోహన్ రెడ్డిగారికి ఒక రిప్రజెంటేషన్ ఇచ్చి “అన్నా మా అనంతపురం జిల్లా నుంచి కొన్ని వేల కుటుంబాలు ఇతర ప్రాంతాలకు వలస వెళ్లిపోతున్నాయి, ఆ వలసలు ఆరికట్టాలంటే కచ్చితంగా మీరు ముఖ్యమంత్రి కావాలి, మీరు ముఖ్యమంత్రి అయిన తక్షణమే హంద్రీ నీవా సుజల స్రవంతి పథకాన్ని వైడెనింగ్ చేసి దాదాపు 6,000క్యూసెక్కుల నీళ్లు ఇచ్చేలా చేయండి” అప్పుడు ప్రతిపక్ష నాయకుడుగా ఉన్న జగన్మోహన్ రెడ్డి గారికి విన్నవించారు. అదే విధంగా “అన్నా దాదాపు మా ప్రాంతం ఎగువ ప్రాంతం. ఈ హంద్రీ నీవా సుజల స్రవంతి కాలువలు క్రింది ప్రాంతం నుంచి పోతున్నాయి, ఈ ప్రాంతంలో ఉన్న రైతాంగం వలసలు పోకుండా ఆరికట్టాలని, దయచేసి ఈ 193 చెరువులకు నీళ్లు ఇస్తే బాగుంటుందని” ఆయనకు విన్నవించారు. వారు అడిగిన తక్షణమే గౌరవ జగన్మోహన్ రెడ్డి ఆ రోజు 2017వ సంవత్సరం, డిసెంబరు 19వ తేదీన నల్లమాడలో జరిగిన బహిరంగ సభలో ఒకటే మాట ఇచ్చారు. ఈ రోజు మన పుట్టపర్తి నియోజకవర్గంలో ఉన్న 193 చెరువులకు మన ప్రభుత్వం, రైతుల ప్రభుత్వం, మనందరి ప్రభుత్వం, మనం అధికారంలోకి వచ్చిన తరవాత 193 చెరువులకు నీళ్లు ఇస్తానని ఆ రోజు ప్రతిపక్ష నాయకుడిగా ఉన్న జగన్మోహన్ రెడ్డిగారు నల్లమాడ బహిరంగ సభలో చెప్పారు. అధికారంలోకి వచ్చిన తరవాత అది ఒక జీఓ రూపం దాల్చి,

జీ.నం.36 రూపంలో ఇచ్చారు. అంటే ఇది ఒక ఉదాహరణ అని చెబుతున్నాను. అంటే ఈ రాష్ట్రంలో ఉన్న 175 నియోజకవర్గాల్లో ఇరిగేషన్ ప్రాజెక్టులకు సంబంధించి బ్రహ్మాండమైన అభివృద్ధి జరుగుతోందని తెలియజేయడానికి ఇది ఒక నిదర్శనం అని చెబుతున్నాను. జీ.నం.36 ఇచ్చి దాదాపు రూ.864కోట్లతో అడ్మినిస్ట్రేటివ్ శాంక్షన్ ఇచ్చి, టెండర్లు కూడా పిలిచారు. బహుశా నెల, రెండు నెలల లోపు ముఖ్యమంత్రిగారి చేతుల మీదుగా మా ప్రాంతంలో భూమి పూజ చేయించి, రైతుల శ్రేయస్సు గురించి, రైతుల అభివృద్ధి గురించి, రైతులు బాగుండాలనే క్రమంలో ముఖ్యమంత్రి జగన్మోహన్ రెడ్డిగారు ఈ మంచి మంచి నిర్ణయాలు తీసుకుంటున్నారని తెలియజేస్తున్నాను.

అంటే, దీనిని బట్టి మీరు గమనించాల్సిందేమంటే, ఏ ప్రాజెక్టుకు కూడా మనకు అప్పు పుట్టకూడదు, ప్రాజెక్టులు జరగకూడదనేది ప్రతిపక్షం ఉద్దేశం.

మ 12.20

చంద్రబాబు నాయుడు గారి ఆలోచన ఎలా ఉందంటే, ప్రాజెక్టులు వస్తే ప్రజలు, రైతాంగం సాగు నీరు వస్తుందని గమనిస్తారు అని వీళ్ళు ప్రాజెక్టులను అడ్డుకుంటున్నారు. ఇలాంటి వాళ్ళకు, మా రాయలసీమ ప్రాంతంలో ఉనురు (curse) అంటాము అధ్యక్షా, రైతుల యొక్క శాపం ఊరికే పోదు అధ్యక్షా. ఎందుకంటే రైతులను విస్మరించిన ఏ పార్టీ కూడా బతికి బట్టకట్టిన పాపాన పోలేదని తెలియజేస్తున్నాను. అదే విధంగా, ఎవరెన్ని ఇబ్బందులు కలుగజేసినా, పచ్చ త్రయం ఎన్ని కుట్రలు చేసినా, మొక్కవోని దీక్షతో, తాను తలపెట్టిన సాగునీటి ప్రాజెక్టులన్నిటినీ మా నాయకుడు, గౌరవ ముఖ్యమంత్రి జగన్మోహన్ రెడ్డి గారి నాయకత్వంలో కచ్చితంగా పూర్తి చేసి తీరుతాం. అదే విధంగా, రైతులకు కోటి ఎకరాలకు సాగునీరు ఇచ్చే విధంగా మా ముఖ్యమంత్రి గారు ప్రణాళిక చేస్తూ, ముందుకు కదులుతున్నారని తెలియజేస్తున్నాను. తెలుగుదేశం నాయకులను కోరుతున్నాను రైతుల కోసం ఏ ప్రాజెక్టు చేపట్టినా మీరు అడ్డుపడటం సమంజసం కాదు, చంద్రబాబు నాయుడు గారు మీరు గానీ, మీ అనుచరగణం గానీ తప్పుడు లేఖలు రాసి సెంట్రల్ ఏజన్సీస్ కి గానీ, ఆర్.బి.ఐ.కి గానీ మన ఆంధ్ర రాష్ట్రంలోని ప్రాజెక్టుల కోసం ఏదైతే డబ్బు తీసుకుంటున్నామో, ఆ డబ్బు పుట్టకుండా చేస్తే మాత్రం ఖబర్దార్, ఖబర్దార్, ఖబర్దార్ అని తెలియజేసుకుంటూ సెలవు తీసుకుంటున్నాను అధ్యక్షా.

తోపుదుర్తి ప్రకాశ్ రెడ్డి (SRI THOPUDURTHI PRAKASH REDDY)(రాప్తాడు): ఈరోజు ఇరిగేషన్ ప్రాజెక్టుల గురించి మాట్లాడేందుకు అవకాశం ఇచ్చినందుకు ధన్యవాదాలు. ఇందాక సోదరులు శ్రీధర్ రెడ్డి గారు చాలా విషయాలను కాలంకషంగా వివరించడం జరిగింది అధ్యక్షా. సాగునీటి ప్రాజెక్టుల గురించి మాట్లాడాలంటే, తప్పనిసరిగా 2004కి పూర్వము చంద్రబాబు నాయుడు గారి హయాం, 2004 నుంచి 2009 వరకు డా. రాజశేఖర్ రెడ్డి గారి హయాం, అదే విధంగా 2014 తరువాత ఈరోజు పరిస్థితులు అని మాట్లాడాలి. 2004కి పూర్వం ముఖ్యమంత్రిగా 9 సంవత్సరాలుగా పనిచేసిన చంద్రబాబు నాయుడు గారు శిలా ఫలకాలకు, భూమి పూజలకే పరిమితమయ్యారు తప్ప, ప్రాజెక్టుల నిర్మాణం పట్ల ఆయన ఏ రోజు కూడా చిత్తశుద్ధి కనపరచలేదు. 1988లో హంద్రీ నీవా, గాలేరు నగరి

ప్రాజెక్టులకు శిలా ఫలకాలు వెయ్యడం జరిగింది. అదే విధంగా 1996లో వెలిగొండకు భూమి పూజ చేయడం జరిగింది. దాని తరువాత ఆ ప్రాజెక్టుల నిర్మాణానికి ఆయన ఖర్చు పెట్టిన దాఖలాలు లేవు. ఆయనకు చిత్తశుద్ధి లేకపోవడం వల్ల, 2004లో రాజశేఖర్ రెడ్డి గారు అధికారంలోకి వచ్చిన తరువాత బ్రిజేష్ కుమార్ ట్రిబ్యూనల్ వేశారు. ఆ ట్రిబ్యూనల్ ప్రశ్నించింది అధ్యక్షా, మీరు ప్రాజెక్టుల నిర్మాణం జరుపలేదు, ఇప్పుడు రాజశేఖర్ రెడ్డి గారి హయాంలో పనులు జరుగుతూ ఉన్నాయి, కేటాయింపులు ఎలా ఇవ్వగలుగుతాం అని. నిజంగా చంద్రబాబు నాయుడు గారు ఆ 15 సంవత్సరాలు ఉపయోగించుకుని 1988 నుంచి 2004 వరకు ఆ ప్రాజెక్టుల నిర్మాణం పూర్తి చేసుంటే మనకు కేటాయింపులు జరిగి ఉండేవి. చంద్రబాబు నాయుడు ఎప్పుడూ కూడా రైతు వ్యతిరేకి. వ్యవసాయం దండగ అని నొక్కి వక్కాణించే వ్యక్తి. కరెంటు ఛార్జీలు తగ్గించమని రైతులు ధర్నాలు చేస్తే, రైతుల పైన తుపాకీ తూటాలు పేల్చిన వ్యక్తి, రైతుల చావులకు కారణమైన వ్యక్తి. రైతుల కరెంటు బిల్లుల బకాయిలు వసూలు చేయడానికి వాళ్ళపై కేసులు పెట్టించి, జైళ్ళకు పంపిన వ్యక్తి. అటువంటి వ్యక్తికి ప్రాజెక్టుల పట్ల చిత్తశుద్ధి ఏ విధంగా ఉంటుంది అధ్యక్షా? కాబట్టే ఆయన హయాంలో ఎప్పుడూ కూడా నిధులు పారాయే తప్ప నీళ్ళు పారలేదు. రాజశేఖర్ రెడ్డి గారు వచ్చిన తరువాత వ్యవసాయానికి, సాగునీటికి స్వర్ణ యుగం. రాజన్న రాజ్యం అది రైతు రాజ్యం. మనం ఈ సందర్భంగా రైతు రాజ్యం గురించి మాట్లాడాలి, రైతు రాజు గురించి మాట్లాడాలి, రైతు నాయకుడి గురించి మాట్లాడాలంటే, స్వర్గీయ చరణ్ సింగ్ చౌదరి గారు సహకార వ్యవస్థను తెచ్చారు. అదే విధంగా జమిందారీ వ్యవస్థను రద్దు చేశారు. ఆ తరువాత స్వర్గీయ దేవీలాల్ గారు ప్రధానమంత్రిగా ఉన్నప్పుడు రూ.10,000 లోపు రుణాలను మాఫీ చేశారు. కానీ మన రాజన్న, ఒక రాష్ట్రానికి ముఖ్యమంత్రిగా ఉన్నప్పుడే, మన ఆంధ్రప్రదేశ్ లో రైతు రుణాలను మాఫీ చేయాలని కేంద్రం పైన ఒత్తిడి తెచ్చి, ఆ క్రమంలో దేశ వ్యాప్తంగా రైతు రుణాలను మాఫీ చేయించిన వ్యక్తి అదే విధంగా రైతులకు ఉచిత కరెంటు ఇస్తానని హామీ ఇచ్చి, తన ప్రమాణ స్వీకారం రోజే తొలి సంతకం పెట్టిన వ్యక్తి. అదే విధంగా, రైతులకు పావలా వడ్డీకి రుణాలు ఇచ్చారు. లక్ష కోట్ల రూపాయలతో, కోటి ఎకరాలను సాగులోకి తీసుకుని వచ్చేందుకు జల యజ్ఞాన్ని తీసుకువచ్చిన వ్యక్తి మన రాజశేఖర్ రెడ్డి గారు. ఈ విధంగా రైతుల పట్ల చిత్తశుద్ధి చూపిన నాయకుడు ఎవరు అంటే ఈ దేశంలోనే దివంగత మహానేత మన రాజశేఖర్ రెడ్డి గారు అని మనం గర్వంగా చెప్పుకోవచ్చు. ఆ తరువాత అనేక రాష్ట్రాలలో రాజశేఖర్ రెడ్డి గారు తీసుకొచ్చిన సంక్షేమ పథకాలు, ఇరిగేషన్ నమూనాలు ఈ రోజుకీ అమలు అవుతున్నాయి. ఉచిత విద్యుత్తు కూడా దాదాపు 5, 6 రాష్ట్రాల్లో అమలు అవుతోంది. రాజశేఖర్ రెడ్డి గారి హయాంలో మొదలు పెట్టిన 63 ప్రాజెక్టులు, పోలవరం ప్రాజెక్ట్, పోతిరెడ్డిపాడు విస్తరణ, వెలిగొండ, గండికోట, సిబిఆర్ ఆప్ గ్రెడేషన్, బ్రహ్మాంసాగర్ పూర్తి చేయడం, కోటపల్లి రిజర్వాయరు పూర్తి చేయడం, తాటిపూడి పుష్కర్ లిఫ్ట్ లను పూర్తి చేయడం, హంద్రీ నీవా మొదటి దశను పూర్తి చేయడం, గాలేరు-నగరి హెచ్ఎల్సి ఆధునీకరణ ఇలా చెప్పుకుంటూ వెళ్తే రాష్ట్రంలోని ప్రతి గ్రామంలోని రైతు రాజన్న నీళ్ళు తెస్తున్నాడు అని ఎదురుచూసిన నమ్మకం అధ్యక్షా రాజశేఖర్ రెడ్డి గారంటే. రాజశేఖర్ రెడ్డి గారు పరమపదించిన తరువాత నిజంగానే మనమనందరం

అనాధలు అయ్యాము. ఈ రాష్ట్రంలోని ప్రతి రైతుకు కూడా కుటుంబంలోని పెద్ద దిక్కుని కోల్పోయిన విధంగా మన మనందరం బాధ పడ్డాము. తరువాత చంద్రబాబు నాయుడు గారు వచ్చారు, ఆయన ఎప్పుడూ రైతులను నట్టేట ముంచిన వ్యక్తే. రైతు రుణాలను మాఫీ చేస్తానని చెప్పి అధికారంలోకి వచ్చిన చంద్రబాబునాయుడు గారు రైతులను వంచించారు. రైతుల రుణాల మాఫీ కాదు కదా, కనీసం వాళ్ళ వడ్డీలైనా మాఫీ చేయలేకపోయారు, రైతుల కరెంటు బిల్లుల బకాయిలు కూడా చెల్లించలేదు. ఆయన వెళ్తూ వెళ్తూ దాదాపు 27 వేల కోట్ల రూపాయల కరెంటు బకాయిలను డిస్కంలకు ఎగ్గొట్టిన ఘనుడు. ఇందాక శ్రీధర్ రెడ్డి గారు చెప్పినట్లుగా రెయిన్ గన్ల ద్వారా నీళ్ళు ఇస్తామని చెప్పి కరువు సీమను మోసం చేశారు. ఫామ్ పాండ్స్, నీరు-చెట్టు, వాటర్ షెడ్, రైతుకు తీర్చాల్సిన ప్రతి అవసరాన్ని కూడా తన దోపిడికి ఉపయోగించుకున్న వ్యక్తి చంద్రబాబునాయుడు గారు. అదే విధంగా, ఆయనకు ప్రాజెక్టుల పట్ల చిత్తశుద్ధి లేదు కాబట్టి, మళ్ళీ ఎన్నికలకు వెళ్ళే ముందు 2018 లోనూ, 2019 లోనూ గుండ్రేపుల ప్రాజెక్టును తీసుకువచ్చారు. టెండర్లు మాత్రమే పిలిపించారు. ఆర్డియన్, జూరాల లిఫ్ట్ ఇరిగేషన్ స్కీమ్, అదే విధంగా, హగరి-వేదవతి లిఫ్ట్ ఇరిగేషన్ స్కీమ్, బిటిపి ఎత్తిపోతల పథకం, యుపిపి ఎత్తిపోతల పథకం, గోదావరి-పెన్నా లిఫ్ట్ ఇరిగేషన్ స్కీమ్- ఫేజ్-1, ఇవన్నీ కూడా ఎన్నికల స్టంట్లుగా, రైతులను మోసం చెయ్యడానికి, 2019లో మళ్ళీ టెండర్లు పిలవడం, కనీసం భూమి పూజలు కాకుండా, పది శాతం పనులు కూడా జరగలేదు. అంతే కాదు కనీసం పులిచింతల ప్రాజెక్టు భూసేకరణకు 40 కోట్ల రూపాయలు ఖర్చు పెట్టి ఉంటే, 40 టీఎమ్సిల నీరు నిలబెట్టి అవకాశం ఉందని ప్రతిపక్షాలు, పత్రికలు గగ్గోలు పెట్టినా, ఆ దిశగా ఆలోచన చెయ్యనటువంటి రైతు వ్యతిరేకి చంద్రబాబునాయుడు గారు. ఆ రోజు గండికోట నిర్వాసితులకు డబ్బులు కూడా చెల్లించని వ్యక్తి. అదే విధంగా చిత్రావతి బ్యాలెన్సింగ్ రిజర్వాయర్ ఆర్ అండ్ ఆర్ వర్కుకు సంబంధించి డబ్బును కూడా చెల్లించని వ్యక్తి. అది ఆయనకు రైతుల పట్ల ఉన్న చిత్తశుద్ధి. మన ముఖ్యమంత్రి జగన్మోహన్ రెడ్డి గారు వచ్చిన తరువాత పైన చెప్పిన ప్రతి ఒక్క అంశాన్ని కూడా ఆయన పూర్తి చేశారు. గండికోట నిర్వాసితులకు, చిత్రావతి బ్యాలెన్సింగ్ రిజర్వాయర్ నిర్వాసితులకు, పులిచింతలకు సంబంధించి, ఆర్ అండ్ ఆర్ వర్కుకు, భూసేకరణకు సంబంధించి నిధులు కేటాయించి, పంపిణీ చేయడం జరిగింది. రాజశేఖర్ రెడ్డి గారు ప్రాజెక్టుల పట్ల చూపించిన చిత్తశుద్ధికి ఒక ఉదాహరణ అధ్యక్షా, కర్నూలు జిల్లాలో గోరకల్లు రిజర్వాయర్. ఆ ప్రాజెక్టు కోసం ప్రపంచ బ్యాంకును నిధులు అడిగారు ఆయన, ఆ ప్రాజెక్టు ఫీజిబుల్ కాదు అని ఒక టెక్నికల్ రిపోర్టును ఆధారం చేసుకుని, మేము డబ్బులు ఇవ్వలేమని ప్రపంచ బ్యాంకు నిరాకరించింది.

మ.12.30

కానీ ఆయన వెనక్కి తగ్గలేదు. రాష్ట్ర ప్రభుత్వ నిధులతో గోరకల్లు రిజర్వాయర్ నిర్మాణం పూర్తి చేశారు. కాబట్టి ఈరోజు 11 టీఎంసీల నీటిని నిల్వ చేయగలుగుతున్నాం. ఈ ప్రాజెక్టు కింద సుమారుగా లక్షా 80వేల ఎకరాలను స్థిరీకరించగలుగుతున్నాం. అదే క్రమంలో ఆరోజు అలొకేటెడ్ వాటర్ లేవు కాబట్టి

హంద్రీ నీవా, గాలేరు నగరి ప్రాజెక్టులను రాష్ట్ర ప్రభుత్వ నిధులతో దాదాపుగా 70 నుంచి 80 శాతం పూర్తి చేశాం.

చంద్రబాబునాయుడు గారు ముఖ్యమంత్రి అయిన సమయంలో రాష్ట్రానికి ఉన్న అప్పు సుమారు రూ.70,000 కోట్లు. ఆ తరువాత సుమారు రెండున్నర లక్ష కోట్ల రూపాయల అప్పులు తీసుకువచ్చారు. ప్రత్యేక హోదా వద్దని ప్రత్యేక ప్యాకేజీ ద్వారా దాదాపు లక్ష కోట్ల రూపాయలు తెచ్చారని చెప్పుకుంటున్నాం. ఇవి కాకుండా కాంట్రాక్టర్లకు, డిస్కంలకు, రైతులకు సంబంధించిన దాదాపు లక్ష కోట్ల రూపాయల బకాయిలు చెల్లించకుండా ఆయన ఎగ్గొట్టారు. ఆదాయం కూడా పెరిగిన పరిస్థితి. కేంద్రంలో టీడీపీ, బీజేపీ కలిసి ప్రభుత్వంలో ఉన్న సమయంలో దేశ వ్యాప్తంగా పెట్రోల్ ధరలు, డీజిల్ ధరలు, వంటగ్యాస్ ధరలు పెరిగాయి. ఆ పెరిగిన ధరల నుంచి మన రాష్ట్రానికి ఆదాయం వచ్చింది. ఆదాయం పెరిగి, అప్పులు తేగలిగి, బకాయిలు ఎగ్గొట్టి డబ్బులు పుష్కలంగా ఉన్న టైంలో ఆయనకు చిత్తశుద్ధి లేక ప్రాజెక్టులు పూర్తి చేయలేకపోయారు.

ఈ దేశానికి ఆదర్శవంతమైన రాజధానిని నిర్మిస్తామని చెప్పి అమరావతి ప్రాంత రైతులను కూడా మోసం చేశారు. అక్కడ కూడా డబ్బులు ఖర్చు పెట్టలేదు. అదే విధంగా ముఖ్యమంత్రిగా జగన్మోహన్ రెడ్డి గారు వచ్చిన పరిస్థితులు గమనించండి. ముఖ్యమంత్రిగా జగన్మోహన్ రెడ్డిగారు ప్రమాణం చేసిన రోజుల్లో యనమల రామకృష్ణుడు గారు ఒక స్టేట్ మెంట్ ఇచ్చారు “జగన్ గారు ముఖ్యమంత్రి అయి ఏం చేస్తారు, ఈ రాష్ట్ర ఖజానాలో కేవలం వందకోట్ల రూపాయలే ఉన్నాయి, జీతాలకు, భత్యాలకు కనీసం నెలకు 7వేల కోట్ల రూపాయలు కావాలి, రుణ పరిమితికి మించి మేము అప్పులు తెచ్చాం, FRBMకి మించి అప్పులు తెచ్చాం, ఇక ఎవరూ రూపాయి కూడా అప్పు ఇవ్వరు, ఏమి చేయగలుగుతారు జగన్మోహన్ రెడ్డి అని యనమల రామకృష్ణుడు గారు ఆరోజు మాట్లాడారు” అని ఈనాడు పేపర్ లో స్పష్టంగా వేశారు.

ఆ తరువాత 2018-19 వరకు కూడా చంద్రబాబునాయుడుగారు చేపట్టిన ఆర్థిక విధానాలు, ఆయన అనుత్పాదక రంగంపైన పెట్టిన పెట్టుబడుల వలన రాష్ట్రం ఆర్థికంగా కుదేలు అయిపోయింది, దివాలా తీసే పరిస్థితికి వచ్చిందని కాగ్ నివేదిక ఇచ్చింది. అటువంటి పరిస్థితుల్లో అధికారంలోకి వచ్చాక మన ముఖ్యమంత్రిగారు ఎక్కడా కూడా మాట తప్పలేదు, మడమ తిప్పలేదు. ఆయన చెప్పిన విధంగానే ఈ రాష్ట్రంలోని ప్రతి కుటుంబానికి సంక్షేమ పథకాల రూపంలో సుమారుగా ఒకటిన్నర లక్షల కోట్లరూపాయలు తీసుకువచ్చి రైతులను, విద్యార్థులను, మహిళలను, ప్రజలందరినీ ఆదుకున్నారు. అదే విధంగా ప్రతి ప్రాజెక్టు ద్వారా నీళ్లు పంపిణీ చేశారు. ఈ రోజు మనం గమనిస్తే రాష్ట్రంలోని ప్రతి ప్రాజెక్టు నీటితో నిండింది. దాదాపుగా కాలువల కింద ఉన్న ప్రతి చెరువుకి నీళ్లు వెళ్లాయి. ఈ రోజుకి 60,70 శాతం నీళ్లు ప్రతి రిజర్వాయర్ లో, ప్రతి ప్రాజెక్టులో ఉన్నాయి.

జగన్మోహన్ రెడ్డిగారు ముఖ్యమంత్రి అయిన తరువాత రాయలసీమ లిఫ్ట్ ఇరిగేషన్ ప్రాజెక్టు చేపట్టారు. రాయలసీమ లిఫ్ట్ ఇరిగేషన్ నిర్మాణం పనులు చకచకా జరుగుతున్న సమయంలో ఇందాక శ్రీధర్ రెడ్డిగారు చెప్పినట్లుగా, కుట్రదారులు రాయలసీమ ప్రాంతానికి నీళ్లు రాకూడదని కోరుకునేవారు. రాయలసీమ ప్రాంత ప్రజలు కేవలం కక్షలు, కార్పణ్యాలతో బతకాలని, అంతకుమించి ఎదగకూడదని కోరుకునేవారు. వారి హయాంలో రాయలసీమ ప్రాంతం నుంచి వలసలు పోతే పట్టించుకోని వారు, అధిక లాభాల కోసమే రాయలసీమ రైతులు ఆత్మహత్యలు చేసుకుంటున్నారని సభలో మాట్లాడిన వాళ్లు. వాళ్లు కోర్టులకు వెళ్లి స్టేలు తీసుకువచ్చిన పరిస్థితి. అయినా కూడా పోలవరం ప్రాజెక్టు పనులు జరుగుతున్నాయి. డయాఫ్రమ్ వాల్ కి సంబంధించి టెక్నికల్ ఇన్స్యూల వలన కొంత మందగించిన మాట వాస్తవమే కానీ నిన్న ముఖ్యమంత్రిగారి చొరవతో కేంద్ర జలశక్తి మంత్రి భైరవ్ సింగ్ పెకావత్ గారి ఆదేశాలతో డయాఫ్రమ్ వాల్ కు సంబంధించి డ్రాయింగ్స్ అప్రూవల్ అయినట్లు తెలుస్తోంది. వెలిగొండ టన్నెల్ పూర్తి చేశారు. తెలుగు గంగ లైనింగ్ చేస్తున్నారు. మా నియోజకవర్గంలో పెరూర్ డ్యాం ప్రాజెక్టుకు సాగు నీరు ఇచ్చారు. 30 సంవత్సరాలుగా ఏ ముఖ్యమంత్రి చేయని విధంగా ఒక్క రూపాయి కూడా ఖర్చు లేకుండా నీళ్లు ఇచ్చిన ఘనత మా ముఖ్యమంత్రి జగన్మోహన్ రెడ్డిగారిదని తెలియజేస్తున్నాను. పైనున్న రాజన్న కోరిక వరుణ దేవుడు విన్నాడు కనుక వరుణ దేవుడు కరుణించాడు, నీళ్లు ఇచ్చాడు, ప్రతి ఎకరాన్ని తడిపాడు, ప్రతి చెరువుకి నీళ్లు రావడం వలన రాష్ట్రం లోని ప్రతి గ్రామంలోని రైతు సంతోషంగా ఉన్నాడు, భూగర్భ జలాలు పెరిగాయి, ఈ క్రమంలో వైఎస్సార్ జలకళ కార్యక్రమాన్ని కూడా ముఖ్యమంత్రిగారు ప్రారంభించారు. ఇప్పటి వరకూ కూడా గమనిస్తే ఎన్ని ఆర్థిక ఇబ్బందులు ఉన్నా రైతుల పట్ల ముఖ్యమంత్రిగారికి ప్రేమ తగ్గలేదు. వైఎస్సార్ చేపట్టిన ప్రతి ఒక్క పథకాన్ని పూర్తిచేయాలనే లక్ష్యంతో ఉన్నారు. రాష్ట్రంలో పోలవరం, వెలిగొండ, రాయలసీమ లిఫ్ట్ ఇరిగేషన్ వంటి అనేక ప్రాజెక్టులు. రాజశేఖర రెడ్డిగారు తలపెట్టిన 63 ప్రాజెక్టులతో సహా గోదావరి, పెన్నా, ఒరిశల పూడి, హంద్రీ నీవా వైడెనింగ్, పోలిరెడ్డిపాడు వైడెనింగ్, ఉత్తరాంధ్ర సుజల స్రవంతి, ప్రతి ఒక్క ప్రాజెక్టును జగన్మోహన్ రెడ్డిగారు తప్పకుండా పూర్తి చేసి చూపిస్తారు.

మా జిల్లాకు హంద్రీ నీవా ప్రాజెక్టు ద్వారా 11 ఫిబ్రవరి 2022 నాటికి 228 టిఎంసీల నీళ్లు ఇచ్చారు. 2012-13 లోనే ట్రైల్ రన్ చేశారు. ఆ సంవత్సరంలోనే 9.9 టిఎంసీల నీళ్లు ఇచ్చారు. ఇప్పటి వరకు కర్నూలు జిల్లాకు 50 టిఎంసీల నీళ్లు ఇచ్చారు. 178 టిఎంసీల నీళ్లు అనంతపురం, చిత్తూరు జిల్లాలకు ఇచ్చారు. ఇదంతా రాజశేఖర రెడ్డిగారి పుణ్యం. రాయలసీమలో రైతులు వ్యవసాయానికి ముందుకు రాగలుగుతున్నారు. ఆరోజు రాజశేఖర రెడ్డిగారు ఉన్నప్పుడు కరవు కాలంలో వేరుశనగ పంట పండేలా లేదు, వర్షాలు వచ్చేలా లేవంటే వేరుశనగ విత్తనాన్ని మీరు వేయండి, వేరుశనగ చెట్టుకి కాయలు మొలవకపోతే డబ్బులు కాయస్తానని ఉచిత ఇన్సూరెన్స్ ఇచ్చిన ఘనత డా. వైఎస్ రాజశేఖర రెడ్డిగారిది. ఈ రోజు అనంతపురం జిల్లాలోని ప్రతి చెరువు కళకళలాడుతోంది. Upper Pennar Project, Dr. Ahobilam Balancing Reservoir, Mid Pennar Reservoir, Jeedipalli, Gollapalli, Cherlopalli డ్యాంలలో నీటిని నింపడం జరిగింది. ప్రమాణ స్వీకారం చేసిన రోజు నుండి 34 నెలల

కాలంలో దాదాపు 30 నెలల కాలంపాటు హంద్రీ నీవా కాలువలో నీరు పారించిన ఘనత జగన్మోహన్ రెడ్డిగారిదని ఈ సందర్భంగా తెలియజేస్తున్నాను.

అదే విధంగా చంద్రబాబునాయుడుగారి చిత్తశుద్ధి గురించి మాట్లాడుతూ కన్క్లూడ్ చేస్తాను సర్. చంద్రబాబునాయుడు గారికి కావలసింది రైతులు బాగుండటం కాదు. రాజశేఖరరెడ్డిగారికి కావలసింది రైతులు బాగుండాలి, రైతుల భూములకు నీళ్లు ఇవ్వాలి, తద్వారా రైతులు పంటలు పండించుకోవాలి, వారి కుటుంబాలు బాగుండాలి, వారి భూమి విలువ పెరగాలని కోరుకుంటే, చంద్రబాబునాయుడుగారు కేవలం భూమిని అమ్మాలి అనేది తప్ప నమ్మాలి అని ఏ రోజూ కూడా భావించలేదు. అందుకనే ఆయన అమరావతి ప్రాంతంలో 29 గ్రామాల్లో అభివృద్ధి జరగాలి, ఉత్తరాంధ్ర సుజల స్రవంతి వద్దు అని భావించారు. అమరావతి ప్రాంతంలో చంద్రబాబునాయుడుగారి భూములు కొన్న ప్రాంతాలకు అభివృద్ధి జరగాలి, వేలకోట్లు ఖర్చు పెట్టాలనుకున్నారు. ఈ రాష్ట్ర ప్రజల నుంచి వచ్చే పన్నుల రూపేణ ఆదాయాన్ని ఖర్చు పెట్టాలి. గాలేరు నగరి వద్దు, అమరావతి ప్రాంతంలో వారు, వారి అనుయాయులు, వారి భాగస్వాముల భూములు కొన్న ప్రాంతంలోనే మనం పెట్టుబడులు పెట్టాలని, తద్వారా వాటి ధరలు పెరగాలి, వేలకోట్ల రూపాయలకు వారు అధిపతులు కావాలని కోరుకున్నారు. వారికి గోదావరి-పెన్నా, హంద్రీనీవా, పోలవరం, వెలిగొండ, పోతిరెడ్డిపాడు వైడెనింగ్, వంశధార వద్దు, ఈ రాష్ట్రంలో ఏ ప్రాజెక్టు కట్టవద్దు, ఏ ప్రాంతంలో అభివృద్ధి జరగద్దు, కేవలం వారి ఆస్తులకు విలువ పెంచుకునేందుకు వ్యాపారమే జరగాలని కోరుకున్న వ్యక్తి చంద్రబాబునాయుడుగారు. వారికి రైతులపై ఉన్న చిత్తశుద్ధి ఎంత ఉందో తెలియజేస్తున్నాను.

అదే విధంగా జగన్మోహన్ రెడ్డిగారు 13 జిల్లాల్లో సమగ్రాభివృద్ధి జరగాలి. 13 జిల్లాల్లో ఉన్న ప్రాజెక్టులు పూర్తి కావాలి. 13 జిల్లాల్లో ఉన్న రైతులు పచ్చగా ఉండాలి. వారి కుటుంబాలు సంతోషంగా ఉండాలి, మహిళలు ఆనందంగా ఉండాలని అడుగులు ముందుకు వేస్తున్నారని మీ ద్వారా రాష్ట్ర ప్రజలకు తెలియజేస్తున్నాను. చంద్రబాబునాయుడుగారు అమరావతి కావాలని, మన ప్రభుత్వం అభివృద్ధికి అడ్డంకి అని కోర్టుకు వెళ్లే ప్రయత్నాలు చేస్తున్నారు. అరు నెలల్లో లక్షన్నర కోట్ల రూపాయలు ఖర్చు పెట్టాలి. అమరావతి ప్రాంతంలో ప్లాట్లు వేసి ఇవ్వాలని చెబుతున్నారు. సుప్రీంకోర్టు జడ్జిమెంట్ మీ దగ్గర పెడుతున్నాను. సుప్రీంకోర్టు 2006లో ఒక జడ్జిమెంట్ ఇచ్చింది. దేశవ్యాప్తంగా NWDA (National Water Development Agency) డీపీఆర్లు రెడీ చేశారు. దేశవ్యాప్తంగా (inter linking of rivers) ప్రాజెక్టులను ఆరు సంవత్సరాల్లో పూర్తి చేయాలి. 2006లో ఇచ్చిన జడ్జిమెంట్లో 2012లోపు DPRలు పూర్తి చేయాలని జడ్జిమెంట్ ఇచ్చారు. ఆ జడ్జిమెంట్ చివరిలో ఇది దేశానికి భారం కాకూడదని వాళ్లు అందులో మెన్షన్ చేశారు. సుప్రీంకోర్టు ఎంతో చిత్తశుద్ధితో ఆలోచించి సాధ్యాసాధ్యాలను పరిగణలోకి తీసుకొని చేయమని చెప్పింది. ఇది రాష్ట్ర ప్రజలందరూ గమనించాలని తెలియజేస్తున్నాను. అవకాశం ఇచ్చినందుకు ధన్యవాదాలు తెలియజేస్తూ సెలవు తీసుకుంటున్నాను.

మ. 12.40

శ్రీమతి కె.వి.ఉషశ్రీచరణ్ (SMT.K.V.USHASRICCHARAN) (కళ్యాణదుర్గం) ధన్యవాదాలు అధ్యక్షా, కళ్యాణదుర్గం నియోజకవర్గం చాలా వెనుకబడిన నియోజకవర్గం. అనంతపురం జిల్లా చాలా కరవు కాటకాలతో ఉన్న జిల్లా అని మనం ఎప్పుడూ వింటూ ఉంటాం. దానిలో భాగంగా ఉరవకొండలో ఉన్న బీడిపల్లి రిజర్వాయర్ నుంచి 15కి.మీల దూరంలో కళ్యాణదుర్గం నియోజకవర్గం ఉంది. అయినప్పటికీ ఇంతవరకు కూడా ఆ ప్రాజెక్టు నుంచి ఒక చుక్క నీటిని కూడా వినియోగించుకోలేదు. అటువంటి విపరీతమైన పరిస్థితుల్లో ఉన్నాం. గత ప్రభుత్వంలో 2017-18లో చంద్రబాబునాయుడు గారు కళ్యాణదుర్గం నియోజకవర్గానికి వచ్చి కచ్చితంగా గరుడాపురం గ్రామంలో బీటీపి ప్రాజెక్టు ద్వారా నీళ్లు తీసుకువస్తామని భూమి పూజ చేసి శంకుస్థాపన చేశారు. ఈ రోజుకి కూడా అది అలాగే ఉంది. అది ప్రోగ్రెస్ లో లేదు. 2019లో మన ప్రభుత్వం ఏర్పడిన వెంటనే జగనన్న దగ్గరకు వెళ్లి చాలామంది ఆయకట్టు రైతులు ఇబ్బంది పడుతున్నారు. కళ్యాణదుర్గంలో బోర్ల ద్వారా పండే కర్బుజా, పుచ్చకాయలకు ఇంటర్నేషనల్ మార్కెట్ లో ఈరోజుకి చాలా డిమాండ్ ఉంది. ఎందుకంటే దిల్లీ మార్కెట్ ఎప్పుడూ కూడా కళ్యాణదుర్గంలో పండే కర్బుజా కోసం ఎదురుచూస్తుంటుంది. రంజాన్ టైంలో వాటికి ఇంకా ఎక్కువ డిమాండ్ ఉంటుంది. ఆ ప్రాజెక్టుని పూర్తి చెయ్యమని అడిగితే జగన్మోహన్ రెడ్డిగారు చాలా పెద్ద మనసుతో 2019లో Bhairavanitippa Reservoir Project (BTP) టేకప్ చేసి, దానిని పూర్తి చేస్తానని నాకు, రాయదుర్గం ఎమ్మెల్యేకు మాట ఇచ్చారు. అందులో భాగంగా 2020, 2021, 2022లో కొవిడ్ ఫస్ట్ వేవ్, సెకండ్ వేవ్, థర్డ్ వేవ్ ఉన్నా అక్కడ ల్యాండ్ అక్విజిషన్ పూర్తి చేశాం. దాదాపు 1406 ఎకరాలు డి.కె.టి భూములతో ఈ ప్రభుత్వంలో ల్యాండ్ అక్విజిషన్ పూర్తి చేశాం. దానిని పూర్తి చేస్తూ లక్ష్యంపల్లె, కరిగానిపల్లె, ఎనుములదొడ్డి గ్రామంలోని రైతుల ఆకౌంట్లో డబ్బులు వేశాం. ఇంకా కళ్యాణదుర్గం, కమ్మదూరు, బ్రహ్మనముద్రం, చెర్కూరు, కుందుర్పి ఈ ఐదు మండలాల్లో దాదాపు 114 చెరువులకి మనం నీళ్లు నింపుతూ వాళ్లని బాగు చెయ్యాలని నిన్న కూడా ముఖ్యమంత్రి గారితో మాట్లాడితే కచ్చితంగా ప్రాజెక్టుని టేకప్ చేసి పూర్తి చేస్తామని భరోసా ఇచ్చారు. అతి త్వరలోనే 1406 ఎకరాల భూమిని ఇచ్చిన వాళ్లందరి ఆకౌంట్లో డబ్బులు వేసి రైతులకు న్యాయం చేసిన తరవాత ఈ ప్రాజెక్టును టేకప్ చేస్తామని ముఖ్యమంత్రి గారు చెప్పారు. ఈ ప్రాజెక్టు కళ్యాణదుర్గం, రాయదుర్గం నియోజకవర్గాలకు చాలా ఉపయోగపడుతుంది. ప్రాజెక్టు త్వరలోనే టేకప్ చేస్తామని హామీ ఇచ్చిన ముఖ్యమంత్రి గారికి ధన్యవాదాలు తెలియజేసుకుంటూ సెలవు తీసుకుంటున్నాను.

శ్రీ కాపు రామచంద్రా రెడ్డి (KAPU RAMACHANDRA REDDY) ధన్యవాదాలు అధ్యక్షా, చంద్రబాబునాయుడు గారు ముఖ్యమంత్రిగా ఉన్నప్పుడు మా భైరవానితిప్ప ప్రాజెక్టుకు వచ్చారు. అది మా రాయదుర్గం, కళ్యాణదుర్గం నియోజకవర్గాలకు చాలా ప్రాముఖ్యత కలిగిన ప్రాజెక్టు. దానిని మరుసటి సంవత్సరానికి పూర్తి చేస్తామన్నారు. ఆ తరవాత కొద్దిరోజులకు సంక్రాంతికి పూర్తి చేస్తామన్నారు. ఆ తరవాత కొద్ది రోజులకు ఉగాదికి పూర్తి చేస్తామన్నారు. అదే విధంగా మళ్ళీ 2019

ఎన్నికలు వచ్చే వరకు కూడా దానిని రకరకాలుగా చెబుతూ వాయిదా వేయడం జరిగింది. కానీ ఒకసారి చంద్రబాబునాయుడు గారు అక్కడకు వచ్చి భూమి పూజ చేసి ఒక పెద్ద ఎన్టీఆర్ విగ్రహాన్ని బీటీపీలో స్థాపించి దానికి కొద్దిగా రంగులు వేసి కోట్లాది రూపాయలు కొల్లగొట్టడం జరిగింది. అప్పుడు అక్కడ ఉన్న శాసనసభ్యులు కాల్వ శ్రీనివాసులు గారు 'జల దాతకు జేజేలు' అని పెద్ద, పెద్ద పోస్టర్లు వేయించి రాయదుర్గం నడివీధిలో ఊరేగింపులు చేశారు. డ్రమ్లు పెట్టుకుని, టపాకాయలు కాలుస్తూ రాయదుర్గం వీధుల్లో ఊరేగింపులు చేసుకుంటూ మేము బీటీపీకి నీళ్లు తెచ్చేసాం అని అంటూ అభినవ భగీరథుడు అని కిరీటాలు పెట్టుకుని ఊరేగింపు చేసుకున్నారు. కానీ ఇంతవరకు చుక్క నీరు రాలేదు. అదే మన గౌరవ ముఖ్యమంత్రి జగన్మోహన్రెడ్డి గారిని నేను, కళ్యాణదుర్గం శాసనసభ్యురాలు కలిస్తే మాట ఇచ్చాం, తప్పకుండా పూర్తిచేద్దాం అని చెప్పారు. అయిదు సంవత్సరాలపాటు తెలుగుదేశం పార్టీ వాళ్లు మోసం చేసి డబ్బులు కొల్లగొట్టారు. గౌరవ ముఖ్యమంత్రి జగన్మోహన్రెడ్డి గారు దానిని చేసి తీరుతాం అది కేపిటల్ ఎక్స్‌పెండిచర్ తప్పకుండా అవుతుందని నిన్న కూడా మాట ఇచ్చారు. నిజంగా మాకు చాలా సంతోషమనిపించింది. ఆ బీటీపీ ప్రాజెక్టు రావాలని మేమందరం కూడా ఆశతో ఎదురుచూస్తున్నాం. అదే విధంగా బీటీపీ ప్రాజెక్టు నుంచి మా రాయదుర్గం నియోజకవర్గంలో 58 చెరువులకు నీళ్లు ఇస్తామని చెప్పి రాయదుర్గం నియోజకవర్గానికి డా.వై.ఎస్సార్.రాజశేఖర్రెడ్డి గారి జయంతి సందర్భంగా రైతు దినోత్సవంలో వేదికపై మాట ఇచ్చారు. అది కూడా ఒప్పుకున్నారు. కాబట్టి యావత్తు రాయదుర్గం, కళ్యాణదుర్గం ప్రజల తరపున ప్రత్యేకించి రైతుల తరపున గౌరవ ముఖ్యమంత్రికి హృదయపూర్వక ధన్యవాదాలు తెలియజేస్తున్నాం.

శ్రీ కాటసాని రాంభూపాల్ రెడ్డి (SRI KATASANI RAMBHUPAL REDDY)(పాణ్యం):

అధ్యక్షా, నాకు మాట్లాడడానికి అవకాశం ఇచ్చిన మీకు కృతజ్ఞతలు తెలియజేస్తున్నాను. జలయజ్ఞం పేరుతో ఈ రాష్ట్రంలో ఇరిగేషన్ డెవలప్ అయ్యిందంటే మాత్రం ఆ ఘనత ముఖ్యంగా దివంగత నేత రాజశేఖర్ రెడ్డి గారికి దక్కుతుంది. మనందరం కచ్చితంగా ఆ మహానుభావుడిని స్మరించుకోవలసిన అవసరం ఉంది. నేను 1985లో ఎమ్మెల్యే అయినప్పుడు గోరకల్లు రిజర్వాయరు కోసం ఎంత పోరాటం చేసినా రాజశేఖర్ రెడ్డి గారు 2004లో ముఖ్యమంత్రి అయ్యేంతవరకు ఆ ప్రాజెక్టుని సాధించలేకపోయాం. దివంగత నేత ప్రధానమంత్రి పి.వి.నరసింహారావు గారు శంకుస్థాపన చేసిన తరువాత geological survey reports రాకపోవడంతో చాలా ఇబ్బందులు జరిగాయి. రాజశేఖర్రెడ్డి గారు 2004లో ఎన్నికల ముందు campaignలో పాణ్యం మీటింగులో ఇక్కడకు సంబంధించి ఏదైనా ఇబ్బంది ఉంటే చెప్పండి అడిగితే, గోరకల్లు రిజర్వాయరు శాంక్షన్ చెయ్యాలని అడిగిన వెంటనే నేను ముఖ్యమంత్రిని అయితే కచ్చితంగా చేస్తానని చెప్పడం జరిగింది. రాజశేఖర్ రెడ్డి గారి గురించి ఎందుకు చెప్పాల్సి వచ్చిందంటే 2004లో ముఖ్యమంత్రి అయిన తరువాత నవరత్నాల్లాంటి ప్రాజెక్టులను తీసుకువచ్చారు. అసెంబ్లీలో ఆయన అనౌన్స్ చేసిన తరువాత గోరకల్లు రిజర్వాయరు ఆ లిస్ట్‌లో లేకపోవడంతో రాజశేఖర్ రెడ్డి గారి దగ్గరకు వెళ్లి అన్నా మీరు ఎన్నికల ముందు మాట చెప్పారు, మనం

ఇవ్వలేదని చెబితే ఆయన వెంటనే ఇరిగేషన్ మినిస్టర్ పొన్నాల లక్ష్మయ్య గారితో చెప్పు నేను చెబుతానని అని, అసెంబ్లీలో అప్పటికప్పుడు గోరకల్లు రిజర్వాయర్ కు రూ.600కోట్లు మంజూరు చేసిన ఘనత దివంగత నేత రాజశేఖర్ రెడ్డి గారిది. ఈరోజు రాయలసీమకు సంబంధించిన ప్రాజెక్టుల విషయంలో పోలిరెడ్డిపాడు దగ్గర దగ్గరదగ్గర 80వేల క్యూసెక్కులు పెంచి, ఏదైతే మొత్తం ఫ్లడ్ లో వాటర్ రావడానికి అవకాశం ఉందో, వెంటనే గోరకల్లు, అవుకు రిజర్వాయర్లు మూడు నెలలలోనే నింపాలనే ఉద్దేశంతో ఈరోజు ప్రయత్నం చేసిన ఆయన తనయుడు మన ముఖ్యమంత్రి జగన్మోహన్ రెడ్డి గారిని అభినందిస్తున్నాను. పోలిరెడ్డిపాడు దగ్గర 850 అడుగులు మించితే తప్ప ఎస్ఆర్బిసికి నీళ్లు రాని పరిస్థితి. ఆ లెవెల్ డౌన్ అయితే మేమెవరం నీళ్లు తీసుకోలేని పరిస్థితి. కానీ ఈ సంవత్సరం మాత్రం దేవునికి మేమందరం కృతజ్ఞతలు చెప్పాల్సిన అవసరం ఉంది. తెలంగాణా వాళ్లు కరెంటు కోసం నీళ్లు తీసుకుపోతున్నా ఎప్పటికప్పుడు దేవుడు మాత్రం కరుణించి మొత్తం శ్రీశైలం రిజర్వాయర్ పూర్తిగా నిండడంతో ఈరోజు వరకు గోరకల్లు రిజర్వాయర్లో 11 టిఎంసిల నీటిని నిల్వ చేసుకోగలిగాం. (బెల్) నీకు ఏదైనా దృఢమైన సంకల్పం ఉంటే అది నెరవేరుతుందని కాశిరెడ్డిలో ఒక అవధూత చెప్పారు. మనసులో ఏదైనా చెయ్యాలని దృఢమైన సంకల్పం ఉంటే ఆ సంకల్ప బలానికి దేవుడు, ప్రకృతి రెండూ కూడా కరుణిస్తాయని చెప్పారు. మన రాష్ట్ర ముఖ్యమంత్రి జగన్మోహన్ రెడ్డి గారికి ఈ రాష్ట్రంలోని ప్రజలకు, రైతులందరికీ మంచి చెయ్యాలనే ఒక దృఢమైన సంకల్పం ఉంది కాబట్టి ఈ సంకల్ప బలానికి దేవుడు, ప్రకృతి రెండూ కరుణించి మంచి వర్షాలు పడి, మంచి పరిపాలన చేసే విధంగా ఉందని తెలియజేస్తున్నాను.

మ.12.50

అధ్యక్షా, ఇరిగేషన్ శాఖా మంత్రి, బీసీ సంక్షేమ శాఖా మంత్రి ఇద్దరూ ఇక్కడే సభలో ఉన్నారు. నేను సభ దృష్టికి, మీ దృష్టికి తీసుకువచ్చేది ఒక్కటే. గోరకల్లు రిజర్వాయర్ కి రిపేర్ చేయించండి. దానితోపాటు పాణ్యం నియోజక వర్గానికి సంబంధించి మన ఇంజనీర్లు చేసిన తప్పు వలన లో లెవల్లో మన కాలువలను తీసుకు పోవడం వలన, భూములు హైట్ లో ఉన్న రైతులకి నీళ్లు కావాలంటే ఇబ్బందిగా ఉంది. దానిని ఒకసారి పరిశీలించమని ఇరిగేషన్ మంత్రి గారిని కోరుతున్నాను. మాకు గడివేముల మండలానికి సంబంధించిన వెలగమాను డ్యాము కొరకు దాదాపు 10 సంవత్సరాల నుంచి ప్రయత్నించడం జరుగుతోంది. జిందాల్ ఫ్యాక్టరీ వాళ్లు కెనాల్ నిర్మించడానికి రూ.5 కోట్లు డబ్బులిస్తామని కమిట్మెంటు కూడా ఇవ్వడం జరిగింది. కాబట్టి దానికి టెండర్లు పిలవాలని మంత్రి గారిని కోరుతున్నాను. గోరకల్లు రిజర్వాయర్ కి భూములిచ్చిన రైతుల్లో చాలా మంది పేద రైతులు. ఆ రిజర్వాయర్ లో ఫివర్ మెన్ సాసైటీ ఉంది. వాళ్లందర్నీ దాంట్లో మెంబర్లను చేయాలని మంత్రి గారిని కోరుకుంటూ నాకు ఈ అవకాశం ఇచ్చినందుకు ధన్యవాదాలు తెలియచేస్తున్నాను.

శ్రీ వసంత వెంకట కృష్ణప్రసాద్ (SRI VASANTHA VENKATA KRISHNA PRASAD)(మైలవరం): నమస్కారం అధ్యక్ష. ఈరోజు ఇంధన అటవీ, పర్యావరణ శాఖకు సంబంధించి

రూ.10,287 కోట్లు మంత్రి గారు ఏదైతే ప్రతిపాదిస్తున్నారో, ఈ చర్చలో పాల్గొనడానికి అవకాశం కల్పించిన మీకు, గౌరవ ముఖ్యమంత్రి గారికి, సంబంధిత మంత్రి గారికి ధన్యవాదాలు తెలియచేస్తున్నాను. మన ప్రియతమ ముఖ్యమంత్రి గారు ఏదైతే సగటు తలసరి వినియోగం ఆధారంగా రాష్ట్ర విద్యుత్ రంగం సరిగా ఉంటే రాష్ట్ర అభివృద్ధి, పురోగతి బాగుంటుందని విద్యుత్ రంగం మీద శ్రద్ధ తీసుకున్నారు. రాష్ట్రంలో 21 లక్షల పైన ఎస్సీ, ఎస్టీ కుటుంబాలకు 200 యూనిట్ల విద్యుత్తు మన రాష్ట్ర ప్రభుత్వం ఉచితంగా అందిస్తున్నది. పరిశ్రమలకు నాణ్యమైన, నిరంతరాయమైన విద్యుత్తు అందిస్తూ ద్వారా మన రాష్ట్ర అభివృద్ధికి ముఖ్యమంత్రి గారు ఎన్నో చర్యలు తీసుకుంటున్నారు. మన రైతాంగానికి ముఖ్యమంత్రి గారు ఫిక్సీ (FICCI) అనే కేంద్ర ప్రభుత్వ సంస్థ ద్వారా చర్చలు జరిపి 10,000 మెగావాట్ల సోలార్ విద్యుత్తు తీసుకు వచ్చి రైతులకు పగలే నిరంతర విద్యుత్తు అందించాలని ప్రయత్నాలు చేస్తున్నారు. రైతులకు రాత్రిపూట విద్యుత్తు ఇచ్చినందు వలన వాళ్లకు రకరకాల ఇబ్బందులు వచ్చాయి. పేరుకే ఉచిత విద్యుత్ తప్ప వారి పొలాలకు సక్రమమైన విద్యుత్ అందించనందువలన రైతాంగం పడుతున్న ఇబ్బందులను గుర్తించి ముఖ్యమంత్రి గారు ఈ ఏర్పాట్లు, ప్రయత్నాలు చేస్తున్నారు.

అధ్యక్షా, విద్యుత్ పంపిణీ, సరఫరాల్లో ఉన్న అవరోధాలను అధిగమించి వారికి నాణ్యతతో కూడుకున్న విద్యుత్తుని అందించడం కోసం ఈ ప్రభుత్వం అధికారంలోకివచ్చినప్పటి నుంచి రూ.1700కోట్ల ప్రతిపాదనలతో సబ్ స్టేషన్లు, లైన్లు మెరుగుపరచడం చేస్తున్నది. జవాబుదారీతనంతో కూడుకున్న విద్యుత్ ఇవ్వాలంటే, మీటర్లు పెట్టాలంటే ప్రతిపక్షానికి ఎందుకు మీటర్లు పెడుతున్నామనే విషయం మీద అవగాహన లేదు. ఆ కార్యక్రమం ముఖ్యమంత్రి గారు చేపట్టగానే వెంటనే కేంద్ర ప్రభుత్వం నుంచి ఏవో రాయితీలు వస్తున్నాయి. ఆ రాయితీల కోసం రాజీపడి రైతాంగానికి నష్టం చేస్తున్నారని దుష్ప్రచారాలు మొదలుపెట్టారు. కానీ గతంలో ఉచిత విద్యుత్ పేరుతో నాణ్యమైన విద్యుత్ ఇవ్వకపోగా, సకాలంలో ఇవ్వకపోవడం వలన రైతులు అవస్థలు పడ్డారు. మా నియోజకవర్గంలో గణపవరం అనే గ్రామ పరిధిలో 305 వ్యవసాయ విద్యుత్ కనెక్షన్లకు గాను 294 కనెక్షన్లకు మీటర్లు బిగించిన తరువాత నిజమైన డిమాండ్ ఎంతుంది, మనం ఎంత సరఫరా చేస్తున్నాం, సబ్స్టేషన్ మీద లోడ్ ఎంతుంది అనే విషయాలను పరిగణలోకి తీసుకుని ఆ సబ్స్టేషన్ల కెపాసిటీ పెంచుకోవడానికి మనకు అవకాశం దొరికింది. కానీ వీళ్లు ఒక పథకం ప్రవేశపెట్టగానే మనం చూస్తున్నాం. జంగారెడ్డిగూడెంలో ఏదో సంఘటన జరిగిందనగానే ప్రజల్ని, సభను పక్కదారి పట్టిస్తున్నారు. అలాగే మీటర్లు బిగించినందుకు వచ్చు చైతన్య యాత్ర, పసుపు చైతన్య యాత్రలని చంద్రబాబు నాయుడు గారు పిలుపునిచ్చారు. దాని మీద రైతాంగాన్ని ఆందోళనకు గురి చేశారు. కానీ వాస్తవం ఏమిటంటే నాణ్యమైన విద్యుత్ సరఫరా ఆ ఫీడర్ మీద ఎంత డిమాండ్ ఉందో తెలుసుకోవడానికి ఒక వెసులుబాటు అని ముఖ్యమంత్రి గారు స్పష్టంగా చెప్పారు. కచ్చితంగా రైతాంగానికి ఉచిత విద్యుత్ ఇస్తామని చెప్పారు. దీనిమీద ఆందోళన చేయడానికి తెలుగుదేశం పార్టీకి, ప్రతిపక్షాలకి ఏమి హక్కుందని అడుగుతున్నాను. ఆనాడు ఉచిత విద్యుత్ ఇస్తానని ప్రియతమ దివంగత నేత రాజశేఖర్ రెడ్డి గారు చెబితే కరెంటు వైర్లు బట్టలు

అరేసుకోడానికి తప్పితే అది ఆచరణలో సాధ్యమయ్యేది కాదని చెబితే కాదు, రైతులకి నేను అండగా ఉంటానని అధికారంలోకి వచ్చి నిరూపించుకున్న మహానుభావుడు రాజశేఖర్ రెడ్డి గారు. ప్రతిపక్ష పార్టీ అధికారంలో ఉన్నప్పుడు రైతులు ఉచిత విద్యుత్ అడిగితే వాళ్ల మీద కాల్పులు జరిపించారు. రాజశేఖర్ రెడ్డి గారి కీర్తి కిరీటంలో ఒక కలికుతురాయి వంటి ప్రాజెక్టుని తండ్రి ఒక అడుగు ముందుకు వేస్తే తనయుడు నాలుగడుగులు వేసి ఇంకా మంచి చేస్తున్న ఈ ముఖ్యమంత్రి గారు ఎందుకు వెనకడుగు వేస్తారు? రైతాంగాన్ని వీళ్లు కావాలని ఉద్దేశపూర్వకంగా పక్కదారి పట్టించేందుకు ప్రయత్నం చేస్తున్నారు. అట్లాగే ఎక్కువ ధరలకు పిపిఎలు చేసుకుని ఈ రాష్ట్రంలో దీర్ఘకాలికంగా రైతాంగానికి కావచ్చు, పారిశ్రామికంగా కావచ్చు, లేదా పేదల మీద పెనుభారం పడేలా పిపిఎలు చేసుకుని ఎందుకంటే విద్యుత్ ధరలు సంప్రదాయేతర విద్యుత్, అలాగే పునరుత్పాదక సామర్థ్యత కలిగిన విద్యుత్ సోలార్ గానీ, విండీ పవర్ గానీ క్రమక్రమంగా సంవత్సరానికి, సంవత్సరానికి ధరలు తగ్గుతుంటే వాళ్లు ముందుగానే ప్రైవేటు సంస్థలతో ఎక్కువ ధరలకు ఒప్పందం చేసుకున్నారు. వాళ్లు రాబోయే 20, 25 సంవత్సరాల పాటు ఈ రాష్ట్రానికి పెను శాపంగా పరిణమించే నిర్ణయాలు తీసుకుంటే వాటిని ఆపి ఈ రాష్ట్రాన్ని రక్షించుకోవడం కోసం రైతాంగానికి, ప్రజలకు గుదిబండ కాకుండా ఉండేందుకు ముఖ్యమంత్రి గారు ఎంతో ప్రయత్నం చేస్తున్నారు. అధ్యక్షా, వాళ్ల ప్రభుత్వం అధికారంలో ఉన్నప్పుడు 75 యూనిట్లతో ఉచిత విద్యుత్తు ఇస్తూ తరువాత కాలానుగుణంగా 100 యూనిట్లకు పెంచారు. కానీ మన ప్రభుత్వం అధికారంలోకి వచ్చినప్పటి నుంచి 20 లక్షలకు పైగా ఉన్నటువంటి కుటుంబాలకు ఈ రాష్ట్రంలో ఉచిత విద్యుత్ ఇస్తున్నాం. కానీ టారిఫ్లో మార్పులు వచ్చాయని, శ్లాబుల్లో మార్పులు వచ్చాయని పేదల్లో ఆందోళన రేకెత్తించి దాని నుంచి లబ్ధి పొందాలనే ప్రయత్నం జరుగుతున్నది. ఇది వాస్తవం కాదు. మన ప్రియతమ ముఖ్యమంత్రి ఏమైతే చెప్పారో చంద్రబాబు నాయుడు గారికి ఎన్నికలు వస్తేనే గుర్తుకు వస్తాయి. ముందుగా 75 యూనిట్లు ఇచ్చి ఎన్నికలకు ముందు 100 యూనిట్లకు పెంచారు. కానీ ముఖ్యమంత్రి గారు 200 యూనిట్ల వరకు ఉచితంగా ఇస్తామని ముందుగానే ప్రకటించారు. ఆ మేరకు ప్రభుత్వం నాణ్యమైన ఉచిత విద్యుత్ని పేదలకు అందిస్తోంది. ఈ విషయం రాష్ట్ర ప్రజలందరికీ తెలుసు. సభ్యులందరూ కూడా చాలా సందర్భాల్లో చెప్పారు. ఏమైతే ప్రజల గుండెల్లో శాశ్వత స్థానం సంపాదించుకున్న ప్రాజెక్టులన్నీ ఆనాటి రాజశేఖర్ రెడ్డిగారు గానీ, ఈనాటి జగన్మోహన్ రెడ్డి గారు ప్రారంభించినవే తప్ప మధ్యలో ఉన్న ప్రతిపక్ష పార్టీకి చెప్పుకోడానికి, చేయడానికి ఏమీ లేదు కాబట్టి వీళ్లు అనవసరపు రాద్ధాంతం చేస్తున్నారని తెలియచేస్తున్నాను.

అధ్యక్షా, పరిశ్రమలకు ఈ ప్రభుత్వం నాణ్యమైన నిరంతర విద్యుత్ ఇవ్వడం వలన మన రాష్ట్ర ప్రగతి ఏ రకంగా ముందుకు సాగుతుందో తెలుసుకోవలసిన అవసరముంది. 2017-18 సంవత్సరంలో ఆంధ్రప్రదేశ్ ఎగుమతుల్లో ఏడో స్థానంలో ఉండి రూ.83,971 కోట్ల విలువైన ఎగుమతులు సాధించగా 2021-22 సంవత్సరం నాటికి మన స్థానం ఏడు నుంచి నాలుగవ స్థానానికి మెరుగుపరచుకుని రూ.1,24,745 కోట్ల విలువైన ఎగుమతులు ఈ రాష్ట్రం సాధించిందంటే పరిశ్రమలకు మనం నిరంతర

నాణ్యమైన విద్యుత్ అందించడం వల్లనే ఇది సాధ్యపడిందని చెప్పవచ్చు. అంతేకాకుండా ఈ ఆర్థిక సంవత్సరంలో కేవలం 8 మాసాల్లోనే రూ.1,69,404 కోట్ల ఎక్స్‌పోర్టులు జరిగాయంటే కరోనా కష్టకాలంలో కూడా విద్యుత్ వినియోగం ఉత్పత్తి అన్ని విషయాల్లో ఎగుడు, దిగుడులు ఉన్నప్పటికీ రాష్ట్ర ప్రభుత్వం నిరంతర పర్యవేక్షణ చేయడం జరుగుతోంది. దురదృష్టవేమిటంటే ఏదన్నా ఒక చెడు జరిగితే దానిని ప్రతిపక్షాలు రాజకీయ లబ్ధికి వాడుకునే పరిస్థితి.

మ.1.00

కరోనా కష్టకాలంలో ప్రపంచం, దేశంలో విద్యుత్తు సరఫరాలో వచ్చిన వ్యత్యాసంలో బొగ్గు సరఫరా తగ్గిపోతే ప్రతిపక్షాలు ఎదురుచూసినాయి. ఏదో రకంగా బొగ్గు ఉత్పత్తి, బొగ్గు సరఫరా సక్రమంగా జరగని కారణంగా విద్యుత్తు ఉత్పత్తి సంస్థలకు కనుక బొగ్గు సరఫరా కాకపోతే, సకాలంలో విద్యుత్తు అందించకపోతే దాన్ని ప్రభుత్వ వైఫల్యంగా ప్రచారం చేయాలని ప్రతిపక్షపార్టీ పత్రికలు, ప్రతిపక్ష పార్టీలు ఎదురుచూస్తే ఈ దేశంలో ఏ రాష్ట్ర ముఖ్యమంత్రి చేయని విధంగా ముందుచూపుతో, నిరంతర పర్యవేక్షణతో ఏ రకమైన విద్యుత్తు సమస్యలు రాకుండా చూశారు. ఇప్పుడే కాదు, ఆరు మాసాల క్రితం వరకు అధిక వర్షాల వల్ల రాష్ట్రం ఎన్నో ఇబ్బందులను ఎదుర్కొంది. తద్వారా బొగ్గు ఉత్పత్తిలో తీవ్రమైన అవరోధాలు ఏర్పడినప్పటికీ ఇబ్బందులు లేకుండా రాష్ట్రాన్ని ముందుకు నడిపించారు. రాష్ట్రం ఈ ఆర్థిక సంవత్సరంలో నాల్గవ స్థానం నుంచి మెరుగుపడి మూడవ స్థానానికి వచ్చే అవకాశం మెండుగా ఉందని తెలియజేస్తున్నాను.

(బెల్)

అధ్యక్షా, మేం తొలిసారి శాసనసభ్యులుగా గెలిచి సభకు వచ్చినవాళ్లం. అదే కాపు రామచంద్రా రెడ్డి గారో లేదా అంబటి రాంబాబు గారి వంటివారో అయితే మీరు నాలుగు సార్లు బెల్ కొట్టినా కూడా ప్రసంగాన్ని నిరంతరం కొనసాగించగలరు. కానీ, మాలాంటి వాళ్లకు మీరు ఒక్కసారి బెల్ కొడితే దిమ్మ తిరిగి మైండ్ బ్లాక్ అయి, చెప్పాలనుకున్నది చెప్పకపోగా చర్చ పక్కదారి పట్టే అవకాశం ఉంది. కాబట్టి నేను త్వరగా ప్రసంగాన్ని ముగిస్తాను.

అధ్యక్షా, ప్రియతమ ముఖ్యమంత్రి, జగన్మోహన్ రెడ్డిగారి నాయకత్వంలో సంబంధిత మంత్రివర్గులు బాలినేని శ్రీనివాస రెడ్డి గారి ఆధ్వర్యంలో తప్పకుండా ఈ రాష్ట్రం ముందుచూపుతో, స్థిరచిత్తంతో విద్యుత్తు రంగంలో పెట్టుబడులు పెడుతుంది. ఎందుకంటే నీటి పారుదల రంగంలోనైతే ఒక ప్రాజెక్టు నిర్మాణం ఆలస్యమైతే నిర్మాణ ఖర్చు పెరుగుతుంది తప్ప ఇంకేమి కాదు, కాకపోతే త్వరగా నిర్మాణం పూర్తి చేసుకోవడం అవసరం. కానీ, శాస్త్ర, సాంకేతిక పరిజ్ఞానంతో కూడి నిరంతరం అభివృద్ధి చెందుతున్న విద్యుత్తు రంగంలో ప్రస్తుతం రాబోయే తరాలకు ఎందుకంటే ఈరోజున ఉన్న కరెంటు వినియోగంలో, వాహన వినియోగంలో భవిష్యత్తులో చాలా మార్పులు చోటు చేసుకోబోతున్నాయి కాబట్టి అన్నింటినీ ముందుచూపుతో ఆలోచించి తప్పకుండా రాష్ట్రాన్ని దేశంలోనే అగ్రగామిగా ఉంచడానికి మన ముఖ్యమంత్రి గారు ప్రయత్నం చేస్తారని తెలియజేస్తూ, విద్యుత్తు

రంగానికి మంచి బడ్జెట్ను ప్రతిపాదించారు. అందుకు గౌరవ ముఖ్యమంత్రి గారికి, మంత్రి గారికి ధన్యవాదాలు తెలియజేస్తూ, నాకు ఎనర్జీ డిమాండ్పైన మాట్లాడే అవకాశం కల్పించిన మీకు ధన్యవాదాలు, అధ్యక్ష.

MR.DEPUTY SPEAKER: Now, Discussion on Agriculture and Co-operation..... Kasu Mahesh Reddy garu.....

శ్రీ కాసు మహేశ్ రెడ్డి(SRI KASU MAHESH REDDY)(గురజాల): ధన్యవాదాలు, అధ్యక్ష. వ్యవసాయం మరియు సహకార రంగానికి సంబంధించిన చర్చలో మాట్లాడే అవకాశం ఇచ్చినందుకు ముందుగా మీకు కృతజ్ఞతలు తెలియజేస్తున్నాను.

అధ్యక్షా, వ్యవసాయం ఎంతో పవిత్రమైన రంగం. పేరులోనే సాయం ఉంది. రైతు, రైతు కూలీ ఎంతో కష్టపడి పంటలు పండించి యావత్తు ప్రపంచం ఆకలి తీరుస్తూ ఈరోజున యావత్తు సమాజానికి సహాయం చేస్తున్నాడు.

చూస్తే, “లక్షాధికారికి లవణం అన్నమే గానీ మెరుగు బంగారంబు మింగబోదు”. ఎంత లక్షాధికారైనా అన్నం తినాల్సిందే. బంగారం తినలేడు. అందుకే “అన్నదాత సుఖీభవ:” అంటారు. అన్నం పెట్టు మహానుభావా, నీవు చల్లగా ఉండూ అని అర్థం.

కానీ, అటువంటి అన్నదాతకు కూడా కష్టాలు వస్తుంటాయి. “వాని రెక్కల కష్టంబు లేనినాడు నన్యరం పండి పులకింపు సంశయించు, వాడు చమటోడ్చి ప్రపంచానికి భోజనం పెట్టు, వానికి భుక్తి లేదు”.

కొన్నిసార్లు అన్నదాతకు కష్టాలు వస్తుంటాయి. రైతులు అప్పుల పాలవుతున్నారు. అధోగతి పాలవుతున్నారు. ఆత్మహత్యలు చేసుకున్న దాఖలాలు కూడా మనం గత ప్రభుత్వాల్లో చూశాం. అందుకే వ్యవసాయానికి అండదండలుండాలి, రాయితీలివ్వాలి, రైతులను ఆదుకోవాలి.

అధ్యక్షా, మనం 2019 సంవత్సరం ఎన్నికలకు ముందు చెప్పాం. మీకు కరవు కావాలంటే బాబు రావాలి. కానీ మీ పొలాల్లో ఎరువు వేయాలంటే జగన్మోహన్ రెడ్డి గారు రావాలి అని చెప్పాం. ప్రజలు అర్థం చేసుకున్నారు, ఆదరించారు, అభిమానించారు, జగన్మోహన్ రెడ్డి గారిని అందలం ఎక్కించారు. మన ప్రభుత్వం అధికారంలోకి వచ్చినప్పటి నుంచి మీరు ఒకసారి గమనిస్తే దేవుడి దయవల్ల రాష్ట్రంలో బ్రహ్మాండంగా వర్షాలు పడ్డాయి. రాయలసీమవంటి కరవు ప్రాంతాల్లో కూడా భూగర్భ జలాలు బాగా పెరిగాయి. ఈరోజున మీరు చూస్తే చెరువులు గానీ, కుంటలు గానీ, రిజర్వాయర్లు గానీ అన్నీ జలకళతో కళకళలాడుతున్నాయి. నీళ్లు వచ్చినాయి కదా, రైతులు వాళ్ల బతుకు వాళ్ల బతుకుతారులే, పంటలు పండించుకుంటారులే, ఇంకేమి మనం చేయనక్కర్లేదు అనే ప్రభుత్వం కాదు ఇది. జగన్మోహన్ రెడ్డి గారు ఇచ్చిన మాటను నిలబెట్టుకుంటూ మొట్టమొదట రైతు భరోసా పథకాన్ని ప్రవేశపెట్టారు.

అంతకు ముందు ప్లీనరీలో, మేనిఫెస్టోలో జగన్మోహన్ రెడ్డి గారు ఒకటే చెప్పారు. ఏమిటంటే, మనం రూ.12,500/- ల చొప్పున నాలుగు సంవత్సరాల పాటు రైతుకు రైతు భరోసా పథకం క్రింద అందిద్దాం, ఆ ప్రకారంగా నాలుగు సంవత్సరాలకు రూ.50 వేలు అవుతుంది అని చెప్పారు. కానీ ఈరోజున జరుగుతున్నది వేరు. రూ.12,500/- లకు మరో రూ.1,000/- లు కలిపి మొత్తం రూ.13,500/- లు రైతు భరోసా క్రింద సంవత్సరానికి ఒక పర్యాయం రైతుకు ప్రభుత్వం ఇస్తోంది. ఇప్పటికే గడచిన మూడు సంవత్సరాల్లో రాష్ట్ర వ్యాప్తంగా రైతులకు రైతు భరోసా పథకం క్రింద రూ.20 వేల కోట్లు ప్రభుత్వం ఖర్చు చేసింది. మరో రెండు సంవత్సరాల్లో మరో రూ.13 వేలు, రూ.14 వేల కోట్లు కలుపుకుంటే దాదాపు రూ.33 వేలు, రూ.34 వేల కోట్లు ఈ ఐదేళ్లలో కేవలం రైతు భరోసా పథకం క్రింద రైతుకు లబ్ధి చేకూర్చడం జరుగుతుంది. గతంలో ఏమి జరిగిందో అందరికీ తెలుసు.

2014 సంవత్సరం ఎన్నికలకు ముందు చంద్రబాబు నాయుడు గారు రైతులకు ఏమని చెప్పారు? నేను మారిపోయాను, మీ రుణాలు మాఫీ చేస్తాను, మీరు తాకట్టు పెట్టిన బంగారాన్ని విడిపిస్తాను, మీ ఇంట్లో పెద్ద కొడుకునవుతాను అని చెప్పి, తీరా ఎన్నికలు అయ్యి అధికారంలోకి వచ్చిన తరువాత ఆనాటికి రూ.83 వేల కోట్లు రుణాలుంటే దానికి స్కేలింగ్ అని, కట్టింగ్ అని రూ.83 వేల కోట్లను రూ.24 వేల కోట్లకు కుదించారు, ఐదు దఫాల్లో ఇస్తానన్నారు, పోనీ అదైనా ఇవ్వలేదు. చివరకు అదీ మోసం చేశారు. కేవలం మూడు దఫాల్లో రూ.14 వేల కోట్లు ఇస్తామని మాట చెప్పి కేవలం రూ.10 వేల కోట్లు చెప్పిన దాని కంటే తక్కువగా ఇచ్చి రైతులను మోసం చేశారు, వెన్నుపోటు పొడిచాడు. అందుకే ప్రజలు కూడా ఆయనకు 2019 ఎన్నికల్లో బుద్ధి చెప్పారు, ప్రతిపక్షంలో కూర్చోబెట్టారు.

ఈరోజు అందుకే మనం చెబుతున్నాం. కేవలం రైతు భరోసా పథకం క్రింద మనం ఈ ఐదు సంవత్సరాల్లో ఇచ్చే రూ.33 వేల కోట్లు ఎక్కడా, ఆ రోజు తెలుగుదేశం పార్టీ నాయకులు చేసిన రుణ మాఫీ రూ.14 వేల కోట్లు ఎక్కడో ప్రజలు గమనించాలని కోరుకుంటున్నాను.

అధ్యక్షా, ఉచిత విద్యుత్తు అంటే భారతదేశంలో గుర్తుకు వచ్చేది డా.వై.ఎస్.రాజశేఖరరెడ్డి గారు. ఆరోజున తెలుగుదేశం పార్టీ నాయకులు హేళన చేశారు. ఉచిత విద్యుత్తు ఇస్తే కరెంటు తీగలపై బట్టలు ఆరేసుకోవాలని మాట్లాడారు. కానీ రాజశేఖరరెడ్డి గారు అధికారంలోకి వచ్చిన రోజే మొదటి సంతకం ఉచిత విద్యుత్తు ఫైల్ మీద పెట్టారు. 18 సంవత్సరాల నుంచి నిరాటంకంగా ఆంధ్రప్రదేశ్ రాష్ట్రంలో, తెలంగాణ రాష్ట్రంలో ఉచిత విద్యుత్తు కొనసాగుతుందంటే దానికి కారణం డా.వై.ఎస్.రాజశేఖరరెడ్డి గారేనని తెలియజేస్తున్నాను.

ఇచ్చిన ఉచిత విద్యుత్తు విషయంలో కూడా తెలుగుదేశం పార్టీ 2014 ఎన్నికలకు ముందు ఏమని చెప్పింది? నాయకులు ఏమని చెప్పారు? ఏడు గంటల ఉచిత విద్యుత్తు సరఫరాను తొమ్మిది గంటలకు పెంచుతామని రైతులకు మాటిచ్చారు. అధికారంలోకి వచ్చాకా పోనీ చేశారా, అది కూడా మోసమే. చివరకు వాళ్లు అధికారం నుంచి పోయేనాటికి ఉచిత విద్యుత్తుకు సంబంధించిన బకాయిల

మొత్తం రూ. 8,750.00 కోట్లు. ఆ మొత్తాన్ని మన ప్రభుత్వం అధికారంలోకి వచ్చాక అప్పజెప్పిపోయారు. వాళ్లు కట్టాల్సిన బకాయి సొమ్మును మనకు అప్పజెప్పిపోయారు. కానీ చిరునవ్వుతో బకాయి సొమ్మును జగన్మోహన్ రెడ్డి గారు అధికారంలోకి వచ్చాక చెల్లించారు. అంటే చంద్రబాబు నాయుడు గారు 60 నెలలు రాష్ట్రాన్ని పాలిస్తే దాంట్లో 15 నెలలపాటు ఉచిత విద్యుత్తు ఇచ్చినందుకు మన ప్రభుత్వం గౌరవ ముఖ్యమంత్రి జగన్మోహన్ రెడ్డి గారు విద్యుత్ బకాయిలను కట్టారు. ఏడు గంటలున్న ఉచిత విద్యుత్తు సరఫరాను తొమ్మిది గంటలకు పెంచారు, రైతులకు పగటి పూట విద్యుత్ సరఫరా చేస్తున్నారు. అందు నిమిత్తం రూ. 1,700.00 కోట్లు ఖర్చుచేసి విద్యుత్తు సబ్ సబ్సిడీను మన ప్రభుత్వం ఆధునికరించింది. ప్రతి సంవత్సరం రూ.8వేల నుంచి రూ.9వేల కోట్లు ఉచిత విద్యుత్ రాయితీల క్రింద ప్రభుత్వం ఖర్చు చేస్తుంది. గడిచిన మూడు సంవత్సరాల్లో దాదాపు రూ.23 వేల కోట్లు ప్రభుత్వం కేవలం ఉచిత విద్యుత్ అందించే నిమిత్తం ఖర్చు చేసింది.

అధ్యక్షా, అందరికీ తెలిసిందే. రైతు ఎంత కష్టపడినా ప్రకృతి సహకరించాలి. ప్రకృతి వైపరీత్యాల వల్ల రైతు పంటను నష్టపోతున్నాడు. అలా నష్టపోయినప్పుడు ప్రకృతి వైపరీత్యాల సహాయ నిధి క్రింద రూ. 2 వేల కోట్లు పెట్టి రైతును ప్రభుత్వం ఆదుకుంటుంది.

అలాగే ధరల స్థిరీకరణ నిధి. కేంద్ర ప్రభుత్వం 15, 16 పంటలకే ధరల స్థిరీకరణ నిధి క్రింద ఎమ్ఎస్పీ (Minimum Support Price) పరిమితం చేసింది. కానీ మన ప్రభుత్వం మరో ఐదారు పంటలను ఎమ్ఎస్పీలో చేర్చింది. దాదాపు రూ.3 వేల కోట్లు ధరల స్థిరీకరణ నిధి క్రింద నిధులు ఇచ్చి ఎప్పుడైనా రేట్లు తగ్గినప్పుడు మార్కెట్లో ఇంటర్వీన్ అయ్యి రైతు పండించిన పంటలకు గిట్టుబాటు ధర వచ్చేట్టుగా ప్రభుత్వం చూస్తుంది. పెట్టుబడి సాయం క్రింద రైతుకు ఇన్పుట్ సబ్సిడీ సౌకర్యాన్ని కల్పిస్తుంది. ఎక్కడైనా అకాల వర్షాల వల్ల పంటలు దెబ్బతింటే, దెబ్బతిన్న సంవత్సరంలోనే, ఆ సీజన్లోనే రైతుకు ఆర్థిక సహాయం చేసి, మళ్ళీ రైతు పంటను వేసుకునేట్టుగా మన ప్రభుత్వం చర్యలు తీసుకుంటుంది. గతంలో ఏ ప్రభుత్వం ఈ విధంగా రైతును ఆదుకోలేదు. ఇలా మన రాష్ట్రంలో గానీ, ప్రక్క రాష్ట్రాల్లో గానీ ఎక్కడా జరగలేదు.

అధ్యక్షా, గత సంవత్సరం నవంబర్ మాసంలో అకాల వర్షాల వల్ల రైతులు పంట నష్టపోయారు. రాష్ట్ర వ్యాప్తంగా సుమారు 5.97 లక్షల మంది రైతులను ప్రభుత్వం ఆదుకుంది. ఈ మార్చి మాసంలోనే గౌరవ ముఖ్యమంత్రి గారు రూ.550.00 కోట్లు రైతు సంక్షేమం నిమిత్తం నిధులను జమ చేయించారు. తద్వారా రైతులు సంతోషంగా పంటలు వేసుకునే అవకాశం కల్పించారు.

అధ్యక్షా, వైఎస్సార్ సున్నా వడ్డీ వధకం క్రింద సమయానికి రైతులు బ్యాంకుల నుండి అప్పు తీసుకునే అవకాశం మన ప్రభుత్వం కల్పించింది. సమయానికి రైతులు పంట వేసుకునే నిమిత్తం బ్యాంకుల నుండి ఏదైతే అప్పులు తీసుకుంటారో, ఆ మొత్తాన్ని సకాలంలో రైతులు బ్యాంకులకు తిరిగి చెల్లించగలిగితే అప్పుపై వడ్డీని ప్రభుత్వమే భరించేట్టుగా వడ్డీ రాయితీ ఇవ్వడం జరుగుతుంది. రాష్ట్ర

వ్యాప్తంగా దాదాపు వైఎస్సార్ సున్నా వడ్డీ పథకం క్రింద 66 లక్షల మంది రైతులకు లబ్ధి చేకూరింది. అందు నిమిత్తం ప్రభుత్వం రూ.1,218.00 కోట్లు ఇప్పటి వరకు ఖర్చు చేసింది.

ఉచిత పంటల బీమా పథకం. ఇప్పటికే వైఎస్సార్ ఉచిత పంటల బీమా పథకం క్రింద అధికారం చేపట్టిన 34 నెలల కాలంలో ప్రభుత్వం రాష్ట్ర వ్యాప్తంగా 31 లక్షల మంది రైతులకు లబ్ధి చేకూర్చే నిమిత్తం రూ.3,788.00 కోట్లు ఇవ్వడం జరిగింది. ధాన్యం సేకరణ విషయంలో కూడా ప్రభుత్వం ముందుచూపుతో వ్యవహరిస్తోంది. గత ప్రభుత్వ హయాంలో కేవలం రూ. ఐదారు వేల కోట్ల మేరకు ధాన్యం సేకరించే వారు. ఆ మొత్తం కూడా రైతులకు ఎప్పుడో ఇచ్చేవారు. కానీ ఈరోజున మీరు గమనించండి. సంవత్సరానికి సుమారు రూ.15వేల కోట్ల నుంచి రూ.16 వేల కోట్ల వరకు ప్రభుత్వం ధాన్యం సేకరణకు ఖర్చు చేస్తోంది. అధికారంలోకి వచ్చిన 39 నెలల కాలంలో ప్రభుత్వం దాదాపుగా రూ.39 వేల కోట్ల మేరకు ధాన్యం సేకరణకు ఖర్చు చేసింది. ధాన్యం సేకరించిన మూడు వారాల్లోపే, 21 రోజుల్లోపే వీలైనంతవరకు రైతుల బ్యాంకు ఖాతాకు డబ్బు జమ చేసేట్టుగా ప్రభుత్వం చర్యలు తీసుకుంటుంది. తద్వారా ప్రభుత్వం రైతును ఆదుకుంటోంది. చెప్పుకుంటూ పోతే ఇలాగే అనేక పథకాలు రైతు సంక్షేమం కొరకు ప్రభుత్వం అమలుచేస్తోంది.

మ. 1.10

అధ్యక్షా, ఈ ప్రభుత్వం అనేక పథకాలను చేపట్టి వ్యవసాయాన్ని పండుగ మాదిరిగా చేస్తోంది. అంతేగాక, వ్యవసాయ రంగంలో ఇంకా అనేక పరిశోధనలు చేసి మరింత ముందుకు తీసుకువెళ్లాలని ప్రయత్నిస్తోంది. నేడు రాష్ట్రంలో గ్రామ సచివాలయాలు, రైతు భరోసా కేంద్రాలను మనమంతా చూస్తున్నాము. గతంలో సచివాలయం అంటే ఎక్కడో హైదరాబాదులో ఉండేది. రాష్ట్ర విభజన జరిగిన తర్వాత ఆ సచివాలయాన్ని అమరావతిలో పెట్టారు. ఈ రోజు గౌరవ ముఖ్యమంత్రి జగన్మోహన్ రెడ్డి గారు అదే సచివాలయాన్ని తీసుకువెళ్లి గ్రామ నడిబొడ్డున ఏర్పాటు చేశారు. అదే విధంగా, రైతు భరోసా కేంద్రాలను ఏర్పాటు చేసి విత్తనాలు ఇచ్చే దగ్గర నుంచి పంట కొనుగోలు చేసే వరకూ అన్నీ రైతు భరోసా కేంద్రాల్లో భద్రపరుస్తున్నారు. వ్యవసాయ రంగంలో దేశవిదేశాల్లో ఏమి జరుగుతుందో, కొత్తగా దిగుబడిని ఇంకా ఎలా పెంచవచ్చో పరిశోధనలు కూడా నిర్వహించడం జరుగుతోంది. ధరలు ఎలా ఉన్నాయో తెలియజేయడం కోసం రైతు భరోసా కేంద్రాలను ఏర్పాటు చేయడం జరిగింది. సుమారు 10,778 రైతు భరోసా కేంద్రాల్లో 24,444 వ్యవసాయ సహాయకులతో పాటు మత్స్య, ఉద్యాన, పట్టు పరిశ్రమ, పశు సంవర్ధక సహాయకులను కూడా నియమించారు. నేడు ఆ కేంద్రాలు బ్రహ్మాండంగా పనిచేస్తున్నాయి. అవి ఇటీవలే ప్రారంభమయ్యాయి. వెంటనే మంచి ఫలితాలు రావడానికి ఏదీ అల్లా ఉద్దీన్ అద్భుత దీపం కాదు. మరో రెండు లేదా మూడు సంవత్సరాలు ఇదే విధంగా కొనసాగించి వారికి ఇంకా మంచి శిక్షణ ఇవ్వగలిగితే తప్పకుండా వ్యవసాయం మరింత లాభసాటిగా మారుతుంది. ఈ రకంగా అనేక మంచి కార్యక్రమాలను ఈ రాష్ట్రప్రభుత్వం చేపట్టింది.

అధ్యక్షా, గత 34 నెలల్లో మన ప్రభుత్వం వ్యవసాయ రంగంపై ఎన్ని నిధులు ఖర్చుచేయడం జరిగిందో మీద్వారా సభ దృష్టికి తీసుకువెళ్ళాలి. ఎందుకంటే, ఇది మామూలు విషయం కాదు. ఈ నిధుల గురించి ఒక్క నిమిషంలో నేను చదివి వినిపిస్తాను. డాక్టర్ వైఎస్సార్ రైతుభరోసా పిఎం కిసాన్ యోజన కోసం రూ.19,183కోట్లు, వ్యవసాయానికి 9 గంటల ఉచిత విద్యుత్ కోసం రూ.23వేలకోట్లు, డా.వైఎస్సార్ ఉచిత పంటల బీమా కోసం రూ.3881కోట్లు, డా. వైఎస్సార్ సున్నా వడ్డీ పంట రుణాల కోసం రూ.1218కోట్లు, పెట్టుబడి రైతు ఇన్పుట్ సబ్సిడీ కోసం రూ.1612కోట్లు, శెనగ రైతులకు ధర వ్యత్యాసం కొరకు సుమారు రూ.119కోట్లు, ధరల స్థిరీకరణ నిధి రూ.3వేలకోట్లు, తెలుగుదేశం ప్రభుత్వంలో కట్టకుండా వదలిపెట్టిన ధాన్యం బకాయిలు మనం చెల్లించడం కోసం రూ.960కోట్లు, గత ప్రభుత్వం చెల్లించవలసిన విత్తన బకాయిల కోసం రూ.384కోట్లు, యాంత్రికరణ కోసం గత ప్రభుత్వం చెల్లించవలసిన బకాయిల కోసం రూ.430కోట్లు, రైతుల ఆత్మహత్యల పరిహారం కోసం రూ.57కోట్లు, అయిల్ పామ్ ధర తెలంగాణ కంటే మన రాష్ట్రంలో తక్కువగా ఉంది. రూ.47కోట్లు పెట్టి అదే ధరకు మ్యాచ్ చేశారు. అంతేగాక, ఇక నుంచి తెలంగాణలో ఎంత ధర ఉంటుందో ఇక్కడ కూడా అదే ధర ఉండే విధంగా ఆదేశాలు జారీ చేశారు. ఆక్వా రైతులకు విద్యుత్ సబ్సిడీ ప్రతి యూనిట్కు రూ.1.50పైసలు ఇస్తామని చెప్పాము. దాని కోసం దాదాపు రూ.2340కోట్లు, డా.వైఎస్సార్ మత్స్యకార భరోసా కోసం రూ.331కోట్లు, మత్స్యకారులకు డీజిల్ సబ్సిడీ పరిహారం కోసం రూ.67కోట్లు, డా.వైఎస్సార్ కాపరి బంధు పథకం, జగనన్న జీవన క్రాంతి పథకానికి రూ.18కోట్లు, డా.వైఎస్సార్ పశు నష్టపరిహారం పథకానికి ఇన్సూరెన్సు పాడె ఆవు, గేదె, గొర్రెలకు రూ.47కోట్లు, డా.వైఎస్సార్ జలకళ బోర్లకు రూ.49కోట్లు. మొత్తం ఇవన్నీ కలిపితే రూ.59వేల కోట్లు. నభూతో నభవిష్యత్ అన్నట్లు మళ్ళీ ఈ విధంగా వ్యవసాయ రంగానికి నిధులు ఖర్చుచేయాలంటే ఒక్క జగన్మోహన్ రెడ్డి గారి వల్లనే సాధ్యమవుతుంది. దీనిని అధిగమించడం ఎవరి వల్ల కాదు. గత 34 నెలల్లో రూ.59వేలకోట్లు మన ప్రభుత్వం ఖర్చు చేయడం జరిగింది. ఈ సారి మళ్ళీ దాదాపు రూ.43వేలకోట్ల వ్యవసాయ బడ్జెట్ను ప్రవేశపెట్టారు.

అధ్యక్షా, స్వర్గీయ వై.ఎస్.రాజశేఖర రెడ్డి గారు ఒక అడుగు ముందుకు వేస్తే జగన్మోహన్ రెడ్డి గారు నాలుగు అడుగులు వేస్తారని గతంలో మనం చెప్పుకున్నాము. ఈ రోజు అదే జరుగుతోంది. ఆయన వ్యవసాయాన్ని ఒక పండుగగా మార్చారు. మన రాష్ట్రంలో వ్యవసాయ రంగాన్ని ఆయన బ్రహ్మాండంగా ముందుకు తీసుకుని వెళుతున్నారు. అందుకే రైతు పక్షపాతైన ఈ రాష్ట్ర ప్రభుత్వం, జనం మెచ్చిన ప్రభుత్వం జగనన్న ప్రభుత్వానికి ఎల్లప్పుడూ ఆ భగవంతుడి చల్లని దీవెనలు ఉండాలని, ప్రజల ఆశీస్సులు ఉండాలని మనస్ఫూర్తిగా కోరుకుంటూ సెలవు తీసుకుంటున్నాను.

శ్రీ సామినేని ఉదయభాను (SRI SAMINENI UDAYA BHANU) (జగ్గయ్యపేట): అధ్యక్షా, ధన్యవాదాలు. వ్యవసాయ రంగంపై సభలో మాట్లాడే అవకాశం కల్పించినందుకు గౌరవ ముఖ్యమంత్రి గారికి, వ్యవసాయ శాఖ మంత్రిగారికి నా ధన్యవాదాలు తెలియజేస్తున్నాను. ఈ రోజు ఆంధ్రప్రదేశ్లో

వ్యవసాయాన్ని ఒక పండుగలా చేయాలని, వ్యవసాయం చేసే ప్రతి రైతు చేయి పైన ఉండాలని, ఎప్పుడూ రైతే రాజుగా ఉండాలని, వ్యవసాయాన్ని అన్ని రకాలుగా అభివృద్ధి చేయాలనే మంచి సంకల్పంతో ఉన్న ముఖ్యమంత్రి జగన్మోహన్ రెడ్డి గారు భారతదేశంలో ఏ రాష్ట్రంలో చేయనటువంటి అనేక సాహసోపేతమైన కార్యక్రమాలను చేపట్టిన విషయం మనందరికీ తెలుసు. పాలకుడు ప్రజా రంజకుడైతే ప్రకృతి హర్షిస్తుంది, కరుణిస్తుంది, వరుణిస్తుంది. ఆంధ్రప్రదేశ్‌లో పాలన జగన్మోహన్‌మైంది. అందుకే రైతన్న హర్షించే విధంగా మన రాష్ట్రంలో వర్షాలు బాగా కురుస్తున్నాయి. పంటలు బాగా పండుతున్నాయి. దేశంలో వ్యవసాయ రంగంలో మన రాష్ట్రం 2వ స్థానంలో ఉన్న విషయం కేంద్రప్రభుత్వం స్వయంగా ప్రకటించిన విషయం మనందరికీ తెలుసు. ప్రతి రెండు సంవత్సరాలకు ఒకసారి ప్రకటించే గుడ్ గవర్నెన్స్ సూచీ, 2021 ఈ విషయాన్ని తేటతెల్లం చేసింది. తాజాగా వ్యవసాయ రంగంలో ఆంధ్రప్రదేశ్ నెం.1 స్థానంలో ఉందని Skoch Governance అవార్డు కూడా వచ్చింది. కొవిడ్ కష్టకాలంలోనే కాదు, ఆరుగాలం రైతు వెన్నంటే ఉండి సాయం అందించడం వల్లనే ఇది సాధ్యమైందన్న విషయం రైతన్నలకు కూడా తెలుసు. అధికారంలోకి వచ్చినప్పటి నుంచి కూడా మొక్కుబడిగా ఈ ప్రభుత్వం పనిచేయలేదన్న విషయం మనందరికీ కూడా తెలుసు.

అధ్యక్షా, రైతుకు సహాయం చేసే విషయంలో రెండవ ఆలోచనే లేదని, మాటల ముఖ్యమంత్రి కాదు, చేతల ముఖ్యమంత్రి అని నిరూపించుకున్న మన ముఖ్యమంత్రి వై.ఎస్.జగన్మోహన్ రెడ్డి గారికి రైతాంగం తరపున నేను కృతజ్ఞతలు తెలియజేస్తున్నాను. రైతులు మన నుండి కోరుకునేది గౌరవం, ఉత్తమ సేవలే కానీ, జాలి కాదని మన ముఖ్యమంత్రి జగన్మోహన్ రెడ్డి గారు పదేపదే చెబుతూ ఉంటారు. అందుకే రైతు గౌరవాన్ని పెంచే విధంగా పలు పథకాలు, కార్యక్రమాలతో మనం ముందుకు కదులుతున్నాము. 2021-22 సంవత్సరానికి దేశ వృద్ధి రేటు 9.8శాతం నమోదు కాగా, రాష్ట్ర వృద్ధి రేటు 14.5శాతం సాధించింది. మన ప్రభుత్వం గత 33 నెలల కాలంలో రైతు పక్షపాతి గౌరవ ముఖ్యమంత్రి జగన్మోహన్ రెడ్డి గారు చిరునవ్వుతో వ్యవసాయం మరియు దాని అనుబంధ రంగాల కోసం సుమారు రూ.1.10లక్షల కోట్లు బడ్జెట్‌లో కేటాయించడం జరిగింది. ఉమ్మడి రాష్ట్రంలో సుమారు 25 లక్షల మీటర్లకు కరెంటు బిల్లులు కష్టమైతే, ఆనాటి తెలుగుదేశం ప్రభుత్వంలో చంద్రబాబు నాయుడు రైతులపై కేసులు పెట్టి ఉద్యోగులకు కూడా మెమోలిచ్చి సస్పెండ్ చేశారు. ఆ తరవాత స్వర్గీయ వై.ఎస్. రాజశేఖర రెడ్డి గారు రైతులకు ఉచిత విద్యుత్‌ను ఇచ్చిన మహనీయుడు. రైతులకు నేడు పగటిపూట 7 గంటల నుంచి 9 గంటల పాటు నాణ్యమైన ఉచిత విద్యుత్‌ను ఇవ్వాలని గౌరవ ముఖ్యమంత్రి గారు ఒక సాహసోపేతమైన నిర్ణయం తీసుకున్నందుకు ప్రతి రైతు ఎంతో సంతోషంగా ఉన్నాడు. గతంలో రాత్రి పూట కరెంటు కోసం పొలాలకు వెళితే, చాలా మంది రైతులు చనిపోయారు. ఈ రోజు 9 గంటల ఉచిత విద్యుత్ పగలు ఇవ్వడం అనేది చాలా గొప్ప నిర్ణయం. ఈ పథకం కోసం సుమారు రూ.1700కోట్లు ఫీడర్ల కోసం ఖర్చుచేయడం మనమంతా చూశాము. గౌరవ ముఖ్యమంత్రి గారు ఇటువంటి నిర్ణయాలు తీసుకోవడం వల్ల రాష్ట్రంలోని ప్రతి రైతు చాలా సంతోషంగా ఉన్నాడు.

అధ్యక్షా, నేడు సుమారు 10,700 రైతు భరోసా కేంద్రాలను మన రాష్ట్రంలో ఏర్పాటు చేయడం జరిగింది. ప్రతి 2వేల జనాభాకు రైతు భరోసా కేంద్రాన్ని ఏర్పాటు చేయడం జరిగింది. ఈ రైతు భరోసా కేంద్రాల్లో విత్తనం నుంచి మొదలుకుని విక్రయం వరకూ ఏ విధంగా కార్యక్రమాలు జరుగుతున్నాయో మనమంతా చూస్తున్నాము. నాణ్యమైన విత్తనాలు, ఎరువులు, క్రిమి సంహారక మందుల విషయంలో గతంలో అనేక రకాలుగా రైతులను మోసం చేసేవారు. నకిలీ విత్తనాల వల్ల ఆనాడు చాలామంది రైతులు అప్పులపాలై ఆత్మహత్యలు చేసుకునేవారు. ఈ రోజు నకిలీ విత్తనాలు, నకిలీ ఎరువులు అమ్మే వారిపై ఉక్కుపాదం మోపి విజిలెన్స్ అండ్ ఎన్ఫోర్స్ మెంట్ ద్వారా అనేక రకాల కేసులు పెట్టడం వల్ల ఆ విధంగా బ్లాక్ మార్కెట్ చేసేవారు లేరు. నకిలీ విత్తనాల కంపెనీలను కూడా పూర్తిగా మూసివేయించి రైతుభరోసా కేంద్రాల్లో నాణ్యమైన విత్తనాలను ఇప్పించడం జరుగుతోంది.

మ.1.20

రైతు భరోసా కేంద్రాలవద్ద రైతులకు పొలం బడి కార్యక్రమాలు చేపడుతున్నారు. భూమికి అనువైన పంటను నాటుకునేందుకు వ్యవసాయాధికారుల సలహాలు తీసుకోవడం జరుగుతోంది. 147 చోట్ల అగ్రికల్చర్ ల్యాబొరేటరీస్ ను ఏర్పాటు చేశారు. రాష్ట్రంలో ఆహార ధాన్యాల ఉత్పత్తి మునుపెన్నడూ లేని విధంగా 2019-2020 సంవత్సరంలో 175 లక్షల టన్నులకు చేరింది. ఆహార ధాన్యాల ఉత్పత్తి గణనీయంగా పెరిగింది. ఈ సంవత్సరం కూడా 179 లక్షల టన్నుల ఆహార ధాన్యాల ఉత్పత్తి జరగనున్నట్లు అంచనా వేయడమయింది. గతంలో పంటలు సరిగా పండక, తీసుకున్న రుణాలు చెల్లించలేక రైతులంతా వ్యవసాయమే దండగ అనుకున్నారు. గత ప్రభుత్వం రైతులకు పంటల బీమా మొత్తాన్ని ఇవ్వకుండా మోసం చేసింది, రైతులంతా నష్టపోయారు. ఈ ప్రభుత్వం రైతు భూమిలో నాటిన ప్రతి పంటకు పంటల బీమా వర్తింపజేస్తోంది.

గత సంవత్సరం అక్టోబర్ నెలలో కురిసిన అధిక వర్షాల కారణంగా మిర్చి, పత్తి పంటలు నష్టపోయాయి. ఆ సీజన్ ముగిసేలోగా డిసెంబర్ నెలాఖరు నాటికి ప్రభుత్వం రైతులకు నష్టపరిహారాన్ని అందించింది. నష్టపోయిన రైతులు భూమిలో మరో పంట పండించుకునేందుకు వీలుగా కుల, మత, ప్రాంత మరియు రాజకీయ పార్టీలకు అతీతంగా నష్టపోయిన రైతాంగానికి బీమా మొత్తం సకాలంలో వారి బ్యాంక్ ఖాతాకు జమచేసి ఆదుకున్నాం. ఆ మొత్తం తీసుకుని రైతులు సంతోషపడ్డారు.

అంతేకాదు, ముందు జాగ్రత్తతో ప్రకృతి విపత్తుల నిధిని ఏర్పాటు చేసింది కూడా ఈ ప్రభుత్వమే. రైతులకు రూ.3.65 లక్షల పంట రుణాలు మంజూరుచేసి, వాణిజ్య బ్యాంకులకు తీసిపోని విధంగా కనీసం రెండేకరాల పొలం ఉన్న రైతుకు కూడా రూ.15 నుండి రూ.20 లక్షల వరకు స్వల్ప వడ్డీతో రుణాలు అందుతున్నాయి. కూలీల కొరతను అధిగమించేందుకు వ్యవసాయ యంత్ర పరికరాల కొనుగోలుకు ఆ బ్యాంకులు రాయితీలు ఇస్తున్నాయి. తెగులు సోకిన పంటలకు క్రిమిసంహారక మందులను పిచికారీ చేసేందుకు డ్రోన్స్ అందుబాటులోకి తీసుకు రావడం జరిగింది. ప్రభుత్వం రూ.3,000 కోట్లతో ధరల స్థిరీకరణ నిధిని కూడా ఏర్పాటు చేసింది.

గతంలో సరిపడా నిధులు లేక మార్కెట్ యార్డులు నామమాత్రంగా పనిచేయగా ఈ ప్రభుత్వం మార్కెట్ యార్డుల ఆధునికీకరణకు పదహారు వేల కోట్లు కేటాయించడం శుభ సూచకం. రాష్ట్రంలో 66.00 లక్షల సభ్యులతో కూడిన 2,051 సహకార సంఘాలున్నాయి ఆ సంఘాలను బలోపేతం చేయడానికి నిధులు మంజూరు చేయబడ్డాయి. పాడి రైతులను ప్రోత్సహించేందుకు లీటరు పాలకు రూ.5ల అదనపు ధర కల్పిస్తూ అమూల్ డైరీని తీసుకు రావడం, నీటి కొరత కారణంగా తెలంగాణా ప్రభుత్వం రబీ పంట కోల్పోయినప్పటికీ మన ప్రభుత్వం రబీ పంటకు సహకరించింది. పంటలకు గిట్టుబాటు, మద్దతు ధర కల్పించడం, రైతులను మిల్లర్లు మోసం చేయకుండా చూడటం వంటి రైతు సంక్షేమ కార్యక్రమాలను చేపట్టింది కూడా ఈ ప్రభుత్వమే. పండించిన పంటకు మద్దతు ధరలు క్వింటాళ్లలో చూస్తే పసుపుకు రూ.6,850లు ఉల్లి రూ.7,700ల చిరుధాన్యాలు రూ.2,500ల శనగ ఒకటవ రకానికి రూ.4,500ల చొప్పున, అరటి టన్ను ఒక్కొటికి రూ.800లు, బత్తాయి రూ.1400ల చొప్పున మద్దతు ధరలను ప్రకటించి వ్యవసాయాన్ని ప్రోత్సహించింది ఈ ప్రభుత్వం.

తెలుగుదేశం ప్రభుత్వంలో వ్యవసాయానికి ప్రభుత్వ సాయం ఉండేది కాదు. మన ప్రభుత్వంలో సాయంతోపాటు సహాయం కూడా ఉంటుంది. వ్యవసాయంపై రైతులకు భరోసా కల్పించింది ఈ ప్రభుత్వమే. గత ప్రభుత్వంలో అగ్రికల్చర్లో కల్చర్ ఉండేది కాదు, నేడు అగ్రికల్చర్లో కల్చర్ ఉండటంతోపాటు ప్రకృతి కూడా సహకరిస్తోంది. రాజు వచ్చిన వేళ, గొడ్డు వచ్చిన వేళ అంటారు పెద్దలు. నిజంగా మన ముఖ్యమంత్రి వచ్చిన వేళావిశేషం కూడా బాగుంది. వర్షాలు సమృద్ధిగా కురుస్తున్నాయి జలకళను చూస్తున్నాం. పాడి, పంటలతో రాష్ట్ర రైతాంగం సుభిక్షంగా ఉంది.

మ.1.30

అలానే వాణిజ్య పంటల సాగు అంటే ఒకప్పుడు భయపడేవారు. కానీ ఇప్పుడు ఆ భయం పోయి ఇవాళ అభయంగా మారింది. రూ.13,500ల వ్యవసాయ పెట్టుబడితో సాయం, న్యాయం చేస్తుందీ ప్రభుత్వం. ఈ రోజు వ్యవసాయ బడ్జెట్ చూసిన తరువాత రైతుకు ఆనందం, భరోసా కలిగింది. మన ముఖ్యమంత్రి జగన్మోహన్ రెడ్డిగారు చేసే ప్రతి కార్యక్రమం, ప్రతి రైతు నాకేం ఫర్వాలేదు, మన ముఖ్యమంత్రిగారు ఉన్నారు, రైతు భరోసా కేంద్రం ఉంది, ఇవాళ మద్దతు ధర ఉందని రైతులంతా వ్యవసాయం చేసుకునేందుకు ముందుకొస్తున్నారు. మంచి బడ్జెట్ను ప్రవేశ పెట్టిన ముఖ్యమంత్రి జగన్మోహన్ రెడ్డిగారికి, వ్యవసాయ శాఖా మంత్రికి అభినందనలు తెలియజేస్తూ సెలవు తీసుకొంటున్నాను. జై జగన్.

(అధికార పార్టీ సభ్యులు బల్లలు చరిచారు)

శ్రీ కిలారి వెంకట రోశయ్య (SRI KILARI VENKATA ROSAIAH) (పొన్నూరు):
ధన్యవాదాలు అధ్యక్షా. ఈ రోజు వ్యవసాయ డిమాండ్ కింద రూ.11099,10,74,000లు, అదే విధంగా

సహకారం కింద రూ.288,58,81,000లు. ఈ డిమాండ్ మీద నాకు మాట్లాడే అవకాశం ఇచ్చిన మీకు ధన్యవాదాలను తెలియజేస్తున్నాను.

అధ్యక్షా, ఈ రోజు వ్యవసాయం చేసి రైతు పండిస్తేనే మానవాళి ముందుకు సాగేది. అలాంటి వ్యవసాయం మీద గత ప్రభుత్వే అశ్రద్ధ చేస్తూ వచ్చాయి. రైతుల మీద జాలి చూపించిందే తప్ప ఎక్కడా వాళ్లకు సహకారం గాని, చేయూతను గాని గత ప్రభుత్వాలు ఇవ్వలేదు. ఎన్నికలకు ముందు ఒక స్లీనరీలో ఇచ్చిన మాట ప్రకారం, “రైతుకు చేయూతనివ్వాలని, రైతు భరోసా కింద రూ.13,500లు ఇస్తాను, చేయూత కింద, పెట్టుబడి కింద రైతులను ఆదుకోడానికి ఆయన చేసిన వాగ్దానాన్ని” రైతులు ఈ రోజుకి కూడా మరచిపోలేదు. దానికి అనుగుణంగానే ముఖ్యమంత్రిగా జగన్మోహన్ రెడ్డిగారు ప్రమాణ స్వీకారం చేసిన తరువాత వ్యవసాయంలో రైతులందరికీ ఒక ప్రణాళికాబద్ధంగా అన్ని కార్యక్రమాలు చేసుకుంటూ వెళ్తున్నారు. రైతు భరోసా ద్వారా రూ.13,500ల పెట్టుబడితో ప్రారంభించిన దగ్గర నుంచి, రాష్ట్రంలో 10,788 రైతు భరోసా కేంద్రాలను ఏర్పాటుచేసి వాటిద్వారా రైతుకు కావలసిన నాణ్యమైన విత్తనాలు, పురుగు మందులు, ఎరువులు, ప్రభుత్వం సర్టిఫై చేసిన వస్తువులన్నీ రైతు భరోసా కేంద్రాల్లో కొనుగోలు చేసే విధంగా ఏర్పాటు చేశారు.

ఈ రోజు ఏ వ్యవస్థ చూసినా సరే, వ్యవసాయం చూసినా, ఏ రంగంలో చూసినా పునాది కరెక్ట్ గా ఉండాలి. జగన్మోహన్ రెడ్డిగారు విద్య, వైద్యం, వ్యవసాయం మీద ఒక పునాదిని ఏర్పాటు చేస్తున్నారు. ఏ రాష్ట్రమైనా అభివృద్ధి వైపు పయనించాలంటే పునాదులు సరిగా ఉండాలి. కానీ, గత పాలకులు ప్రజలను మోసం చేసుకుంటూ వచ్చారే తప్ప ఎక్కడా గట్టి పునాది వేయలేదు. విద్యను ప్రైవేటుపరం చేయడం, ఒక వ్యాపారం క్రింద మార్చడం గతంలో చూశాము. అలాగే, ఆరోగ్యం విషయంలో కూడా అనుపత్రులను పట్టించుకున్న వైనం లేదు. అలాగే “వ్యవసాయం దండగ” అని చెప్పిన నాయకులను ఈ రాష్ట్రంలో మనం చూశాము. రైతుల మీద కాల్పులు జరిపారు. వ్యవసాయం లాభసాటిగా లేదు, వ్యవసాయం మానేసి పట్టణాలకు వెళ్లిపోండనే ఒక సంకేతాన్ని ఇవ్వడం కూడా గత ప్రభుత్వంలో మనం చూశాము, ముఖ్యంగా చంద్రబాబునాయుడుగారి ప్రభుత్వంలో. మరి అదే “వ్యవసాయం పండగ” అనే నానుడితో ఈ రోజు రైతులకు చేయూతను ఇవ్వడం చూస్తున్నాం. గతంలో రైతాంగం కోసం, రాజశేఖరరెడ్డిగారు మొదలుపెట్టిన ఉచిత విద్యుత్తు పథకం, ఆరోగ్యశ్రీ పథకాలు దేశంలో అన్ని రాష్ట్రాలు కూడా అవలంబించిన సంగతి మనకు తెలిసిందే.

అదే విధంగా ఈ రోజు ముఖ్యమంత్రిగా జగన్మోహన్ రెడ్డిగారు వచ్చిన తరువాత విద్య, వ్యవసాయం, ఆరోగ్యంలో మొక్కవోని దీక్షతో తప్ప, మొక్కుబడిగా ఎప్పుడూ ఈ ప్రభుత్వం పనిచేయలేదు. అంటే రైతులు నిరంతరం లాభసాటిగా ఉండాలంటే వాళ్ల పట్ల మనం చూపించాల్సింది జాలి కాదు, వాళ్లకు చేయూతను ఇవ్వాలి. ఎందుకంటే రైతులు మనకు మూడు పూటలా తిండి పెడుతున్నారు కాబట్టి వాళ్లు ఎప్పుడూ లాభసాటిగానే ఉండాలి, ఎక్కడా రైతు నష్టం చవి చూడకూడదనే

ఒక గట్టి నమ్మకంతో గౌరవ ముఖ్యమంత్రి జగన్మోహన్ రెడ్డి ఈ రోజు వ్యవసాయ రంగానికి ప్రధాన పెట్టుబడులతోపాటు చేయూతను కూడా అందించడం మనం చూస్తున్నాము.

రాష్ట్ర బడ్జెట్‌లో గత మూడు సంవత్సరాలుగా లక్షా పదివేల కోట్ల రూపాయలకు పైగా వ్యవసాయానికి కేటాయించారు. ఈ బడ్జెట్‌లో రూ.42,000కోట్లు కేటాయించారు. అంటే, వ్యవసాయ రంగానికి 15శాతం అధికంగా కేటాయించడం చాలా సంతోషం.

అదే విధంగా రైతు భరోసా కేంద్రాల ద్వారా రైతులు వివిధ సేవలు పొందుతున్నారు. సచివాలయాల ద్వారా ప్రజలు ఏ విధంగా అయితే సేవలు అందుకుంటున్నారో, రైతాంగానికి కూడా రైతు భరోసా కేంద్రాలు పెట్టి వారికి కావాల్సిన నాణ్యమైన విత్తనాలు, పురుగు మందులు, ఎరువులే కాకుండా, వైఎస్సార్ పొలం బడి కార్యక్రమం పెట్టి వారికి ట్రైనింగ్ ఇస్తూ, పొలం బడి ద్వారా భూసార పరీక్షలు చేసేందుకు 175 నియోజకవర్గాల్లో 175 అగ్రిల్యాబ్స్‌ను ఏర్పాటుచేసి వాళ్లకు కావాల్సిన లవణాలతో ఉన్న భూమిని పొందడానికి ల్యాబ్ టెస్టింగ్ చేస్తూ, రైతులకు అన్ని విధాలా సహకరిస్తున్నారు.

చిన్న, సన్నకారు రైతులకు ప్రతి గ్రామంలో కమ్యూనిటీ హైరింగ్ సెంటర్లను పెట్టారు. ప్రతి గ్రామంలో ఆరుగురు సభ్యులతో వ్యవసాయ సలహా బోర్డును ఏర్పాటుచేసి, రూ.15లక్షలతో రైతులు పనిముట్లు కొనుగోలు చేసేందుకు అవకాశం కల్పించి, దాంట్లో మళ్ళీ 40శాతం సబ్సిడీ ఇస్తున్నారు. ఆ పనిముట్లు కూడా అర ఎకరం నుంచి మూడు ఎకరాలు ఉన్న రైతులకు చిన్న చిన్న టీల్లర్లు, పవర్ ఏడర్స్ ఇవన్నీ కొని వాళ్లకు క్షేత్ర స్థాయిలో ఉపయోగపడే విధంగా ఆలోచించడం చాలా గొప్ప విషయం.

గత ప్రభుత్వాల్లో సబ్సిడీ స్కీమ్స్ ఏవి వచ్చినా సరే, పెద్ద రైతులు, ధనిక రైతులు, వాళ్ల ఇంట్లో పని చేసిన వాళ్ల పేర్లతో ఆ సబ్సిడీ స్కీమ్స్‌ను కొట్టేసారు. కానీ ఈ ప్రభుత్వంలో ఆ విధంగా కాదు. ఇవాళ కమ్యూనిటీ హైరింగ్ సెంటర్లు పెట్టి చిన్న, సన్నకారు రైతులందరికీ మంచి జరిగే విధంగా రూ.15లక్షలు సబ్సిడీ స్కీమ్ కింద ఏర్పాటు చేశారు.

అదే విధంగా కొంచెం పెద్ద రైతులకు అయితే హార్వెస్టర్స్, ట్రాక్టర్లు కొనుక్కునేందుకు 30శాతం సబ్సిడీ ఇవ్వడం. ఇవన్నీ కూడా రైతాంగానికి ఊతం ఇవ్వడానికి, రైతు అనేవాడు ఎప్పుడూ లాభసాటిగా ఉండాలనే ఉద్దేశంతో ఈ విధంగా గౌరవ ముఖ్యమంత్రిగారు చేస్తున్నారు.

దేశంలో సహజంగా గోధుమలు, పంచదార, వరి ఈ మూడింటికే కేంద్ర ప్రభుత్వం గిట్టుబాటు ధర ఇస్తుంది. ప్రజా సంకల్ప యాత్ర ద్వారా ఈ రాష్ట్ర రైతాంగ కష్టనష్టాలను ఆయన విన్నారు. ఇవాళ ఆయన ముఖ్యమంత్రి అయిన తరువాత ప్రతి పంటకూ గిట్టుబాటు ధర కల్పించడం, గిట్టుబాటు ధరలు ప్రకటించిన తరువాత గిట్టుబాటు ధర కన్నా మార్కెట్ ప్రైస్ తక్కువగా ఉంటే వాటిని వెంటనే ప్రభుత్వం కొనుగోలు చేసే విధంగా రూ.3,000కోట్లతో మార్కెట్ స్థిరీకరణ నిధిని పెట్టి వారందరినీ ఆదుకొంటున్నారు. మీరు కూడా చూసి ఉంటారు. గత రెండు సంవత్సరాల్లో మొక్కజొన్న, తెల్ల జొన్న,

అదే విధంగా ఈ సంవత్సరం కూడా రైతు భరోసా కేంద్రాల ద్వారా ప్యాడీని కొనుగోలు చేసే విధంగా, ఇక నుంచి ఏమి కొనుగోలు చేయాల్సి వచ్చినా సరే, రైతు భరోసా కేంద్రం ద్వారానే కొనుగోలు చేయబోతున్నారు. అంటే ఒక నిర్దిష్టమైన వ్యవస్థను ఈ రోజు ఏర్పాటుచేశారు. ఈ రోజు దేశంలో ఎక్కడా, ఏ రాష్ట్రంలో ఎవరూ కూడా మొదలుపెట్టని రైతు భరోసా కేంద్రాలను, మొన్న 13వ తేదీన నాబార్డు చైర్మన్ చింతల గోవిందరాజులుగారు మా నియోజకవర్గం, నంబూరు గ్రామంలో ఉన్న రైతు భరోసా కేంద్రాన్ని సందర్శించి వాటి సేవల గురించి విని చాలా ఆశ్చర్యపోయారు. ఇలాంటిది దేశం మొత్తం కూడా రావాలి. ఇలాంటి వ్యవస్థ ఈ రాష్ట్రంలో ఏర్పాటు చేసినందుకు మన ముఖ్యమంత్రిగారిని ఆయన ప్రశంసించారు.

రైతు బ్యాంకు వరకు వెళ్లకుండా అదే రైతు భరోసా కేంద్రంలో డబ్బులు డ్రా చేసుకునే విధంగా ఏటిఎం మెషీన్లు కూడా పెట్టారు. నంబూరు గ్రామంలో కూడా పెట్టారు. మన రాష్ట్రంలో దాదాపు 15నుంచి 20 రైతు భరోసా కేంద్రాలు ISO Certification కూడా తీసుకున్నాయి. అంటే, అంత పక్కాగా సేవలు అందిస్తున్నారు. ఇవాళ గిట్టుబాటు ధరలు అనే కాకుండా రైతాంగానికి ఎటువంటి సేవలు కావాలన్నా, ఏవి కావాలన్నా సరే రైతు భరోసా కేంద్రాల ద్వారా అందుతున్నాయి. ఇవాళ రైతులకు సంబంధించి ఏవిధమైన నష్టం జరిగినా వాళ్లకు రూ.7లక్షలు నష్టపరిహారం అందిస్తున్న వైనం. ఇదే కాకుండా రైతు తన పంటకు విత్తనం వేసిన దగ్గరనుంచి పంటను అమ్ముకునే వరకు ప్రభుత్వమే పూర్తిగా దాని బాధ్యత తీసుకుని ఈ రోజు రైతుకు చేయూతను అందించడం రాష్ట్రంలో మనందరం చూస్తున్నాము. సహకార సంస్థల ద్వారా కూడా రైతులకు రుణాలు ఇవ్వడం. “సహకారం అన్నది ధనికుల చేతిలో కత్తి కాదు - ఇది పేదల పాలిట కవచం” అని మహాత్మాగాంధీగారు స్టేట్మెంట్ ఇచ్చారు.

మ 1.40

ఇవాళ మన రాష్ట్రంలో రైతులకు అన్ని డిస్ట్రిక్ట్ సెంట్రల్ కో-ఆపరేటివ్ బ్యాంకు (డిసిసిబి) ద్వారా, కమర్షియల్ బాంకుల కన్నా తక్కువ వడ్డీకి రుణాలు ఇస్తున్నాము. కమర్షియల్ బాంకులు 12% వడ్డీ రేటుకు ఇస్తుంటే డిసిసిబిల ద్వారా 9% కే రుణాలు ఇవ్వడం జరుగుతోంది. దాదాపు 288 కోట్ల రూపాయలు సహకార బ్యాంకుల ద్వారా అన్ని జిల్లాలకు అందించడం జరిగింది. ఈ విధంగా క్షేత్రస్థాయిలో ప్రణాళికాబద్ధంగా రైతుకు చేయూత నివ్వడం వల్ల, ఈరోజు దేశంలోనే మనం అగ్రగామిగా ఉన్నాము. దేశంలో వ్యవసాయంలో 7.6 శాతం వుంటే మనం 2020-21లో 10.39 శాతం , 2021-22లో 14.08 శాతం అగ్రగామిగా ఉన్నాం. అదే విధంగా అన్ని పంటలలో కూడా- వరి, మిర్చి ఇలా చాలా రంగాలలో మనం మొదటి స్థానంలో ఉన్నాము. ముఖ్యమంత్రి జగన్మోహన్రెడ్డి గారి నాయకత్వంలో తీసుకున్న చర్యల వల్ల రానున్న రోజుల్లో ఆంధ్రరాష్ట్రం వ్యవసాయ రంగంలో ముఖ్య పాత్ర పోషించబోతుంది. దానికి వారికి సభాముఖంగా కృతజ్ఞతలు తెలియచేసుకుంటూ నాకు ఈ అవకాశం ఇచ్చిన అందరికీ ధన్యవాదాలు తెలియచేసుకుంటున్నాను.

డా.ఉండవల్లి శ్రీదేవి: వ్యవసాయరంగం గురించి మాట్లాడడానికి అవకాశం ఇచ్చిన మీకు ధన్యవాదాలు అధ్యక్షా. అదే విధంగా చట్టసభలో నాకు మాట్లాడటానికి అవకాశం ఇచ్చిన మన డైనమిక్ సిఎమ్ జగన్మోహనరెడ్డి గారికి నా కృతజ్ఞతలు. ఈ రోజు మనం వ్యవసాయరంగం గురించి ఎందుకు మాట్లాడుకోవాలంటే మన భారతదేశంలో, ముఖ్యంగా ఆంధ్రప్రదేశ్ రాష్ట్రాన్ని తీసుకుంటే దాదాపు 163 లక్షల హెక్టార్ల భూవిస్తరణ ఉంది. అందులో మనం వ్యవసాయం చేస్తున్నది 61 లక్షల హెక్టార్లు. వ్యవసాయం మీద ఆధారపడుతున్న వాళ్ళు 62 శాతం. అంతే కాకుండా జిఎస్ డిపి ఎంత ఆధారపడుతుందంటే దాదాపు 37.37 శాతం. కనుక వ్యవసాయం అనేది ఇప్పుడు కాదు గత 800 సంవత్సరాల క్రితమే రుగ్వేదంలో చెప్పబడింది. దానికి ఉదాహరణగా క్షేత్రస్య పతినాం యయం హితవే జయామసి అంటే దీనికి అర్థం the lord of the feel by whose grace indeed we prosper. That means, క్షేత్ర దేవుడి దయ వలనే మన అందరి మనుగడ ఉందని అర్థం. కనుక రైతు ఐదు వేళ్ళు గనుక భూమిలోకి వెళితే, మన ఐదు వేళ్ళు నోటి లోపలికి వెళతాయి. రైతు కనుక వ్యవసాయరంగంలో తను పెట్టుబడులు పెట్టి, అభివృద్ధి పొందితేనే మనం తినగలం. ఒక కవి కూడా చెప్పారు. తిండి గలిగితే కండ కలదోయ్ కండ కలవాడే మనిషోయ్ అని. మనం తినాలి, మనం ఆరోగ్యంగా ఉండాలి అంటే రైతు పంట పండించాలి. అయితే గత ప్రభుత్వాల కాలంలో వ్యవసాయం సంక్షోభంలో ఉంది, వలసలు, ఆత్మహత్యలు మనం చూశాం. గత ప్రభుత్వాలు కంటి తుడుపు చర్యలుగా, అరకొర విధానాలతో, సమగ్రమైన విధానాలు లేకుండా, రైతాంగాన్ని సంక్షోభానికి గురిచేశాయి. గత ప్రభుత్వాలు రైతే రాజన్నారు, రైతు లేనిదే రాజ్యం లేదన్నారు, రైతే దేశానికి వెన్నెముక అన్నారు, రైతే అన్నదాత అన్నారు, రైతే ప్రగతికి మూలం ఇలా రకరకాల కొటేషన్లు చెప్పారు కానీ చేసింది మాత్రం శూన్యం. ఎందుకంటే వ్యవసాయం అంటే పండగ కాదు వ్యవసాయం అంటే దండగ అని చెప్పి రైతులను అనాథలను చేశారు.

ఇక రైతు కరవుకాటకాల్లో చిక్కుకుని ప్రకృతి వైపరీత్యాలతో నిలనిల్లాడుతూ వడ్డీలకు అప్పు తెచ్చి ఆ అప్పు తీర్చలేక, చక్రవడ్డీలు కట్టలేక, పంటలకు వేయాల్సిన మందు ఎలాంటి భరోసా లేక చేలో వేయాల్సిన ఆ మందు తను తాగి ఆత్మహత్య చేసుకున్న సంఘటనలు మనం చూశాము. గత ప్రభుత్వంలో మనం చూస్తే, స్వాతంత్ర్యం వచ్చిన తరువాత కూడా ఏదైనా ఒక వ్యక్తికి స్వాతంత్ర్యం రాలేదూ అంటే అది ఒక రైతుకు మాత్రమే. ఎందుకంటే he cannot fix the price, for what he produces. తాను పండించిన పంటకు గిట్టుబాటు ధర తను చెప్పలేడు కనుక, చాలామంది రైతులు గత ప్రభుత్వాల్లో మన గుంటూరు మార్కెట్ సెంటర్లోనో, లేక విజయవాడ బెంజ్ సర్కిల్లోనో కూలీలుగా మారిన దాఖలాలు మనం చూశాము. ఈ రోజు మన రాజధాని ప్రాంతంలో ఉన్న తుళ్లూరు గురించి చెప్పాలనుకుంటున్నాను. ఇక్కడ బెదిరించి మరీ 52,000 ఎకరాలు తీసుకుని, ల్యాండ్లెస్ పీపుల్ కు రూ.2,500ల చొప్పున ఇస్తుంటే, సీఆర్ డిఎ రూల్ ప్రకారం జగన్మోహన్ రెడ్డిగారు పెద్ద మనసు చేసుకుని రూ.5,000ల చేస్తే దానిని కాస్త కోర్టుకు వేసి అడ్డుకున్నారు. కనీసం, ఎస్సీ, ఎస్టీ, బీసీ, మైనారిటీలకు ఇక్కడ ఇళ్ల స్థలాలు ఇద్దామనుకుంటే అది కూడా ఆపేశారు. ఇలా ఏది చేసినా కానీ, పట్టా భూములకు ఒక

రేటు, ఎస్సీ భూములకు ఒక రేటు. ఇలా రేట్లు ఫిక్స్ చేసుకుని, ప్రతి ఒక్కటీ, గ్రామ కంఠాల నుంచి నదిలో ఉన్న భూములను కూడా తెలుగుదేశం వాళ్లు కొట్టేసిన దాఖలాలు మనం చూశాము. అంటే రైతుకు మూడు పంటలు పండే భూములను తీసుకుని, వాళ్లను నడిరోడ్డున పడేస్తే వాళ్ల పరిస్థితి ఏంటి అనేదే ఈ రోజు ప్రశ్నార్థకం. ఇక్కడ ఏమి కట్టాలన్నా 10 అడుగుల లోతుకు పోతే బురద నీళ్లు వచ్చేస్తాయి. అసలు మూడు పంటలు పండే భూములను తీసుకోవడం ఎంత అమానుషమో మీరు ఆలోచించండి. అంతే కాకుండా, ప్రభుత్వ భూములు ఎక్కడ ఎక్కువగా ఉంటే అక్కడ రాజధానిని పెట్టాలి. అలా కాకుండా, ప్రతి విషయంలో కూడా డెముక్రట్ ఇమ్ బ్యాలెన్స్ అని, ఎస్సీ, ఎస్టీలకు ఇళ్ల స్థలాలు ఇవ్వకుండా చేయడం, ఇవన్నీ చూస్తుంటే చాలా బాధేస్తోంది. జగన్మోహన్ రెడ్డిగారు ఈ ప్రాంతాన్ని అభివృద్ధి చేద్దామని చూస్తే ఒక సీఆర్ డిఎ అంటే Chandrababu Naidu Real-estate Development Authority లా చేసి రాష్ట్రం కొరకు కాకుండా వాళ్ల రియల్ ఎస్టేట్ కొరకు మాత్రమే టెంట్లు వేసి దగ్గరదగ్గర 872 రోజులు అక్కడ రాజధాని రైతులను కూర్చోబెట్టి వాళ్ల చేత ప్రభుత్వాన్ని తిట్టించారు. మనం బిల్లును వెనక్కి తీసుకున్న తరువాత కూడా వాళ్లు ఆ విధంగా చేయడం ఎంతవరకు సబబు అని అడుగుతున్నాను. కనుక ఈ ల్యాండ్ రెస్ పీపుల్ ఎవరికైతే రూ.2,500లు ఉందో వాళ్లకు రూ.5,000లు పెంచడానికి వాళ్లు వేసిన పిటీషన్ ను వెనక్కి తీసుకోమని ఈ సభ ద్వారా తెలియజేస్తున్నాను.

1995 నుంచి 2018 వరకు నేషనల్ కైమ్ రిపోర్టులు మనం చూసినట్లయితే సుమారు 3,00,000 మంది రైతులు చనిపోయారు. ఇందులో మొదటి స్థానంలో మహారాష్ట్ర ఉంటే, రెండవ స్థానం ఆంధ్రప్రదేశ్ ది. ఈ రోజు మీరు గమనించాలి. ప్రకృతి వైపరీత్యాలు, కరవు కాటకాలు ఇలాంటివి ఎప్పుడూ వచ్చినా, వెంటనే బ్రోకర్స్, బ్యాంకులు కాకుండా పక్కనున్న వడ్డీ వ్యాపారులు ఆ రైతులను తమ గుప్పెట్లోకి తెచ్చుకొని వారు వడ్డీలు కట్టలేక చాలాసార్లు తనువులు చాలించిన రోజులు మనం చూశాము. దీనికి ఉదాహరణ ఒకటి. అదేమంటే, ఇంత కష్టపడి, దుక్కి, దున్ని, బక్క చిక్కిన రైతులను ఆదుకోక పోగా, 40 సంవత్సరాల ఇండస్ట్రీ అని చెప్పుకునే చంద్రబాబునాయుడుగారి గురించి ఇందాకే చాలామంది శాసనసభ్యులు చెప్పారు. హైదరాబాదులోని బషీర్ బాగ్ లో ఆయన చేసిన ఘనకార్యం మనం చూశాము. పంటలు పండక, సాగునీరు లేక పెంచిన విద్యుత్ చార్జీలు తగ్గించండి బాబూ అంటే వాళ్లమీద వివశాయువులు ప్రయోగించడం, అంతేకాకుండా వాళ్లను జైలులో పెట్టడం, అక్కడ సుమారు 2,000 మందికి గాయాలు తగిలాయి. వాళ్ల మీద కాల్పులు జరిపించిన ఘనత చంద్రబాబునాయుడు గారికే దక్కింది. ఈ రోజు మనం చెప్పదలుచుకుంటే భారత సంస్కృతికి, జీవన విధానానికి వ్యవసాయమే మూల స్తంభం. మూల స్తంభంలో వ్యవసాయం అంటే దానికి మొదటి పరికరం అంటే నాగలి అని చెప్పాలి. తరువాత వనరు అంటే వర్షం అని చెప్పాలి. ఈ రోజు మీకు ఒక విషయం చెప్పాలనుకుంటున్నాను. ఎవరి పేరు చెబితే రాష్ట్రంలో వర్షాలు వెనుకకు పోతాయో, ఎవరి పేరు చెబితే ఆ వాగులు, వంకలు, నదులు ఎండిపోతాయో వారే చంద్రబాబునాయుడుగారిని చెప్పడానికి ఇక్కడ

సందేహమే లేదు. ఎందుకంటే, చంద్రబాబునాయుడుగారు మరియు కరవు కాటకాలు ఇద్దరూ కవల పిల్లలే. ఆ విధంగా ఆ కాలంలో నడిచింది. కానీ, జగన్మోహన్ రెడ్డిగారు అధికారంలోకి వచ్చిన తరువాత వరుణ దేవుడు కరుణించి అన్నీ సమృద్ధిగా ఉన్నాయి. మాది తాడికొండ గ్రామం. మాకు ఒక చెరువు ఉంది. ఆ చెరువు ఇప్పుడు నిండిపోయింది. జగనన్న వచ్చాడు, వర్షాలు వచ్చాయి, పంటలు బాగా పండాయి, మేము చాలా బాగున్నాము, మా తరపున ఒకసారి జగన్ గారికి కూడా చెప్పండిని కూడా మాకు చెబుతున్నారు. అంటే, ఈ విధంగా ప్రజలు ఎంత సంతోషంగా ఉన్నారో గుర్తు చేస్తున్నాను. అంతేకాకుండా రైతు ఎప్పుడూ కూడా ప్రకృతి మీద, ప్రభుత్వం మీద ఆధారపడి ఉంటాడు. ఎందుకంటే ఆరుగాలం కష్టపడుతుంటాడు. తనకు ఎంత అవుట్ పుట్ వస్తుందో తెలియదు కానీ కష్టపడుతుంటాడు. రైతును రక్షించాల్సిన బాధ్యత ప్రభుత్వానిది. ఈ రోజు మనం గర్వంగా చెప్పగలుగుతున్నాము. 2004 తరువాత రైతులను రక్షించింది అవర భగీరథుడు మన దివంగత నేత డా.వై.ఎస్. రాజశేఖరరెడ్డి గారు అయితే, హింసించింది మాత్రం చంద్రబాబునాయుడుగారు అనడంలో ఎలాంటి సందేహం లేదు. ఎందుకంటే చాలామంది రైతులకు ఉచిత విద్యుత్తు ఇస్తామని వై.ఎస్.రాజశేఖరరెడ్డి గారు చెబితే కరెంటు తీగల మీద బట్టలు ఆరేసుకోవాలని చెప్పిన ఘనత చంద్రబాబునాయుడుగారిది. వై.ఎస్. రాజశేఖర్ రెడ్డిగారు అధికారంలోకి వచ్చిన తరువాత ఉచిత విద్యుత్ కు సంబంధించి మొదటి సంతకం పెట్టారు. తద్వారా ఈ రోజు రైతులకు నిరంతరం 9 గంటల పాటు ఉచిత విద్యుత్తు అందుతోంది. నిత్యం వాగులు, వంకలు నీళ్లతో పారుతున్నాయి.

మ. 1.50

రైతు భరోసా గురించి జగన్మోహన్ రెడ్డిగారు ఒక విషయం చెప్పారు. ఇన్ని కష్టాల కడగండ్రలో ఉన్న రైతులను 341రోజులు 3468కిలోమీటర్లు వారు పాదయాత్ర చేసినప్పుడు ప్రజల కష్టాలు విన్నారు, చూశారు. నవరత్నాల్లో మొట్టమొదటి రత్నం రైతు భరోసా. రావణాసురుడిని చంపి శ్రీరాముడు శ్రీరామ రాజ్యాన్ని స్థాపిస్తే నవరత్నాలతో నారాసురుడైన చంద్రబాబునాయుడుగారి టీడీపీ పార్టీని వధించి 151నీట్లతో గెలిచి నవరత్నాలు తీసుకువచ్చారంటే అది జగన్మోహన్ రెడ్డిగారి ఘనత అని చెప్పడానికి ఎలాంటి సందేహం లేదు. ప్రతి ఒక్క రైతు తాను పండించిన గింజ పైన వాళ్ల పేరు ఉండాలని, వారి కళ్లలో వెలుగు చూడాలనే ఆశయంతో జగన్మోహన్ రెడ్డిగారు సంవత్సరానికి రూ.12,500ల చొప్పున నాలుగు సంవత్సరాలు మొత్తం రూ.50,000 ఇస్తామని చెప్పారు. చంద్రబాబునాయుడు గారికి, జగన్మోహన్ రెడ్డిగారికి ఉన్న డిఫరెన్స్ ఏమంటే చంద్రబాబునాయుడుగారు ఇచ్చిన హామీలను తుంగలోకి తొక్కితే, జగన్మోహన్ రెడ్డిగారు ఇచ్చిన హామీని నిలబెట్టుకున్నారు.

బాహుబలి సినిమాలో శివగామి నా మాటే శాసనం అని చెబుతుంది, కానీ జగన్మోహన్ రెడ్డిగారి మాట శాసనం కాదు శిలా శాసనం అయి ఈ రోజు సచివాలయాలు, రైతు భరోసా కేంద్రాలు, wellness centersతో ప్రతి ఊరిలో అభివృద్ధి కన్సిస్టెంట్ అని చెబుతున్నాను. ఒక ఇంటర్వ్యూలో నన్ను మీరు

ప్రజలందరినీ సోమరిపోతులను చేస్తున్నారని అడిగారు. అసలు పాలకులు అంటేనే అందరినీ సమానంగా చూడటం. కులం, మతం, పార్టీ అని చూడకుండా అర్హత కలిగిన ప్రతి ఒక్కరికీ పథకాలు అందిస్తున్నారు.

మా పార్టీ నాయకులకంటే వేరే పార్టీ ప్రజలకే పథకాలు అందుతున్నాయని మా పార్టీ వాళ్లు అసంతృప్తితో ఉన్నారు. కరోనా కష్ట కాలంలో, పెద్ద పెద్ద రాష్ట్రాలు కూడా ఆర్థిక ఒడిదుడుకులతో అతలాకుతలం అయిన సమయంలో మన జగన్మోహన్రెడ్డిగారు ఆంధ్రప్రదేశ్ రాష్ట్ర ఆర్థిక బండిని చేతుల్లోకి తీసుకొని, ఒక విజనరీగా ఏవిధంగా నడిపారో చూశాం.

గత రెండు సంవత్సరాలను ప్రపంచం మొత్తం కరోనా నామ సంవత్సరం అంటే జగన్మోహన్రెడ్డిగారు మాత్రం ఇది కరోనా నామ సంవత్సరం కాదు జగనన్న నామ సంవత్సరం అని నిరూపించారు. ఆ సమయంలో కూడా ఎంతో పెద్ద మనసుతో ప్రజలకు సంక్షేమ పథకాలను అందించారు.

క్యాలెండర్లో పండుగలు, మంచి రోజుల కోసం ముహూర్తాలు చూస్తాం. కానీ ఈ రోజు ఆంధ్రప్రదేశ్లో ప్రజలందరూ క్యాలెండర్లో జగనన్న పథకాలు ఏ రోజు వస్తాయని చూస్తున్నారు. ఆకాశంలో చందమామకు తిరుగు లేదు. ఆంధ్రప్రదేశ్లో జగనన్నకు తిరుగేలేదని ప్రజలందరూ కూడా ఎంతో సంతోషంగా గర్వంగా చెబుతున్నారు.

గత ప్రభుత్వంలో కౌలు రైతులను గుర్తించిన దాఖలాలే లేవు. వాళ్లకు సెంటు భూమి కూడా ఉండదు. వాళ్లు ఎరువులు తెచ్చుకోవాలన్నా డబ్బులు లేని పరిస్థితి. రైతు భరోసా సంవత్సరానికి రూ.12,500ల చొప్పున నాలుగు సంవత్సరాలకు రూ.50,000లు అని చెప్పి సంవత్సరానికి రూ.13,500ల చొప్పున ఐదు సంవత్సరాలకు రూ.67,500లు ఇస్తామన్నారు. ఆ డిఫరెన్స్ రూ.17,500లుచెప్పిన మాట ప్రకారం ఇస్తున్నాం. ఈ రోజు జగన్మోహన్రెడ్డిగారు చెప్పిన దానికంటే మిన్నగాచెప్పనిది కూడా చేశారని చెబుతున్నాను రైతు భరోసా పథకం వలన 54లక్షల మంది రైతులు లబ్ధి పొందుతున్నారు. సంవత్సరానికి ఒక్కో రైతుకి రూ.13,500ల చొప్పున వారి చేతుల్లో పెట్టారు. This is all time record అని చెప్పడానికి ఎలాంటి సందేహం లేదు.

అంతేగాకుండా రైతుకు వెన్ను. దన్నుగా ఈ ప్రభుత్వం ఎప్పుడూ ఉంటుందని ప్రకృతి విపత్తుల సమయంలో రూ.2000కోట్లు కేటాయించారు. వ్యవసాయ రంగంలో గోదాముల్లో చీడ పురుగుల నివారణ, ఎలాంటి పంట వేయాలనే సమాచారాన్ని గ్రామ సచివాలయం నుంచి వాలంటీర్లు సలహాలు, సూచనలు ఇస్తారు. గిట్టుబాటు ధరలేక చాలామంది రైతులు టమోటాలు బయట పారబోసుకునే దాఖలాలు గతంలో చూశాం. ఈరోజు అలాంటి పరిస్థితి లేదు. రైతులు పండించిన పంటకు గిట్టుబాటు ధర కోసం రూ.3000కోట్లతో ధరల స్థిరీకరణ నిధిని కేటాయించిన ఘనత మన జగన్మోహన్రెడ్డి గారిదని తెలియజేస్తున్నాను.

ఏ ఒక్క నియోజకవర్గంలోని సభ్యులు ముఖ్యమంత్రిగారిని ఏమీ అడగడం లేదు. మేము అడగకుండానే అన్నీ మా దగ్గరికే వచ్చేస్తున్నాయి. ప్రతి నియోజకవర్గంలో అగ్రిల్యాబ్స్‌ను శంఖుస్థాపన చేశాం. దాని ద్వారా మట్టి పరీక్ష చేయడం, యూరియా వేయాలా? నత్రజని లెవల్ తక్కువగా ఉందా? ఎలాంటి ఎరువులు వాడాలి అన్న సమాచారం తెలుసుకోవచ్చు. కల్తీ విత్తనాలతో పంటలు పెరిగినట్లు ఉంటాయి కానీ కృత్రిమంగా మొలకలు వచ్చినా పంటలు బాగా పండవు. రైతులు నష్టపోతారు. కనుక ఈరోజు అగ్రి ల్యాబ్స్ పెట్టడం అనేది ఎంతో శుభసూచకం. చాలామంది రైతులు బ్యాంకు లోన్లు తీసుకొని కట్టలేని పరిస్థితుల్లో, రైతులపై బ్యాంకులు ఎలాంటి ఒత్తిడి తీసుకురావద్దని మన జగన్మోహన్‌రెడ్డిగారు బ్యాంకు రెగ్యులేషన్ చట్టాన్ని తీసుకువచ్చారు. రైతులు బ్యాంకు నుంచి రుణాలు ఒక లక్ష రూపాయల లోపు తీసుకుంటే వడ్డీని మాఫీ చేస్తామని చెప్పారు.

పంట బీమా కూడా ప్రభుత్వమే కడుతుంది. రైతుల ఆత్మహత్యలను ఈ ప్రభుత్వంలో చాలా తక్కువగా చూస్తున్నాం. కొంతమంది రైతులు mental stress వలన చనిపోతున్నారు. ప్రతిపక్షం దానిని వేరే విధంగా చిత్రీకరిస్తున్నారు. వారి కుటుంబానికి కౌన్సిలింగ్ చేసి అలాంటి పరిస్థితులు రాకుండా చూస్తున్నారు. ఒకవేళ రైతు చనిపోతే కలెక్టర్ ఎక్కడికి వెళ్లి సంతాపం తెలిపి వారి కుటుంబానికి రూ.7,00,000 నేరుగా ఇవ్వడం మానవీయ కోణాన్ని స్పృశించే విధంగా ఉంది. కనుక జగనన్న పాలనలో వ్యవసాయానికి స్వర్ణ యుగం వచ్చిందనడంలో ఎటువంటి సందేహం లేదు.

గతంలో రైతులు మండల కేంద్రాలకు వెళ్లేవారు. ఏదో ఒక సర్టిఫికేట్ అడిగేవారు. పాలం వెళ్లాలేదా? మండల కేంద్రానికి వెళ్లాలా? ఆ సర్టిఫికేట్ లేకపోతే ఎక్కడికి వెళ్లాలని తలలు పట్టుకునేవారు. అలాంటి పరిస్థితులు ఇప్పుడు పోయాయి. చీమల దండులాగా క్యూలో ఏరు దాటకే చెల్లెమ్మ విత్తనాలకని ఉండే రోజులు పోయాయి. ఇప్పుడు 10,778 ఆర్బీకేలను ఏర్పాటు చేశారు. రాష్ట్రమే కాదు దేశముఖ చిత్రాలనే ఆర్బీకేలు మార్చేశాయి. ఏ విత్తనాలు, ఎరువులు కావాలంటే ఒక్క బటన్ నొక్కితే చాలు నేరుగా వారి ఇంటికే డెలివర్ అవుతున్నాయి. ఇలాంటి పాలన అందించిన జగన్మోహన్‌రెడ్డిగారిని నేను రాజకీయ నాయకుడు అని అనను, రాజనీతిజ్ఞుడు అని అంటాను, అంటే సందర్భాన్ని బట్టి పరిస్థితులను బేరీజు వేసుకొని, విజన్‌తో ఆంధ్రప్రదేశ్ రాష్ట్రాన్ని ఇంతవిజయవంతంగా, సమర్థవంతంగా నడిపిస్తున్నందుకు ఈ ప్రభుత్వంలో నేను ఎమ్మెల్యేగా ఉన్నందుకు నా జీవితం ధన్యమైందని చెబుతూ ధన్యవాదాలు తెలియజేస్తున్నాను.

MR.DEPUTY SPEAKER: Now discussion on Animal Husbandry and Fisheries.

శ్రీ పుప్పాల శ్రీనివాసరావు (వాసుబాబు) (SRI PUPPALA SRINIVASARAO)(VASU BABU)(ఉంగుటూరు): అధ్యక్షా, ఈరోజు పశు సంవర్ధక, పాడి పరిశ్రమ, మత్స్యశాఖకు సంబంధించిన బడ్జెట్‌లో మాట్లాడే అవకాశం ఇచ్చినందుకు మీకు, ముఖ్యమంత్రిగారికి ధన్యవాదాలు తెలియజేస్తున్నాను. రైతు బాగుంటేనే రాజ్యం బాగుంటుందని పెద్దలు చెప్పారు. అలాగే రాజు మంచి

వాడు అయితే రాజ్యం బాగుంటుందనే మాట నిజం చేస్తున్న మనసున్న మారాజు మన ముఖ్యమంత్రి శ్రీ వె.ఎస్. జగన్మోహన్ రెడ్డి. ఆయన ప్రతి క్షణం రైతు గురించి ఆలోచన చేస్తున్నారు. జగన్మోహన్ రెడ్డి గారు రైతుకు మంచి చేయాలి, వివిధ పథకాల ద్వారా రైతు కుటుంబాలు పాడి, పంటలతో తులతూగాలని కోరుకుంటున్నారు. అది వ్యవసాయ రంగం, చేపలు రొయ్యల పెంపకం, పశు సంవర్ధక రంగం కావచ్చు. రైతులకు మన ప్రభుత్వం అండ దండలతో ఉండి చక్కటి బడ్జెట్ ని ప్రవేశపెట్టారు. మన ఆంధ్రప్రదేశ్ రాష్ట్రం పాడి, పంటలకు ప్రసిద్ధి చెందింది. అందులోపశు జాతికి సంబంధించి ముఖ్యంగా ఒంగోలు, పుంగనూరు జాతి పశువులతో పాడి పరిశ్రమ తులతూగాలని ముఖ్యమంత్రిగారు మంచి ఆలోచన చేశారు. గత ప్రభుత్వాలు పశు సంవర్ధక శాఖను పక్కన పెడితే, ఈ రోజు మంచి బడ్జెట్ అలోకేట్ చేసి దేశంలోనే మొట్టమొదటి రెండు మూడు స్థానాల్లో కూడా మన రాష్ట్రాన్ని ముందుకు తీసుకువెళ్ళాలనే చక్కని ఆలోచనతో బడ్జెట్ రూపకల్పన చేశారు.

మ.2.00

ఇందులో పశువులకు సంబంధించి ఎన్నో జాతులు అంతరించిపోతున్నాయి. ఆ జాతులన్నింటినీ పర్యవేక్షించాలని చెప్పారు. అందులో ముర్రా జాతి గేదెల పునరుత్పత్తి కేంద్రాన్ని పూర్తి స్థాయిలో ఏర్పాటు చెయ్యడానికి మంచి బడ్జెట్ కేటాయించారు. అలాగే పశువులకు టెలీ మెడిసిన్ ద్వారా పశు వైద్య సేవలను అందించేందుకు కాల్ సెంటర్లను ఏర్పాటు చేశారు. గతంలో పశువులకు వైద్యం చెయ్యడానికి డాక్టర్ మండల కేంద్రంలో ఉండేవాడు. సుమారు 20-30 గ్రామాల నుంచి ఏ పశువుకి అయినా వైద్యం అందాలంటే ఆ మండలి కేంద్రానికి తీసుకువెళ్ళే కానీ, డాక్టర్ అందుబాటులో ఉంటేనే కానీ అక్కడ వైద్యం అందుబాటులో ఉండేది కాదు. ఈరోజు ముఖ్యమంత్రి గారి మంచి ఆలోచనతో సుమారు 10,778 రైతు భరోసా కేంద్రాలు ఏర్పాటు చెయ్యడం జరిగింది. ప్రతి రైతు భరోసా కేంద్రంలో పశువైద్యానికి సంబంధించిన సహాయకులను, మందులను ఏర్పాటు చెయ్యడం జరిగింది. దానివల్ల పశువులకు ఏదైనా వ్యాధి వస్తే వెంటనే అక్కడకు వెళ్లి ఆ పశువులకు సంబంధించిన వ్యాధిని నిర్ధారణ చేసి మందులు అందిస్తారు. ఒకవేళ పశువులకు పెద్ద వ్యాధులు వస్తే వెంటనే మండల కేంద్రం నుంచి డాక్టర్ వచ్చి వైద్యం చేస్తారు. దానికి సంబంధించిన కార్యక్రమాలు ఆర్ బి కే లో ఏర్పాటు చెయ్యడం జరుగుతోంది. సుమారు 75 శాతం సబ్సిడీతో పశుగ్రాసానికి సంబంధించిన విత్తనాలు సరఫరా చెయ్యడం, అలాగే 75 శాతం సబ్సిడీతో పశువులకు సుమారు 6,500 టన్నుల దాణామృతం ఏర్పాటు చెయ్యడం, అలాగే సుమారు 40 శాతం సబ్సిడీతో 1300 పశుగ్రాస యంత్రాలను పశుగ్రాసం ఎక్కడా పాడవ్వకుండా యంత్రాల ద్వారా చిన్న, చిన్న ముక్కలుగా కట్ చేసి పశువులకు అందజేయడానికి ముఖ్యమంత్రి గారు చక్కటి ఏర్పాట్లు చెయ్యడం జరిగింది. దీనికి సంబంధించి చక్కటి బడ్జెట్ ను కేటాయించారు. 2020 ఫీడ్ యాక్ట్ తీసుకువచ్చి పశువుల దాణాకు నాణ్యత, నమ్మకం విషయంలో లోపాలను సరిచేసి ప్రతి రైతు, పశువులకు చక్కటి ఫీడ్ ను అందించే విధంగా మన ముఖ్యమంత్రి గారు చక్కటి ఆలోచన చేశారు. ఈరోజు మహిళలకు చేయూత పథకం ద్వారా మా

ప్రభుత్వం చక్కటి ప్రోత్సాహం అందిస్తోంది. మహిళలు, పశుపక్ష్యాదులు, పెరటి కోళ్ల పెంపకం, పశువుల కొనుగోలు చేద్దామనుకున్నా చక్కటి ప్రోత్సాహం ఇస్తూ తక్కువ వడ్డీకి బ్యాంకు నుంచి లింకేజ్ ఇస్తూ ఈరోజు పశుపోషణను ముందుకు తీసుకువెళ్లడం జరిగింది.

గతంలో మహిళలు పాలను ప్రైవేటు కేంద్రాలకు తీసుకువెళ్లి తక్కువ రేటుకి అంటే ప్రైవేటు కేంద్రాలు చెప్పి రేటుకి పొయ్యడం జరిగేది. మన రాష్ట్రంలో ఎక్కువగా ప్రైవేటు డెయిరీలు ఉన్నాయి. ఆ ప్రైవేటు డెయిరీ వాళ్లు ఒక ఊరిలో కేంద్రం పెట్టి పాలను రూ.10లు లేదా రూ.20ల తక్కువ రేటుకి కొనుగోలు చేసి ఎక్కువ లాభాలు ఆర్జించే విధానాన్ని మనందరం చూశాం. జగన్మోహన్ రెడ్డి గారు పాదయాత్రలో మహిళలు చెప్పిన ఇబ్బందులను దృష్టిలో పెట్టుకుని మన ప్రభుత్వం వచ్చిన తరువాత 2020వ సంవత్సరంలో అమూల్ అనే సహకార సంస్థను ప్రవేశపెట్టారు. గతంలో తెలుగుదేశం పార్టీ వాళ్లు అమూల్తో టైఅప్ అయ్యామనేవాళ్లు. అమూల్ అనేది ఒక వ్యక్తికి సంబంధించినది కాదు. అది ఒక సహకార సంస్థ. అందులో రైతులందరూ భాగస్వాములు అవుతారు. ఆ సహకార సంస్థతో టైఅప్ అవుతూ ప్రతీ గ్రామంలో పదిమంది మహిళల్ని ఒక సహకార సంఘంగా ఏర్పాటు చేసి వారి ద్వారా ఆ పాలు కొనుగోలు చేసి అందులో వచ్చే వెన్న శాతాన్ని బట్టి రేటును డిక్లర్ చేసి ఆ రేటుకే సుమారు పది రోజులకొకసారి పేమెంట్ వాళ్లకు ఇచ్చే లాగా, అమూల్ సహకార సంస్థలో వచ్చే లాభాలు ఆ సహకార సంఘంలోని మహిళలు పంచుకునేలాగా చక్కటి ఏర్పాటు చేశారు. మన ప్రభుత్వం తీసుకున్న ఈ గొప్ప నిర్ణయం వల్ల ఈరోజు గ్రామాలలోని మహిళలకు సుమారు లీటరు పాలకి రూ.5నుంచి రూ.15లు ధరలో తేడా వస్తోంది. ప్రైవేటు డెయిరీ వాళ్లు లబోదిబో మంటూ ఈరోజు అదే రేటుకి పోటీ పడి పాలు తీసుకోవలసిన అవశ్యకత ఏర్పడుతోంది. ముఖ్యమంత్రి గారి విజన్ కు, ఆలోచనకు రైతుల తరపున, మహిళల తరపున ధన్యవాదాలు తెలియజేసుకుంటున్నాం. ప్రతీ గ్రామంలో ఆటోమేటిక్ మిల్క్ కలెక్షన్ యూనిట్లు అంటే పాలను సేకరించడానికి యూనిట్లు పెట్టడం, బల్క్ మిల్క్ చిల్లింగ్ సెంటర్స్ అంటే మనకు వచ్చిన పాలను కూలింగ్ చెయ్యడానికి చిల్లింగ్ యూనిట్లు పెట్టడానికి ముఖ్యమంత్రి గారు మంచి బడ్జెట్ ను ఇచ్చారు. ప్రతీ గ్రామంలో సుమారు రూ.20లక్షల ఖర్చుతో బల్క్ మిల్క్ చిల్లింగ్ సెంటర్ యూనిట్లు, రూ.12,80,000లతో ఆటోమేటిక్ మిల్క్ కలెక్షన్ సెంటర్ యూనిట్లు ఏర్పాటు చెయ్యడానికి ముఖ్యమంత్రి గారు ముందుకు రావడం చాలా అద్భుతం. గతంలో పోల్చుకుంటే ఈరోజు పాడి పరిశ్రమ ఎన్నో వేల కుటుంబాలలో వెలుగులు నింపడానికి ఉపయోగపడుతోంది. స్వయం సహాయక సంఘాల మహిళలు వాళ్ల కాళ్ల మీద వాళ్లు నిలబడి రూ.10లు సంపాదించుకుని వాళ్ల బిడ్డల భవిష్యత్తు ఏర్పాటు చేసుకోవడానికి ముఖ్యమంత్రి గారు చేసిన సహాయానికి వారు ఎంతో రుణపడి ఉన్నారు. వారందరూ ఈ పథకం ద్వారా లబ్ధి పొందుతున్నారు. ఈ పథకం సుమారు ఏడు జిల్లాలు చిత్తూరు, కడప, ప్రకాశం, గుంటూరు, కృష్ణా, పశ్చిమగోదావరి, అనంతపురం జిల్లాల్లో డిసెంబరు, 2020లో ప్రారంభమయితే ఫిబ్రవరి చివరికి సుమారు 229.64 లక్షల లీటర్ల పాల సేకరణ జరిగితే రూ.97.73కోట్ల బిల్లులు వారి ఖాతాలకు చెల్లించడం జరిగింది. పాత రేటుకి, ఇప్పుడు ఉన్న రేటుకి లెక్క వేసుకుంటే 2022 నాటికి రెండు సంవత్సరాల కాలంలో సుమారు రూ.16కోట్లు తేడా ఉంది. హెరిటేజ్

లేదా వేరే పాల కేంద్రాలకు వెళ్లి పోసిన పాలకు, మనం అమూల్ వారితో టైఆప్ అయిన తరవాత సహకార సంఘాల ద్వారా పోసే పాలకు వ్యత్యాసం చూస్తే సుమారు రూ.16కోట్లు రైతులకు మంచి జరిగింది. ముఖ్యమంత్రి గారు ప్రతి పిన్ పాయింట్ను పరిశీలిస్తున్నారు. గ్రామస్థాయిలో పాలకేంద్రాల ద్వారా వచ్చే లాభాలు మహిళలకు మిస్ అవుతున్నాయని ముఖ్యమంత్రి గారు చేసిన పాదయాత్రలో మహిళల ఇబ్బందులను అర్థం చేసుకుని చక్కగా ఇవన్నీ చెయ్యడం జరిగింది. ఈరోజు ప్రతి మహిళా కూడా చాలా సంతోషంగా ఉన్నారు.

పాడి పరిశ్రమకు సంబంధించి ఎంతో ముందు చూపుతో చక్కటి బడ్జెట్ను కేటాయించారు. అంతరించిపోతున్న పశువుల జాతులను పునరుత్పత్తి చేయడానికి కేంద్రాలు ఏర్పాటు చేస్తూ, వ్యవసాయం సస్యశ్యామలంగా ఉండాలని ప్రయత్నిస్తున్న ముఖ్యమంత్రి గారికి ధన్యవాదాలు తెలియజేసుకుంటున్నాను.

మనకు ఇక్కడ ఆక్వా కల్చర్ ఎక్కువ. మనకి సుమారు 800 కి.మీలు సముద్ర తీరం ఉంది. గోదావరి, కృష్ణా, పెన్నా వంటి చక్కటి నదులు ఉన్నాయి. మన ప్రభుత్వం వచ్చిన మూడు సంవత్సరాల నుంచి ప్రతీ సంవత్సరం మెండుగా వర్షాలు పడ్డాయి. ప్రతీచోట ఆక్వా కల్చర్ ముందుకు జరుగుతోంది. మన దేశంలో చేపలు, రొయ్యల ఎగుమతులలో అగ్రగామిగా ఉన్న రాష్ట్రం మన ఆంధ్రప్రదేశ్. దేశంలో సుమారు 100 శాతం ఉత్పత్తుల్లో సుమారు 30 శాతం ఉత్పత్తి మన రాష్ట్రం నుంచే జరుగుతోంది. అది మనకు గర్వ కారణం. అందులో సుమారు రూ.16,000కోట్లు సముద్రంలోని మత్స్య ఉత్పత్తుల ద్వారా ఆర్జిస్తున్నాం. వాటి వల్ల సుమారు 20,00,000 లేదా 16,50,000 మందికి మనం ఉపాధి కల్పించడం జరుగుతుంది. సముద్రంలో ఏప్రిల్, మే నెలల్లో చేపల పునరుత్పత్తి సమయంలో మత్స్య వేటను నిషేధించాం. ముఖ్యమంత్రి గారు తన పాదయాత్రలో మత్స్యకారులను కలిసి వారి ఇబ్బందులు విని గతంలో మత్స్యవేటను నిషేధించే సమయంలో రూ.4000లు ఇచ్చేవారు. ఆయన ముఖ్యమంత్రిగా ప్రమాణస్వీకారం చేసిన వెంటనే దానిని రూ.10,000లకు పెంచారు. 2021-22 సంవత్సరంలో సుమారు 97,619మందికి రూ.97.619కోట్లు చెల్లించారు. ఈ ప్రభుత్వం వచ్చిన దగ్గర నుంచి సుమారు రూ.300కోట్లు చెల్లించారు. సముద్రంలోకి వెళ్లే బోట్లకు గతంలో రూ.6.03పైసలు ఉన్న డీజిల్ సబ్సిడీని మన ప్రభుత్వం వచ్చిన తరవాత రూ.9.00లకు పెంచడం జరిగింది.

మ.2.10

అధ్యక్షా, ఏదైతే బంకుల్లో డీజిల్ కొట్టించుకోడానికి వెళతామో ఆ క్షణంలోనే ఆ రూ.9/-లు కూడా కట్ చేసుకుని డీజిల్ కొట్టేలాగా అంటే రీయింబర్స్మెంటు లాగా కాకుండా ఆ సమయంలోనే ఇచ్చేలాగా స్మార్ట్కార్డ్ ద్వారా ముఖ్యమంత్రి గారు చక్కటి అవకాశాన్ని వాళ్లందరికీ ఇవ్వడం జరిగింది. 2021-22 సంవత్సరానికి రూ.41కోట్లను అందించడం జరిగింది. శాశ్వత వైకల్యం గానీ, మరణించినా గానీ నష్ట పరిహారానికి పూర్వం రూ.5 లక్షలు ఇస్తే దానిని పెద్ద మనసుతో ముఖ్యమంత్రి గారు రూ.10లక్షలకు పెంచారు. ఎందుకంటే ప్రకృతి వైపరీత్యాలు జరుగుతుంటాయి. ఎప్పుడైనా సముద్రం

లోపలకు వెళ్ళినప్పుడు తుపాను వంటి వైపరీత్యాలు జరిగినప్పుడు గానీ, యాక్సిడెంట్స్ జరిగినప్పుడు గానీ ఆ చనిపోయిన కుటుంబాలకు సహకారం అందించడానికి నష్ట పరిహారాన్ని అందించడం జరుగుతున్నది. దెందులూరు, ఉంగుటూరు, కైకలూరు లాంటి 43 నియోజకవర్గాలు కొల్లేరుకు అనుసంధానమై ఉన్న నియోజక వర్గాలు. ఆక్వా కల్చర్ బాగా ఎక్కువగా ఉన్న ఏరియా. మా ముఖ్యమంత్రి గారు పాదయాత్రకు వచ్చినప్పుడు మా ఆక్వా రైతులు, చేపల, రొయ్యల రైతులు ఆయనని కలిసి వాళ్ళ ఇబ్బందులను చెప్పినప్పుడు మనసున్న మారాజు అని ఇందాకే చెప్పాను. ఆరోజు మా రైతుల ఆవేదనని అర్థం చేసుకుని కరెంటు రూ.3.56 పైసలు యూనిట్ రేటు ఉండి ఒకసారి ప్రకృతి వైపరీత్యాల వలన గానీ, ఏదైనా వ్యాధుల వలన గానీ కల్చర్ దెబ్బతింటే మరలా రెండోసారి రొయ్య గానీ, చేపగానీ వేయలేని పరిస్థితుల్లో ఉన్న రైతాంగానికి నేనున్నానని భరోసా ఇస్తూ యూనిట్ ధర రూ.1.50 పైసలకే కరెంటు ఇస్తానని ఆరోజు ప్రతిపక్ష నేతగా మాట ఇచ్చారు. ఆ మాట ప్రకారం ముఖ్యమంత్రి అయిన వెంటనే మొదటి నెలలోనే జీ.ఓ.పాస్ చేశారు.

గతంలో చంద్రబాబు నాయుడు గారు ముఖ్యమంత్రిగా ఉన్నప్పుడు ప్రతిపక్ష నేతగా జగన్మోహన్ రెడ్డి గారు పాదయాత్రలో మాట ఇచ్చినప్పుడు చంద్రబాబు నాయుడు గారు కూడా ఎన్నికలకు రెండు నెలల ముందు యూనిట్ కరెంటు రూ.2/-లకే సంవత్సరంపాటు ఇస్తాను అని ప్రకటించడం, దానిని మీరు కట్టేయండి తరువాత రీయింబర్స్ చేస్తామని అనడం ఈ విధంగా రకరకాలుగా జరిగాయి. అంటే ఓట్ల కోసం వెంపర్లాడటం మనమందరం చూశాం. అలా కాకుండా ఒక్కో యూనిట్ ధర రూ.1.50 కే నేరుగా బిల్లు వచ్చేలాగా సబ్సిడీ మొత్తం నేను భరిస్తాను అని మొదటి నెలలోనే ఆ జీ.ఓ.ఇచ్చి రైతాంగానికి చక్కటి అవకాశం ఇచ్చిన ముఖ్యమంత్రి గారికి మీద్వారా ధన్యవాదాలు తెలియజేస్తున్నాను. సుమారు రూ.2290 కోట్లు గత రెండు సంవత్సరాల నుంచి సబ్సిడీ ఇస్తూ కంటిన్యూ చేస్తున్న ముఖ్యమంత్రి గారికి నమస్కారాలు తెలియజేస్తున్నాను.

అధ్యక్షా, మా ఏరియాలో ఉన్న ఆక్వా ల్యాబ్‌లన్నీ పైవేటు ల్యాబ్‌లు. ఏదన్నా వ్యాధి నిర్ధారణకు వెళుతుంటే వాళ్ళ దగ్గరున్న మెడిసిన్స్ అమ్ముకోవడం కోసం లేని వ్యాధిని ఉన్నట్లుగా చెప్పడం, ఫీడ్‌లో నాణ్యతను కూడా సరిగా అనలైజ్ చేయలేకపోవడం, తక్కువ క్వాలిటీ ఉన్న ఫీడ్‌ని మంచి ఫీడ్ అని చెప్పడం వలన దానిని ప్రజలు వాడి నష్టపోవడం జరుగుతోంది. ముఖ్యమంత్రి గారికి అప్పుడు మేము మన ప్రభుత్వం తరపున ల్యాబ్‌లు ఏర్పాటు చేస్తే రైతుకి సంబంధించిన ఫీడ్, సీడ్‌లో నాణ్యత ఉంటుంది, వ్యాధుల నిర్ధారణ కూడా చక్కగా జరుగుతుందని చెబితే వెంటనే మనసున్న మారాజుగా ఒప్పుకుని 27 ఆక్వా ల్యాబ్‌లు ఇవ్వడం జరిగింది. అందులో 15 ఇప్పటికే ప్రారంభించాము. నా నియోజకవర్గంలో ఒక ఆక్వా ల్యాబ్‌ని ఇచ్చారు. ఆ ల్యాబ్ మొదలై రన్నింగ్‌లో ఉంది. ఆక్వా రైతులందరూ చాలా సంతోషంగా ఉన్నారు. ఆక్వా అథారిటీ చట్టం తీసుకుని వచ్చి సీడ్, ఫీడ్ నాణ్యత గురించి కూడా చట్టంలో రూపొందించడం జరిగింది. దానివలన రైతుకి న్యాయం జరుగుతుంది. మంచి జరుగుతుంది. ఎందుకంటే ఎక్కడైనా పొరపాటు జరిగితే ప్రభుత్వం చర్య తీసుకుంటుంది. దానివలన ఫీడ్, సీడ్‌కు

సంబంధించిన హేచరీస్ మూతపడే ఆస్కారం ఉంది కాబట్టి యాజమాన్యం భయపడి సీడ్ని, ఫీడ్ని నియంత్రణలో పెట్టడం జరిగింది. మత్స్యశాఖకు సంబంధించి ఇంత వరకూ ఎక్కడా యూనివర్సిటీ లేదు. మొట్ట మొదటిసారిగా నరసాపురంలో రీసెర్చ్ అండ్ డెవలప్మెంటు కోసం ఒక యూనివర్సిటీని పశ్చిమ గోదావరి జిల్లాలో ఏర్పాటు చేస్తున్నందుకు ముఖ్యమంత్రి గారికి ధన్యవాదాలు తెలియచేస్తున్నాను.

(బెల్)

అధ్యక్షా, ఇన్పుట్ సబ్సిడీ ద్వారా రైతులకి యూనిట్ ధర రూ.1.50 కే ఇవ్వడం వలన చేపలకు సంబంధించిన రైతులకు కేజీకి రూ.10ల నుంచి రూ.15ల లాభం వస్తుంది. రొయ్యలకు కౌంట్వారిగా చూస్తే సుమారు రూ.70, రూ.80 నుంచి రూ.100, రూ.125ల దాకా ప్రతీ రైతుకి లాభం అందడం వలన మంచి జరుగుతుంది. ఇవన్నీ ముఖ్యమంత్రి గారు చేస్తూ మా అందరికీ చక్కటి అవకాశం ఇచ్చినందుకు ఆయనకు ధన్యవాదాలు తెలియచేస్తున్నాను. మనకున్న సుదీర్ఘ సముద్ర తీరానికి సముద్ర ఉత్పత్తులను మనం తీసుకోవాలంటే ఫిష్ హార్బర్లు కావాలి. ముఖ్యంగా సముద్ర లోతు ఎక్కువగా ఉన్న జిల్లాల్లో జలాలకు ఫిషింగ్ హార్బర్లు కావాలి కాబట్టి మొదటి విడతగా 9 హార్బర్లను, 4 ఫిష్ ల్యాండింగ్లను రూ.3176 కోట్లతో ప్రభుత్వం డెవలప్ చేయడానికి ముందుకు వచ్చింది. తప్పకుండా ఈ పథకాలన్నింటినీ ముందుకు తీసుకుని వచ్చి ఆక్వా రైతాంగాన్ని, పాడి పరిశ్రమ రైతాంగాన్ని ఆదుకున్నందుకు ముఖ్యమంత్రి గారికి ధన్యవాదాలు తెలియచేస్తున్నాను.

అధ్యక్షా, లోకల్ ఫిష్ గానీ, ప్రాన్స్ గానీ రకరకాల సముద్రపు ఉత్పత్తులు గానీ ఎంతసేపూ ఎక్స్పోర్ట్ మీద ఆధారపడి ఉంటున్నాము. రేటు తగ్గితే రైతు లబ్ధిబోమంటున్నాడు. రేటు పెరిగితే డబ్బులు సంపాదించుకుని సంతోషంగా ఉంటున్నారు. ఈ రెండు, మూడు సంవత్సరాల నుంచి కరోనా కష్ట కాలంలో ఎక్స్పోర్టులు లేక రైతులందరూ చాలా ఇబ్బందిపడ్డ సమయం. ఇటువంటి సమయంలో ముఖ్యమంత్రి గారు లోకల్ మార్కెటింగ్ కూడా చేయాలని చక్కటి నిర్ణయం తీసుకున్నారు. దానిని మేము స్వాగతిస్తున్నాము. ప్రతిపక్షాలు విమర్శ చేయడానికి ఏమీ లేదు కాబట్టి చేపల వ్యాపారం, రొయ్యల వ్యాపారం చేస్తున్నారని లేకపోతే మటన్ దుకాణాలు పెడతారని ఏదో విమర్శిస్తున్నారు గానీ లోకల్లో ఏ పంట అయినా వ్యవసాయ రంగమైనా పంటే, చేపలు, రొయ్యల ఉత్పత్తి అయినా పంటే, ఉద్యానవనమైనా పంటే. ఎక్కడైనా వినియోగం పెరిగితేనే దానికి గిట్టుబాటు ధర వస్తుంది. అందుకోసం ముఖ్యమంత్రి గారు చక్కటి ఆలోచన చేశారు. Local consumption ఏదైతే ఉందో కేవలం సంవత్సరానికి తలసరి 8 కేజీలు లైవ్ ఫిష్ ఏదైతే తింటున్నారో దానిని 25 కేజీలకు పెంచగలిగితే ఆటోమేటిక్ గా రైతు తయారు చేసే ఉత్పత్తికి మంచి గిట్టుబాటు ధర వస్తుంది. ఒక రూపాయి ఎక్కువ సంపాదించే ఆస్కారం ఉంటుంది కాబట్టి లోకల్ హబ్ని కూడా ఏర్పాటు చేసి సుమారు 70 హబ్ల ద్వారా 1400 రిటైల్ షాపులు ఏర్పాటు చేస్తే దానిద్వారా రేటు పెరగడానికి ఆస్కారం ఉంటుంది. అలాగే సుమారు 80,000 కుటుంబాలకు ఆర్థిక సాయం చేయడానికి అవకాశం ఉంది. అంటే దాంట్లో

ప్రత్యక్షంగా గానీ, పరోక్షంగా గానీ, సప్లయర్స్ గానీ, డిమాండ్ గానీ, ట్రాన్స్పోర్ట్ గానీ, కట్ చేయడం గానీ రకరకాల ప్రాసెసింగ్ ఉంటుంది. వీటన్నింటి గురించి ఆలోచన చేసి ముఖ్యమంత్రి గారు చక్కని నిర్ణయం తీసుకున్నందుకు వారికి మనస్ఫూర్తిగా అభినందనలు తెలియచేస్తున్నాను. ఇంత చక్కటి బడ్జెట్ ని ఇచ్చి మా ఆక్వా రైతాంగానికి, మా అని ఎందుకు అంటున్నానంటే మేమందరం ఆ జిల్లాలో ఉన్నాం. మాకు కూడా కొద్దో గొప్పో ఆక్వా కల్చర్ ఉంది కాబట్టి మా ఆక్వా రంగాన్ని గానీ, మా పౌత్రీ రంగాన్ని గానీ, మా పశు పక్ష్యాదులకు సంబంధించిన అన్ని రంగాలకు చక్కటి బడ్జెట్ ఇచ్చినందుకు ముఖ్యమంత్రి గారికి, మంత్రి గారికి నా ధన్యవాదాలు తెలియచేసుకుంటూ సెలవు తీసుకుంటున్నాను. థ్యాంక్యూ.

శ్రీమతి జొన్నలగడ్డ పద్మావతి (SMT. JONNALAGADDA PADMAVATHY)

(సింగనమల): ధన్యవాదాలు అధ్యక్ష. మన భారతదేశ చట్టంలో మనుషులకు ఎంత రక్షణ ఉందో జంతువులకు కూడా అంతే రక్షణ ఉంది. అలాగే జగనన్నకు మన ప్రజల పట్ల ఎంత ప్రేమ ఉందో, జంతువుల పట్ల కూడా అంతే ప్రేమ ఉంది. అందుకు నిదర్శనంగా జగనన్న తన ఇంటి ఆవరణలో గోశాల పెట్టి ఎంతో ప్రేమగా చూసుకుంటున్నారు. వారి గోశాలలో పుట్టిన మొట్ట మొదటి పుంగనూరు అవుకి మహాలక్ష్మి అని పేరు పెట్టి వారి ఇష్టాన్ని చాటుకున్నారు. దీనిని బట్టి చూస్తే he is not a politician; he is statesman అని అనిపిస్తున్నది. Constituency level animal disease diagnostic laboratoryని తీసుకు వచ్చి దాని ద్వారా ఏదైనా ఒక యానిమల్ కి ఒక వ్యాధి వచ్చిందంటే దానిని పట్టుకుని ఎక్కడకో వెళ్లకుండా ఆ నియోజకవర్గ పరిధిలో ఆ లేబరొటరీలోనే చెక్ చేస్తే, అది ఏ వ్యాధి అక్కడే నిర్ధారించుకోవచ్చు. అలాగే దేశంలో ఎక్కడా లేని విధంగా మన రాష్ట్రంలో ప్రతీ నియోజక వర్గానికి ఒక అంబులేటరీ క్లినిక్ ని ఏర్పాటు చేసినందుకు ప్రతి రైతు తరపున నా ప్రత్యేక ధన్యవాదాలు తెలియచేస్తున్నాను. ప్రతి వెటర్నరీ డాక్టర్ ఆర్ బికె నందు నిర్ణయించిన తేదీన ప్రతి 10, 15 రోజులకొక సారి సందర్శించి ఆ గ్రామాల్లో ఉన్న పశువులకు మెరుగైన వైద్యం అందిస్తారు. దేశంలో నూతనంగా పెట్టిన ఆర్ బికెల ద్వారా గ్రాస్ కటింగ్ మెషీన్స్ గానీ, రైతులందరూ పాడిని అమ్మేసుకోవడానికి కారణమేమిటంటే పశువులకు మేత, నీళ్లు లేకపోవడం.

మ.2.20

గత ప్రభుత్వ హయాంలో కరవు వల్ల నీళ్లు కూడా లేని పరిస్థితిని మనం చూశాం. మనుషులకు తాగడానికే నీళ్లు లేని పరిస్థితి రాష్ట్రంలో ఆనాడు ఉండేది. మనుషులకే నీళ్లు లేవు కాబట్టి పశువులకు ఏమి దొరకుందనే ఉద్దేశంతో రైతులు పశువులను అమ్ముకునే పరిస్థితి ఉండేది.

అధ్యక్షా, జగనన్న అధికారం చేపట్టిన తరువాత రాష్ట్రంలో సకాలంలో వర్షాలు రావడంతో తాగునీటి సమస్య, సాగునీటి సమస్య ఏమీ లేదు. అందువల్ల గడ్డి గింజల సమస్య లేకుండా ప్రతి రైతు భరోసా కేంద్రంలో రైతులకు సకాలంలో గడ్డి గింజలను మన ప్రభుత్వం అందిస్తోంది. అలాగే దాణామృతం వంటివాటిని రైతులకు సబ్సిడీ క్రింద వారి వారి గ్రామాల్లోనే ప్రభుత్వం ఇప్పిస్తోంది. అలాగే ప్రతి బుధవారం ఆర్బీకేలో రైతులకు పశు పోషణ మరియు జీవాల పెంపకం పైన పశు విజ్ఞాన బడి ద్వారా

మెళకువలు నేర్పిస్తారు. అందు నిమిత్తం experienced doctors ఆయా కేంద్రాలకు అవగాహన కల్పించే నిమిత్తం వస్తారు. మహిళా రైతులకు కూడా అవగాహన కల్పించి వైఎస్సార్ చేయూత క్రింద ప్రభుత్వం అందించే సహాయం ద్వారా పశువులను కొనుగోలు చేస్తారు. వైఎస్సార్ ఆసరా పథకం క్రింద అందు నిమిత్తం ప్రభుత్వం ఆర్థిక సహాయం చేస్తుంది. బ్యాంకు లింకేజ్ వెసులుబాటు కూడా ఉంటుంది. అవసరమైతే స్త్రీ నిధి క్రింద బ్యాంకుల నుండి మహిళా రైతులకు రుణాలిప్పించి పశువుల కొనుగోలు చేసే విషయంలో ప్రభుత్వం ప్రధాన పాత్ర పోషిస్తోంది. తద్వారా రాష్ట్రంలో పశు సంపద పెరుగుతోంది.

అధ్యక్షా, రైతులు పాల డెయిరీలకు సరఫరా చేసే పాలకు గత ప్రభుత్వ హయాంలో గిట్టుబాటు ధర ఉండేది కాదు. మన ప్రభుత్వం అధికారంలోకి వచ్చాక జగనన్న అమూల్ సంస్థతో అనుసంధానం చేసిన కారణంగా పాల కొనుగోలు విషయంలో రైతులకు గిట్టుబాటు ధర లభిస్తోంది. ఒకానొక సమయంలో Cow milk based on fat percentage చూస్తే లీటరు పాలకు రూ.23/- ల నుంచి రూ.24/- ల వరకు వచ్చేది. ప్రస్తుతం లీటరు పాల ధర రూ.30/- ల నుంచి రూ.32/- ల వరకు మన ప్రభుత్వ హయాంలో రైతుకు లభిస్తోంది. Full cream milk, toned milk వంటివాటి classification చూసుకుని ధరను నిర్ణయిస్తారు.

అలాగే ఈరోజు buffalo milk లీటరుకు రూ.50/- ల నుంచి రూ.65/- ల వరకు ధర నిర్ణయిస్తున్నారు. గత ప్రభుత్వ హయాంలో లీటరు గేదె పాలకు రూ.40/- ల నుంచి రూ.42/- లు మాత్రమే ఇచ్చేవాళ్లు. గత ప్రభుత్వంలో లభించే రేటుకంటే రూ.10/- లు అదనంగా లీటర్ గేదె పాల రేటు పెరిగింది. కాబట్టి మిగతా ప్రైవేటు పాల ఉత్పత్తి సంస్థలన్నీ రేట్లు పెంచాల్సి వచ్చింది. తద్వారా రైతులకు లబ్ధి చేకూర్చడం జరిగింది.

అట్లాగే వైఎస్సార్ మత్స్యకారుల భరోసా పథకం ద్వారా అర్హులైన మత్స్యకారులకు రూ.10 వేల చొప్పున ప్రభుత్వం సహాయం అందిస్తోంది. అందు నిమిత్తం ప్రభుత్వం ఇప్పటి వరకు రూ.332.00 కోట్లు ఖర్చు చేసింది. అలాగే వైఎస్సార్ పశు నష్ట పరిహారం క్రింద రైతులకు సంబంధించిన పశువులు మరియు జీవాలు మరణించినప్పుడు పాడి పశువులకు ఒక్కొక్కటికి రూ.30 వేల చొప్పున నష్టపరిహారం క్రింద ప్రభుత్వం అందిస్తుంది. అదే విధంగా గొర్రె మరణిస్తే రూ.6 వేల చొప్పున రైతుకు సహాయం చేసే ప్రభుత్వం ఆర్థిక భరోసా కల్పిస్తుంది. గత సంవత్సరం నవంబర్ మరియు డిసెంబర్ మాసాల్లో రాష్ట్రంలో కురిసిన అకాల వర్షాల వల్ల పాడి రైతులకు, గొర్రెల కాపర్లకు నష్టం వాటిల్లినప్పుడు నష్ట పోయిన రైతులకు వెంటనే ప్రభుత్వం నష్ట పరిహారం అందించింది. ఆ విధంగా కష్టం వచ్చినప్పుడు, నష్టం వచ్చినప్పుడు ప్రభుత్వం ఎల్లవేళలా రైతుకు అండగా నిలబడుతుంది.

అలాగే ఒక హిందువుకు గోసేవ, గోసంరక్షణ అనేది ఎంతో ముఖ్యం. ఆ విషయం అందరికీ తెలిసిందే. గోసేవ, గోసంరక్షణను మనం చాలా ముఖ్యంగా భావిస్తాం. మనకు స్వాతంత్ర్యం వచ్చేనాటికి మన దేశ జనాభా 30 కోట్లుకాగా గోవుల సంఖ్య 130 కోట్లు కానీ ప్రస్తుత పరిస్థితి అందుకు విరుద్ధంగా ఉంది. ఇప్పుడు దాదాపు 28 కోట్ల గోవులు అయినాయి. కానీ జనాభా మాత్రం 130 కోట్లకు చేరింది.

ఇటువంటి పరిస్థితుల్లో దేశీయ జాతి ఆవులను అభివృద్ధిపర్చుటకు సెక్యూలర్ భావాలున్న మన ముఖ్యమంత్రి గారు స్వయానా దేశీయ జాతి ఆవులను గోశాలల్లో ఉంచడమే కాకుండా local cow Conservation Breed Farm ను ప్రతి జిల్లాకు ఒకటి చొప్పున మొదటి విడతలో నాలుగు నుంచి ఆరు యూనిట్లను ప్రభుత్వం ఏర్పాటు చేసింది. ఒక యూనిట్కు ఇరవై ఆవులు, ఒక కోడెను ఇస్తారు. అలాగే రెండవ విడతలో నాలుగు నుంచి ఆరు యూనిట్ల చొప్పున మరొక పర్యాయం గోశాలకు ఇస్తారు. దాని వల్ల A2 Milk and A2 Organic milk production పెరుగుతుంది. A2 Milk and A2 Organic Milk లీటరుకు పట్టణాల్లోనైతే రూ.120/- ల నుంచి రూ.150/- ల వరకు అమ్ముతున్నారు. అంతేకాకుండా గోవులు లేకుంటే ఆర్గానిక్ ఫార్మింగ్ ఏర్పాటు చేసుకోలేం. కాబట్టి ఆర్గానిక్ ఫార్మింగ్ను ప్రభుత్వం మరింత ప్రోత్సహించవలసి ఉంది.

అధ్వక్షా, రాష్ట్రంలో జగనన్న ప్రభుత్వం అధికారం చేపట్టిన తరువాత గిర్, షాయివాలీ, ఒంగోలు జాతి గోవులతో పాటు అతి పురాతనమైన రాక్ వంటి బ్రీడ్స్ తో పాటు almost endangered breed అని భావించవచ్చు, బ్లాస్క్ మరియు పుంగనూర్ వంటి బ్రీడ్స్ కూడా పాపులేషన్ పెంచడానికి Conservation Breed Farm అనేది ఉపయోగపడుతుంది. పుంగనూరు గోవుల్లో medicinal values ఎక్కువగా ఉండటం వల్ల గిరాకీ పెరిగింది. ఉదాహరణకు Old bloodline ఉన్న ఒక పుంగనూరు జాతి ఆవు ఖరీదు మార్కెట్లో సుమారుగా రూ.8 లక్షల నుంచి రూ.18లక్షల వరకు ధర పలుకుతుంది. ఎందుకంటే ఖరీదు అంటే, పుంగనూరు ఆవు endangered breed క్రిందకు వస్తుంది. ఆ విధమైన Old bloodline breed కావాలని చాలా మంది కోరుకుంటారు. మన ప్రభుత్వం అటువంటి జాతి ఆవులను పునరుద్ధరిస్తున్నదంటే మాకు చాలా ఆనందమేస్తుంది. అలాగే లోకల్ బ్రీడ్ గేదెలు గానీ, లోకల్ బ్రీడ్ గొర్రెలను ప్రభుత్వం పెంపొందిస్తుంది. వాటి సంరక్షణకు ప్రభుత్వం చర్యలు చేపడుతుంది.

ఇంత గొప్ప పథకాలతో పశు సంపదను పెంచుతూ ఆర్థికంగా రైతులను ఆదుకుంటున్న జగన్మోహన్ రెడ్డి గారి నేతృత్వంలోని వైఎస్సార్ కాంగ్రెస్ పార్టీ ప్రభుత్వానికి పాడి రైతుల ద్వారా ధన్యవాదాలు తెలియజేస్తున్నాను. అలాగే గోవుల పెంపకాన్ని ప్రోత్సహిస్తూ, గో సంరక్షణ చేస్తున్నందుకు హిందువులందరి తరపున నమస్కారాలు తెలియజేస్తూ, మాట్లాడే అవకాశం కల్పించిన మీకు ప్రత్యేకంగా ధన్యవాదాలు తెలియజేస్తున్నాను. థ్యాంక్యూ, అధ్వక్ష.

MR.DEPUTY SPEAKER: Now, voting on Demands for Grants. The question is:

“That Cut Motion Nos.3 to 8 are before the House”

3. Sri Bendalam Ashok: Sir, I beg to move.

To reduce the allotment of Rs.8,629,28,85,000/-for Roads & Buildings by Rs.100/-

న్యూ డెవలప్ మెంట్ బ్యాంకు ద్వారా రోడ్ల నిర్మాణానికి నిధులు మంజూరైనా రాష్ట్ర ప్రభుత్వం వాటా చెల్లించక పోవడంతో రహదార్ల నిర్మాణం ఆగిపోవడానికి నిరసనగా

DEMAND NO. XXXIII - MAJOR & MEDIUM IRRIGATION

4. Sri Gorantla Butchiah Chowdary : *Sir, 9 bags to move.*
To reduce the allotment of Rs.10,841,09,36,000/- for Major & Medium Irrigation by Rs. 100/-
పోలవరం ప్రాజెక్టు నిర్మాణాన్ని 2021 డిసెంబర్ కల్లా పూర్తి చేస్తామని హామీ ఇచ్చి, చేయ వందుకు నిరసనగా
5. Sri Payyavula Kesav : *Sir, 9 bags to move.*
To reduce the allotment of Rs.10,841,09,36,000/- for Major & Medium Irrigation by Rs. 100/-
2021-22 బడ్జెట్లో సాగునీటి రంగానికి రూ.11,600 కోట్లు కేటాయించి కేవలం రూ. 6,900 కోట్లు ఖర్చు పెట్టవందుకు నిరసనగా

DEMAND NO. XXVII - AGRICULTURE

6. Sri Yeluri Sambasiva Rao : *Sir, 9 bags to move.*
To reduce the allotment of Rs.11,099,10,74,000/- for Agriculture by Rs. 100/-
రాష్ట్రంలో వ్యవసాయ యాంత్రీకరణ సబ్సిడీ పథకం అమలులో విరగ్జక్త వైఖరికి నిరసనగా.
7. Sri Anagani Satya Prasad : *Sir, 9 bags to move.*
To reduce the allotment of Rs.11,099,10,74,000/- for Agriculture by Rs. 100/-
రాష్ట్రంలోని రైతాంగానికి డ్రైప్, స్ప్రింక్లర్ల పంపిణీని నిలిపివేసినందుకు నిరసనగా

DEMAND NO. XXXVIII - CIVIL SUPPLIES ADMINISTRATION

8. Sri V. Jogeswara Rao : *Sir, 9 bags to move.*
To reduce the allotment of Rs.3,719,24,69,000/- for Civil Supplies Administration by Rs. 100/-
ప్రజలకు సన్నబియ్యం పంపిణీ చేస్తామని హామీ ఇచ్చి విఫలమైనందుకు నిరసనగా
H.R. SPEAKER: Cut Motion Nos. 3 to 8 are deemed to have been moved.

Those who are for the Cut motions, please say 'Aye'

Those who are against, please say 'No'

'Noes' have it, 'Noes' have it.

The motion is negatived and the Cut motions are lost.

MR.DEPUTY SPEAKER: The Question is:

"That the Government be granted a sum not exceeding Rs.8621,78,85,000/- under Demand No. XI (11) Roads, Buildings".

"That the Government be granted a sum not exceeding Rs.10759,63,06,000/- under Demand No. XXXIII (33) Major & Medium Irrigation".

"That the Government be granted a sum not exceeding Rs.673,73,13,000/- under Demand No. XXXIV (34) Minor Irrigation".

"That the Government be granted a sum not exceeding Rs.10287,71,64,000/- under Demand No. XXXV (35) Energy".

"That the Government be granted a sum not exceeding Rs.11099,10,74,000/- under Demand No. XXVII (27) Agriculture".

"That the Government be granted a sum not exceeding Rs.288,58,81,000/- under Demand No. XXX (30) Co-operation".

"That the Government be granted a sum not exceeding Rs.1569,05,20,000/- under Demand No. XXVIII (28) Animal Husbandry and Fisheries".

"That the Government be granted a sum not exceeding Rs.3719,24,69,000/- under Demand No. XXXVIII (38) Civil Supplies Administration".

Those who are for the Demands, please say 'Aye'

Those who are against, please say 'No'

'Ayes' have it, 'Ayes' have it

The motion is carried and the Demands are granted.

MR.DEPUTY SPEAKER: Now, Short discussion on "Distribution of House Sites – Construction of Houses"

మ. 2.30

శ్రీ జక్కంపూడి రాజా (SRI JAKKAMPUDI RAJA)(రాజానగరం): అధ్యక్షా, ధన్యవాదాలు. సహజంగా ప్రతి ఒక్కరికీ కొన్ని కోరికలు, ఆశలు, ఆశయాలు ఉంటాయి. వాటి కోసం కలలు కంటూ ఉంటాము. అయితే, మన ప్రతిపక్ష నాయకుడు నారా చంద్రబాబు నాయుడు గారు లక్షకోట్ల రూపాయల ప్రజాధనాన్ని ఉపయోగించి తనకు గులాంగిరిగా ఉండే ధనవంతులకు మేలు చేయాలనే ఆలోచనతో పనిచేయడం జరిగింది. హైదరాబాదు నగరంలో వంద కోట్ల రూపాయలతో అడుగు పెడితే మచ్చ పడకుండా ఒక అడుగుకు సుమారు రూ.10వేల నుంచి రూ.20వేల రూపాయల గ్రానైట్తో ఇంటిని నిర్మించుకోవాలనే కలలు చంద్రబాబునాయుడు కంటే ఈదేశ చరిత్రలో ఎన్నడూ చేయని సాహసోపేతమైన కార్యక్రమం ప్రజా సంకల్ప పాదయాత్ర ద్వారా ఈ రాష్ట్రంలో ఉన్న 13 జిల్లాల్లో

ఉన్న అన్ని వర్గాల ప్రజల సమస్యలను దగ్గర నుంచి చూసి అధ్యయనం చేసి ఒక ప్రజా మేనిఫెస్టోను తయారుచేసిన మన ప్రియతమ ముఖ్యమంత్రి వై.ఎస్.జగన్మోహన్ రెడ్డి గారు ఈ రాష్ట్రంలో ఉన్న ప్రతి నిరుపేదకు దాదాపు 71,811 ఎకరాల్లో రూ.55వేల కోట్లతో ఇళ్లు నిర్మించాలని సుమారు 30లక్షల మంది మందికి 17వేల గ్రామాల్లో కొత్తగా ఇళ్లు నిర్మించాలనే కార్యక్రమానికి శ్రీకారం చుట్టారని నేను ఈ సందర్భంగా తెలియజేస్తున్నాను.

సహజంగా ఎవరికైనా ఇల్లు ఒక సోఫల్ స్టేట్స్. చాలామంది ఇల్లు లేని నిరుపేదలను మనం చూస్తూ ఉంటాము. వారి జీవితాలు దయనీయమైన పరిస్థితిలో చూసినపుడు నిజంగా చాలా బాధ కలుగుతుంది. పురాణాల్లో దేవతల ఇళ్లను నిర్మించే శిల్పి విశ్వకర్మ గురించి ఏ రకంగా మనం విన్నామో నేడు ఆంధ్రప్రదేశ్ రాష్ట్రంలో ఉన్న పేద ప్రజలే దేవుళ్లని భావించే జగన్మోహన్ రెడ్డి గారు కలియుగ విశ్వకర్మ. నేడు ఈ రాష్ట్రంలో ఏ ఒక్కరూ ఇల్లు లేని వారు ఉండకూడదనే గొప్ప లక్ష్యంతో గౌరవ ముఖ్యమంత్రి గారు పనిచేస్తున్నారని నేను తెలియజేస్తున్నాను.

ప్రభుత్వ భూములు ఎక్కడ ఉన్నాయో గుర్తించి వాటిని మాత్రమే పేదలకు పంపిణీ చేసి అంతటితో మన పని అయిపోయిందనే విధానంలో కాకుండా విడిపోయిన ఆంధ్ర రాష్ట్రంలో కొవిడ్ సందర్భంగా అనేక రకాల ఆర్థిక సవాళ్లను నేడు ప్రభుత్వం ఎదుర్కొంటున్నప్పటికీ, ప్రతి పేద వాడికి ఇల్లు ఉండాలనే ఉద్దేశంతో కొన్ని వేలకోట్ల రూపాయలు వెచ్చించి దాదాపు 28554 ఎకరాల ప్రభుత్వ భూమిని సేకరించి పేదలకు ఇళ్లు కట్టించే కార్యక్రమానికి గౌరవ ముఖ్యమంత్రి శ్రీకారం చుట్టారు.

అధ్యక్షా, ఈ సందర్భంగా ఒక చిన్న విషయాన్ని చెప్పాలి. వై.ఎస్.జగన్మోహన్ రెడ్డి గారు ప్రతిపక్షంలో ఉన్నప్పుడు ఆయన ఆదేశాల మేరకు గడప గడపకు వైఎస్సార్ కాంగ్రెస్ పార్టీ అనే నినాదంతో గ్రామాల్లో పర్యటించినపుడు జరిగిన ఒక సంఘటన గురించి నేను మీద్వారా సభకు తెలియజేస్తున్నాను. రాజానగరం నియోజకవర్గంలో సీతారామపురం అనే గ్రామంలో సుమారు 400 మంది కార్యకర్తలతో పర్యటించిన సందర్భంలో ఒక 22 సంవత్సరాల వయస్సు కలిగిన అమ్మాయి తన కళ్లలోకి నీళ్లు తెచ్చుకుంటూ 400 మంది కార్యకర్తల మధ్యలోకి వచ్చి అన్నా, జగనన్న ముఖ్యమంత్రి అయిన తర్వాత నాకు ఒక ఇల్లు కట్టించి ఇవ్వండిని అడిగింది. ఎందుకమ్మా అంత బాధపడుతున్నావు, తప్పకుండా చేద్దాము కంగారుపడకు అని ఆమెను అడిగినపుడు, ఆ అమ్మాయి చెప్పిన మాటలు నాకు ఇంకా గుర్తున్నాయి. అన్నా మా కాలనీలో ఒక ఇంటిలో మూడు లేదా నాలుగు కుటుంబాలు ఉంటున్నాయి. కనీసం భార్యాభర్తలు కలుసుకోవాలన్నా మూడు నుంచి నాలుగు నెలలకు ఒకసారి కలుసుకునే పరిస్థితి ఉంది. రేపు నా పరిస్థితి కూడా అదే విధంగా ఉంటే, నా భర్త నాతో కాపురం చేస్తాడో లేదో అన్న అనుమానం కలుగుతుంది. ఏనాడైనా మేము విడిపోయే పరిస్థితి వస్తుందేమోనని నాకు భయాందోళనగా ఉందని ఆమె చెప్పింది. అంత మంది మధ్యలో ఆమె చెప్పిన మాటలు విని నిజంగా గుండె బరువెక్కిన పరిస్థితిని ఈ సందర్భంగా నేను తెలియజేస్తున్నాను.

మా నియోజకవర్గం ఒక్కటే ఉదాహరణగా తీసుకున్నట్లయితే దాదాపు 20వేల మందికి పైగా ఇళ్ల పట్టాలు ఇచ్చే కార్యక్రమాన్ని చేస్తున్నాము. గతంలో తెలుగుదేశం పార్టీ హయాంలో ఒక కార్పొరేషన్ లోన్ కావాలన్నా, ఒక హౌసింగ్ లోన్ కావాలన్నా, ఒక పెన్షన్ కావాలన్నా రాజ్యాంగేతర శక్తులుగా ఉన్న జన్మభూమి కమిటీల చుట్టూ చెప్పులు అరిగే విధంగా తిరిగి వారిని ప్రాధేయపడితే తప్ప వచ్చేవి కావు. ఎవరో అదృష్టం ఉన్న వారికి మాత్రమే ఆ సంక్షేమ పథకాల ఫలాలు అందేవి. నేడు ఆ పరిస్థితులకు పూర్తి భిన్నంగా అర్హత కలిగిన ప్రతి వారికి కూడా అన్ని సంక్షేమ పథకాలు అందే విధంగా జగన్మోహన్ రెడ్డి గారి ప్రభుత్వం పనిచేస్తోంది. ఏ సంక్షేమ పథకాలైనా వైఎస్సార్ కాంగ్రెస్ పార్టీ కార్యకర్తలు లేదా నాయకులకు మాత్రమే అని కాకుండా కేవలం అర్హత ఉంటే చాలు, ప్రతి ఒక్కరికీ అన్ని సంక్షేమ పథకాలను అందించే కార్యక్రమం చేస్తున్నాము. గతంలో జన్మభూమి కమిటీల మాదిరిగా ఎవరి చేతులు తడవవలసిన అవసరం లేదు. ఒకరి జేబులు నింపవలసిన అవసరం లేదు. కేవలం నాలుగు అడుగుల దూరంలో వారి గ్రామాల్లోనే కళ్లెదుటే కనిపించే విధంగా గ్రామ మరియు వార్డు సచివాలయాల్లో చిన్న దరఖాస్తు పెడితే గ్రామ వాలంటీర్లు లేదా వార్డు సచివాలయం సిబ్బంది లబ్ధిదారుల వద్దకే 10 సార్లు వచ్చి ఇళ్ల పట్టాలను వారి చేతుల్లో పెట్టే పరిస్థితి ఉండే కార్యక్రమాలు నేడు జగన్మోహన్ రెడ్డి గారి ద్వారా జరుగుతున్నాయని నేను తెలియజేస్తున్నాను.

అధ్యక్షా, ఒక మహిళా పక్షపాతిగా ఈ రాష్ట్రంలో మహిళలు ఎప్పుడైతే సంతోషంగా ఉంటారో అప్పుడు ఈ రాష్ట్రం ఆనందంగా ఉంటుందని నమ్మిన వ్యక్తిగా నేడు ఏ సంక్షేమ పథకం తీసుకున్నా మహిళలకే పెద్ద పీట వేస్తున్న ముఖ్యమంత్రి జగన్మోహన్ రెడ్డి గారు ఇళ్ల పట్టాలను పూర్తిగా మహిళల పేరు మీదనే ఇచ్చే కార్యక్రమం జరుగుతోంది. గతంలో వారి తాతలు, తండ్రులు, వారి భర్త లేదా సోదరుడు ఏ ఒక్కరు కూడా ఒక అంగుళం భూమిని కూడా మహిళలకు అందించని ఆ పేదలకు దేవుడిలా జగన్మోహన్ రెడ్డి గారు మహిళలకు స్వంత ఆస్తిని కల్పించి సమాజంలో, గ్రామంలో, అత్త, మామల వద్ద, భర్త వద్ద మహిళలు ఒక గౌరవం పొందే విధంగా, ఇంటి ఇల్లాలికే ఇంటి స్థలాన్ని ఇచ్చే కార్యక్రమం నేడు జరుగుతోంది. అంతేగాక, జగన్మోహన్ రెడ్డి గారి మార్క్ గవర్నెన్స్, ఏ పనిచేసినా బీసీ, ఎస్సీ, ఎస్టీ, మైనారిటీలకు మంచి చేయాలని, అట్టడుగున ఉన్న వారికి మంచి చేసి వారిని జీవితంలో పైకి తీసుకురావాలనే గొప్ప ఆలోచనతో సుమారు 30.35లక్షల ఇళ్ల పట్టాలను పంపిణీ చేస్తున్నారు. 6,04,686 మంది ఎస్సీలు, 1,74,875 మంది ఎస్టీలు, 16,50,775 మంది బీసీలు ఈ సంక్షేమ పథకం ద్వారా లబ్ధి పొందుతున్నారు. అంటే, దాదాపు 80శాతం మంది బీసీ, ఎస్సీ, ఎస్టీ మైనారిటీలకు ఈ సంక్షేమ పథకం ద్వారా స్వంత ఆస్తిని కల్పించే కార్యక్రమం జరుగుతోంది. అంతే కాకుండా, అగ్రవర్గాల్లోని పేదలకు దాదాపు 6,06,954 మందికి ఇళ్ల పట్టాలు ఇచ్చే కార్యక్రమం జరుగుతోంది. అంతేగాక, ఇళ్ల పట్టాలిచ్చే శాం, మన పని అయిపోయిందని ఎక్కడా నిర్లక్ష్యం చేయడం లేదు. ఎందుకంటే, గతంలో ఇళ్ల స్థలాలను ఊరికి దూరంగా ఇవ్వడం వల్ల అక్కడ కరెంటు, బోరు కూడా

ఉండేవి కావు. ఒక ఇల్లు నిర్మించాలంటే నీరు చాలా అవసరం. బోరును స్వంతంగా త్రవ్వించాలంటే రూ.50వేల నుంచి లక్ష రూపాయల వరకూ వారికి ఖర్చవుతుంది.

మ. 2.40

సుదూర ప్రాంతం నుండి విద్యుత్ కనెక్షన్ తీసుకోవాలంటే రెండు, మూడు లక్షలు ఖర్చు అయ్యేది. ఇల్లు మంజూరు అయినప్పటికీ ఖర్చులు భరాయించలేక ఇళ్ల పట్టాలను బీరువాల్లో దాచుకునేవారు. గౌరవ ముఖ్యమంత్రి కేవలం పట్టాలిచ్చి సరిపెట్టకుండా నివాసయోగ్యమైన ఇల్లు నిర్మించాలనుకున్న ప్రాంతాన్ని లబ్ధిదారులకు ముందుగా చూపించి వారంతా సంతృప్తి చెందిన తరువాత మాత్రమే పనులు చేపట్టాలని అధికారులకు, ప్రజా ప్రతినిధులకు ఆదేశాలు ఇచ్చారు. జగనన్న కాలనీలకు రహదారులు, రోడ్లు, విద్యుత్, మంచినీటి సరఫరా అందే విధంగా కావలసిన అన్ని చర్యలు తీసుకోవాలని గౌరవ ముఖ్యమంత్రి గారు ఆదేశాలు ఇచ్చారు. జగనన్న కాలనీల్లో పార్కులు, అంగన్వాడీ భవనాలు, వైఎస్ఆర్ ఆరోగ్య కేంద్రాలు, రైతు భరోసా కేంద్రాలు, డిజిటల్ గ్రంథాలయాల ఏర్పాటులో రాజీ పడకుండా కాలనీలన్నీ అభివృద్ధి పరచాలన్నదే ప్రభుత్వ సంకల్పం. పెద్దపెద్ద రియల్ ఎస్టేట్ వ్యాపారులు Lay outs ఎలా డెవలప్ చేస్తారో అందుకు తీసిపోని విధంగా పేదవాడి గృహసముదాయాలు, కాలనీలు ఉండాలని సంకల్పించారు. వీటన్నింటిని బట్టి ముఖ్యమంత్రి గారికి పేదల పట్ల, పేదల సంక్షేమం పట్ల గల చిత్తశుద్ధిని గమనించవచ్చు. అంతే కాదు ఇళ్ల నిర్మాణాల పరిశీలన, పర్యవేక్షణకు ఒక ఐఏఎస్ అధికారిని జిల్లా స్థాయిలో ప్రత్యేకంగా నియమించారు. వారం, పది రోజుల కాల వ్యవధితో ముఖ్యమంత్రి గారు తరచూ ఇళ్ల నిర్మాణ పనులను పర్యవేక్షిస్తున్నారు.

గ్రామ సచివాలయాల్లో ఇంజనీరింగ్ అసిస్టెంట్స్ను నియమించింది కూడా ఈ ప్రభుత్వమే. వారందరికీ తిరుపతి ఐఐటిలో అవసరమైన శిక్షణ కూడా ఇవ్వడం జరిగింది. Third party quality checking WAPCOS అనే సంస్థకు అప్పగించడం జరిగింది. గతంలో ఇచ్చిన ఇళ్లకు సంబంధించిన పెండింగ్ పనుల నిమిత్తం కొంత మంది మా వద్దకు ఇప్పటికీ వస్తుంటారు. కేవలం ఇళ్లు ఇచ్చామని చెప్పుకోవడానికి, రికార్డులు చూపించుకొని లబ్ధిదార్లను మభ్యపెట్టారు తప్ప పనులు పూర్తి చేయలేదు. బిల్లులు ఆన్లైన్లో రికార్డు చేసేది కాదు. గతంలో మండలానికి ఒకరో, ఇద్దరో ఇంజనీరింగ్ అసిస్టెంట్స్ పనిచేస్తుండగా నేడు ఈ ప్రభుత్వం గ్రామ సచివాలయాలన్నింటిలో ఇంజనీరింగ్ అసిస్టెంట్స్ నియామకం చేసింది. పనుల పురోగతిని ఆన్లైన్లో ఎప్పటికప్పుడు అప్లోడ్ చేస్తున్నారు. ఆ సమాచారం తెలుసుకున్న అధికారులు లబ్ధిదారునికి అందవలసిన మొత్తాన్ని బ్యాంక్ ఖాతాల్లో వెంటనే జమ చేస్తున్నారు. ఇంటి నిర్మాణ, నాణ్యతా ప్రమాణాల్లో ఎటువంటి రాజీ పడటం లేదు. 340 చ.అ. లో ఒక బెడ్ రూమ్, లివింగ్ రూమ్, బాత్ రూమ్, వరండాతో కూడిన ఇళ్లను నిర్మిస్తున్నారు.

గౌరవ ముఖ్యమంత్రి జగన్మోహన్ రెడ్డి గారు తన సొంత ఇంటి నిర్మాణ సమయంలో నాకు తెలిసి ఆయన కనీసం ఒక అర లేదా పావు గంట సేపు అయినా సమయం కేటాయించి పర్యవేక్షించి

ఉండక పోవచ్చు కాని ఈనాడు రాష్ట్రంలో పేద వారికి ప్రభుత్వం నిర్మించి ఇస్తున్న ఇళ్ల విషయంలో తరచూ వెళ్లి ఇళ్ల నిర్మాణ పనులను పర్యవేక్షిస్తున్నారు. పేదలపట్ల గౌరవ ముఖ్యమంత్రి గారికి ఉన్న చిత్త శుద్ధి ఎంతటిదో దీనిని బట్టి చెప్పకోవచ్చు. ఇళ్ల శాంక్షన్ విషయంలో మూడు రకాల పద్ధతులు అవలంబిస్తున్నారు. వారే స్వయంగా ఇల్లు నిర్మించుకుంటామంటే ఇంటి నిర్మాణం పూర్తవుతున్న కొద్దీ, మూడు దశల్లో నేరుగా లబ్ధిదారుని బ్యాంక్ ఖాతాకు నగదు జమచేయడం, రెండవది నాణ్యతతో కూడిన ఇంటి సామగ్రిని తక్కువ ధరకు లబ్ధిదారునికి అందజేయడం మూడవది లబ్ధిదారునికి ఎటువంటి భారం లేకుండా ప్రభుత్వమే నేరుగా ఇంటిని నిర్మించి ఇవ్వడం.

లబ్ధిదారులు తామే ఇల్లు నిర్మించుకుంటాము కావల్సిన సామగ్రిని సమకూర్చుమని కోరిన సందర్భంలో సిమెంట్ కంపెనీలతో మాట్లాడి సమన్వయపరచి సిమెంట్ బస్తా ధర మార్కెట్లో రూ.400లు ఉంటే ప్రభుత్వమే సిమెంట్ కొనుగోలు చేసి కేవలం రూ.225 చొప్పున నేరుగా లబ్ధిదారులకు అందిస్తోంది. గత ప్రభుత్వం గురించి చెప్పకోవలసి వస్తే రాజమహేంద్రవరంలో జరిగిన గోదావరి పుష్కరాల సందర్భంగా వారి సొంత వ్యాపార సంస్థ హెరిటేజ్ కంపెనీ నుండి మజ్జిగ పాకెట్స్ తీసుకువచ్చి విక్రయించారు. ఆ మజ్జిగ పాకెట్ ధర మార్కెట్లో రూ.10లుగా ఉంటే పుష్కరాల్లో మజ్జిగ పాకెట్ ధర రూ.20ల చొప్పున విక్రయించారు. చంద్రబాబు నాయుడు గారికి ఉన్న ఆలోచనేమంటే కేవలం వారికున్న అధికారాన్ని వారు ఎదిగేందుకు, లాభపడేందుకు ఉపయోగించుకున్నారు. జగన్మోహన్రెడ్డి గారు తాను అధికారంలో ఉండగా పేద ప్రజలకు మంచి జరగాలన్న ఆలోచనతో ముఖ్యమంత్రి పనిచేస్తున్నారు. ఇటువంటి సంక్షేమ కార్యక్రమాలు పూర్తి అయితే రాబోయే 25-30 సంవత్సరాలపాటు వారిని కాని, వారి కుర్చీని కాని ఎవరూ కదిలించలేరు. చంద్రబాబు నాయుడు దురాలోచనతో పేదలకు ఇళ్లు కట్టనీయకుండా కోర్టుల్లో కేసులు వేయించడమే పనిగా పెట్టుకున్నారు. ఇటువంటి దురాలోచనలు మానకుంటే భవిష్యత్లో తెలుగుదేశం పార్టీ కార్యాలయాలు మూతవేసుకోవాల్సి ఉంటుందని చంద్రబాబు నాయుడు గారు ఇప్పటికైన గమనిస్తే బాగుంటుందని తెలియజేస్తున్నాను. శాచ్యరేషన్ పద్ధతిలో ముఖ్యమంత్రి గారి ఆశయం, ఆలోచన నెరవేరుతుంది. ఎన్నికల సందర్భంగా ఏ గ్రామానికి వెళ్లినా మాకు ఇల్లు లేదు అని చెప్పే మనిషి ఉండని రోజు రాగలదని, అది జగన్మోహన్రెడ్డి గారి నాయకత్వంతోనే సాధ్యం కాగలదని చెబుతున్నాను.

మ.2.50

శ్రీ బియ్యపు మధుసూదన్ రెడ్డి (SRI BIYYAPU MADHUSUDHAN REDDY)

(శ్రీకాళహస్తి) : గౌరవ సభాపతికి, ముఖ్యమంత్రిగారికి నమస్కారాలు. ఈ రోజు దేశంలో ఎక్కడా చేయనట్లుగా, మన రాష్ట్ర ఆర్థిక పరిస్థితి బాగోలేకపోయినా సరే, 31లక్షలమందికి ఇంటి స్థలాలు మన గౌరవ ముఖ్యమంత్రి జగన్మోహన్ రెడ్డిగారు అందజేశారు. మనందరం చంద్రబాబునాయుడుగారితో పోల్చుకుంటున్నాము. చంద్రబాబు నాయుడుగారు చేసినదేమీ లేదని ప్రజలందరికీ తెలుసు. ఆయన

ఐదు శాతం చేస్తే మిగిలిన 95 శాతం మనం చేశాము. తెలంగాణలో ఈ రోజు 5,72,000 డబుల్ బెడ్ రూం ఇళ్లు, తమిళనాడులో దాదాపు 5,00,000, కర్ణాటకలో 1,00,000, కేరళలో లైఫ్ మిషనరీ పేరుతో 5,13,000 ఇళ్లు ఇచ్చారు. కానీ మన ఒక్క ఆంధ్రప్రదేశ్ రాష్ట్రంలోనే 31లక్షల ఇళ్ల స్థలాలు ఇచ్చామని తెలియజేస్తున్నాను. ఈ విధంగా దేశ చరిత్రలో ఎక్కడైనా జరిగిందా అని అడుగుతున్నాను.

(అధికార పార్టీ సభ్యులు బల్లలు చరిచారు)

అధ్యక్షా, ఒక ఇల్లు కొనాలన్నా, పెళ్లి చేయాలన్నా ఎంత ఇబ్బందో మనందరికీ తెలుసు. శ్రీకాళహస్తికి జగన్మోహన్ రెడ్డిగారు వచ్చి ఆ రోజు ఇళ్ల స్థలాల పట్టాల పంపిణీని ప్రారంభించారు. వాటికి ఎదురుగా ఉన్న ప్రైవేటు స్థలాల్లో ఒక్కో సైటు రూ.10లక్షలకు అమ్ముతున్నారు. అదే రూ.10లక్షల విలువ కలిగిన ఆ ప్రాంతంలో 25,000 ఇళ్ల స్థలాలు శ్రీకాళహస్తి ప్రజలకు అందించాము.

(అధికార పార్టీ సభ్యులు బల్లలు చరిచారు)

ఒక వ్యక్తి ప్రైవేటు ఉద్యోగం చేస్తూ రూ.20,000లు శాలరీ తీసుకుంటున్నప్పుడు, వారికి అన్ని ఖర్చులు పోనూ ఒక ఇల్లు కొనుక్కోవాలంటే దాదాపు 25సంవత్సరాలు పడతుంది. కానీ ఈ రోజు జగన్మోహన్ రెడ్డిగారు అటువంటి పేదవాళ్లకు ఇళ్ల పట్టాలివ్వడమంటే ఆయన దేవుడితో సమానమని ఈ రోజు తెలియజేస్తున్నాను.

(అధికార పార్టీ సభ్యులు బల్లలు చరిచారు)

ఇటువంటి కార్యక్రమాన్ని జీవితాంతం చెప్పకుంటారు. ఎప్పుడో కట్టించిన ఇందిరమ్మ ఇళ్ల గురించి ఇప్పటివరకూ చెప్పకుంటున్నాము. కానీ మన ఆంధ్రప్రదేశ్ రాష్ట్రానికి ఇది ఒక నాంది. ఇంతమందికి ఇళ్ల పట్టాలివ్వడమంటే ఇది ఒక చరిత్ర. ఇంతకుముందు మన సోదరుడు చెప్పినట్లు ప్రతివక్షం పరుగెత్తికెళ్లి ఒక పిల్ కోర్టులో వేసి “స్టే” లు తీసుకొచ్చే పద్ధతిని చూశాము. ముందు కాలంలో అయితే “ఒరేయ్ నువ్వేమైనా చెడు చేస్తే నీ పిల్లలకు తగులుతుందిరా” అనే వాళ్లు, అది ఒక సామెత. కానీ ఇప్పుడు చెడు చేస్తే మనకే తగులుతుంది. అది నాకు కావచ్చు, మరొకరికి కావచ్చు, చంద్రబాబునాయుడుగారికి కావచ్చు, ఎవరికైనా కావచ్చు. చెడు చేస్తే ఎవరికైనా వెంటనే తగులుతుంది. ఎప్పుడూ పేదవాడి కడుపు కొట్టకూడదు. చెంప మీద కొట్టినా మరిచిపోతారు కానీ కడుపు మీద ఎప్పుడూ కొట్టకూడదు. ఇదీ మన రాష్ట్రంలో ఉన్న పరిస్థితి. పేదవారి కడుపు ఎప్పుడూ కొట్టకూడదు. ఎవరైనా సరే. ఆ దేవుడు ఉన్నాడు కాబట్టే వైజాగ్ లో ఆపినా మళ్ళీ వారికి అనుమతి వచ్చింది. కాబట్టి దేవుడు ఉన్నాడు. అదే జగనన్నకు బలం. ప్రజా బలం కూడా ఉంది కాబట్టే ఆ కార్యక్రమం ముందుకు కొనసాగుతోంది. అంచెలంచెలుగా ఇంకా ముందుకుపోవాలని, 31లక్షల మందికి ఇళ్ల స్థలాలు ఇచ్చినా, ఇంకా ఇళ్లు కావాలని చాలామంది దరఖాస్తులు పెట్టుకుంటున్నారు. ఇటీవల పూర్తయిన ఇళ్లను చూసిన గౌరవ మంత్రివర్యులు ఎంతో సంతోషంగా ఫీలయ్యారు. ఇళ్లు కట్టుకుని అందరూ హ్యాపీగా ఉండడం, జగనన్న ఇచ్చిన వరంలా

వారంతా చాలా ఆనందపడుతున్నారు. ఒక ఆడ బిడ్డకు పెళ్లి చేయాలంటే వాళ్లకు ఆస్తి ఏముంది అని అడిగితే జగనన్న ఇచ్చిన ఇల్లు ఉంది, దానిని ఆస్తిగా నా బిడ్డకు ఇస్తాను, పెళ్లి చేసుకో అనే రోజులివి.

(అధికార పార్టీ సభ్యులు బల్లలు చరిచారు)

ఇది ఒక మంచి పద్ధతి అని తెలియజేస్తున్నాను. అదే విధంగా విద్య, వైద్యం. విద్యకు సంబంధించి తెలంగాణలో 6.24శాతం, తమిళనాడులో 6.11శాతం, కేరళలో 12శాతం, ఆంధ్రప్రదేశ్‌లో 15శాతం ఉంది. మనం ఎంతో అభివృద్ధి చెందాము.

(ఉప సభాపతి అధ్యక్ష స్థానం వహించారు)

అదే విధంగా వైద్యంలో తెలంగాణలో 4.2శాతం, తమిళనాడులో 5.6శాతం, కర్ణాటకలో 5.8శాతం, ఆంధ్రప్రదేశ్‌లో 6.8శాతంగా బడ్జెట్ కేటాయింపులున్నాయి. ఇవన్నీ దక్షిణాది రాష్ట్రాల బడ్జెట్ కేటాయింపులు. జగన్మోహన్ రెడ్డిగారు వైద్య రంగాన్ని ఏ విధంగా ముందుకు తీసుకువెళుతున్నారో చెబుతున్నాను.

అదే విధంగా సంక్షేమ పథకాలకు సంబంధించి బడ్జెట్‌లో చేస్తున్న కేటాయింపులు చూస్తే, కేరళలో 27శాతం, తమిళనాడులో 18శాతం, ఆంధ్రప్రదేశ్‌లో దాదాపు 42శాతం. ఏ రాష్ట్రంలో కూడా ఈ విధంగా కేటాయించడం లేదు.

(అధికార పార్టీ సభ్యులు బల్లలు చరిచారు)

ఇటువంటి కార్యక్రమం జరుగుతుంటే ప్రతిపక్షం తట్టుకోలేక, సభకు వచ్చి రచ్చ చేయడం, ఇంతకుముందు పసుపు రంగు ప్లకార్డులు పట్టుకుని సభకు వచ్చేవారు, ఇప్పుడు పవన్ కల్యాణ్ పార్టీ కలర్ ప్లకార్డును పట్టుకుని రావడం మనందరం చూస్తున్నాము. అప్పుడే వాళ్లంతా డిసైడ్ అయిపోయారు. ఏమైనా సలహాలు ఉంటే ప్రభుత్వానికి ఇవ్వాలే తప్ప...

అంతే కాకుండా, కరోనాతో సహా జీవనం చేయాలని జగన్మోహన్ రెడ్డిగారు మొదట చెప్పినప్పుడు అందరూ తప్పుగా అర్థం చేసుకున్నారు. ఎందుకంటే, కరోనా సమయంలో అందరి కుటుంబాలను మనం చూశాం. అందరికీ ఫైవ్ స్టార్ హోటల్స్ ఫుడ్, ఆ సమయంలో ఎన్నో రాష్ట్రాలు చేతులు ఎత్తేసాయి. కానీ, మన రాష్ట్రం అప్పుల్లో ఉన్నా కూడా జగన్మోహన్ రెడ్డిగారు నేను ఉన్నానని చెప్పి అందరికీ సహాయం చేశారు.

(అధికార పార్టీ సభ్యులు బల్లలు చరిచారు)

జగన్మోహన్ రెడ్డిగారు కరోనాతో సహా జీవనం చేయాలని చెబితే, తెలుగుదేశం పార్టీ వాళ్లు అసలు సోషల్ మీడియాను నిద్రపోసేయలేదు. చివరికి ఏమైంది? షుగర్ మంచిది కాదు, నా లాగ షుగర్ ఉంటే ఇంకా డేంజర్. చేదు మంచిది. జగన్మోహన్ రెడ్డిగారు మొదట చెప్పింది చేదులానే ఉంటుంది, చివరకు

వచ్చేసరికి ప్రపంచమంతా, చంద్రబాబునాయుడుతో సహా కరోనాతో సహా జీవనం చేయాల్సిందేనని చెప్పారు.

(అధికార పార్టీ సభ్యులు బల్లలు చరిచారు)

అందరూ దయచేసి ఇవన్నీ అర్థం చేసుకోవాలి. ఏదైనా సరే, మనకు నోరు ఉంది కదా అని ఏదిబడితే అది చెబితే జనాలు నమ్ముతారని అనుకోవద్దు. మనసున్న మహారాజు మన జగన్మోహన్ రెడ్డిగారు.

ఈ మధ్య నాలుగు పార్టీలు ఒకటయ్యాయని అందరూ చెబుతున్నారు. నేను కూడా నాలుగైదు చోట్ల జాతకాలు చూపించాను. జాతక రీత్యా, ప్రజలు ఇచ్చే ఆశీర్వాదం వలన 20 సంవత్సరాలు జగన్మోహన్ రెడ్డిగారే ముఖ్యమంత్రిగా ఉంటారని చెప్పారు.

(అధికార పార్టీ సభ్యులు బల్లలు చరిచారు)

ప్రస్తుత మూడు సంవత్సరాలతో పాటు, దాదాపు మరో 17సంవత్సరాలు. జగన్మోహన్ రెడ్డిగారికి పైన ఉండే దేవుడు, ప్రజల అండ ఉంది కాబట్టి దీనిని ఎవ్వరూ ఆపలేరు. మధుసూధనరెడ్డికి టీకెట్ ఇచ్చినా, లేదా ఎల్లయ్యకు ఇచ్చినా రేపు వారంతా ఎమ్మెల్యేలు అవుతారు. ఎందుకంటే జగనన్న చేసిన పథకాలు అట్లాంటివి.

ఇంకొకాయన ఉన్నాడు. ఆయన ఏమి మాట్లాడినా ఆయనకు నాలుగు ఇష్టం. అదైనా నాలుగు, ఇంకొకటి అయినా నాలుగు పార్టీలు అని అంటారు. పెళ్లిళ్లు అయినా నాలుగు, ఇదైనా నాలుగు అంటారు. ఆయన “నేను ఖండిస్తున్నా, ప్రశ్నిస్తున్నా” అని మాట్లాడతారు. ఆయన ఏమి ప్రశ్నిస్తున్నారో నాకు అర్థం కావడం లేదు.

ఇంకో ఆయన ఉన్నాడు. ఆయన మాట్లాడితే 40సంవత్సరాల అనుభవం అని అంటారు. కానీ, 40 సంవత్సరాలు అని చెబుతున్న అంకెలో మధ్యలో ఒక నంబరు మిస్ అయిపోయింది. ఆ మిస్ అయిన నంబరు “2”. అది పెడితే 420. కాబట్టి ఆయనకు 420 పేరే మంచిదని తెలియజేస్తున్నాను.

అధ్యక్షా, ప్రతిపక్ష నాయకుడు ప్రస్తుతం సభలో లేరు. ఆయనది 40 సంవత్సరాల ఇండస్ట్రీ అని చెప్పుకుంటున్నాము. సారీ, 420 అని చెప్పుకుంటున్నాము. మనం ఏ జిల్లాకు, ఏ మండలానికి, ఏ పంచాయతీకి, అడవిలో ఉన్న చిన్న గ్రామానికి అయినా వెళ్దాం, గత ప్రభుత్వంలో చంద్రబాబునాయుడుగారు చేసినది 5శాతం అయితే మన ప్రభుత్వం అధికారంలోకి వచ్చిన తరువాత జగన్మోహన్ రెడ్డి గారు చేసినది 95శాతం అని ఓపెన్ గా ఛాలెంజ్ చేస్తూ గౌరవ సభ్యులందరికీ తెలియజేస్తున్నాను.

(అధికార పార్టీ సభ్యులు బల్లలు చరిచారు)

ప్రజలకు ఏ విధంగా, ఎలా సేవలు చేస్తున్నారు, నిత్యం జగన్మోహన్ రెడ్డిగారు ఎంత కష్టపడుతున్నారో ప్రజలందరికీ తెలుసు.

ఈ రోజు ప్రతిపక్ష సభ్యులు ప్లకార్డులను సభలోకి తీసుకొచ్చి లేనిపోనివన్నీ చూపిస్తున్నారు. కానీ మా చిత్తురు జిల్లాలో “నారావారు - సారా బాబు” అని మేమంతా చిన్నప్పుడు స్లోగన్స్ ఇస్తూ అనేవాళ్ళం.

ఇప్పుడు జగనన్న పాలన బాగుంది. మాకు శ్రీకాళహస్తిలో ఈశ్వరుడు ఉన్నాడు. ఆయన భోళా శంకరుడు. ఎందుకంటే ఆయన అర్థనారీశ్వరుడు. మీరు (చైర్మన్ ఉన్న గౌరవ ఉప సభాపతిని ఉద్దేశించి) కూడా శ్రీకాళహస్తికి వచ్చారు. శ్రీకాళహస్తిలో సగం ఈశ్వరుడు, సగం అమ్మవారుతో భోళా శంకరుని రూపంలో ఉంటాడు. అంటే లక్షల సంవత్సరాల ముందు ఈశ్వరుడు సగం ఇచ్చేశాడు, అదే విధంగా జగన్మోహన్ రెడ్డిగారు కూడా మహిళలకు సగం ఇచ్చేశారు. భోళా శంకరుడు ఏమి ఆలోచించాడో జగన్మోహన్ రెడ్డిగారు కూడా ఇవాళ భోళా శంకరుడిలా మహిళలందరికీ 50శాతం పథకాలు ఇచ్చేసారు. అందుకే ఈ రోజు జగన్మోహన్ రెడ్డిగారిని భోళా శంకరుడు అని అంటున్నారు. ఇదంతా చరిత్ర. ప్రతీది నిజం. పేపర్లో ఒకటి, నోటి మీద ఒకటి, మీడియాలో ఒకటి కాదు. ఏది ఉంటే అది జగన్మోహన్ రెడ్డిగారు మాట్లాడతారు.

అదే విధంగా వృద్ధులకు రూ.3,000ల వరకు పింఛను పెంచబోతున్నారు. అంతకముందు వారిని ఆరుబయటే ఉంచడం మనందరికీ తెలుసు. ఆరుబయట మంచం వేసుకుని కూర్చునేవారు. పింఛను రూ.3,000లు అయ్యేసరికి వాళ్లను లోపలికి తీసుకెళ్లి ఏసీలో పడుకోబెడుతున్నారు. ఇప్పుడు డబ్బులు ఎక్కువయ్యే కొలది అభిమానాలు కూడా పెరిగి చలికి, వర్షానికి బయట వదిలేయకుండా లోపలికి తీసుకెళ్లి పడుకోబెడుతున్నారు.

రాష్ట్రంలో జగన్మోహన్ రెడ్డి గారు చేస్తున్న పాలన దేశానికే ఒక రోల్ మోడల్. ఎందుకంటే మన పథకాలు దిల్లీలో కూడా మొదలుపెట్టారు. “నాడు-నేడు”, ఇవన్నీ చూసిన తరవాత పంజాబ్లో ఆమ్ ఆద్మీపార్టీ కూడా గెలుపొందింది. జగన్మోహన్ రెడ్డి గారు అమలు చేస్తున్న పథకాలను చూసి కర్ణాటక, తమిళనాడు, తెలంగాణలో కూడా “మా ఊరు - మా బడి” పెడుతున్నారు. నిత్యం ప్రజల కోసం ఆలోచించే వ్యక్తి, ఇవన్నీ ప్రజల కోసం చేస్తున్నందుకు వారిని ఆదర్యంగా తీసుకోవాలని తెలియజేస్తున్నాను.

మ 3.00

అధ్యక్షా, జగనన్న పాలన ఎలా ఉంటుందంటే, టెంకాయ నీళ్ళు, మజ్జిగ అందరి ఆరోగ్యానికి మంచిది, కానీ పబ్లిసిటీ ఉండదు. పెప్పీ, కోకోకోలాల్లో పెస్టిసైడ్స్ కలుపుతారు, చెడ్డదని తెలుసు, కానీ పబ్లిసిటీ ఉండటం వల్ల, మనము, మన పిల్లకాయలు తాగుతాము. అది ఎంత హానికరమో చంద్రబాబునాయుడు అంత హానికరం. రాష్ట్రానికి జగనన్న టెంకాయ, మజ్జిగ లాంటి వాడు. కాబట్టి జగనన్నను మనందరమూ కూడా దీవించాలి. ఈ రోజు రాజధాని గురించి మనం మాట్లాడుతూ ఉన్నాం. ఇక్కడకు రావాలంటే, ఒక బస్సు వస్తే ఇంకో బస్సు, ఒక వెహికల్ వస్తే, ఇంకో వెహికల్ వచ్చే పరిస్థితి లేదు.

రోడ్డు కూడా లేదు, మనం ఇల్లు కట్టుకుంటే ఇంటి ముందు రోడ్డు వేసుకుంటాము కానీ ఇంత పెద్ద రాజధానికి రోడ్డు కూడా లేదు. జగన్మోహన్ రెడ్డి గారు దేనికీ వ్యతిరేకం కాదు. మూడు ప్రాంతాలన్నీ, ముగ్గురు బిడ్డలలా చూడాలనే ఉద్దేశంతో, మూడు దగ్గర్ల రాజధాని పెట్టమంటున్నారు, దానిని కూడా వ్యతిరేకిస్తున్నారు. న్యూయార్క్ సిటీ, సింగపూర్ సిటీ ఏవైనా చూడండి, సముద్రం పక్కన ఉంటే త్వరగా అభివృద్ధి చెందుతుంది, అర్ధికంగా కూడా ఎదుగుతుంది. మనకు అర్ధికంగా ఎదిగే రాజధాని లేదు. తమిళనాడు, కర్ణాటక, తెలంగాణాలకి ఉంది. కాబట్టి వాళ్ళతో పోటీగా ముందుకు తీసుకుపోతున్నారు. చంద్రబాబునాయుడుగారి కోసం పుట్టిన పార్టీ జనసేన. అది ఒక సినిమా లాంటిది. ఎందుకంటే చంద్రబాబు నాయుడు స్ట్రీట్ ప్లే, డైరెక్షన్ చేస్తుంటే, బీజేపీ వాళ్ళు రచనా, సహకారం చేస్తూ ఉంటారు. సినిమాల్లో చూడండి అధ్యక్షా, కథ ఒకరు రాస్తారు, మాటలు ఒకరు రాస్తారు, పాటలు ఒకరు, డైరెక్షన్, స్ట్రీట్ ప్లే, డబ్బులు నిర్మాత ఈయనే పవన్ కళ్యాణ్, ఈయన వెనకాలే చంద్రబాబు నాయుడు. మళ్ళీ ఆయనకు ఒక మైక్ దాన్ని పట్టుకుని ఊగి, ఊగి మాట్లాడటం. మొహానికి రంగులు వేసుకుని ఎవరో చేసినదానికి పేరు తెచ్చుకోవడం కాదు, మనకు సొంతంగా ఉండాలి. ఎన్నో కష్టాలు పడి నడిచి, సోనియా గాంధీ పెట్టిన కష్టాలన్నీ తట్టుకుని, రాష్ట్రంలో నిలబడి, ఇటువంటి రాక్షసులందరూ ఎన్నో అవమానాలు చేసినా, ఈ రోజు దేశంలో అందరూ మనం రాష్ట్రం వైపు చూస్తున్నారంటే అది జగన్మోహన్ రెడ్డి గారి వల్లే అని తెలియచేస్తున్నాను.

(అధికారపక్ష సభ్యులు బల్లలు చరిచారు)

ఏమీ చెయ్యని పవన్ కళ్యాణ్ కే అంత పౌరుషం ఉంటే, అన్నీ చేసిన మన బాస్ కి ఇంకెంత పౌరుషం ఉండాలి. ఏమీ లేనమ్మ ఏర్లు పోయినట్లు, మా బాస్ కి ఎంతుండాలి? అందుకే ఒక్కడే, అదే సైన్యం, అదే ధైర్యం, అదే నమ్మకం, అదే దైవం, జై జగనన్న. జగనన్న పాలనలో మనందరం కూడా చల్లగా ఉన్నాం. జిల్లాలను పెంచినందుకు మనందరం అన్నకు థాంక్స్ చెప్పాలి. ఇంతకుముందు ఒక జిల్లాలో ఒక చోటు నుంచి ఇంకో చోటుకు పోవాలంటే మనిషికి వెయ్యి రూపాయల నుంచి రెండు వేల వరకు ఖర్చయ్యేది. ఈ రోజు జగనన్న అన్ని జిల్లాల సంఖ్య పెంచి, ప్రజలకు పాలనని దగ్గర చేశారు. ఇంతకుముందు రైతు తెల్లారి పోతే సినిమా చూసుకుని, వాళ్ళకి ఇంకేమైనా అలవాటులుంటే అవి చూసుకోవడానికి 200, 300 డబ్బు ఖర్చు అయ్యేది. ఇప్పుడు అలాంటి ఖర్చులేమీ లేవు ఇంటి ముందు అన్నీ సిద్ధంగా ఉంటున్నాయి, ఇవన్నీ కూడా ప్రజలు ఆలోచిస్తున్నారు. అందుకే, ఈరోజు ఇతర రాష్ట్రాలన్నీ మన వైపు చూస్తున్నాయి, మన పథకాలు జిరాఫ్స్ చేసుకుని, వాళ్ళ రాష్ట్రాల్లో పెట్టుకుంటున్నారు. మామూలుగా మనం ఇంటి ముందు దిష్టి బొమ్మ కడతాం, ఎందుకంటే ఊరంతా తిరిగేసి వచ్చినావ్, నీకందరూ దిష్టి పెడతారు అని. జగనన్నకి ఎక్కువ దిష్టి అయిపోయింది, అందుకే వాళ్ళ తిట్లు ఉన్నాయి కదా ఆ రూపంలోనైనా జగనన్న దిష్టి పోతుందని నేను అనుకుంటున్నాను. ఎందుకంటే వాళ్ళకి తెల్లవారిలేస్తే, మీడియా ఓపెన్ చెయ్యాలంటే కొత్త బుక్కులు వెతకాల్సి వస్తోంది. అసెంబ్లీలో అయితే స్పీకర్ గారి పైన వచ్చి పడిపోతున్నారు. కిందకు దిగు స్వామి, నువ్వు పడిపోయినావంటే మేము తోసేసినామని చెప్పేస్తావ్

అని వాళ్ళకు చెపుతున్నాము. అంటే వాళ్ళు అలా రౌడీయిజం చేసే స్థాయికి వచ్చేసారు. వాళ్ళందరూ కూడా చంద్రబాబు నాయుడు చెప్పిన డైరెక్షన్‌లో పని చేస్తున్నారు. వీళ్ళు నాలుగు పార్టీలు కాదు, నలభై పార్టీలు అయినా కూడా జగన్మోహన్ రెడ్డి గారు దేవుడిని నమ్ముకున్నాడు, మీలాగా నాలుగు పార్టీలు, ఐదు పార్టీలను కలుపుకుని యుద్ధానికి ఎప్పుడూ రాలేదు. కాబట్టి జగన్మోహన్ రెడ్డి గారు చల్లంగా ఉంటారు, రాష్ట్రం కూడా చల్లంగా ఉంటుంది, రాబోయే రోజుల్లో మంచి జరుగుతుందని చెప్తూ, ప్రతి ఒక్కరికీ పేరు పేరునా ధన్యవాదాలు తెలియచేసుకుంటూ జై జగనన్న, జై జై జగనన్న.

మిస్టర్ డిప్యూటీ స్పీకర్ (MR. DEPUTY SPEAKER): ఇళ్ళ స్థలాల పంపిణీ, ఇళ్ళ నిర్మాణంపై గౌరవనీయులైన మంత్రిగారి వివరణ

శ్రీ చెరుకువాడ శ్రీరంగనాథ రాజు (SRI CHERUKUVADA SRIRANGANADHA RAJU): అధ్యక్షా, మన గౌరవ ముఖ్యమంత్రి వైయస్ జగన్మోహన్ రెడ్డి గారు ప్రతిపక్ష నాయకుడిగా సుదీర్ఘ పాదయాత్ర చేస్తూ ఎంతోమంది అక్కచెల్లెమ్మలను కలిశారు. అప్పుడు ప్రతి గ్రామంలోను, ప్రతి పట్టణంలోను అక్కచెల్లెమ్మలు, అయ్యా మేము 3, 4 తరాలుగా ఇళ్ళ స్థలాలు లేక అద్దె ఇళ్ళల్లో కాలువగట్ల మీద కాపురాలు ఉంటున్నాము. మీరు తప్పకుండా అధికారంలోకి వస్తారు, మాకు ఆ రోజు ఇళ్ళ స్థలాలు ఇచ్చి, ఇళ్ళు ఇమ్మని కోరారు. అలాగే పట్టణ ప్రాంతాల వారు మాకు మూడు ఫ్లోర్లు, నాలుగు ఫ్లోర్లు ఉన్న టిడ్కో హౌసస్ వద్దు, ఒక సెంటు స్థలం ఇస్తే సొంతంగా ఇళ్ళు కట్టుకుంటామని ఆయన దృష్టికి తీసుకువచ్చినప్పుడు, తప్పకుండా మన ప్రభుత్వం రాగానే చేస్తానని చెప్పి, 25 లక్షల మందికి ఇళ్ళ స్థలాలు, 30 లక్షల మందికి ఇళ్ళు కట్టిస్తామని ఆరోజు మానిఫెస్టోలో పెట్టడం జరిగింది. నవరత్నాలలో భాగంగా ఇది ఒక రత్నం క్రింద పెట్టి ప్రభుత్వం రాగానే వాలంటరీ వ్యవస్థ గ్రామ సచివాలయ వ్యవస్థ తీసుకువచ్చి, పార్టీలు, కులాలు, మతాలు, వర్గాలు అని చూడకుండా పూర్తి స్థాయిలో వాలంటరీ ద్వారా సర్వే చేయిస్తే, 32 లక్షల మందికి ఇళ్ళ స్థలాలు, ఇళ్ళు కావాలని గుర్తించడం జరిగింది. దానిలో భాగంగా ప్రభుత్వ భూమి గానీ, ప్రైవేటు భూమి గానీ సేకరించి, 71,081 ఎకరాల భూసేకరణ ద్వారా, 25 వేల కోట్ల రూపాయలు, కరోనా ఉన్నా, ఆర్థిక ఇబ్బందులు ఉన్నా కూడా ఉగాదికి ఇవ్వాలనే ఉద్దేశంతో త్వరితగతిన భూసేకరణ చేసి, రోడ్లు వేసి లాండ్ ఫిల్లింగ్ చేసి ఇవ్వాలనుకుంటే, దురదృష్టం చంద్రబాబు నాయుడు గారు కోర్టులో కేసు వేసి, ఏదైతే అక్క చెల్లెమ్మలకు ఇళ్ళ స్థలాలు ఇవ్వాలనుకున్నామో, మహిళల పేర్ల మీద ఇవ్వడమేమిటని స్టే తెచ్చారు. అయినా కూడా అన్న మాట ప్రకారం మహిళల పేరుతో పట్టాలు ఇవ్వాలని సుప్రీంకోర్టుకు కూడా వెళ్ళి ప్రయత్నాలు చేస్తున్నాం, ఆలస్యం అవుతుందనే ఉద్దేశ్యంతో ఈలోపుగా పట్టా ఇచ్చి, ఇళ్ళు కట్టిద్దామని చెప్పి, క్రిస్టమస్ రోజున రాష్ట్రంలో ఉన్న మూడు ప్రాంతాలలో కూడా మహిళలకు ముఖ్యమంత్రిగారు స్వయంగా తమ అమూల్య హస్తాలతో పట్టాలు ఇచ్చి, ఇళ్ళు కట్టించే కార్యక్రమాన్ని ప్రారంభించడం జరిగింది. ఇప్పుడే గౌరవసభ్యులు అందరూ ఈ 30 లక్షల ఇళ్ళ నిర్మాణం అన్ని వర్గాల వారి కోసం జరుగుతోందని చెప్పారు. ముందు నిడతగా 15 లక్షల 60 వేల మందికి గ్రామాల్లో గానీ, అర్బన్‌లో గానీ రూ.1,80,000లు ప్రభుత్వం నుంచి ఇస్తూ, ఇంకొక

రూ.35,000లు పావలా వడ్డీకే ఇళ్ళు కట్టించే కార్యక్రమం పెద్ద ఎత్తున జరుగుతోంది. అదే కాకుండా, గతంలో కట్టిన టిడ్కో హౌస్స్ ఏవైతే ఉండి పోయాయో అవన్నీ కూడా ఉచితంగా ఇస్తానని చెప్పి 300 అడుగుల దాకా చేసి, అవన్నీ కూడా రివర్స్ టెండరింగ్ పద్ధతిలో, పట్టణాభివృద్ధి, మునిసిపల్ అడ్మినిస్ట్రేషన్ ద్వారా మార్చి నాటికి 2,62,000 ఇళ్ళు పూర్తి చేయాలని గౌరవ ముఖ్యమంత్రిగారు 300 గజాలు, 360, 400 అడుగుల ఇటుక రాళ్ళు కూడా ఏర్పాటు చేయడం జరుగుతోంది. 17,500 జగనన్న కాలనీలకి గాను, మొదటి దశలో సెంటు సెంటున్నర స్థలాలలో 10,607 కాలనీల నిర్మాణం జరుగుతోంది. అలాగే NBC norms ప్రకారం పూర్తి స్థాయిలో 345 చదరపు అడుగుల తోటి, ఒక పడక గది, ఒక కిచెన్, ఒక లివింగ్ రూమ్, ఒక వరండా, ఒక బాయిలెట్, సిస్టెక్స్ బాంకుతోపాటు వారికి కావలసినన్నీ ఏర్పాటు చేసి ఇళ్ళు కట్టించే కార్యక్రమం పెద్ద ఎత్తున జరుగుతోంది.

మ.3.10

అలాగే ఈ రోజు మార్కెట్లో సిమెంటు బస్తా రేటు రూ.400లు ఉంటే, బస్తా రేటు రూ.225ల చొప్పున 71లక్షల టన్నులు సరఫరా చేస్తున్నాం. అలాగే 7లక్షల 56వేల టన్నుల స్టీలు కూడా సప్లై చేయడానికి ఏర్పాటు చేయడం, వీటితోపాటు ఇటుకలు, ఇసుకను కూడా సరఫరా చేస్తున్నాం. వైజాగ్ వంటి ప్రాంతాలకు ఒక లారీ ఇసుక రాజమండ్రి నుంచి తీసుకు వెళ్లేందుకు లబ్ధిదారులకు ఇచ్చేందుకు కిరాయి నిమిత్తం రూ.45వేలు ఇస్తున్నాం.

ఎక్కడైతే లేఅవుట్లు ఉన్నాయో వాటి దగ్గర్లోనే ఇసుక యార్డులను పెట్టి ఇసుకను వేల రూపాయలు వెచ్చించి పెద్ద ఎత్తున ఉచితంగా ఇచ్చే కార్యక్రమానికి ఈ పథకాన్ని ప్రభుత్వమే తీసుకొచ్చింది.

అలాగే, ఆప్షన్ 1, 2, 3 గౌరవ ముఖ్యమంత్రిగారి ఆలోచన మేరకు అనౌన్స్ చేశారు.

ఆప్షన్ 1: ఏ లబ్ధిదారుడు అయితే సొంతంగా ఇళ్ళు కట్టుకుంటున్నారో వారికి రూ.1.80లక్షలు బ్యాంకు అకౌంట్లో వేస్తారు. ఆప్షన్ 2: ఎవరైతే లబ్ధిదారులు మెటీరియల్ అడిగారో, అవి ఇచ్చి, ప్రభుత్వం లేబర్ బిల్ చెల్లిస్తుంది. ఆప్షన్ 3: ఎవరైతే నిరుపేద లబ్ధిదారులు పట్టణ ప్రాంతాల్లో వృత్తులు చేసుకుంటూ ఇళ్ళు కట్టుకోడానికి సమయాన్ని వెచ్చించలేరో వారికి పెద్ద ఎత్తున ఇళ్ళు కట్టించే కార్యక్రమం గుంటూరు, విజయవాడ, వైజాగ్ ప్రాంతంలో జరుగుతోంది.

అదే విధంగా ఒక్కో ఇంటి నిర్మాణం పూర్తి స్థాయిలో నిర్మించడానికి అధికారులు, గ్రామ సచివాలయ సిబ్బంది, టెక్నికల్ అసిస్టెంట్లు అంతా నిత్యం ఉండి పర్యవేక్షిస్తూ ఏ రోజుకు ఆ రోజు బిల్లు ఇచ్చే కార్యక్రమం చేస్తున్నాం. అలాగే సిమెంటు కాకుండా 14 రకాల సామాగ్రిని రివర్స్ టెండరింగ్ ద్వారా పిలిచి గోడౌన్స్ వద్ద పెట్టి ఏ లబ్ధిదారుడు ఏ సామాగ్రి అడిగితే ఎలక్ట్రికల్ గూడ్స్ లేదా శానిటరీ మెటీరియల్, ఐరన్ అన్నీ ఇవ్వడానికి ఏర్పాటు చేశాము. 500 దాటిన అన్ని లేఅవుట్లలో గోడౌన్స్

ఏర్పాటు చేసి సిమెంటు, ఐరన్ అన్నీ కూడా లబ్ధిదారులకు అందించే కార్యక్రమం ఏర్పాటు చేసి నిత్యం వాలంటీర్లతో ఏ రోజుకు ఆరోజు పర్యవేక్షించి ఇళ్లు కట్టిస్తున్నాము. ఇప్పటికే 11,65,000 ఇళ్లు నిర్మాణం పూర్తి కావడానికి సిద్ధంగా ఉన్నాయి. 3 లక్షల ఇళ్లు బేస్ మెంట్ లెవల్లో ఉన్నాయి. వీటన్నింటికీ నిధులు అవకుండా సుమారు రూ.3,348 కోట్లు లబ్ధిదారుల అకౌంట్లకు, అలాగే మెటీరియల్ సప్లై చేసిన కంపెనీలకు కూడా డబ్బులు చెల్లించాము.

రాష్ట్ర వ్యాప్తంగా ఈ రోజు రూ.1200 కోట్లు లేఅవుట్లలో మౌలిక సదుపాయాలకు తాత్కాలిక కరెంటు, మంచినీరు, రోడ్లకు ఖర్చు పెట్టాం. ఆ కాలనీ సైజును బట్టి అక్కడ శాశ్వత మౌలిక సదుపాయాల కొరకు కావలసిన నీటికి, విద్యుత్ కు, స్కూలు భవనాలు, అంగన్ వాడీ సెంటర్లు, కాలేజీలు, ఆసుపత్రులు, బస్టాండ్లను కూడా రాబోయే రోజుల్లో నిర్మించేందుకు గౌరవ ముఖ్యమంత్రి గారి ఆదేశాలతో రూ.32,900 కోట్లతో డిపిఆర్ ని తయారు చేశాం. ఇప్పటికే టెంపరరీ విద్యుత్ సదుపాయం కొరకు రూ.282 కోట్లు వెచ్చించారు. గౌరవ ముఖ్యమంత్రి గారి ఆదేశాల ప్రకారం ప్రతి జిల్లా నుంచి ఒక ఐఏఎస్ అధికారి నిత్యం లేఅవుట్ల వద్దకు వెళ్లి, ఈ కార్యక్రమాన్ని పర్యవేక్షిస్తున్నారు.

నవరత్నాల్లో భాగంగా మిగిలిన పథకాలన్నీ కుటుంబ పోషణ కోసం, విద్య కోసం, ఆరోగ్యం కోసం ఇస్తుంటే నిరుపేద అయిన సామాన్యుడికి ఒక శాశ్వత గృహం కల్పించాలనే ఉద్దేశంతో ఈ పథకాన్ని ఏర్పాటుచేసి ప్రతి పేదవాడికి కూడా సామాజిక భద్రత, సామాజిక గౌరవం పెరగడం కోసం పెద్ద ఎత్తున పేద ప్రజలందరికీ ఇళ్లు అనే పథకం తీసుకొచ్చి, దానికి నన్ను హౌసింగ్ మినిస్టర్ గా పెట్టినందుకు ధన్యవాదాలు తెలియజేస్తున్నాను. గతంలో దివంగత నేత రాజశేఖరరెడ్డిగారు ముఖ్యమంత్రిగా ఉన్నప్పుడు 294 నియోజకవర్గాల్లో వంద శాతం ఇళ్లు కట్టించి ఇచ్చినందుకు గాను ఆరోజు ఆ మహానుభావుడు హైదరాబాదులో నా భుజం తట్టి 294 నియోజకవర్గాల్లో కూడా బ్రహ్మాండంగా అన్నింటికంటే ఇళ్లు ఎక్కువగా కట్టించావు. నీ నియోజకవర్గంలోని ప్రజలు నిన్ను ఎప్పుడూ గుర్తు పెట్టుకుంటారని ఒక్క మాటతో నన్ను ఆయన ప్రశంసించారు.

అదే రకంగా ఆనాడు జరిగితే, మళ్ళీ ఈనాడు గౌరవ ముఖ్యమంత్రిగారు నాకు అదే శాఖని ఇచ్చి ఈ రోజు రాష్ట్రంలో 32 లక్షల మంది నిరుపేదలకు ఇళ్లు కట్టించే కార్యక్రమం నాకు అప్పజెప్పడం నా పూర్వ జన్మ సుకృతంగా భావిస్తున్నాను. ముఖ్యమంత్రిగారి ఆదేశాలతో ఇప్పటికే అన్ని జిల్లాల్లో పర్యటించాను. ముఖ్యమంత్రిగారితో ఇప్పటికీ మూడు సార్లు సమావేశాలు పెట్టి, వారంలో నాలుగు రోజులు అధికారులు, మేము ప్రతి జిల్లాలో నాలుగైదు నియోజకవర్గాలు తిరిగి పూర్తి స్థాయిలో ఇళ్లు కట్టించడం కోసం ముఖ్యమంత్రిగారి ఆశయం నెరవేర్చడం కోసం కృషి చేస్తున్నాం. ఈ రోజు సభలో గృహ నిర్మాణం గురించి స్వల్ప వ్యవధి చర్చ పెట్టి రాష్ట్ర ప్రజలకు తెలియజేసేందుకు అవకాశం ఇచ్చినందుకు ధన్యవాదాలు తెలియజేస్తున్నాను.

చంద్రబాబునాయుడుగారు 14సంవత్సరాలు ముఖ్యమంత్రిగా చేసినా ఒక్క సెంటు భూమి సేకరించి ఏ రోజు కూడా ఇవ్వలేదు. గతంలో ఇందిరమ్మగారు ఇచ్చారు. ఆ తరువాత ఎన్.టి.రామారావుగారు ఇచ్చారు. మన దివంగత నేత రాజశేఖరరెడ్డిగారు 23లక్షల మందికి ఇళ్ల పట్టాలిస్తే ఒక అడుగు ముందుకేసి మన ముఖ్యమంత్రి జగన్మోహన్ రెడ్డిగారు 32లక్షల మందికి ఇళ్లు కట్టించే కార్యక్రమం చేస్తున్నారు.

ఇళ్ల నిర్మాణం విషయంలో భారతదేశంలో ఉత్తరప్రదేశ్ 10వ స్థానంలో ఉంది. ఆంధ్రప్రదేశ్ 27వ స్థానంలో ఉంటే ఇవాళ మన రాష్ట్రం మొదటి స్థానంలో ఉంది. ఏ గ్రామానికి వెళ్లినా, పెద్ద ఎత్తున పెద్ద పెద్ద లేఅవుట్లలో నిర్మాణం జరుగుతూ ఈ రోజు వేల కోట్ల మందికి ఉపాధి కల్పించే పథకాన్ని గౌరవ ముఖ్యమంత్రిగారు ప్రారంభించారు. ఎక్కడ చూసినా పెద్ద ఎత్తున ఇళ్లు కట్టుకుని గృహ ప్రవేశాలు అయి చక్కగా జగన్మోహన్ రెడ్డిగారి ఫోటోను పెట్టుకుని అక్కడ అందరూ ఆశీర్వాదిస్తున్నారు. ఒక పేదవాడికి మిగిలిన పథకాలన్నీ వైద్యం, ఆరోగ్యం కోసం ఖర్చు పెడుతుంటే ఈ కార్యక్రమం నాలుగు లక్షల కోట్ల సంపదను మన ఆంధ్రప్రదేశ్ రాష్ట్రానికి ఏర్పాటు చేసిన మన గౌరవ ముఖ్యమంత్రిగారికి ప్రత్యేక ధన్యవాదాలను తెలియజేస్తూ తప్పకుండా ముఖ్యమంత్రిగారు ఇచ్చిన ఆదేశాల మేరకు తొందరగానే మొదటి ఫేజ్ను కూడా పూర్తిచేసి, రాబోయే మే నెల నాటికి రెండవ ఫేజ్లో మిగిలిన 12,60,000 ఇళ్లు కూడా ప్రారంభిస్తామని తెలియజేస్తున్నాను. ఈ రోజు ఈ అవకాశం ఇచ్చిన మీకు ప్రత్యేక ధన్యవాదాలను తెలియజేస్తూ సెలవు తీసుకుంటున్నాను. జై జగన్.

(అధికార పార్టీ సభ్యులు బల్లలు చరిచారు)

శ్రీ వై.ఎస్.జగన్మోహన్ రెడ్డి (SRI Y.S.JAGANMOHAN REDDY): అధ్యక్షా, ఈ రోజు ఇళ్ల స్థలాల పంపిణీ - పేదలకు ఇళ్ల నిర్మాణంపై జరుగుతున్న చర్చా కార్యక్రమంలో చాలామంది శాసనసభ్యులు మాట్లాడారు రాజా గారు ముఖ్యంగా చాలా చక్కగా మాట్లాడారు. రంగనాథరాజు గారు కూడా చాలా సుదీర్ఘంగా వివరించారు. ఈ రోజు ప్రతి శాసనసభ్యుడు సగర్వంగా తమ నియోజకవర్గంలో వెళ్లి తిరుగుతూ ఫలానాది నేను చేశాను అని సగర్వంగా చెప్పుకునే గొప్ప కార్యక్రమం జరుగుతోంది.

(అధికార పార్టీ సభ్యులు బల్లలు చరిచారు)

అధ్యక్షా, మామూలుగా నియోజకవర్గాల్లో తిరగడం మొదలు పెడితే ప్రతి గ్రామంలో కూడా మాకు పింఛను రాలేదనో, మాకు ఇల్లు లేదనో లేకపోతే అది అందలేదనో, ఇది అందలేదనో, మాకు అది సరిగ్గా లేదు, మాకు అర్హత ఉన్నా రాలేదు ఇలాంటి రకరకాల క్వశ్చన్స్తో ఎమ్మెల్యేలు వెళ్లడానికి కూడా ఇబ్బందులు పడుతున్న పరిస్థితి నుంచి ఈ రోజు ప్రతి శాసనసభ్యుడు సగర్వంగా కాలర్ ఎగరవేసుకోవచ్చని చెప్పగలగుతున్నాను. ప్రతి పథకం కూడా పారదర్శకంగా జరుగుతోంది. ఎక్కడా

కూడా లంచాలకు తావే లేదు. ప్రతి పథకం ఎక్కడా వివక్షకు చోటు లేకుండా జరుగుతోంది. పథకంలో అర్హత ఉంటే చాలు అది మన పార్టీ, వేరే పార్టీ అనే భేదం చూసే కార్యక్రమం ఎక్కడా జరగడం లేదు.

మ.3.20

కులం, మతం, ప్రాంతం, పార్టీ అని చూడకుండా వివక్ష అవినీతి లేకుండా సంక్షేమ పథకాలు అందరికీ అందుతున్నాయి. ఇటువంటి పరిస్థితుల్లో అన్నిటికన్నా గొప్ప కార్యక్రమం ఇళ్లు కట్టడం. ఇది చాలా గొప్ప కార్యక్రమం. కారణం ఏమిటంటే 30,76,000 ఇళ్ల స్థలాలు పంపిణీ చెయ్యడంతోపాటు ఈరోజు తొలి దశలో 15,60,000 ఇళ్ల నిర్మాణం జరుగుతోంది. దేవుడి దయతో త్వరితగతిన ఇళ్లు పూర్తయిన తరువాత 30,76,000 మంది అక్క-చెల్లెమ్మలకు ఒక్కొక్కరి చేతిలో కనీసం రూ.4,00,000 నుంచి రూ.10,00,000 వరకు ఆస్తి చేతిలో పెట్టినట్లే.

(అధికారపక్షసభ్యులు బల్లలు చరిచారు)

ఈరోజు అంత గొప్ప కార్యక్రమం జరుగుతోంది. ప్రతి ఒక్కరు తన జీవితం మొత్తం సంపాదించిన సంపదతో సొంతిల్లు కట్టుకోవడం కోసం కలలు కంటూ కూడబెడతారు. సమాజంలో సొంతిల్లు ఉంటే ఒక స్టేటస్ ఉంటుంది. సెక్యూరిటీకి ఒక భరోసా ఉంటుంది. ఇటువంటి సెక్యూరిటీ ప్రతీ అక్కకు, చెల్లికి ఇవ్వాలి. ఆత్మవిశ్వాసం పెంచే ఒక గొప్ప ఆస్తిని అక్క-చెల్లెమ్మల చేతిలో పెట్టాలి అని ప్రభుత్వం అడుగులు వేసింది. పేద వర్గాలైన ఎస్సీలు, ఎస్టీలు, బీసీలు, మైనారిటీలకే కాకుండా పేదరికంతో ఇబ్బంది పడుతున్న అగ్రవర్ణ పేదలకు కూడా మేలు జరిగే గొప్ప కార్యక్రమం జరుగుతోంది. పేదలకు ఇళ్ల పట్టాలు ఇవ్వడానికి ప్రభుత్వం, అధికారులు, ప్రజాప్రతినిధులు అందరూ కలిసికట్టుగా ఒక మహా యజ్ఞం చేశారని మాత్రం నేను కచ్చితంగా చెప్పగలను.

(అధికారపక్షసభ్యులు బల్లలు చరిచారు)

దీనికోసం అక్షరాల 71,811 ఎకరాల భూమిని వివిధ రూపాలలో సేకరించడం జరిగింది. పేద ప్రజలకు పంపిణీ చేసిన 71,811 ఎకరాల భూమి విలువ కనీసం రూ.25,000కోట్లు ఉంటుంది.

(అధికారపక్షసభ్యులు బల్లలు చరిచారు)

ఈ రూ.25000కోట్లు విలువ చేసే భూమిని మనం 30,76,000 అక్క-చెల్లెమ్మల చేతిలో పెట్టడం జరిగింది. 30,76,000 ఇళ్ల స్థలాల్లో టిడ్కోకు సంబంధించి 2,62,000 ఇళ్లు కూడా ఉన్నాయి. ఆ టిడ్కో ఇళ్లలో కూడా there is an undivided share of land. ఆ ల్యాండ్ వాళ్లకు వస్తుంది. అక్షరాలా 17,005 కాలనీలు. గ్రామ సర్పంచ్ ఎన్నికలు మొన్న జరిగాయి. రాష్ట్రంలో దాదాపుగా 13,000 పంచాయితీలు ఉంటే ఈరోజు 17,000 కాలనీలు ఏర్పాటువుతున్నాయి.

(అధికారపక్షసభ్యులు బల్లలు చరిచారు)

Sizes of these colonies, కొన్నిచోట్ల మున్సిపాలిటీల సైజ్‌లలో, కొన్ని నగర పంచాయితీ సైజ్‌లలో, మేజర్ గ్రామ పంచాయితీ సైజ్‌లలో కాలనీలన్నీ కనిపిస్తున్నాయి. ఈరోజు కడుతున్నవి ఇళ్లు కాదు, ఊళ్లు కడుతున్నామని ఈ సందర్భంగా తెలియజేస్తున్నాను.

(అధికారపక్షసభ్యులు బల్లలు చరిచారు)

17,005 కాలనీలలో తొలి దశలో 10,067 వైఎస్సార్ జగనన్న కాలనీల్లో ఈరోజు ఇళ్ల నిర్మాణం ప్రారంభమయ్యింది. 15,60,000 ఇళ్లు కడుతున్న పరిస్థితి. అక్షరాలా రూ.28,000 కోట్లతో ఈ 15,60,000 ఇళ్లు కట్టి కార్యక్రమం జరుగుతోంది.

(అధికారపక్షసభ్యులు బల్లలు చరిచారు)

దేవుని దయ వల్ల ఈ స్థాయిలో ఇళ్ల స్థలాలు సేకరించడం జరిగింది కాబట్టి అన్నీ రెడీగా ఉన్నాయి. కేంద్రం నుంచి కూడా మనకి సహాయం అందింది కాబట్టి ప్రధాన మంత్రి నరేంద్రమోదీ గారికి కూడా కృతజ్ఞతలు చెప్పాలి.

(అధికారపక్షసభ్యులు బల్లలు చరిచారు)

ఈరోజు ఈ 17,005 కాలనీలలో త్రాగునీటి కోసం, డ్రైనేజీ కోసం, రోడ్ల కోసం, విద్యుత్తు కోసం, ఇంటర్నెట్ వంటి సదుపాయాలతో స్కూళ్లు, హాస్పిటల్స్, ప్రీమైమరీ స్కూల్స్, సచివాలయాలు, ఆర్‌బికెలు, డిజిటల్ లైబ్రరీలు వీటన్నింటినీ ఏర్పాటు చేసే దిశగా అడుగులు పడుతున్నాయి. అక్షరాలా మౌలిక సదుపాయాల కోసం 32,909కోట్ల రూపాయలు రాబోయే రోజుల్లో ఖర్చు చేసే కార్యక్రమం జరుగుతుంది. బహుశా మౌలిక సదుపాయాలు అభివృద్ధి చెందడానికి కొంత సమయం పడుతుంది. బహుశా వాటికోసం కొన్ని సంవత్సరాలు పట్టవచ్చు. గతంలో చంద్రబాబునాయుడి గారి హయాంలో ఇంటి విస్తీర్ణం గమనించినట్లైతే కొంచెం అటూ, ఇటుగా రూరల్‌లో 251 చ.అడుగులు కనిపించేది. ఈరోజు మనం 340 చ.అడుగుల విస్తీర్ణంతో ఇంటి నిర్మాణం చేపడుతున్నాం.

(అధికారపక్షసభ్యులు బల్లలు చరిచారు)

ప్రతి ఇంటిలో బెడ్‌రూం, లివింగ్ రూం, కిచెన్, బాత్రూం కం టాయిలెట్, ఒక వరండా అన్నీ కనిపిస్తాయి. పేదలకు అండగా ఉండేందుకు కాస్ట్ ఎకనామిక్స్ తీసుకొచ్చేందుకు చాలా సూక్ష్మంగా వర్క్ చెయ్యడం జరిగింది. అధికారులు, in fact I should also compliment Minister for Housing, Mr. Cherukuvada Sriranganadha Raju.

(అధికారపక్షసభ్యులు బల్లలు చరిచారు)

చాలా అంటే చాలా సూక్ష్మంగా ఆలోచించి, లోతుగా పరిశీలించి ప్రభుత్వమే ఒక ఇరవై ఇళ్లు కట్టించింది. ఖర్చు ఎంతవుతుంది అనే దానిని లెక్క వెయ్యడానికి ఇరవై ఇళ్లు కట్టించడం జరిగింది. ఆ ఖర్చు అంచనా బట్టి పేదవాడికి కాస్ట్ ఎలా తగ్గించాలి? కాస్ట్ను ఎలా తగ్గిస్తే మనం బెటర్గా ఇల్లు కట్టించగలుగుతాం అని రకరకాలుగా ఆలోచనలు చేసి ఒక కార్యాచరణను రూపొందించడం జరిగింది. అందులో భాగంగా సెంట్రలైజ్డ్ ప్రొక్యూర్మెంట్ ద్వారా డోర్లు, పెయింటింగ్, శానిటరీ, ఎలక్ట్రికల్ ఐటమ్స్, ఇటువంటివి 14 రకాల నాణ్యమైన సామాగ్రిని తీసుకురావడం జరిగింది. ఎందుకంటే సెంట్రలైజ్డ్ ప్రొక్యూర్మెంట్ చేస్తే రివర్స్ టెండరింగ్ జరుగుతుంది. క్వాలిటీ నిర్ధారణ జరుగుతుంది. క్వాలిటీ స్టాండర్డ్స్ కూడా prescribe చెయ్యడం జరుగుతుంది. కాబట్టి సెంట్రలైజ్డ్ ప్రొక్యూర్మెంట్ తీసుకురావడం వల్ల మాస్ ప్రొక్యూర్మెంట్లో రేట్లు కాంపిటీటివ్గా ఉంటాయి కాబట్టి రేట్లు తగ్గే పరిస్థితి ఉంటుందని ఈ విధంగా 14 ఐటమ్స్ను రకరకాలుగా తీసుకురావడం జరిగింది.

మ.3.30

ఒక్కొక్క ఇంటికి 90 బస్తాల సిమెంటు పడుతుంది. ఆ 90 బస్తాల సిమెంటు కూడా మామూలుగా మార్కెట్లో బస్తా రూ.350ల నుంచి రూ.400లకు పలుకుతుంటే పేదలకు సంబంధించిన ఇళ్లకు మాత్రం సిమెంటు కంపెనీలందరితో మాట్లాడి వాళ్లందరినీ ఒప్పించి పీపీసీ సిమెంటుని రూ.225/-లకు, ఓపీసీ సిమెంటుని రూ.235/-లకే సరఫరా చేసేలా మాట్లాడటం జరిగింది. ప్రస్తుతం సరఫరా కూడా జరుగుతోంది.

అధ్యక్షా, ప్రతి లబ్ధిదారుడికి 20 టన్నుల ఇసుక అవసరమవుతుందని ఇసుకను కూడా ఉచితంగా ఇంటి నిర్మాణాల కోసం, డోర్ డెలివరీ చేసే విధంగా కేటాయింపులు చేస్తున్నాం. ఇళ్ల నిర్మాణం రాష్ట్రంలో ఊపందుకుంటున్న పరిస్థితి. దాదాపు ఏడున్నర లక్షల టన్నుల స్టీల్ కూడా మార్కెట్లో ఉన్న రేటు కన్నా రివర్స్ టెండరింగ్ ద్వారా తక్కువ ధరకే తీసుకు రాగలిగే పరిస్థితిని కూడా క్రియేట్ చేశాము. దాదాపుగా 30 రకాల వృత్తుల వారికి దీని వలన ఉపాధి కలుగుతుంది. ఇప్పుడు నిర్మిస్తున్న 15,60,000 ఇళ్లకు సంబంధించి ఇళ్ల సామాగ్రితోబాటు కార్మికులకు దొరికే ఉపాధి కూడా గమనించినట్లైతే 71 లక్షల టన్నుల సిమెంటు, 7.56 లక్షల టన్నుల స్టీల్, 312 లక్షల టన్నుల ఇసుక, 1250కోట్ల ఇటుకలు, ఇవన్నీ ఇళ్ల నిర్మాణంలో అవసరమయ్యే సామాగ్రి. ఇవన్నీ ఎకనమిక్ బూస్ట్ని తీసుకుని రావడంలో ఎంతగానో ఉపయోగపడతాయి. అదే విధంగా కార్మికులకు 21.40కోట్ల పని దినాలు దీనివలన లబ్ధి జరుగుతుంది. వృత్తి నైపుణ్యం గల కార్మికులకు మరో 10.60లక్షల పని దినాలు కూడా లభిస్తాయి. అధ్యక్షా, గ్రామ స్థాయిలో ఇవన్నీ కూడా రావడం వలన గ్రామ స్థాయి ఎకానమీ పెద్ద బూస్ట్ తీసుకుంటుంది. This is going to be a big game changer in improving the State GSDP. 2,62,000 టిడ్కో ఇళ్లను కడుతున్నాం. జీ ప్లస్ శ్రీ పద్ధతిలో మూడు కేటగిరిల్లో ఈ ఇళ్ల నిర్మాణాలు జరుగుతున్నాయి. 300 అడుగులు, 365 అడుగులు, 430 అడుగులలో ఇళ్ల నిర్మాణం జరుగుతోంది. 2,62,000 ఇళ్లలో

మెజారిటీ ఇళ్లన్నీ 300 అడుగుల కేటగిరిలో ఉన్నాయి. గతంలో ఇదే 300 అడుగుల టీడో ఇంటికి అడుగు కట్టడానికి రూ.20000 లెక్కన రూ.2000 x 300 చొప్పున రూ.6లక్షలని లెక్కేశారు. ఇందులో రాష్ట్ర ప్రభుత్వ సబ్సిడీ లక్షన్నర రూపాయలు, కేంద్ర ప్రభుత్వ సబ్సిడీ లక్షన్నర రూపాయలు మొత్తం మూడు లక్షల రూపాయలు, మొత్తం రూ.6 లక్షల్లో ఈ మూడు లక్షల రూపాయలు తీసేస్తే మిగిలిన రూ.3 లక్షలు లబ్ధిదారుడికి రుణం ఇప్పించి ఆ రుణం ఆ పేదవాడు తీర్చడానికి 20 ఏళ్లపాటు నెలకు రూ.3000 కడుతూ..... పోయే పరిస్థితి.

అధ్యక్షా, అటువంటి పరిస్థితి నుంచి రూపాయి ఖర్చు లేకుండా రిజిస్ట్రేషన్ కూడా చేసి ఆ పేదవాడికి నేరుగా ఆ ఇల్లు అప్పగించే కార్యక్రమాలు ఈరోజు జరుగుతున్నాయి. 365 అడుగుల ఇళ్లు కల వారికి కూడా రూ.25,000 సబ్సిడీ ఇచ్చాం, 430 అడుగుల వాళ్లకు కూడా రూ.50,000 సబ్సిడీ ఇచ్చాం. వాళ్లకు మంచి జరగాలని వాళ్లకు కూడా సబ్సిడీ ఇవ్వడం జరిగింది. అధ్యక్షా, ఇప్పటికే 1,07,814 టీడో ఇళ్లు పూర్తి కాగా మరో 63,306 ఇళ్లు పూర్తయ్యే దశలో ఉన్నాయి. గత జనవరి నుంచి ఈ ఇళ్ల పంపిణీ మొదలు పెట్టాం. వచ్చే డిసెంబర్ నాటికి ఈ పంపిణీ కార్యక్రమం పూర్తి చేస్తాం. ప్రభుత్వ పని అంటే నాసిరకం అన్న పేరుపోయి ప్రభుత్వం ఏ పని చేసినా పూర్తి నాణ్యతతో ఉంటుందని మొట్ట మొదటిగా పేరు తెచ్చుకున్న పరిస్థితి ఇప్పుడు జరుగుతున్నది. ఈ సంకల్పంతోనే ఖర్చు ఎక్కువైనా సరే ఇళ్ల నిర్మాణంలో పూర్తి నాణ్యతా ప్రమాణాలను కూడా తీసుకు రావడం జరిగింది. కేవలం ఇళ్ల నిర్మాణ పర్యవేక్షణ కోసమే ప్రతి జిల్లాలోను ప్రత్యేకంగా ఒక జాయింట్ కలెక్టర్ ని నియమించాము. సచివాలయాల్లో ఉన్న ఇంజనీర్లు కూడా ఎప్పటికప్పుడు ఇళ్ల నిర్మాణాలను పర్యవేక్షించే కార్యక్రమం దగ్గరుండి చేస్తున్నారు. ఇంతకు ముందు ఇల్లు కట్టిన తరువాత ఆ బిల్లు రావడం కథ దేవుడెరుగు. మొదట ఆ బిల్లు మంజూరు చేయడమే ఒక పెద్ద గగనమైన కార్యక్రమం. ఎన్ని నెలలు పడుతుందో తెలియని పరిస్థితి నుంచి ఈరోజు ప్రతి గ్రామ సచివాలయంలో ఉన్న ఇంజనీరింగ్ అసిస్టెంట్ పూర్తిగా అందుబాటులో ఉన్నాడు. ఇల్లు కట్టిన వెంటనే డిఫరెంట్ డిఫరెంట్ స్టేజెస్ ప్రకారం ఏ స్టేజ్ కొస్తే ఆ స్టేజ్ అయిపోయిన వెంటనే బిల్లులు జనరేల్ చేసే కార్యక్రమం, బిల్లు జనరేల్ అయిపోయిన వెంటనే డబ్బులు కూడా ప్రాంట్ గా ఇచ్చే కార్యక్రమం ఈరోజు జరుగుతున్నదని గర్వంగా తెలియచేస్తున్నాను.

మ.3.40

నిజానికి ఈ మహా యజ్ఞానికి ఆటంకం కల్గించేందుకు శాయశక్తుల తెలుగుదేశం పార్టీ నాయకుడు చంద్రబాబు నాయుడు గారు కృషి చేశారు. కారణం మీకందరికీ తెలిసిందే. మహా యజ్ఞం పూర్తి అయిపోతే ఎక్కడ జగన్మోహన్ రెడ్డికి మంచి పేరు వస్తుందో, ఎక్కడ వైఎస్సార్ కాంగ్రెస్ పార్టీ ప్రభుత్వానికి మంచి పేరు వస్తుందో, మంచి పేరు రావడం వల్ల తమ పార్టీ గల్లంతు అవుతుందనే ఉద్దేశంతో విపరీతమైన దుర్బుద్ధితో చేయని ప్రయత్నమంటూ లేకుండా కోర్టుల ద్వారా విపరీతంగా ఇబ్బందులు క్రియేట్ చేసే కార్యక్రమం చంద్రబాబు నాయుడు గారు చేశారు. చివరకు నా పులివెందుల

నియోజకవర్గంలోనూ ఇబ్బందులను ఎదుర్కొన్నాం. దేవుడి దయవల్ల నిన్ననే విశాఖపట్టణంలో 1.80 లక్షల ఇళ్లకు సంబంధించి కోర్టు క్లియరెన్స్ ఇచ్చింది.

(సభ్యులు బల్లలు చరిచారు)

1 లక్ష 80 వేల ఇళ్లకు సంబంధించి విశాఖపట్టణంలో పేదలకు ఇంటి స్థలాలిచ్చి, ఇళ్లు కట్టించి ఇచ్చే కార్యక్రమం జరుగుతూ ఉంటే అటువంటి మంచి కార్యక్రమాన్ని ఏకంగా సంవత్సరం పాటు తెలుగుదేశం పార్టీ నాయకులు అడ్డుకున్నారు. పులివెందుల లాంటి నియోజకవర్గంలో కూడా అడ్డుకుంటే, ఈ మధ్య కాలంలోనే కోర్టు నుంచి ఫేవరబుల్ ఆర్డర్స్ వచ్చిన తరువాత అక్కడ కూడా పనులు మొదలయ్యాయి. విశాఖపట్టణంలో కూడా కోర్టు ఉత్తర్వులు వచ్చిన తరువాత పనుల నిమిత్తం సన్నాహాలు చేయమని ఇప్పుడు అధికారులకు ఆదేశాలిచ్చాం. ఏప్రిల్ మాసంలో అక్కడకు వెళ్లి ఇళ్ల పట్టాలిచ్చే కార్యక్రమాన్ని గొప్పగా నిర్వహిస్తాం. 1.80 లక్షల అర్హులైన నిరుపేదలకు ఇళ్ల పట్టాలివ్వడమే కాకుండా వాళ్లకు ఇంటి మంజూరుకు సంబంధించిన పత్రాలను కూడా అందజేసి, సత్వరమే ఇళ్ల నిర్మాణాన్ని మొదలుపెట్టించే కార్యక్రమానికి శ్రీకారం చుడతాం.

అధ్యక్షా, దేవుడి దయవల్ల ఎన్ని కష్టాలు, ఇబ్బందులు ఎదురైనా కూడా రాష్ట్రంలోని నిరుపేదలను ఇంటి యజమానులను చేయాలనే లక్ష్యంతో ప్రభుత్వం కృత నిశ్చయంతో పనిచేయాలని భావిస్తుంది, ఆ దిశగా గట్టిగా కూడా పనిచేస్తుందని తెలియజేస్తున్నాను. లబ్ధిదారులకు ఇచ్చిన ఇంటిని పక్కాగా ఇంటి యజమాని పేరున రిజిస్ట్రేషన్ చేసి వారి ఫోటోతో సహా ఇంటి పట్టాను అందజేస్తున్నప్పుడు పేదల కళ్లలో కనిపించే ఆనందమే మాకు శక్తిని ఇస్తుంది, మమ్మల్ని మరింత ముందుకు నడిపిస్తుందని ఈ సందర్భంగా మరొకసారి తెలియజేస్తూ, దేవుడి దయతో మరింత శక్తినివ్వాలని, ఇంకా గొప్పగా పేదలకు మంచి చేసే అవకాశం ఇవ్వాలని మరొకసారి కోరుకుంటూ సెలవు తీసుకుంటున్నాను.

(సభ్యులు బల్లలు చరిచారు)

MR.DEPUTY SPEAKER: Now, the House is adjourned to meet again at 9.00 AM on monday.

(The House then adjourned at 2.50 PM to meet again at 9.00 AM on Monday, the 21st March, 2022.)

**“Published under Rule 347 of the Rules of Procedure
and Conduct of Business in the Andhra Pradesh
Legislative Assembly and printed at the AP Legislative
Assembly Press, Velagapudi, Amaravati.”**